

శ్రీమదాంధ్రబ్రహ్మవైవర్త

మహాపురాణము



ఆలంబం
30300

“కాయేన మనసా వాచా పరంభక్త్యా దివానిశమ్ ।

భజ సత్యం పరంబ్రహ్మ, రాధేశం త్రిగుణాత్పరమ్ ॥”

రచయిత :

“పౌరాణిక రత్న”

“మహాపురాణాంధీకరణచణ”

శ్రీ మట్టపల్లి శివసంజ్ఞారాయణగుప్త

ద్వితీయ ముద్రణము
యువ అపాఠ పూర్ణమి
గురుపూర్ణమి 12-6-95

**SREE MADANDHRA BRAHMAVYVARTHA
MAHAPURANAMU
BRAHMA KHANDAMU**

By

'Puranika Ratna'

'Mahapurananandhrikaranachana'

Sr! Mattupalli Siva Subbaraya Gupta

పుస్తకములు లభించు ప్రదేశములు :

1. శివా ఇంజనీరింగ్ కంపెనీ
స్టేషన్ రోడ్, గుంటూరు-522 001
ఫోన్ : 220827
2. శ్రీ మట్టుపల్లి శివసుబ్బారాయగుప్త,
మట్టుపల్లివారివీధి, కొత్తపేట,
గుంటూరు-522 001.
ఫోన్ : 223827



శ్రీ రస్తు

ఓం నమః

శుభ మస్తు

శ్రీగణేశ్వరాయ నమః

ప్ర స్తా వ న

శుద్ధతేజస్వరూపం చ భక్తానుగ్రహవిగ్రహం ।
అతివకమనీయం చ శ్యామరూపం నమామ్యహమ్ ॥
పరిపూర్ణతమం శాంతం రాధాకాంతం మనోహరమ్ ।
సత్యం బ్రహ్మస్వరూపం చ నిత్యం కృష్ణం నమామ్యహమ్ ॥

“శుద్ధతేజస్వరూపుడు, భక్తానుగ్రహవిగ్రహుడు, అత్యంతసుందరుడు, శ్యామరూపుడు, పరిపూర్ణతముడు, శాంతస్వరూపుడు, శ్రీరాధాకాన్తుడు, మనోహరుడు, సత్యస్వరూపుడు, పరబ్రహ్మము, నిత్యుడు నైనశ్రీకృష్ణునకు నమస్కరించుచున్నాను”.

పురాణము లార్యజాతిసర్వస్వములు. ఇవి యార్యసాహిత్యప్రాసాదమున కాధారస్తంభములు. ప్రాచీనేతిహాసమందిరమునకు స్వర్ణకలశములు. విధివిజ్ఞానసముద్రములలో సంచరించు నౌకలకు బ్రకాశస్తంభములు, మానవ సమాజమునకు సంస్కృతీమార్గమును జూపు దివ్యము లైనవెలుగులు, ఆర్యజాతి యనాదికాలమునుండి కూడబెట్టుకొనిన విద్యలకు దృఢము లైన మంజూషికలు.

నేడు ప్రపంచమున వృద్ధిపొందుసర్వవిద్యలకు మూలము మనపురాణములలో లభించును. కనుకనే నేటికిని హిందూజాతికి పురాణములపై నెంతయో యాదరము కలదు. భారతీయసంస్కృతి యీపురాణములమీదనే యాధారపడియున్న దనిచెప్పకతప్పదు. ఈవిషయమును గమనించియే చారిత్రకవేత్తలు ‘పురాణములు లేనిదె ప్రాచీనభారతీయచరిత్రను, సంస్కృతిని దెలిసికొనుట కష్ట’మని కంఠోక్తిగ జెప్పసాగిరి. వైదేశికవిద్వాంసులవలన లభించిన పూర్వ

సంస్కారమువలన నేటికిని పురాణములలోని కొన్ని విషయములను సంగీకరించుటకు భారతీయచారిత్రకులు సందేహముల వెలిబుచ్చుచున్నారు. అన్వేషణప్రవృత్తి వృద్ధియైనకొలది పురాణోక్తము లైనచారిత్రకవిషయములనైర్మల్యము స్పష్టమగు ననితలంపవచ్చును.

యాజ్ఞవల్క్యుడు మున్నగుమహర్షులు విద్యలను లెక్కించుసమయమున పురాణవిద్యకు బ్రథమస్థాన మొసంగిరి.

“పురాణన్యాయమీమాంసా ధర్మశాస్త్రాంగమిశ్రితాః ।

వేదాః స్థానాని విద్యానాం ధర్మస్య చ చతుర్థకః ॥ ”

“అనగా పురాణము, న్యాయము, మీమాంస, ధర్మశాస్త్రము, షడంగములు, చతుర్వేదములు- అనుసీపదునాలుగును విద్యలకు, ధర్మమునకు స్థానములైయున్నవి”.

స్మృతులు, సూత్రములు, మహాభాష్యము, న్యాయభాష్యము మున్నగు సర్వప్రాచీనగ్రంథములలోను బురాణచర్చ లభించుచున్నది. ఇంతేకాక వేదములయందలి బ్రాహ్మణభాగములలోను, సంహితాభాగములలోను బురాణనామము లభించుచున్నది. అథర్వవేదసంహితలో రెండుచోట్ల పురాణశబ్దము ప్రయోగింపబడినది.

“ఋచః సామాని ఛన్దాని పురాణం యజుషా నహ ।

ఉచ్చిష్టాజ్జజ్ఞిరే సర్వే దివిదేవా దివిశ్రితాః ॥ ”

సర్వము నశించినపిమ్మట మిగిలియుండు పరమాత్మనామము ‘ఉచ్చిష్టము’. దానినుండియే ఋక్కులు, సామములు, ఛందములు, పురాణములు, యజుర్వేదముతోపాటు ఉత్పన్నములైనవి.

ఇట్లే బృహదారణ్యకమునందును, ఛాందోగ్యమునందును బురాణశబ్దము లభించుచున్నది.

పాద్య, శివ, వాయుపురాణములలో బురాణశబ్ద మిట్లువివరింపబడినది-

యో విద్యాచ్చతురో వేదాన్ సాంగోపనిషదో ద్విజః ।

న చేత్పురాణం సంవిద్యాత్ నైవ స స్యాద్విచక్షణః ॥

ఇతిహాసపురాణాభ్యాం వేదం సముపబృంహయేత్ ।

విభేత్యల్పశ్రుతాద్వేదో మామయం ప్రహరిష్యతి ॥

యస్మాత్ పురా హ్యనక్తీదం పురాణం తేన తత్పుత్రమ్ ।

నిరుక్త మన్య యో వేద సర్వపాపైః ప్రముచ్యతే ॥

“అంగములతోను, ఉపనిషత్తులతోనుగూడ నాలుగువేదముల నధ్యయనముచేసియు బురాణము నెఱుగజాలకపోయినచో బ్రాహ్మణుడు విచక్షుడు కాజాలడు. ఏలయన, ఇతిహాసపురాణములవలననే వేదమునకు బుష్టిగలిగింపవలెను. ఇంతేకాదు పురాణజ్ఞానరహితు డగునల్పజ్ఞునివలన వేదములు భయపడుచుండును. ఏలయన, నిట్టివ్యక్తివలననే వేదమున కవమానము కలుగును. అత్యంతప్రాచీనములు, వేదములను స్పష్టముచేయునవి యగుటచేతనే వీనికి పురాణ మనుపేరువచ్చినది. పురాణముయొక్క యీవ్యుత్పత్తిని దెలిసికొనినవాడు సర్వపాపములనుండి ముక్తుడగును”.

పురాణములయనాదిత్వమునుగూర్చి ప్రాచీనతనుగూర్చి, వాయు, బ్రహ్మాండ, శివపురాణము లిట్లుప్రవచించినవి-

“వృక్షమం సర్వశాస్త్రాణాం పురాణం బ్రహ్మశాస్త్రతమ్ ।

అనంతరం చ వక్త్రే భోగ్యే వేదాస్తస్య వినిర్గతాః ॥”

“బ్రహ్మదేవుడు శాస్త్రము లన్నింటిలోను మొదట పురాణములనే ‘సుప్తప్రతిబుద్ధన్యాయము’ ననుసరించి స్మరించెను, పిమ్మట ఆయన నాలుగు ముఖములనుండి నాలుగువేదములు ప్రకటములై నవి”.

ద్వాపరయుగమున వేదవ్యాసమహర్షి యితరభారతీయ వాఙ్మయముతో పాటు ఈపురాణసంహితనుగూడ సంపాదించెను. పదునెనిమిదిభాగములుగ నున్న యీపురాణసంహిత పదునెనిమిది పురాణనామములతో బిమ్మట విభజింపబడినది.

సర్వ పురాణములలోను నీక్రింది యైదులక్షణములు సాధారణముగ గనబడును-

సర్గశ్చ ప్రతినర్గశ్చ పంశో మన్వంతరాణి చ ।

వంశానుచరితం చైవ పురాణం పంచలక్షణమ్ ॥

సర్గము, సృష్టివిజ్ఞానము, ప్రతినర్గము, సృష్టివిస్తారము, లయము, మరల సృష్టివంశము అనగా సృష్టియందలి ఆదివంశావళి, మన్వంతరము, కాలక్రమము, వంశానుచరితము అనగా రాజుల వంశావళులు కలది పురాణము.

ప్రస్తుత శ్రీమద్బ్రహ్మవైవర్తమహాపురాణము పదునెనిమిదిపురాణములలో నొకటి. ఇది వైష్ణవపురాణము. దీనిమొదటి యర్థభాగమున మూడుఖండములున్నవి. 1. బ్రహ్మఖండము (దీనిలో 30 అధ్యాయములున్నవి). 2. ప్రకృతి ఖండము (దీనిలో 67 అధ్యాయములు గలవు). 3. గణపతిఖండము (దీనిలో 46 అధ్యాయములున్నవి). దీనిలోని మిగిలినసగభాగము శ్రీకృష్ణజన్మఖండము. దీనిలో బూర్వార్థము, ఉత్తరార్థమునని రెండుభాగములున్నవి. ఈరెండింటిలో వరుసగ 54, 79 అధ్యాయములు గలవు. కొన్ని పురాణములలో నిది సౌర పురాణ మనియుజెప్పబడినది. కాని విషయదృష్టితో నిది సంపూర్ణముగ వైష్ణవపురాణముగనే తెలియబడుచున్నది. స్కందపురాణము ననుసరించి యీ పురాణము సూర్యభగవానుని మహత్త్వమును బ్రతిపాదించుచున్నది. మత్స్య పురాణము ననుసరించి యిది బ్రహ్మయొక్క ప్రాధాన్యమును వెల్లడిచేయు చున్నది.

కృష్ణస్తోత్రములు, గంగాస్తోత్రములు, దానవిధులు, శ్రీకృష్ణుడు నందున కుపదేశించినగీత, యముడు సావిత్రి కుపదేశించినగీత, ఏకాదశీ మాహాత్మ్యము, గణేశకవచము, పరశురామునకు శంకరు డుపదేశించిన విషయములు, రాధోద్ధవ సంవాదము మున్నగు చిన్నచిన్న గ్రంథములుగూడ సీబ్రహ్మ వైవర్తపురాణమున నిహితములై యున్నవి.

ప్రస్తుతఖండము బ్రహ్మఖండము. దీనిలో శ్రీకృష్ణుడు పరమాత్మ యనియు, ఆయనయే సమస్తజగత్తునకు గారణమనియు జెప్పబడినాడు. సృష్టి విషయము, నారదజన్మవృత్తాంతము, మాలావతీకృతమహాపురుషస్తోత్రము, బ్రహ్మాండసావన మనుశ్రీకృష్ణకవచము, శ్రీసంసారపావన మనుశివకవచము, శివుడు నారదున కుపదేశించినపరబ్రహ్మ నిరూపణవిషయము, శ్రీనారాయణ ఋషికృత శ్రీభగత్ స్తవరాజము మున్నగు ననేకవిషయములు గలవు.

ఇట్టి యీబ్రహ్మవైవర్తమహాపురాణమును భాషాంతరీకరించుటయన్న సామాన్యవిషయముకాదు. ఈవిషయమున నావంటిసామాన్యవ్యక్తినిగూర్చి యికచెప్పనదేమి ? కాని యీమహాగ్రంథానువాదము కేవలము భగవదను గ్రహముచేతనే సాగినది. ఇచట నా విషయము కొంతప్రస్తావించుట సముచిత మని భావించుచున్నాను.

1976 జనవరి 22వ తేదీనాటి తెల్లవారుజామున స్వప్నములో సచ్చిదానందస్వరూపుడు, అష్టభుజుడు నగుశ్రీకృష్ణభగవానుడు దర్శనమొసంగి తనకు తననామమునకు, రూపమునకు, ధామమునకు, చరితమునకు భేదము లేదనియు, శ్రీమద్బ్రహ్మవైవర్తమే తాననియు, దాని నాంధ్రీకరించి ప్రచార మొనరింపవలసినదనియు నన్నాడేశించెను. అంతేకాక మద్గతచిత్తుడవు, మద్భక్తుడవు, నన్నే పూజించువాడవు, మత్పరాయణుడవు కావలసిన దనియు మేఘగంభీరస్వరముతో బలికి యంతర్ధానముచెందెను. సామాన్యుడ నగునే నెక్కడ ? భగవదభిన్నస్వరూప మైనశ్రీమద్బ్రహ్మపురాణమెక్కడ యని మిన్నకుంటిని. ఈస్వప్నమువచ్చిన సరిగ నెలరోజులతరువాత అనగా ఫిబ్రవరి 22వ తేదీనాడు నాకు స్కూటరు ప్రమాదము సంభవించి కుడిచేయి విరిగి పోయినది. చికిత్సాలయమున 'ఆపరేషన్' నిమిత్తమై చేర్చబడితిని. 24 వ తేదీన ఆపరేషన్ థియేటరులో నాపరిస్థితి విషమించినది. ఉదయము 6 గంటల నుండి మధ్యాహ్నము 2 గంటల వఱకు ప్రముఖులైన పలువురు డాక్టర్లు నా ప్రాణములను రక్షించుటకు మిగులప్రయత్నించి నాయందాశలు వదలిరి. అట్టి సమయమున నష్టభుజుయిక్తుడైన శ్రీకృష్ణపరమాత్మ మరల సాక్షాత్కరించి వెనుకటి తనయాదేశమును జ్ఞాపకము చేసి, వెంటనే శ్రీమద్బ్రహ్మవైవర్త మహాపురాణము నాంధ్రీకరింపవలసినదిగా నాడేశించి యతర్హితుడయ్యెను.

భగవన్నామస్మరణ మొనరించుచు లేచి కూర్చుంటిని. మరణాసన్నుడ నైన నేను పునర్జీవితుడనగుట కాంచి వైద్యులతోగూడ బంధుమిత్రులందఱు హర్షామోదములనందిరి.

పిమ్మట మూలసంస్కృతగ్రంథమును పూనానుండి తెప్పించి అనువాదముచేయసాగితిని. భగవత్కృపవలన నాలుగుమాసములలో తదేకదీక్షతో గ్రంథానువాదమును బరిసమాప్త మొనరించితిని. అనంతరము భగ్న మైననా దక్షిణకరము యథాస్థితి నొందినది.

'మాతృదేవోభవ, పితృదేవోభవ' అను సూక్తుల ననుసరించి భగవత్సేవాకింత మైననా కీజన్మము నిచ్చిన నాతల్లిదండ్రులగుశ్రీమతి వేంకటమహాలక్ష్మమ్మ శ్రీజగన్నాథముగార్ల కాజన్మాంతము నేను ఋణపడి యున్నాను. దానశీలురు, జ్ఞానవైరాగ్యసంపన్నులు, పుణ్యమూర్తులు, భగవద్భక్తి

యుతులు నగువారియనుగ్రహవిశేషముచే నా కీమహాత్మ్య మొనరించు యదృష్టము లభించిన దనిచెప్పికొనుట కెంతయో గర్వపడుచున్నాను.

ఆధ్యాత్మికచింతనలోను, గ్రంథానువాదములోను నెట్టి యాటంకములు కలుగకుండగ నత్యంతాదరముతో నా కనేకవిధముల సహకరించిన నాశ్రీమతి శ్యామసుందరికి, కుమారు లగు'యదువీర రంగధామ్, శ్రీనివాసశరణ్', నాగమ్మి కార్జును'లకు శ్రీకృష్ణభగవాను డాయురారోగ్యైశ్వర్యాదులను బ్రసాదించుగాక!

పుత్రీకాసంతానరహితుడ నగునా యనేకజన్మల సుకృతవశమున నేటి కాలమునకు శ్రీమదాంధ్రబ్రహ్మవైవర్త మహాపురాణకన్య మాయంట జన్మించి నది. ఇట్టియీమెను శేషాచలవాసుడు, విమలరవికోటిసంకాశుడు, సర్వ జగన్నివాసుడు, కలితలక్ష్మీశుడు నగుశ్రీవేంకటేశ్వరవిభునకు సమర్పించుకొను చున్నాను. ఇట్టి దేవాదిదేవుడు నా కల్లుడుగ లభించి నన్ను, నావంశమును చరితార్థ మొనరించినాడు. అట్టి యనంతకల్యాణగుణనిలయు డగుశ్రీవేంకటేశ్వర స్వామి కనన్యభక్తితో సాష్టాంగదండప్రణామము లర్పించుచున్నాడ. బ్రహ్మ కడిగిన నాదేవాదిదేవుని దివ్యచరణారవిందములను కడిగి కన్యాదాన మొనరించిన నా సౌభాగ్యము నేమని చెప్పికొనగలను ?

నాయీ మహాత్మ్యమునకు దోడ్పడినమహానీయు లెందఱో గలరు. వారిలో బ్రథములు 'పండతకవిప్రియ'బిరుతాంచితులు, అగ్రహారోపహారేత్యా తాదిబహుగ్రంథకర్తలు, బహుగ్రంథపరిష్కర్తలు నగుబ్రహ్మశ్రీ చతుర్వేది అమరేశ్వరశాస్త్రిగారు. వారికృషి బహుధా ప్రశంసనీయము. వారికి నా హృదయపూర్వక నమస్సులు.

లాక్షణికశిరోమణులు, దర్శనాచార్యులు, మహోపాధ్యాయులు, అభి నవపండితరాయలు, అభినవభారతి మున్నగుననేకబిరుదాంచితులు; నాట్య వేదము, భావప్రకాశము, ఏకావళి, ప్రతాపరుద్రీయము, నవరసగంగాధరము, నృత్తరత్నావళి మున్నగుబహుగ్రంథకర్తలునగుబ్రహ్మశ్రీ జమ్మలమడుక మాధవ రామశర్మగారు నా కీగ్రంథానువాదసమయమున నెన్నియోసలహాల నొసంగిరి. దురూహము లగువిషయముల నెన్నింటినో నాకు వివరించిచెప్పిరి. వారి యీ సాహాయ్యము మరువజాలనిది. వారికి నాహృదయపూర్వకనమస్సులు.

శ్రీశంకరాచార్యులు, నృసింహపురాణము, జైవధర్మము, శ్రీమద్భాగవతము, శ్రీకృష్ణార్ధవసంనాదము మున్నగు బహుగ్రంథకర్త లగుశ్రీజన్నాభట్ల వాసుదేవశాస్త్రిగారు ఈగ్రంథముద్రణమునందును, భాషావిషయమునందును, ననేకవిధము లగుసలహాలనిచ్చుచు నెంతగనో తోడ్పడిరి. వారికి నాహృదయ పూర్వక ధన్యవాదములు.

నా యనువాదమును సుందరముగను, నిర్దుష్టముగను వ్రాసిన చిరంజీవి ఎల్లాప్రగడ రంగనాయకుల కాయురారోగ్యములను బ్రసాదించుగాక యని శ్రీకృష్ణభగవానుని బ్రార్థించుచున్నాను.

అయాచితముగనే గ్రంథముద్రణమున కార్థికసాహాయ్య మొనరించిన సహృదయుల కందఱకు నా మనఃపూర్వకధన్యవాదములు. వారికి శ్రీకృష్ణ భగవాను డాయురారోగ్యైశ్వర్యాదులను బ్రసాదించుగాక!

ఈమహాగ్రంథమును నిర్దుష్టముగ సకాలములో ముద్రించి యిచ్చిన 'రఘు ప్రింటింగ్ వర్కుస్' అధిపతులకు నా హృదయపూర్వక ధన్యవాదములు.

ఇట్లు,

గుంట్టూరు }
21-8-78 }

భక్తజన దాసానుదాసుడు,
మట్టివల్లి శివసుబ్బరాయ గుప్త



జయ శ్రీలక్ష్మీనమః

ప రి చి త్తి

ఆదిమధ్యాంతరహితము, నగణితానిర్వాచ్యదివ్యగుణపరిపూర్ణము, సృష్టిస్థితిలయమహాశక్తియుక్తము నగుబ్రహ్మమే మహాకాలపదవాచ్యమనియు, దానితత్త్వమవిజ్ఞేయమనియు శ్రుతిస్మృతిపురాణాదు లుద్ఘోషించుచున్నవి. అపరిచ్ఛిన్న మగునట్టికాలమునకు వ్యవహారోపయోగార్థమై పూర్వికులు పరిచ్ఛిన్నతను గల్పించి, తద్బ్రహ్మాభాగములకుఁ గృతతేతాద్వాపరకలియుగము లనునాల్గునామముల నిడి యేదో కాలగణపద్ధతిని నిర్ణయించిరి. ఏయుగమునం దేయెడ హిరణ్యగర్భమనువశిష్టాదు లుండినో యేమో తెలియరాదు గాని వశిష్టమహర్షిపుత్రుఁడు శక్తి మహర్షియనియు, దత్తుపుత్రుఁడు పరాశరమహర్షియనియు, దత్తుపుత్రుఁడు శ్రీబాదరాయణ (వ్యాస) మహర్షియనియు నొక వంశ వృక్షవిస్తృతి బహుకాలమునుండి ప్రచారమున నున్నది.

ద్వాపరయుగమున నవతరించి బహుకాలము వర్ధిల్లినట్లు తెలియఁబడు వ్యాసమహర్షి యఖండవిజ్ఞానరత్నఖని. సర్వజ్ఞమూర్తి. ఆమహామహుఁడే లేకుండిన నేటికిని యావత్ప్రపంచ మజ్ఞానాంధకారబంధురమై పడియుండెడిదే. అట్లు గాకుండ నీతపస్వి యపరిమితప్రజ్ఞాసహస్రకిరణుఁడై ప్రకాశించినందు ననే మానవు లీనాఁడు స్వస్వజ్ఞానదృష్టిబలానుగుణముగ సద్వస్తుయాధార్థ్యమును దర్శింపఁగలుగుచున్నారు. ఈబ్రహ్మణ్యుఁ డింతటివాఁ డగుట చేతనే “వ్యాసో నారాయణో హరిః” అనియు, “అచతుర్వదనో బ్రహ్మద్విభాషు రపరో హరిః | అఫాలలోచన శృంభ ర్భగవాన్ బాదరాయణః” అనియు నెన్నియోవిధములఁ గీర్తింపఁబడుచున్నాఁడు.

ఆదియుగములోని నిశితవిశాలబుద్ధులకుమాత్రమే గ్రహణయోగ్యమై యుండినయంతవేదరాశి నీమహామేధావి బహుధా పరిశీలించి, ఋగ్వేదసామ మాధర్వణము లనుపెర్ల నాల్గుఖండములుగ విభాగించి, వేదవిభాగకర్తయై (వేద వ్యాసుఁడై) వానిలోనివివిధాంశార్థములను బర్యాలోచించి, మందాల్పబుద్ధుల సంశయవిపర్యయాదినివారణార్థమును, సంతకార్థయాధార్థ్య ప్రదర్శనార్థమును బ్రహ్మసూత్రములను బ్రస్తరించెను. అంతటితోఁ దృప్తినొందక, స్త్రీసూద్ర ద్విజబంధువుల నెల్ల సతిసులభముగ నుద్ధరింపఁజేయువిశాలసద్భావమునను, వైష్ణవశైవగాణాపత్యసారశాక్తి యాదిమతానుయాయులతోఁ దనసామరస్యమును నిరూపించుటకును విష్ణుశివస్కాందభారతభాగవతాదిమహాపురాణముల

బదునెన్నిదింటిని, మఱి యన్ని యుపస్థరాణములను విరచించెను. వానియందనే కేతిహాసంపదార్థానుసారముగఁ గర్మభక్తిజ్ఞానరాజమార్గముల నిష్కంటకముగ నిర్మించెను. మహాభారతమునందర్జునుని నిమిత్తీకరించుకొని 'భగవద్గీత' లనుపడునెనిమిది యధ్యాయముల గ్రంథభాగమునఁ గర్మయోగకర్మసన్న్యాసయోగాద్వితీయప్రబోధము నొనరించుచు, సర్వోపనిషదర్థమును డేటపఱచెను. అట్లే శాంతిపర్వమున ధర్మరాజాదుల నిమిత్తీకరించుకొని, శాంతనవముఖమున సనాతనానేకధర్మరహస్యముల నిస్సందిగ్ధముగఁ బరిష్కరించెను. వ్యాసభగవత్కృతమహాపురాణాదుల నెల్ల నేటిసులభానేకలేఖనోపకరణముల నుపయోగించియు నెంతటిశీఘ్రవిలేఖింపఁజేసి దనయాయుర్దాయము ముగియులోఁగాఁ జూచి వ్రాయుటకై న సమర్థుఁడు కానేరఁ డనిన, నీమహాకవిబ్రహ్మ యన్ని మహాపురాణాదుల నాశువుగ నంతమృదుమధురనిర్దుష్టధారాశ్లోకకోటిని నెలయించి, యానాఁ డెట్టిలేఖనసాధనములతో నెన్ని బండ్ల భూర్జపత్రాదులమీఁద నెందఱు ప్రసిద్ధశిష్యప్రశిష్యులచే నెన్ని ప్రతులు నిర్దుష్టముగ వ్రాయించి, వాని నక్షతముగ భద్రపఱచు నేర్పాట్లు గావించెనో యూహింపఁజాలము. ఆగ్రంథరాశి ద్వాపరముననేగాక, కలియుగమునఁగూడ వేనవేలుసంవత్సరము లట్లు భద్రపఱపఁబడి రెండుశతాబ్దులక్రింద ముద్రింపఁబడకున్న నేఁడు మనము పశుప్రాయులమై యుండవలసినదుర్గతి పట్టియుండెడిదేగదా! లోకమున కింతటి మహోపకార మొనర్చినయాబ్రహ్మర్షి పుంగవునిఋణమును మన మెన్నిజన్మములకైనఁ దీర్చుకొనఁగలమా?

మహాపురాణములలోని కొన్ని బృహత్కృతులలో శ్రీమద్ బ్రహ్మవైవర్త మొకటి. ఇది నాల్గుఖండములు గలది. ప్రతిఖండమునందు ననేకాధ్యాయము లున్నవి. వీనియందేమానవు లేయేకోర్కులు సిద్ధింప నభిలషించుచు నారాటపడుచుందురో యట్టివారియెడ సుప్రీతులై వారియభీష్టముల ననుగ్రహించుననేకదేవతామూర్తులధ్యానావాహనాది షోడశోపచార విధానములేగాక, తత్త్వద్వేవతాసాక్షాత్కారము నొనర్ప సమర్థము లగుమంత్రములు, కవచములు మున్నగు విశేషము లెన్నియో కలవు. సరససరళసంస్కృతశ్లోకసహస్రపూర్ణ మగునిట్టిమహాపురాణమును దేవబ్రాహ్మణభక్తితత్పరుఁడు, శ్రుతిస్మృతిపురాణార్థవిశ్వాసపూర్ణుఁడు, వినయవిధేయతాదిసద్గుణశోభితుఁడు నగు చిరంజీవి మట్టుపల్లి శివసుబ్బరాయగుప్త తనవలెనే యాంధ్రసోదరప్రజానీక మంతయు భగవద్భక్తితత్పరము గావలయు ననుసద్భావముతో శ్రీమొదలితిశ్రీవఱకుఁ

దనగద్యరచనాపాటవము తేటపడ సానూన్యబుద్ధులకుఁగూడ నర్థమగునట్లాంధ్రీకరించి మహాపకార మొనర్చెను. వైశ్యకులరత్న మగుసీతఁ డాంగ్లభాషామాత్రవిదుఁడై స్వధర్మమగువాణిజ్యమును న్యాయసమ్మతముగఁ గావించుచున్నవాఁడేగాని సంస్కృతాంధ్రాభిజ్ఞుఁడు గాకున్నను బూర్వపుణ్యఫలము పండుటచేతను, దనయిష్టదైవము స్వప్నమందు సాక్షాత్కరించి, పరమానుగ్రహదృష్టితో నేతదాంధ్రీకరణోద్యమమునకుఁ బ్రేరేపించుచు సీతనియం దావేశించి వ్రాయింపఁజేయుటచేతను గృతకృత్యుఁ డయ్యెనేగాని లేకున్నఁ గాఁగలఁడా? ఆహా! యీతని దెంతటియదృష్టము!

ఈయన తా నాంధ్రీకరించినగ్రంథమును గొందఱు సహృదయులకుఁజదివి వినిపించఁగా వా రెంతయో యభినందించిరట. అద్దానఁ దనగ్రంథమును ముద్రింపింప నిశ్చయించుకొనెను. కాని తనకు సంస్కృతాంధ్రభాషాజ్ఞానమంతగా లేకుంటచే నీయన తనరచన దోషభూయిష్టమగుట శిష్టపండితాదృతి నొందఁజూపని శంకించి, మిత్రులనిర్దేశమున నాకడకు వచ్చి, ప్రణమిల్లి, తనకథనంతయు నివేదించి, తనరచనకుఁ బాఠశుద్ధ్యమును గలిగించుట కర్థించెను. అని వార్యాసహానేకావస్థల నలఁగుచు, బుద్ధిస్తిమితము లేనినాయీవార్ధకావస్థలో నిట్టిబ్రహ్మాత్కార్యమును నిర్వహింపఁజాలనని యెంతచెప్పినను వదలక, మీ యోషికొలఁది నెప్పటికి సంస్కరించి యిచ్చిన నప్పుడే ముద్రింపించెదనని బతిమాలి నిర్బంధించుటచే నీయకొనక తప్పినది గాదు. వ్యాకరణనియమములఁ బాటించఁజాలక, వ్యావహారికగ్రామ్యభాషాలాఱును లగునేటికొందఱు రచయితలవలెఁగాక, యీతఁడు భాషాశుద్ధి నపేక్షించుట కెంతయో సంతసించి, యర్థానుస్వారములమాత్రము వదలి, వ్యాకరణకార్యములనెల్లఁ బాటించుచు, నానేర్చినట్లు దీనిని బరిష్కరించితిని. ముద్రింపించునపుడుమాత్రము నాసవరణముల బహుజాగ్రత్తగా నవగహింపఁగలబుద్ధిమంతులచే నెట్టిలోపములు దొరలకుండఁ జూచుకొనుఁడని హెచ్చరించితిని. అట్లే గావించునని యీతఁ డీమహాపురాణగ్రంథముద్రణమునకుఁ బూనుకొనుట పరమశ్లాఘ్యము.

ఏమైనను 'బ్రహ్మదో ధీమతా మపి' యను నార్యోక్తి యనుభవసిద్ధమైనదగుట నిం దెన్నియో ప్రమాదము లుండితీరునుగాన, సహృదయు లగు పాఠకులు దయతో మన్నించుచు, నీరచయిత కితోఁడధికభక్తివిజ్ఞానప్రజ్ఞాభ్యుదయము లొదవుఁగాతమని యాశీర్వదింపఁ బ్రార్థితులు.

తాడీపేట, గుంటూరు,

19-8-1978

ఇట్లు విన్నవించు విధేయుఁడు,

'పండిత కవిప్రియ'

చతుర్వేది అమరేశ్వరశాస్త్రి.

మంగళా శీర్ష చ న ము



మన సమాజములో శ్రీమంతులెందరో ఉన్నారు. కాని భగవంతుడు ప్రసాదించిన ద్రవ్యమును జగత్కల్యాణకర సత్కార్యములకు నిండు హృదయముతో ఖర్చుచేయగల వారెందరున్నారు ? భగవంతుడు, పరమాత్మ, పరబ్రహ్మము నగుశ్రీకృష్ణుని కరుణకలవారే, మహత్తర పుణ్యఫలము కలవారే మహదానందముతో, పవిత్ర హృదయముతో యిట్టి పరమపవిత్ర బ్రహ్మత్తర, మహత్తర ఆధ్యాత్మ జ్ఞాన యజ్ఞాలలో పాల్గొన గల్గెదరు. అట్టివారి శుభనామములే విశ్వమహేతిహాసములో సువర్ణాక్షరాల లిఖింపబడి మానవాళికి సర్వదా ఆదర్శమార్గాన్ని దర్శింప జేయగల్గుతాయిగదా! కోరినదాన మొనరించుట సర్వసామాన్యము. కోరకనే భగవత్కార్యమునకు సహాయమొనరించి తోడ్పడుట అసమాన్యము. ఇట్టి కోవకు చెందినవారే దిగువనుదహరింపబడిన భగవద్భక్తులగు సజ్జనులు.

శ్రీమదాంధ్రబ్రహ్మవై పర్తమహాపురాణ ప్రచారోద్యమ సభ్యులు

- శ్రీ మట్టుపల్లి జగన్నాథంగారు, వీరి ధర్మపత్ని వేంకట
మహాలక్ష్మమ్మగారు, గుంటూరు రూ. 1116
- శ్రీమతి జూలగంటి ఆదిలక్ష్మమ్మగారి జ్ఞాపకార్థం కుమారుడు
కాటయ్యసెట్టిగారు, చీరాల 1116
- శ్రీ మద్దాల సుబ్బారావుగారు, నర్సరావుపేట 1116
- శ్రీ గొల్ల చిరంజీవిరావుగారు, గుంటూరు 1116
- శ్రీ కంటేటి రంగనాయకులుగారి జ్ఞాపకార్థం వీరి ధర్మపత్ని
సత్యవతి, బందరు 1116
- శ్రీ కంటేటి లక్ష్మీనరసింహప్రసాదుగారు, వీరి ధర్మపత్ని
సీతామహాలక్ష్మి, బందరు 516
- శ్రీ కంటేటి యతిరాజకృష్ణానందరావుగారు,
వీరి ధర్మపత్ని ధనలక్ష్మి, విజయవాడ 516
- శ్రీ సర్థారా ఇండస్ట్రియల్ కార్పొరేషన్, రాజకోట 500
- రాంసార్ ఫారమ్ మెషీన్స్ (పై) లిమిటెడ్, కోయంబత్తూరు 500

| | |
|---|-------------|
| శివా ఇంజనీరింగు కంపెనీ, చర్చరావుపేట | 490 |
| గుండిమెడ శ్యామలరావుగారు వీరి ధర్మపత్ని | |
| వరలక్ష్మమ్మ, | గుంటూరు 400 |
| గ్రీట్ ఎంటర్ ప్రైసెస్, న్యూఢిల్లీ | 201 |
| ంటినెంటల్ ప్రేయిస్సు, న్యూఢిల్లీ | 201 |
| ప్రియర్స్ ఇండియా, న్యూఢిల్లీ | 251 |
| గుజరాత్ ఫర్టిలైజర్స్, అహ్మదాబాదు | 251 |
| ర్మి యింజనీరింగ్ కార్పొరేషన్, పగ్వారా | 151 |
| సాదు పుల్లయ్య నారాయణమ్మగార్ల కుమారుడు | |
| సుబ్రహ్మణ్యం భార్య జయలక్ష్మి, గుంటూరు | 125 |
| గార్లపాటి కామేశ్వరరావు, గుంటూరు | 121 |
| మాజేటి వెంకటేశ్వర్లుగారు వీరి ధర్మపత్ని | |
| సుశీలగారు, గుంటూరు | 116 |
| అచ్యం రామమోహనరావుగారు వీరి ధర్మపత్ని | |
| లక్ష్మీతులసి, తిరుపతి | 116 |
| ప్రెస్ అండ్ సప్లయర్స్, సికిందరాబాద్ | 116 |
| గొల్ల సుబ్బయ్యగారి దత్తపుత్రుడు | |
| నాగేశ్వరరావుగారు, గుంటూరు | 60 |
| చొప్పెర్ల వెంకటేశ్వర్లుగారి భార్య సావిత్రమ్మ, గుంటూరు | 116 |
| మద్ది రాజగోపాలరావుగారి భార్య శ్రీలక్ష్మమ్మ వీరి | |
| కుమారుడు నాగేశ్వరరావుగారు, గుంటూరు | 116 |
| గొట్టిపాటి రామకోటేశ్వరరావుగారువీరిభార్య ఆనంతలక్ష్మిదేవి,, | 116 |
| దేవిశెట్టి వీరాంజనేయులుగారు | 116 |
| పెనుగొండ పుల్లయ్యగారి కుమారుడు రామారావుగారు | |
| వీరి భార్య లక్ష్మీబాపమ్మ | 116 |
| పారేపల్లి పూర్ణచంద్రరావుగారు | 116 |
| బెజవాడ మల్లిఖార్జునప్రసాదరావుగారు | 116 |
| కొరళ్ళ సత్యనారాయణగారు వీరి భార్య | |
| మంగతాయారమ్మ | 116 |
| సంకావెంకటస్వామిగారి కుమారుడు | |
| సత్యనారాయణ | 116 |

గుంటూరు

(శ్రీ) మద్ది వెంకటసుబ్రహ్మణ్యంగారు,

(శ్రీ) రాచపూడి పున్నయ్యగారి కుమారుడు
వెంకటప్పయ్య

,,

(శ్రీ) కొత్త గురవయ్య, వీరి భార్య కోటిరత్నంగార్ల
జ్ఞాపకార్థం హైమావతి

,,

(శ్రీ) భృగుమళ్ళ రామయ్య చెంచమ్మగార్ల జ్ఞాపకార్థం కుమారుడు
సత్యనారాయణగుప్త వీరిభార్య సీతారామమ్మగార్లు సూరేశ్వరి
(వయో) భట్టిప్రోలు(శ్రీ) కాకరపర్తి ఆదినారాయణగారి కుమారుడు
వెంకటేశ్వర్లు, గుంటూరు

(శ్రీ) కొత్తమాసు నాగేశ్వరమ్మ, రేటూరు

(శ్రీ) కొప్పురావుగారి బ్రహ్మయ్యగారు

,,

(శ్రీ) గుడివాడ వెంకటలక్ష్మీనారాయణగారు

,,

(శ్రీ) కుందా రోశయ్య అండ్ సన్సు

,,

(శ్రీ) భృగుమళ్ళ రామయ్య చెంచమ్మగార్ల జ్ఞాపకార్థం
కుమార్లు లక్ష్మీకాంతరావు వీరిభార్య వెంకటరత్నమ్మగార్లు.

(శ్రీ) ఉప్పూటూరి చినఅప్పయ్యగారు, పుల్లడిగుంట

యాద్ ఆటో వెంచర్, పూనా

(శ్రీ) వేమూరి వెంకటేశ్వరరావుగారు

,,

(శ్రీ) కనిగల్లుల సుబ్బారావుగారు వీరిధర్మపత్ని జాలమ్మ

,,

(శ్రీ) వేమూరి రామచంద్రరావుగారి భార్య కోటిరత్నమ్మ

,,

(శ్రీ) చొప్పెర్ల వెంకటేశ్వర్లుగారి కుమార్లు సాంబశివరావు

సూర్యనారాయణ, రాజమోహనరావు

,,

(శ్రీ) బందం రామారావు వీరి భార్య స్వరాజ్యధనలక్ష్మి. ప్రత్తిపాడు

(శ్రీ) చెక్కా రామమోహనరావుగారు,

గుంటూరు

(శ్రీ) దేవిశెట్టి పుల్లారావుగారు,

,,

(శ్రీ) గ్రంథి సుబ్బారావుగారు

,,

(శ్రీ) మాదం శెట్టి సీతారామాంజనేయులుగారి జ్ఞాపకార్థం

భార్య అన్నపూర్ణమ్మ

,,

(శ్రీ) మూర్తి మల్లేశ్వరరావుగారు వీరి భార్య వెంకట

నాగరత్నమ్మ, విజయవాడ

| | |
|---|------------|
| శ్రీవారి ఏజన్సీస్, విజయవాడ | 100 |
| ఇండస్ట్రియల్ ప్రైడింగ్ ఏజన్సీస్, బాంబే | 71 |
| శ్రీ శ్రీరాం సుబ్బయ్యగారు | గుంటూరు 60 |
| శ్రీ మునగాల రామమోహనరావుగారు | ,, 60 |
| శ్రీ పోలిశెట్టి వెంకటసుబ్బారావుగారు | ,, 60 |
| శ్రీ మాడిశెట్టి మురహరిరావుగారు | ,, 60 |
| శ్రీ కీ॥శే॥ తూనుగుంట గురుపార్వతీశంకరగారు | ,, 60 |
| శ్రీమతి ఎఱ్ఱగుంట లక్ష్మీకాంతమ్మగారు | ,, 60 |
| శ్రీ దోరడ్ల వెంకటేశ్వరరావుగారు | ,, 60 |
| శ్రీ పూటుకూరి సూర్యనారాయణగారు, వేటపాలెం | 60 |
| శ్రీ చేగు సాంబశివరావుగారు, | గుంటూరు 60 |
| శ్రీ బచ్చు వెంకటసుబ్బయ్యగారు | ,, 60 |
| శ్రీ కొత్త వెంకటసుబ్బారావుగారు | ,, 60 |
| శ్రీ చీదేశ్వర శంకరరావుగారు | ,, 60 |
| శ్రీ ఏలూరి నెదవెంకటేశ్వర్లుగారు | .. 60 |
| స్క్విక్ ఇంజనీరింగ్ వర్క్స్, రాజకోట్ | 57 |
| శ్రీ చిరంజీవి నాగసూరి శకుంతల జ్ఞాపకార్థం తండ్రి | |
| కోటేశ్వరరావుగారు, | గుంటూరు 75 |
| శ్రీ తాడికొండ కోటేశ్వరరావు వీరిధర్మపత్ని సుశీలమ్మగార్లు | ,, 101 |
| శ్రీ ఇమ్మడిశెట్టి నాగభూషణం వీరిభార్య వరలక్ష్మమ్మగార్లు | ,, 60 |
| శ్రీ ఆత్మకూరి బ్రహ్మయ్యగారు | ,, 101 |
| శ్రీ జూలూరి రాజేంద్రప్రసాద్ గారి తల్లి బాపారత్నం | ,, 60 |

ఈ సహృదయులకు, వారి కుటుంబములకు, బంధుమిత్రపరివారములకు, శ్రీమదాంధ్రబ్రహ్మవైవర్తమహాపురాణనాయకుడు, అఖిలజగన్నాటకసూత్రధారి అఖిలాండకోటి బ్రహ్మాండనాయకుడు, సర్వాన్తర్యామి, కరుణానిధి, సత్యస్వరూపుడు, శ్రీరాధేశ్వరుడు, బరబ్రహ్మము నై నశ్రీకృష్ణపరమాత్మ ఆయురారోగ్యభోగభాగ్యాదులను, యదార్థమైన సుఖశాంతులను, ఆచంద్రతారార్కమైన సత్కీర్తిని, సత్య ధర్మ దైవకార్యానురక్తిని, ప్రసాదించి సర్వకాల సర్వావస్థల యందు రక్షించును గాక! భక్తిజ్ఞానవైరాగ్యములను ప్రసాదించి అంత్యకాలమున పరంధామ ప్రాప్తి కల్పించుగాక. శేషం శ్రీకృష్ణ స్మరణం

గుంటూరు

శ్రీకృష్ణ జన్మాష్టమి

26—8—1978

భక్తజనదాసానుదాసుడు,

సుజనవిధేయుడు,

మట్టుపల్లి శివసుబ్బరాయ గుప్త

విషయ సూచిక

| | |
|---|-----------------|
| మొదటి అధ్యాయము | పుటలు 1 - 10 |
| <p>నైమిశారణ్యమున కేగుదెంచిన సౌతిని శౌనకుడు ప్రశ్నించుట; ఆయన శౌనకునకు బ్రహ్మవైవర్తమహాపురాణమును బరిచయము చేయుట.</p> | |
| రెండవ అధ్యాయము | 10 - 13 |
| <p>ఉజ్జ్వల మగుబరమాత్ముని తేజఃపుంజవర్ణనము; గోలోక వైకుంఠ శివలోక స్థితివర్ణనము; గోలోకమున శ్రీకృష్ణ భగవానుని బరాత్పరస్వరూప నిరూపణము.</p> | |
| మూడవ అధ్యాయము | 14 - 23 |
| <p>శ్రీకృష్ణుడు సృష్టిచేయనారంభించుట; నారాయణాది దేవతలు ప్రాదుర్భవించుట; వీరు నేఱు నేఱుగ శ్రీకృష్ణుని స్తుతించుట.</p> | |
| నాలుగవ అధ్యాయము | 23 - 25 |
| <p>శ్రీకృష్ణభగవానుని వివిధాంగములనుండి సావిత్రి మున్నగు దేవత లావిర్భవించుట.</p> | |
| ఐదవ అధ్యాయము | 25 - 29 |
| <p>బ్రహ్మాదికల్ప పరిచయము; శ్రీకృష్ణునినుండి రాధ, గోవులు, గోవులు, బలీవర్దములు, హంసలు, శ్వేతా శ్వములు, సింహములు మున్నగునవి యుత్పన్నమగుట; శ్రీకృష్ణుడైదు రథములను నిర్మించుట.</p> | |
| ఆటవ అధ్యాయము | 29 - 33 |
| <p>శ్రీకృష్ణుడు నారాయణాదులకు లక్ష్మ్యదులను బత్నులుగా నొనంగుట; మహాదేవుడు వివాహ విముఖుడై నిరంతర</p> | |

భజనమునకై వరమడుగుట; భగవానుడు నామాదుల
మహిమలను వివరించుట; భవిష్యత్తులో శివతో వివాహ
మాడ మనినాజ్ఞాపించుట; శివాదులకు మంత్రాదుల
నుపదేశించుట.

ఏ డ వ అ ధ్యా య ము

34 - 35

బ్రహ్మ పృథివ్యాదిలోకములను సృష్టించుట; కల్పిత
జగదనిత్యత్వమును, వైకుంఠశివగోలోకాదుల
నిత్యత్వమును బ్రతిపాదించుట.

ఎ ని మి ద వ అ ధ్యా య ము

35 - 40

సావిత్రినుండి వేదాదులు సృష్టియగుట; బ్రహ్మనుండి
సనకాదులు, స్వామంభవమనువు, రుద్రులు, పులస్త్యాది
మునులు, నారదుడు ప్రాదుర్భవించుట; బ్రహ్మనార
దులు పరస్పరము శేపించుకొనుట.

తొ మ్మి ద వ అ ధ్యా య ము

41 - 45

మరీచ్యాదిబ్రహ్మపుత్రుల, దక్షకన్యకల సంతాన
వర్ణనము. దక్షశాపపీడితు డగుచంద్రుడు శివుని
శరణుజొచ్చుట; విష్ణుకృపతో దక్షునకు
జంద్రుడు లభించుట.

ప ది య వ అ ధ్యా య ము

46 - 48

జాతిసంబంధమును నిరూపించుట.

ష దు న్నొ కం డ వ అ ధ్యా య ము

49 - 51

సూర్యుని యనురోధము ననుసరించి సుతపుడు అశ్వినీ
కుమారులను శాపవిముక్తులునుగ జేయుట; సంభృ
నిరతు డగువైష్ణవబ్రాహ్మణప్రశంస.

పండ్లం డ వ అ ధ్యాయము

52 - 55

బ్రహ్మయపూజ్యతకు గారణము; గంధర్వరాజు
తపస్సునకు సంతుష్టుడై శంకరు డాతనికి బుత్రునిగా
జన్మించి ఉపబర్హణ డనునామముతో
బ్రసిద్ధిచెందుట.

పదమూడవ అధ్యాయము

55 - 58

బ్రహ్మశాపము ననుసరించి ఉపబర్హణుడు యోగ
ధారణముద్వారా తనశరీరమును ద్యజించుట; మాలా
వతీ విలాపము; దేవతలకు శాపమీయ నుద్యుక్తురా
లగుట; కౌశికీనదీతటమున దేవతలు మాలావతికి
దర్శన మొసంగుట.

పదునాల్గవ అధ్యాయము

58 - 62

విష్ణువు బ్రాహ్మణబాలకరూపమున మాలావతితో
సంభాషించుట; ఆయన కామె తనదుఃఖమును,
ఇచ్చును వ్యక్తముచేయుట; విభిన్న దేవతా
రాధనలవలన లభించుఫలమును, శ్రీకృష్ణ
భజన మహిమను వర్ణించుట.

పదునైదవ అధ్యాయము

63 - 65

బ్రాహ్మణుడు తనసామర్థ్యమును బరిచయము చేయుట;
మాలావతి పతిమాహాత్యమును జెప్పుట; బ్రాహ్మణుడు
కాలయమ మృత్యుకన్యకల బిలిపించి యామెతో
మాటలాడించుట; ఆమెను శ్రీకృష్ణచింతనమునకై
ప్రేరేపించుట.

పదునాఱవ అధ్యాయము

66 - 73

మాలావతి యడుగగా బ్రహ్మరూపధారి యగు
శ్రీహరి వైద్యకసంహితను, ఆయుర్వేదాచార్య

పరంపరను, జ్వరము మున్నగు నఱువదినాలుగు
రోగములను, వానికి గారణములను, తన్నివారణో
పాయములను వివరించుట.

ప దు నే డ వ అ ధ్యాయము

74 - 80

బ్రాహ్మణబాలునితో బ్రహ్మ మహాదేవ ధర్మ
దేవతలు సంభాషించుట; దేవతలు విష్ణు
మాహాత్మ్యమును, బ్రాహ్మణుడు శ్రీకృష్ణుని
యత్కృష్టతను బ్రతిపాదించుట.

ప దు నె ని మి ద వ అ ధ్యాయము

81 - 87

బ్రహ్మాదిదేవతలు ఉపబర్హణుని జీవితనిగ జేయ
బ్రయత్నించుట; మాలావతి శ్రీకృష్ణుని స్తుతించుట;
శక్తితో భగవంతుడు గంధర్వశరీరమున బ్రవేశింపగా
గంధర్వుడు పునర్జీవితముడగుట.

మాలావతీకృత మహాపురుష స్తోత్రమ్.

ప ం దొ మ్మి ద వ అ ధ్యాయము

88 - 99

బ్రహ్మాండపావన మనుశ్రీకృష్ణకవచము; సంసారపావన
మనుశ్రీశివకవచము; శివరాజస్తవము;
వీని మహిమ.

ఇ రు వ ది య వ అ ధ్యాయము

99 - 101

గోపపత్ని యగుగళావతికి ఉపబర్హణుడు శిశు
రూపమున జన్మించుట.

ఇ రు వ ది యొ క ట వ అ ధ్యాయము

102 - 107

శూద్రస్త్రీకి జన్మించినబాలు డగునారదుని దినచర్య;
నామవ్యుత్పత్తి; అతడు సత్పురుషులకు సేవచేయుట;
సనత్కుమారుల యుపదేశమును బొందుట;

శ్రీహరిస్వరూపమును ధ్యానించుట;
దేహమును ద్యజించుట.

ఇ రు వ ది రె ం డ వ అ ధ్యా య ము

107 - 110

బ్రహ్మపుణ్యుల నామముల వ్యుత్పత్తి.

ఇ రు వ ది మూ డ వ అ ధ్యా య ము

110 - 112

సృష్టికై బ్రహ్మవలన దారపరిగ్రహప్రేరణనను
బొంది భయపడిననారదుడు స్త్రీసంగ్రహణము
దోష మనిచెప్పి తపముచేయ వరమడుగుట.

ఇ రు వ ది నా లు గ వ అ ధ్యా య ము

113 - 116

బ్రహ్మ నారదునకు గృహస్థధర్మమహత్త్వమును
జెప్పి వివాహమునకైయొప్పించుట; నారదుడు
తండ్రియాజ్ఞను స్వీకరించి శివలోకమునకు వెడలుట.

ఇ రు వ ది యై ద వ అ ధ్యా య ము

117 - 119

నారదునకు బరమేశ్వరుడు దర్శన మిచ్చి వానిని
సత్కరించుట; వాని మనోవాంఛాపూర్తికై
దైత్యము చెప్పట.

ఇ రు వ ది యా ట వ అ ధ్యా య ము

119 - 129

బ్రాహ్మణుల యాహ్నికాచార నిరూపణము;
భగవత్పూజావిధి వర్ణనము.

ఇ రు వ ది యే డ వ అ ధ్యా య ము

129 - 132

బ్రాహ్మణుల భక్ష్యాభిక్ష్య కర్తవ్యాకర్తవ్య
కర్మల నిరూపణము.

ఇ రు వ ది యె ని మి ద వ అ ధ్యా య ము

133 - 140

పరబ్రహ్మపరమాత్మ స్వరూపనిరూపణము.

ఇ రు వ ది తొ మ్మి ద వ అ ధ్యా య ము

140 - 141

బదరికాశ్రమమున నారాయణుని

నారదుడు ప్రశ్నించుట.

ము ప్ప ది య వ అ ధ్యా య ము

142 - 145

శ్రీమన్నారాయణునిపేంద్రుడు పరమపురుషుడు,

పరమాత్మయు నగుశ్రీకృష్ణభగవానుని

మహిమను, ప్రకృతిదేవి మహిమను

వర్ణించుట.



చిత్ర సూచిక

పు ట లు

1. త్రిభంగభంగిసంయుక్తుడైన శ్రీమూరళీకృష్ణపరమాత్మ అట్టమిదిచిత్రము

2. కలితలక్ష్మీశుడు, సర్వజగన్ని వేశుడు, విమలరవికోటి
సంకాశుడు, శేషాద్రిశేఖరవిభుడు, శ్రీమదాంధ్ర బ్రహ్మ
వై వర్త మహాపురాణకృతిపతియు నగుశ్రీవేంకటేశ్వరస్వామిచిత్రము


3. సచ్చిదానందవిగ్రహధారియు, భగవంతుడును, పర
మాత్మయు, మహాపురుషుడు నగుశ్రీకృష్ణపరబ్రహ్మముచిత్రము 81

4. ఓంకారస్వరూపుడు, జ్ఞానానందమయుడునగు
శ్రీమహాదేవుని (శంకరుని) చిత్రము 121

కృతి పతి

శ్రీమదాంధ్రబ్రహ్మవైవర్త మహాపురాణము

త్వదీయం వస్తు గోవింద
తుభ్యమేవ సమర్పయే !





శ్రీ రస్తు

ఓం నమః

శుభ మస్తు

శ్రీ గణేశ్వరాయ నమః

శ్రీ మదాంధ్ర బ్రహ్మ వైవర్త మహాపురాణము

బ్రహ్మ ఖండము

మొదటి అధ్యాయము

నై మిశారణ్యమున కేగుదెంచిన సౌతిని శౌనకుడు ప్రశ్నించుటః
అయన శౌనకునకు బ్రహ్మవైవర్త మహాపురాణమును
బరిచయము చేయుట.

మం గళాచరణము

శ్రీ

గణేశబ్రహ్మేశసురేశశేషాః సురాశ్చ పర్వే మనవో మునీన్ద్రాః ।

సరస్వతీ శ్రీగిరిజాదికాశ్చ నమన్తి దేవ్యః ప్రణమామి తం విభుమ్॥

శ్రీగణేశుడు, బ్రహ్మ, మహాదేవుడు, దేవపతి యగునింద్రుడు, ఆదిశేషుడు, సకలదేవతలు, మనువులు, మహర్షులు, సరస్వతి, లక్ష్మీ, పార్వతి మొదలుగా గలదేవత లందఱు నేపరమాత్మకు నమస్కరించెదరో, ఆ విభునకు బ్రణామము లర్పించెదను.

శ్లో॥ స్థూలా స్తనూ ర్విదధతం త్రిగుణం విరాజం

విశ్వాని లోమవివరేషు మహాస్త మాద్యమ్ ।

సృష్ట్యన్మృత్యుః స్వకలయాఽపి సనర్జ సూక్ష్మం

నిత్యం సమేత్య హృది య స్త మజం భజామి ॥

సకలచరాచరసృష్టి కున్ముఖుడై గుణత్రయమును స్వీకరించి బ్రహ్మ విష్ణుశివాత్మకము లై నమూడుదివ్యస్థూలశరీరములను ధరించినవాడు, విరాట్పురుషుడై తనరోమకూపములయందు సమస్తవిశ్వమును నిలుపుకొనినవాడు, తన కళాద్వారమునగూడసృష్టిచేసినవాడు, సూక్ష్మరూపముతో నెల్లపుడు హృదయమున విరాజిల్లువాడు, అదిపురుషుడు, జన్మరహితుడు నగునాపరమేశ్వరుని నేను సేవించుచున్నాను.

శ్లో॥ ధ్యాయన్తే ధ్యానవిష్టాః సురనరమనవో యోగినో యోగరూఢాః
సన్తః స్వప్నేఽపి సన్తం కతికతిజనిభి ర్యం న పశ్యన్తి తప్త్వా ।
ధ్యాయే స్వేచ్ఛామయం తం త్రిగుణపరమహోనిర్వికారం విరీహం
భక్త్యా ధ్యానైకహేతో ర్నిరుపమదుచిరశ్యామరూపం దధానమ్ ॥

ధ్యానపరాయణు లగుదేవతలు, మనుష్యులు, స్వాయంభువాది మనువులు ఎవనిని ధ్యానించెదరో, యోగసిద్ధు లై నమహాయోగు లెవని నెల్లపు డారాధించెదరో, జాగ్రత్స్వప్నసుషుప్త్యవస్థలయం దంతట విద్యమానుడైయున్న నెవనిని సాధకు లనేకజన్మములయందు దపము నాచరించెడి గాన లేకున్నారో యట్టి త్రిగుణాతీతుడు, స్వేచ్ఛామయుడు, నిర్వికారుడు నగు పరమాత్మ కేవలము తన్నాశ్రయించినయనన్యభక్తజనులకొరకు, వారికి స్వధామమును బ్రసాదించుటకొరకు, నిరీహమైన, పరమమనోహరమైన, శ్యామసుందరరూపమును ధరించెనో యట్టి శ్రీకృష్ణుని నేను ధ్యానించెదను.

శ్లో॥ వందే కృష్ణం గుణాతీతం పరం బ్రహ్మచ్యుతం యతః ।
ఆవిర్భూతావః ప్రకృతిబ్రహ్మవిష్ణు శివాదయః ॥

ఎవనినుండి ప్రకృతి, బ్రహ్మ, విష్ణువు, శివాదు లావిర్భవించిరో, యట్టి త్రిగుణాతీతుడు, పరబ్రహ్మము, పరమాత్ముడు, అచ్యుతుడు నగుశ్రీకృష్ణుని నేను నమస్కరించెదను.

ఓం నమో భగవతే వాసుదేవాయ ।
ఓం నమః సర్వలోకవిఘ్నవినాయకాయ ।
ఓం నమో బ్రహ్మణే ఓం నమః శివాయ ।
ఓం నమో గణపతయే ఓం నమో నారదాయ ।
ఓం నమో వ్యాసాయ ఓం నమః ప్రకృత్యై ।

ఓం నారాయణం నమస్కృత్య నరం చైవ నరోత్తమమ్ ।
దేవీం సరస్వతీం వ్యాసం తతో జయ ముదీరయేత్ ॥

పరమపురుషు డైననారాయణునకు, నరశ్రేష్ఠు డైననరునకు, వీరి లీలల నెల్లపుడు ప్రకటించు సరస్వతీదేవికి, నా దివ్యలీలలను గానమొనరించు వ్యాసదేవునకు నమస్కరించెదను. పిమ్మట జయము నుచ్చరింపవలెను.

జీవులారా ! శ్రీకృష్ణద్వైపాయనవ్యాసదేవుడు వేదములను గో వత్సములుగ నొనర్చి, భారతీరూపిణి యగుకామధేనువునుండి యపూర్వములు, అమృతోపమానములు, సర్వోత్తమములు, అక్షయ్యములు, ప్రియాత్మిప్రియములు, మధురాతిమధురములు నగుశ్రీకృష్ణకథాక్షరములను బింఁచుచున్నాడు; శ్రోతలారా! మీరు మీ శ్రవణపుటములద్వారమున నమృతోపమయము లైనయాహరికథాక్షరములను బాసముచేసి భవసాగరమును దరించి భగవద్దామమును జేరెదరుగాక.

జంబూద్వీపమునం దున్న పవిత్రభారతవర్షములో నైమిశారణ్యమనుపుణ్యక్షేత్రము కలదు. ఆప్రదేశమందు నివసించుచున్న శౌనకాదిమహర్షులొకదినమున బ్రాతఃకాలముననే నిత్యనైమిత్తికకర్తముల నాచరించి సుఖులై కుశాసనస్థులై సభ దీర్చియుండగా, సూతమహర్షి పుత్రు డైనయగ్రశ్రవోమహానిపుంగవు డకస్తాత్ముగా నాప్రదేశమున కరుదెంచెను. ఆమహానివర్యుడు వినననుభావముతో సభయం దున్న సకలమహర్షిగణములచరణకమలములకు బ్రణామిల్లెను. ఉగ్రశ్రవసునిరాకను గాంచి మహర్షులు సాదరముగ నాయన నాహ్వానించి, యుచితాసన మొసంగిరి. ఋషులలో నగ్రగణ్యు డైనశౌనకమహర్షి భక్తిభావముతో హఠాదాగతు డైనయతిథికి స్వాగతము పలికి, పూజించి ప్రసన్నతాపూర్వకముగ గుశలసమాచారములను బ్రశ్నించెను.

శౌనకమహర్షి శమదమాదిగుణసంపన్నుఁడు. పౌరాణికు డైన సూతమహర్షి శాంతప్రసన్నచిత్తు డైనమానిపుంగవుడు. ఉగ్రశ్రవసునిముఖారవిందమందు మందహాసములు చిందులాడుచున్నవి. ఆయన సకలపురాణసారములను గ్రహించిన విద్వాంసుడు. మహర్షు లందఱు సూతున కగ్రాసనము సమర్పించి, వినితభావముతో నాసీను లైయుండగా, దారకలలో జంద్రునివలె భాసించుచున్న శౌనకమహర్షి సూతుని, బరమోత్తమము, శ్రీకృష్ణదివ్యకథాయుక్తము, శ్రవణానందదాయకము, మంగళమయము, మంగళయోగ్యము, మంగళభామము, కళ్యాణప్రదాయకము, సంపూర్ణానందబీజయుక్తము, నమంగళనాశకము, హరిభక్తిప్రదము, సమస్తవిభూతిప్రదము, అత్యంత

శ్రేష్ఠము, పరమానందదము, మోక్షదాయకము, పరిశుద్ధజ్ఞానప్రభవము నైన మహాపురాణమును గుఱించి ప్రశ్నించెను.

శానకమహర్షి యిట్లు పలికెను :

సూతమహర్షీ! మీ రేప్రదేశమునుండి, యెక్కడకు బ్రస్థానముచేయు చున్నారు? మీకు గళ్యాణ మగుగాక. ఈదినము మీదర్శనమాత్రముచే బుణ్యమయమైనది. మే మందఱ మీకలియుగములో శ్రేష్ఠములైన భక్తిజ్ఞానములు లభింపక భయగ్రస్తులమై యున్నాము. సంసారసాగరమధ్యమున మునిగి పోవుచున్నాము.

ఈ సంసారసాగరమునుండి మమ్ములను దరింపజేయుటకే మీ రీ ప్రదేశమునకు విచ్చేసినారని మా నిశ్చయము. మీరు మహాభాగ్యశాలురు, సాధుపురుషులు, పురాణవేత్తలు, సర్వపురాణశాస్త్రములందు నిష్ణాతులు, నత్యంతకృపానిధానులు.

శ్లో॥ శ్రీకృష్ణే నిశ్చలా భక్తి ర్యతో భవతి శాశ్వతీ ।
తత్కథ్యతాం మహాభాగ : పురాణం జ్ఞానవర్ధనమ్ ॥
గరీయసీ యా మోక్షేచ్చ కర్మమూలనికృన్తనీ ।
సంసారసంనిబద్ధానాం నిగడచ్ఛేదక ర్తరీ ॥
భవదావాగ్నిదగ్ధానాం పీయాపవృష్టివర్షిణీ ।
సుఖదాఽననదా సౌతే : శశ్వచ్చేతసి జీవినామ్ ॥
యత్రాఽఽదౌ సర్వబీజం చ పరం బ్రహ్మనిరూపణమ్ ।
తస్య సృష్ట్యన్ముఖస్యాపి సృష్టేరుత్కీర్తనం పరమ్ ॥

మహాభాగా ! దేనిశ్రవణమాత్రముననే, పఠనమాత్రముననే భగవంతుడైన శ్రీకృష్ణునియం దవిచల మైనభక్తి కలుగునో, యేది భక్తిజ్ఞానవైరాగ్యములను బెంపొందింపజేయునో, యట్టిపురాణమును గానముచేయవలసినదిగా బ్రార్థించుచున్నాము. ఏపురాణము మోక్షముకంటె నున్నతమైనదో, కర్మబంధనములను ఛేదింపగలదో, యీసంసారకారాగారమందు బంధితులైన జీవులబంధనములను బ్రేంపగలదో, శ్రీకృష్ణభక్తిపూరితమైనదో యట్టి మహాపురాణమును గాన మొనరించి యీజగద్దావానలమున దగ్ధులగుచున్న జీవులపై శ్రీకృష్ణకథామృతరసవృష్టిని గుఱిపించి రక్షింపుడు. ఆ మధుర సుధాహరికథాగానమే సర్వజీవధారులహృదయములలో బరమసుఖమును, బర

మానందమును బ్రసాదించును. సూతనందనా! ఏదివ్యపురాణమం దాదిబీజ కారణతత్త్వప్రతిపాదన మున్నదో, పరబ్రహ్మస్వరూపనిరూపణము కలదో, సృష్టికొఱకు సంకల్పించినపరమాత్మను గుఱించి, హరిమయ మైనసృష్టిని గుఱించి పరమోత్కృష్టవర్ణనములు కలవో, యటువంటి మహాపురాణ సంహితను నుపదేశ మొనరించి మమ్ము ధన్యుల గావింపుడు.

పరమాత్మస్వరూపము నిరాకారమా లేక సాకారమా? ఆ పర బ్రహ్మముయొక్క దివ్యరూప మెట్లుండును? భగవంతు నేప్రకారముగ ధ్యానింప వలెను? ఏ విధముగ మననము చేసికొనవలయును? పరమభక్తు లెవనిని దమహృదయారవిందములలో ధ్యానించెదరు? శాంతమనస్కు లైనపరమ యోగులు సర్వకాలసర్వావస్థలయందు నెవని నుపాసించెదరు? వేదములలో, శాస్త్రములలో, పురాణాదులలో నెవనియాదేశములు నిరూపణము గావింప బడెను.

ఏపురాణమందు బ్రకృతియథార్థస్వరూపప్రతిపాదనము గావింపబడి నదో, గుణములలక్షణములు, మహా తత్త్వాద్విత తత్త్వములవర్ణనములు గావింప బడెనో, దేనియందు గోలోకము, వైకుంఠము, శివలోకము, స్వర్గాదితరదివ్య లోకములవర్ణనములు గావింపబడెనో, దేనిలో నంశములనుగుఱించి, కాలము లను గుఱించి నిరూపణము గలదో, యటువంటి మహాపురాణమును మాకు శ్రవణము చేయింపవలసినదిగ బ్రార్థించుచున్నాము.

సూతనందనా! ప్రకృతిపదార్థ మనగా నేమి? ప్రకృతి యనగా నేమి? ప్రకృతి కతీతులై యున్నయాత్మపరమాత్మలస్వరూపము లెట్లుండును? ఏ యే దేవతలు, దేవకాంతలు, నీ భూతలముపై గూఢరూపములతో నవతరించిరో, వారి దివ్యచరితములను వర్ణింపవలసినదిగా గోరుచున్నాము. సముద్రముల, పర్వతముల, నదుల, ప్రాచుర్యావప్రసంగములను వివరింపుడు. ప్రకృతియంశము లెవరు? ఆ యంశముల కళలను, బూజనములను, ధ్యానస్తోత్రకవచమంత్రాదు లను నుపదేశింపుడు. ఏ మహాపురాణములో దుర్గ, సరస్వతి, లక్ష్మి, సావిత్రి, తులసి మొదలుగా గలదేవతలవర్ణనము కలదో, దేనిలో శ్రీరాధామాత యొక్క యత్యంతాపూర్వామృతోపమదివ్యాఖ్యానము కలదో, దేనిలో జీవులకర్మవిపాకముల ప్రతిపాదనము కలదో, యే పురాణములో నరకవర్ణనము, కర్మబంధనములఖండనము, ఆ కర్మములనుండి విముక్తు లగుట కుపాయముల

వర్ణనము కలదో, యెట్టి పవిత్రమహాపురాణము నుపదేశింపుడు. జీవులకు స్వకర్మములవలన నే యే యోనులయందు జన్మములు గలుగును? ఆజీవులకు గర్భానుసారముగా నే యే శుభాశుభలోకములు ప్రాప్తించును? ఆదేహాధారులు స్వకర్మాచరణమువలన నే యే దుఃఖముల ననుభవించెదరు? వా రే పవిత్రకర్మానుష్ఠానములవలన నట్టిదుఃఖములనుండి విముక్తులు కాగలరు? ఈ విషయముల నన్నింటిని వర్ణింపవలసినదిగా బ్రార్థించుచున్నాము.

మహర్షీ! ఏ పురాణమందు మానస, తులసి, కాళీ, గంగ, వసుంధర మొదలగు దేవతలమంగళమయాఖ్యానములు గలవో, దేనియందు బవిత్రసాతి గ్రామమునుగుఱించి, దానములమాహాత్మ్యములనుగుఱించి వర్ణింపబడెనో, యేపురాణములో శ్రీగణేశ్వరునిదివ్యశుభచరితము, జన్మము, కర్మములు, ఆయనగూఢోపదేశములు, స్తోత్రములు, మంత్రములు, కవచములు, వర్ణింపబడినవో, యేపురాణ మత్యంతాద్భుతమో, యపూర్వమో, లోగడ నెవరెపుడు వినియుండనిదో యెట్టి మహాపురాణసంహిత నుపదేశింపవలసినదిగా మిమ్ములను బ్రార్థించుచున్నాము.

పరమాత్మ యైనశ్రీకృష్ణభగవానుడు సర్వత్ర పరిపూర్ణుడు. ఈపరమ పవిత్రపుణ్యమయభారతవర్షమం దాజగన్నాథు డవతరించి యెట్టి యనేకాద్భుతదివ్యలీలావిహారములు గావించెను? మునీశ్వరా! ఏ పురాణమం దా లీలామానుషవిగ్రహునిపరిపూర్ణవర్ణనము గలదో, యా దివ్యపురాణమునే గానమొనరింపవలసినదిగా గోరుచున్నాము. ఆ లోకైకరక్షామణి యే పుణ్యాత్మునిగృహమున నవతరించెను? ధన్యయు మాన్యయు నైనయేపుణ్యవతి యా పరమపురుషునకు జన్మ కాగలెను? ఆ తల్లిగృహమును వీడి భగవంతు డేకారణమువలన నేప్రదేశముల కరిగెను? ఏ యేదివ్యకర్మముల నొనరించెను? తదనంతరము స్వస్థలమున కేవిధముగా దయచేసెను? ఎవరిప్రార్థనల నాలకించి శ్రీకృష్ణ పరమాత్మ యీశ్వరభారమును దొలగించెను? ఇత్యాదివిషయములతో బరిపూర్ణ మైనదివ్యహరికథాసుధావృష్టి గావించి మమ్ముల నీ భవమహాదావాన్ని నుండి రక్షింపజేయ బ్రార్థించుచున్నాము.

అనేకవిధపవిత్రాఖ్యానములతో బరిపూర్ణమైన శ్రుతులకు, మహాజ్ఞానులైనమహాఋషులకుగూడ దుర్లభమైన మనస్సును నిర్మల మొనరించుకొనుటకు నుత్తమోత్తమసాధనమైన నాకు గలజ్ఞానముచే నే యే ప్రశ్నలను బ్రశ్నిం

చితిన్, వాని కన్నిటికి సమాధానయు క్తమై కేవలము శ్రవణమాత్రముననే శ్రీహరియెడల ననన్యభక్తిని, మహాజ్ఞానమును, వైరాగ్యమును నుత్పన్నము చేయగల ధివ్యపురాణము నుపదేశింపుడు.

శ్లో॥ శిష్యపృష్ట మపృష్టం వా వ్యాఖ్యానం కురుతే చ యః ।

ప పద్గురుః పతాం శ్రేష్ఠో యోగ్యాయోగ్యే చ యః సమః ॥

ఏ గురువు శిష్యులడిగినను నడుగకున్నను బరిపూర్ణజ్ఞానమును బ్రసాదించునో, యోగ్యులయెడల, నయోగ్యులయెడల సమభావము కలిగి వర్తించునో యా గురువే శ్రేష్ఠుడైననద్గురుడని శ్రుతివచనము కలదుగదా.

సౌతి పలికెను:

ఓం నమః. మహర్షులారా! మీ చరణారవిందములదర్శనసాభాగ్యము కల్గుటవలన నా కంతయు గుశలమే, మంగళదాయకమే. నేను సిద్ధక్షేత్రము నుండి బయలుదేరి నారాయణక్షేత్రమునకు బయనించుచున్నాను. ఈ పవిత్ర ప్రదేశమున నిందఱు మహాత్ము లేకత్రస్థులై యుండుట గాంచి ప్రణామము లర్పించుటకే యరుదెంచితిని. పవిత్రభారతవర్షములో నున్నయీనైమిశారణ్యక్షేత్రము పుణ్యప్రద మైనదివ్యతీర్థము. ఈ క్షేత్రదర్శనాపేక్షయే నా శుభాగమనమునకు గారణము.

శ్లో॥ దేవం విప్రం గురుం దృష్ట్వా ప వమే ద్యస్తు సంభ్రమాత్ ।

స కాలసూత్రం వ్రజతి యావచ్చన్ద్రదివాకథా ॥

ఎవరు దేవతలను, బ్రాహ్మణులను, గురువులను, సద్భక్తులను గాంచినవెంటనే వేగముగ శిరమును వంచి నమస్కరింపరో, వారు సూర్య చంద్రు లున్నంతవఱకు గాలసూత్ర మనుసరక మనుభవింపగలరు.

జ్ఞానివర్షులారా! సాక్షాత్తుగ శ్రీహరియే సద్భక్తు లైనబ్రాహ్మణులరూపములలో నీ భారతవర్షమందు భ్రమణ మొనరించుచుండును. శ్రీహరిస్వరూపు లైనయట్టియనన్యభక్తులను బుణ్యాత్ము లైనవారే దర్శించి నమస్కరింపగలరు.

మహాత్ములారా! మీ రే యే ప్రశ్నముల నడిగి యే యే విషయములను దెలియగోరుచున్నారో, యవి యన్నియు మీకు విదితములే. ఐనను మీ యాజ్ఞను శిరసావహించి నేను గొన్నివిషయములను నా కవగత

మైయున్నంతవఱకు మీదివ్యసముఖమున నివేదింపగలను. కేవలము సామర జనులను దరింపజేయుటకే వారి కర్మబంధములను ఖండించుటకే మీ రీ పవిత్ర ప్రశ్నలను ప్రశ్నించితిరి. సకలజీవులను శ్రీహరిదివ్యపరంధామమునకే యాకర్షించుట మీ ప్రధానాశయము.

పవిత్రపురాణముల సారసంగ్రహమే శ్రీమద్బ్రహ్మ వైవర్త మహా పురాణము. ఈ దివ్యపురాణ శ్రవణము పరమాత్మ యైనశ్రీకృష్ణభగవానునియం దనన్యభక్తిని, దాస్యభావమును బ్రసాదించును. కామితార్థ ఫలప్రదాయక మైనయీపురాణశ్రవణము శ్రోతలసంపూర్ణతత్త్వముల జ్ఞానమును వృద్ధిచేయును. ముక్తిని గాఢించువారికి ముక్తిని, భక్తులకు శ్రీకృష్ణానన్యభక్తిని బ్రసాదించుటలోను, సకలాశ్రితులకోర్కెలను బరివృత్త మొనరించుటలోను శ్రీమద్బ్రహ్మవైవర్తమహాపురాణము సాక్షాత్తుగ గల్పవృక్షస్వరూపమే. ఎవనిని బరమయోగులు, మహాత్ములు, భక్తులు, వైష్ణవులు, సదా ధ్యానించుచు నారాధించెదరో, యెవరు పరాత్పరపరబ్రహ్మస్వరూపమో, సర్వబీజస్వరూపమో, యట్టి పరమేశ్వరు డైనపరాత్పరపరబ్రహ్మము నీపురాణమునందు గలబ్రహ్మఖండము స్పష్టముగ నిరూపించినది.

శౌనకాదిమహర్షులారా ! వైష్ణవులు, భక్తులు, మహాత్ములు, యోగులు, పరస్పరము భిన్నులుకారు. దేహధారి యైనజీవుడు తనభక్తిజ్ఞాన పరిణామస్వరూపముతో గ్రమముగ యోగియు, మహాత్ముడు, భక్తుడు, పరమ వైష్ణవుడు కాగలడు. సత్సాంగత్యమువలననే మనుష్యులు మహాత్ములు కాగలరు. యోగులసాంగత్యమువలన యోగులు, భక్తులసాంగత్యమువలన భక్తులు కాగలరు. వీరే క్రమముగా ననన్యభక్తియోగసాధనవలన బరమ వైష్ణవులు కాగలరు. బ్రహ్మఖండానంతరము ప్రకృతిఖండము వర్ణింపబడెను. ఈ ఖండములో దేవతల, దేవాంగనల, సంపూర్ణజీవుల యత్పత్తిప్రకరణము కలదు. జీవుల కర్మవిపాకములు, సాలగ్రామమాహాత్మ్యము నిరూపింపబడెను. ఈ ఖండమందు దేవతల కవచములు, స్తోత్రములు, మంత్రములు, పూజావిధానములు ప్రతిపాదింపబడినవి. ప్రకృతి ఖండమం దాద్యప్రకృతి సంపూర్ణలక్షణములు వర్ణింపబడినవి. ప్రకృత్యంశలనుగుఱించి, కాలములను గుఱించి నిరూపణ మొనరింపబడెను. పుణ్యాత్ములకు బాపాత్ములకు నే యే శుభాశుభలోకములు ప్రాప్తించునో యాలోకముల వర్ణన మీ ఖండమందు

కలదు. పాపకర్ములకు లభించు నరకములు, రోగములు, వాని నివారణోపాయములు నీఖండమందు వర్ణింపబడెను.

ప్రకృతిఖండానంతరము శ్రీగణేశఖండములో శ్రీగణేశ్వరుని నావిర్భావవర్ణనము కలదు. శ్రీగణేశభృగురామసంవాదములో సంపూర్ణ తత్త్వజ్ఞాననిరూపణము గలదు. దీనియందు శ్రీగణేశ్వరుని కవచములు, స్తోత్రములు, మంత్రములు వర్ణింపబడెను.

శ్రీగణేశఖండానంతరము శ్రీకృష్ణజన్మఖండకీర్తన మొనరింపబడెను. భారతపురాణభూమిపై శ్రీకృష్ణుడు జన్మించిన దివ్యావతారలీల లీఖండమందు వర్ణింపబడినవి. దీనిలో జగన్నాథుడు పృథ్వీభారము నశింపజేయు ప్రసంగము కూడ బ్రవచింపబడెను. సత్పురుషుల కే యేధర్మము లాచరణయోగ్యములో వాని నిరూపణ మీ ఖండమందు వర్ణింపబడెను.

విప్రశ్రేష్ఠులారా! శౌనకాదిమహర్షులారా! ఈప్రకారముగ నేను బరమోత్తమ మైనపురాణములకు శిరోమణి యైనశ్రీమద్బ్రహ్మవైవర్తమహాపురాణసరిచయ మొనరించితిని. ఈమహాపురాణము బ్రహ్మఖండము, ప్రకృతిఖండము, శ్రీగణేశఖండము, శ్రీకృష్ణజన్మఖండ మనునాల్గుఖండములుగా బ్రవచింపబడెను. దీనియందు ధర్మముల సంపూర్ణ నిరూపణ మొనర్పబడెను. సకలపురాణసార మైనయీసంహిత మానవులకు సద్వాఙ్మణిషులను సంపూర్ణముగ బ్రసాదించగలకు. వేదమందు లైనవిద్వాంసు లీపురాణమును శేషసమముగా బరిగణించిరి. ఈమంత్రసంహితయందు భగవంతు డైనశ్రీకృష్ణపరమాత్మ తన సంపూర్ణమంత్రబ్రహ్మభావమును బ్రకటించియున్నాడు. ఈకారణమునలనే పురాణవేత్త లైనవ్రాచీనమహర్షు లీపురాణమునకు శ్రీమద్బ్రహ్మవైవర్తమని నామకంఠ మొనరించిరి.

ఆదికాలమందు నిరామయ మైనదివ్యగోలోకపరంధామములో బరబ్రహ్మ మైనశ్రీకృష్ణభగవాను డీసంహితను బ్రహ్మదేవునకు, నుహాదేవునకునుపదేశించెను. తదనంతరము బ్రహ్మ మహత్తర మైనపుష్కరతీర్థమందు నీనినే ధర్మదేవత కుపదేశించెను. ధర్మదేవత శ్రీమద్బ్రహ్మవైవర్తమహాపురాణమును దనకుమారు డైనశ్రీనారాయణబుషిపుంగవునకు బ్రవచించెను. శ్రీనారాయణబుషి దీనిని నారదునకును, నారదుమహర్షి పవిత్రగంగానదీతీరమున దీనినే శ్రీకృష్ణద్వైపాయన వ్యాసునకు నుపదేశించెను. వ్యాసమహర్షి యీ పురాణ

మును విస్తార మొనరించి పుణ్యప్రదాయకమైన సిద్ధక్షేత్రములో నా కుపదేశించెను. శ్రీకృష్ణదైవపాయన వ్యాసమహర్షి శ్రీమద్బ్రహ్మవైవర్త మహాపురాణమును బదునెనిమిదివేల శ్లోకములతో లిపిబద్ధ మొనరించెను. విప్రశ్రేష్ఠులారా! ఈ పురాణ మత్యంత మనోహరము, హరికథామధురామృతభరితము; శ్రవణ మాత్రముననే సకలజీవుల నుద్ధరింపగల ఈదివ్యచరితమును మీ సమక్షమున నేను గానమొనరించి చరితార్థుడనయ్యెదను. మీరు సావధానచిత్తులై యాకర్షించెదరు గాక! సర్వపురాణముల శ్రవణమువలన గలుగు ఫలమంతయు నీపురాణమందలి యొకయథ్యాయ శ్రవణ మాత్రముననే నిశ్చయముగ లభింపగలదు.

ఇది శ్రీమదాంధ్ర బ్రహ్మవైవర్త మహాపురాణమందలి

బ్రహ్మఖండమున సౌతి శౌనకునకు జేసిన

బ్రహ్మవైవర్త మహాపురాణపరిచయ

మను మొదటి అధ్యాయము

సంపూర్ణము

— ౦ —

రెండవ అధ్యాయము

ఉజ్జ్వల మగుబరమాత్ముని తేజఃపుంజవర్ణనము; గోలోక వైకుంఠ

శివలోక స్థితివర్ణనము; గోలోకమున శ్రీకృష్ణభగవానుని

బరాత్పర స్వరూప విరూపణము.

శౌనకాది మహర్షు లీవిధముగా బ్రశ్నించిరి :

సూతనందనా! మీరు న్యాసభగవానుని దివ్యముఖారవిందమునుండి యాకర్షించిన యద్భుతము, నపూర్వము, నభీష్టఫలప్రదాయకము నై నబ్రహ్మవైవర్త మహాపురాణమును సవిస్తరముగా వర్ణింపుడని ప్రార్థించుచున్నాము. ప్రథమమున నుత్తమ బ్రహ్మఖండకథాగానము చేయవలసినదిగా గోరుచున్నాము.

అంత నుగ్రశ్రవోమహర్షి యారీతిగా గథాప్రారంభ మొనరించెను.

బ్రాహ్మణోత్తములారా! నేను బ్రహ్మధమమున నమితతేజస్వి మైననా గురుదేవులచరణకమలములకు బ్రణమిల్లి తదనంతరము శ్రీహరికి, సంపూర్ణ దేవతలకు, హరిభక్తులకు, బ్రాహ్మణులకు ననేకప్రణామము లాచరించి, యీ సనాతన మైనదివ్యపురాణగాథ నారంభించెదను. హరిభక్తులారా! నేను వ్యాస భగవానుని ముఖమునుండి యేసర్వోత్తమ మైన 'బ్రహ్మఖండము' ను గ్రహించితి నో యయ్యది యజ్ఞానాంధకారవినాశకము, జ్ఞానమార్గప్రకాశకము.

సనాతనమహాప్రళయకాలముం దనంతజ్యోతిఃపుంజము ప్రకాశించెను. అయ్యది కోటానుకోట్లసూర్యులకాంతికంటె మించి ప్రకాశించుచుండెను. ఆనిత్యమహాజ్యోతిర్మండలమే యసంఖ్యాకవిశ్వములకు గారణము. ఆ ప్రకాశమే స్వేచ్ఛారూపధారి, సర్వవ్యాప్తిమైనపరమాత్మయొక్క సముజ్జ్వలతేజము. ఆ తేజో మండలములో బరమమనోహర మైనమూడుదివ్యలోకములు విరాజిల్లుచున్నవి. వానియందు శ్రేష్ఠస్థానమున గోలోకధామము కలదు. ఆ పవిత్రదివ్యగోలోక ధామము పరబ్రహ్మము వలె నిత్య మైనది. ఈధామము మండలాకార ముగా మూడుకోట్లయోజనములు విస్తరించియుండెను. పరమమహాజ్ఞ్వల తేజమే యాలోకస్వరూపము. ఆ దివ్యలోకముయొక్క భూమి చిన్నయరత్న నిర్మితము. యోగులకేని స్వప్నమందుగూడ నాదివ్యలోకదర్శన మత్యంత దుర్లభము. కాని పరమవైష్ణవభక్తులు భగవంతుని యనన్యకరుణవలన నా పరంధామమును దర్శింపగలరు, చేరగలరు. ఆ పరమవ్యోమమందు (అప్రాకృతాకాశమందు) స్థిరమైయున్నదివ్యగోలోకపరంధామమును, బరమాత్మ తన యోగశక్తిచే ధారణచేసియుండును. ఆదివ్యలోకములో వ్యాధులకు, వృద్ధ త్వమునకు, జన్మమృత్యుశోకములకు, భయము మొదలుగాగలవిపత్తులకు బ్రవేశము లేదు. ఆత్మ్యత్వమును లై నదివ్యరత్నములతో నిర్మింపబడినయసంఖ్యాక చిన్నయభవనములు, గల్పవృక్షవనములు నన్నివైపుల నచట శోభించుచున్నవి. మహాప్రళయసమయమున కేవలము శ్రీకృష్ణపరమాత్మయే శేషించును. సృష్టి సమయమందు శ్రీకృష్ణుడు పరమభక్తు లై నగోపీగోపజనపరివేష్టితుడై యాధామ మందు విరాజిల్లును. గోలోకధామమున కధోభాగమున నేబదికోట్లయోజన ములదూరములో దక్షిణభాగమందు వైకుంఠము, వామభాగమందు శివలోకము విరాజిల్లుచున్నవి. ఈరెండులోకములుకూడ గోలోకధామమువలె నిత్యములు, పరమమనోహరములు. మండలాకార మైనవైకుంఠలోకవిస్తార మొకకోటి

యోజనములు. ఆదివ్యధామమున శ్రీమహాలక్ష్మీసహితుడై భగవానుడగు నారాయణుడు సర్వదా విరాజిల్లుచుండును. వారితో జతుర్భుజులైనవిష్ణుపార్షదులు నివసించెదరు. వైకుంఠము జన్మజరామృత్యువిపత్తులు లేనిది.

శివలోకవిస్తార మొకకోటియోజనములు. ఆదివ్యలోకమం దుమాసహితుడగుసదాశివభగవానుడు పార్వదపరవేష్టితుడై నిత్యము విరాజిల్లుచుండును.

గోలోకమధ్యమున నత్యంతమనోహర మైనదివ్యజ్యోతి ప్రకాశించుచుండును. ఆప్రకాశము పరమాహ్లాదజనకము, నిత్యపరమానందప్రాప్తి కారణము. మహాస్మృతు భక్తితో, యోగముతో, జ్ఞానముతో సదా తద్దివ్యతేజమునే ధ్యానింతురు. ఆజ్యోతియే పరమానందప్రదాయకము, నిరాకారపరాత్పర పరబ్రహ్మము. ఆబ్రహ్మజ్యోతిసమనత్యంతసుందరాకారుడు, సుమనోహరుడు, సచ్చిదానందస్వరూపుడు సుశోభితుడునై ప్రకాశించుచున్నాడు. ఈ యనంతతేజః పుంజ మంతయు నాసచ్చిదానందవిగ్రహునిప్రకాశమే. ఆదివ్యమూర్తి నూతన జలధరమువలె శ్యామలవర్ణుడు. ఆచునచేత్రములు శరత్కాలమందువికసించు కమలములవలె సువిశాలములు. ముఖమందలము స్పృశమై శరత్కృష్ణమనగాటి యసంఖ్యాక చంద్రులతోభనుగూడమించి ప్రకాశించుచున్నది. ఆయనరూపలినణ్యములమెల్లట గోటానుకోట్లమచ్చులు సౌందర్యసాగరము సరిరాను. ఆసుమనోహరనిర్గుణురూప మనంతదివ్యచీరలర బరంభానుమ. ఆపరబ్రహ్మము ద్విభుజుడై, హస్తములయందు 'సురశి'ని ధరించి శోభించుచున్నాడు. నగుమోమునై జిఱునవ్వులు చిందులూడుచున్నవి. ఆదివ్యపీఠాంబరధారిసర్వాంగములకుసుందరరత్నమయభూషణము లలింకారములై యున్నవి. ఆదేనాదిదేవుడు భక్తులయొకనవసృజవాత్సల్యముకలిగియుండుకరుణానుముడు. ఆయననివ్యాంగము లన్నియు జందనముచే, గస్తూరీకుంకుమములచే నలంకృతములై యలరారుచున్నవి. శ్రీవత్సాలంకృతమైనయోయనవత్సస్థలమందలంకృతమై దివ్యకౌస్తుభము ప్రకాశించుచున్నది. శిరముపై చుత్తమరత్ననిర్మిత మైనమకుటము నెమిలి పింఛములతో నలంకరింపబడి జాజ్వల్యమానముగా బ్రకాశించుచున్నది. ఆశ్యామసుందరు డైనపురుషోత్తముడు రత్ననిర్మితసింహాసనము నధిష్ఠించి యున్నాడు. గళమునం దాజానులంబి యైనవనమాల పరమశోభను జేకూర్చుచున్నది. ఆభగవంతుడే స్వేచ్ఛామయుడని, యాదికారణుడని, సర్వాధారుడని, పరాత్పరుడని, పరమాత్మయని, పరబ్రహ్మమని, పురుషోత్తముడని భక్తజనులు

సదాకీర్తించెదరు. ఆభగవానుడు సదాకిశోరవయస్కుడై గోపవేషమునుధరించి యుండును. కోటానుకోట్లపూర్ణచంద్రదానిప్రభకంటే నత్యంతశోభాసంపన్నుడై విరాజిల్లు నయ్యాదిపురుషుడు తనయశస్యభక్తుల ననుగ్రహించుటకొఱకు సదా యాతురతకల్గియుండును. ఆయనయే నిరీహుడు, నిర్వికారుడు, పరిపూర్ణుడు. సర్వ వ్యాపియై పరమేశ్వరుడై రాసమండలములో విరాజమానుడై, శాంతచిత్తముతో, బరమమనోహర మైనదివ్యరూపముతో రాసేశ్వరుడై ప్రకాశించుపరమాత్మ, పరమానందమునకు బీజస్వరూపము. ఆసచ్చిదానంద స్వరూపుడే సత్యము, సత్తరమా, నిత్యము, నవినాశియునై సదా ప్రకాశించును. ఆయనయే సమస్త సిద్ధులకు స్వామియై, సర్వసిద్ధిస్వరూపుడై, సర్వసిద్ధిప్రదాతయై, ప్రకృతి కతీతుడై, యీశ్వరుడై, నిర్గుణుడై, నిత్యసాకార దివ్యవిగ్రహుడై, యాదిపురుషుడై, యవ్యక్తుడై యుండును. అనంతదివ్య నామములతో సద్భక్తులు సర్వదా యాసర్వేశ్వరునే గీర్తించెదరు. ఎందఱో పరమపురుషులు వివిధస్తోత్రములద్వారమున గాయననే ప్రార్థించురు. ఆయన సత్యము, సర్వస్వతంత్రము, కేవలము పరబ్రహ్మ మైనపరమాత్మస్వరూపము. సకలజీవులకు నాశ్రయుడు, పరమశాంతుడు నై నయాశ్రీకృష్ణపరమాత్మనే పరమ భక్తవైష్ణవజనులు సదా ధ్యానించి, యారాధింతురు. ఉత్కృష్టదివ్యరూపధారియైన (ఆయేకైకభగవంతుడు) శ్రీకృష్ణపరమాత్మ మహాప్రళయకాలమందు సర్వసిక్కులు, మహాకాళము, సర్వవిశ్వములు, శూన్యములై యుండుట గాంచెను.

ఇది శ్రీమదాంధ్రబ్రహ్మవైవర్తమహాపురాణములోని
బ్రహ్మఖండమందలి 'శ్రీకృష్ణభగవానుని పరాత్పర
స్వరూపనిరూపణ' మను రెండవ అధ్యాయము
సంపూర్ణము.



మూ డ వ అ ద్వా య ము

శ్రీకృష్ణుడు సృష్టిచేయనారంభించుట; వారాయణాది దేవతలు
ప్రాదుర్భవించుట; వీరు వేఱువేఱుగ శ్రీకృష్ణుని స్తుతించుట.

సౌతి పలికెను :

విశ్వము లన్నియు సర్వశూన్యములై యుండగా భగవంతుడు వీక్షించెను. ఎక్కడను జీవసంచారము లేదు, జలము లేదు. ఆకాశ మంతయు నంధకార బంధురమై యుండెను. సృష్టిరహితములై యున్న కారణమున విశ్వము లన్నియు వికృతములుగా గన్పడుచుండెను. శూన్యము లై నసర్వజగములనుగాంచి స్వేచ్ఛా మయై కైకప్రభువు సృష్టిరచనకొఱకు సంకల్పించెను. ప్రప్రథమమున నాపరమ పురుషుని దక్షిణపార్శ్వమునుండి జగములకు మూలకారణరూపములైన సత్త్వ, రజ, స్తమోనామకగుణము లుద్భవించినవి. ఆ గుణములనుండి మహత్తత్త్వము, అహంకారము, పంచభూతములు, కల్బ, స్పర్శ, రూప, రస, గంధపంచగుణములు క్రమముగా నుద్భవించినవి. తివసంతరము శ్రీకృష్ణునినుండి సాక్షాత్తుగ భగవంతు డైన శ్రీమన్నారాయణుడు జన్మించెను. ఆయన యంగములకాంతి శ్యామలవర్ణము. శ్రీహరి నిత్యకీర్తి డై చపీతాంబరధారి. వనమాలావిభూషితుడై యున్న హరి తనచతుర్భుజములయందు శంఖచక్రగదాపద్మములను ధరించి, చిఱునవ్వులు విరాజిల్లుముఖారవిందముతో శోభించుచుండెను. ఆయన వివిధ రత్నమయభూషణములచే విభూషితుడై ధనుర్బాణములను ధరించి చందన చర్మితదేహముతో ప్రకాశించుచుండెను. కొస్తుభమణియాయననక్షత్రములముపై శోభించుచుండెను. శ్రీవత్సభూషితమైనయాయన వక్షస్థలములో సాక్షాచ్ఛ్రిమహాలక్ష్మి నివసించియుండెను. ఆశ్రీనిధి శరత్కాలములో బ్రకాశించు ననేక పూర్ణిమాచంద్రులకాంతి నధిగమించగలతేజముతో బ్రకాశించుచుండెను. ఆయనరూపలావణ్యసౌందర్యము లసంఖ్యాక మన్మథులసౌందర్యములను మించి యుండెను. ఆశ్రీమన్నారాయణుడు శ్రీకృష్ణపరమాత్మయెదుట నిలువబడి ముకుళితహస్త డై యూవిధముగా స్తుతింపనారంభించెను.

వరం వరేణ్యం వరదం వర్హం వరకారణమ్ ।

కారణం కారణానాం చ కర్మ తత్కర్మకారణమ్ ॥

తప సత్ఫలదం శశ్వత్ తపస్వీనాం చ తాపనమ్ ।

వస్తే నవమనశ్యామం స్వాత్మారామం మనోహరమ్ ॥
 నిష్కామం కామరూపం చ కామమ్నం కామకారణమ్ ।
 సర్వం సర్వేశ్వరం సర్వవీజరూప మనుత్తమమ్ ॥
 వేదరూపం వేదవీజం వేదోక్త ఫలదం ఫలమ్ ।
 వేదజ్ఞం తద్విధానం చ సర్వవేదవిదాం వరమ్ ॥

“శ్రేష్ఠుడు, సత్పురుషులచేబూజింపబడువాడు, వరముల నిచ్చువాడు, వరప్రాప్తికారణుడు, సకలకారణుడు, కర్మస్వరూపుడు, సకలకర్మకారణుడు, తపస్వరూపుడు, నిత్యనిరంతరతపఃఫలప్రదాయకుడు, తేజోమయపురుషులయందు సర్వోత్తములైనవరమపురుషుడు, నూతన జలధర సదృశ శ్యామలనర్ల కాంతి యుక్తుడు, స్వాత్మారాముడు, మనోహరుడు, నిష్కాముడు, కామరూపుడు, కోరికలను నశింపజేయగలవాడు, మన్మథోత్పత్తికి గారణభూతుడు, సర్వతపస్వరూపుడు, సర్వవీజస్వరూపుడు, సర్వేశ్వరుడు, వేదములకువీజమైనవాడు, వేదోక్త ఫలప్రదాత, ఫలస్వరూపుడు, సర్వవేదజ్ఞానస్వరూపుడు, వేదజ్ఞానసంపన్నుడు నగు నా శ్రీకృష్ణునకు నేను బ్రణామముల సల్పించుచున్నాను”.

ఈనిధముగా శ్రీకృష్ణుని స్తుతించి శ్రీమద్నారాయణుడు పరమాత్మ నాశ్లాతో రమణీయరత్నమయసింహాసనము నలంకరించెను. ఎవని ప్రతిదిన మేకాగ్రచిత్తముతో ద్రుసంధ్యలయందు గారాయణస్తోత్రశ్రీకృష్ణస్తోత్రమును బఠించెనో లేక శ్రవణమొనరింతునో, వాని నిష్పాపులు కాగలరు. సుత్రులు లేనివారికి బుత్రులు, భార్యలేనివారికి భార్య, రాజ్యభ్రష్టులకు రాజ్యము, ధనవంశికులకు ధనము ఈస్తోత్రతరమాత్రముననే లభించును. కారాగారబద్ధులైనవా రీస్తోత్రమును బఠించిన నిశ్చయముగా బంధవిముక్తులు కాగలరు. ఒకసంవత్సర మీస్తోత్రమును బ్రతిదినము పఠించిన రోగులు రోగవిముక్తులు కాగలరు.

శౌనకాచమహర్షులారా! తదనంతరము శ్రీకృష్ణపరమాత్మనామపార్శ్వము నుండి సహశినభగవాను డావిర్భవించెను. ఆయనదివ్యాంగములకాంతి స్ఫటిక మణివలె నిర్మలమై, యుజ్జ్వలమై ప్రకాశించుచుండెను. పంచమఖములుకల్గిన శంకరునకు ఓశలే వస్త్రములు. హనుడు మస్తకముపై సువర్ణకాంతియుక్త మైనజటాజూటమును ధరించి చిఱునవ్వులు చిందులుత్రోక్కునగుమోముతో బ్రకాశించుచుండెను. త్రినేత్రధారి యైనశంకరుడు శిరములపై చంద్రాకార కిరీటములు ధరించియుండెను. పరమేశ్వరుడు హస్తములయందు త్రిశూలము,

తదనంతరము శ్రీకృష్ణపరమాత్మనాభికమలమునుండి మహాతపస్వియైన యాదిబ్రహ్మ ప్రాదుర్భవించెను. ఆబ్రహ్మదేవుడు చతుర్ముఖుడై తనహస్తముల యందు గమండలమును, జపమాలనుధరించియుండెను. ఆయన వస్త్రములు, దంతములు, కేశములు శ్వేతపర్ణములై యున్నవి. బ్రహ్మ యోగుల కీర్ష్యుడు, శిల్పులకు స్వామి, సర్వదేహధారులకు జన్మదాత, గురువు. ఆయన తపఃఫలదాత, సంపూర్ణ సంపత్రిదాత. ఆయనయే జగత్సప్తయగువిధాత, సమస్త కర్మలకు గర్త, భర్త, సంహర్త. ఆయన సకలవేదజ్ఞాన సంపన్నుడు, వేదపతి, వేదములను బ్రకటించినవాడు. ఆయన శీలస్వభావము లత్యంత సుందరములు. శాంతచిత్తుడైనబ్రహ్మ సరస్వతీకాంతుడు, కృపానిధి. ఆయన శ్రీకృష్ణునెడుట నిలువబడి నతమస్తకుడై, హస్తములను ముకుళించి పులకిత గాత్రుడై నయనములనుండి యానందబాష్పములు రాలుచుండగా భక్తిభావముతో నిట్లు స్తుతింపదొడంగెను.

కృష్ణం వందే గుణాతీతం గోవింద మేక మక్షరమ్ ।

అవ్యక్త మవ్యయం వ్యక్తం గోపవేషవిధాయనమ్ ॥

కిశోరవయసం శాంతం గోపీకాంతం మనోహరమ్ ।

నవీననీరదశ్యామం కోటికన్దర్పసున్దరమ్ ॥

బృన్దావనవనాభ్యర్థే రాసమణ్డలసంస్థితమ్ ।

రాసేశ్వరం రాసవాసం రాసోల్లాససముత్సుకమ్ ॥

“త్రిగుణాతీతుడు, ఏకమాత్రుడు, అవినాశియు, బరమేశ్వరుడు, నెట్టివికారములులేనివాడు, వ్యక్తావ్యక్తరూపుడు, గోపవేషధారియు నగుశ్రీకృష్ణునకివే నానందనములు. నిత్యనూతనయౌవనము, శాంతస్వభావుడు, కోటానుకోట్ల మన్మథులసౌందర్యముకంటె నధికసౌందర్యముగలవాడు, నూతన జలధరమువలె శ్యామవర్ణముకలిగియున్నవాడు, పరమమనోహరుడైనవాడు నగుగోపీవల్లభునకు నేను బ్రణమిల్లెదను. బృందావనములో రాసమండలమధ్యమున విరాజిల్లువాడు, రాసలీలలో సదా రమించుచుండువాడు నగురాసేశ్వరునకు నానమస్కారములు.”

ఈవిధముగా స్తోత్రముచేసి బ్రహ్మ శ్రీకృష్ణాజ్ఞానుసారముగా రత్నమయ సింహాసనము నధిష్ఠించెను. ఎవరు ప్రాతఃకాలమందు బ్రహ్మదేవునిచే గీర్తింపబడిన ఈస్తోత్రమును స్తుతింపెదరో వారిసర్వపాపములు నశింపగలవు. వారికి వారియెడల

ననన్యభక్తి పెంపొందగలదు. ఈ స్తోత్రపఠనమువలన మానవుల కష్కీర్తితోలగి సత్కీర్తి ప్రాప్తింపగలదు.

తదనంతరము శ్రీకృష్ణపరమాత్మవక్షస్థులమునుండి ధర్మ దేవతయుద్భవించెను. చిలునవ్వులు విరాజిల్లుచున్న ముఖారవిందము గల ధర్మదేవునికాంతి శ్వేతవర్ణము. జటాజూటధారి యైన యాధర్మదేవతయే సర్వసాక్షి, సర్వజ్ఞుడు, సర్వకర్మద్రష్ట, సకలజీవులయందు సమభావముకలిగినవాడు. ఆయన హృదయమందు సకల ప్రాణులయొక దయారసము కలదు. ధర్మదేవత హింసాక్రోధగుణవిహితుడై, ధర్మజ్ఞుడై, ధర్మస్వరూపుడై, ధర్మిష్టుడై, ధర్మప్రధానుడై యుండును. ఆయన సకలధర్మాత్మలయందు 'ధర్మ' మనునామముతో విఖ్యాతుడు. శ్రీకృష్ణుని యాత్మమాయచే సృజింపబడిన ధర్మదేవత, మనోభీష్ములను ప్రసాదించుకలవి వృక్షస్వరూపుడై శ్రీకృష్ణుని విశ్రమభావముతో బ్రస్తుతింపదొడంగెను.

కృష్ణం విష్ణుం వాసుదేవం పరమాత్మాన మిశ్వరమ్ ।
 గోవిందం పరమానంద మేక మక్షర మమృతమ్ ॥
 గోపేశ్వరం చ గోపీశం గోపం గోపకం విభుమ్ ।
 గవా మీశం చ గోష్ఠస్థం గోవిర్యప్రవృణారిదమ్ ॥
 గోగోపగోపీమహ్యస్థం ప్రాచుర్య మహాగోపమమ్ ॥
 వస్తే నవమనశ్చామం రానవానం మగోహరమ్ ॥
 చక్రచక్రార్చ్య సముత్తిష్ఠన్ తిర్చ్యసింహాసనే వరే ।
 బ్రహ్మనిష్ఠామగోరాం స్థాన్ సమ్యాగ్న సమాన హ ॥
 చతుర్వింశతినామాని సర్వప్రార్థనాని చ ।
 యః పఠేత్ ప్రాత రుద్ధాయ న మిదీ సర్వదా వయా ॥
 మృత్యుతాలే హరే ర్నామ తస్య సావ్యం శివే ప్రసాదమ్ ।
 స యా ర్చ్యస్తే హరేః స్థానం హరినాన్యం లభే ద్ధర్మమ్ ॥
 నిత్యం చర్మ స్తం ఘటతే నానిర్యే తద్రతిర్భవేత్ ।
 చతుర్వర్గఫలం తస్య శశ్వత్ కరగతం శివేత్ ॥
 తం చృష్ట్యా సర్వపాపాని పాయస్తే భయేన చ ।
 భయాని చైవ దుఃఖాని పై నతేయ మి వోరగాః ॥

“సర్వజీవులను దనవైపున కాకర్షించుకొను సచ్చిదానంద స్వరూపుడగుట వలన ‘గృష్ణాక్ష’నియు, సర్వవ్యాపియగుటవలన ‘విష్ణు’వనియు, సర్వజీవులలోను నివసించియుండుటవలన ‘వాసుదేవు’ డనియు నా భగవంతుడు చెప్పబడుచున్నాడు. ఆయనయే పరమాత్మ, ఈశ్వరుడు, గోవిందుడు, పరమానందుడు,

ఏకైకేశ్వరుడు, అక్షరుడు, అచ్యుతుడు, గోపేశ్వరుడు, గోపీశ్వరుడు, గోపవేషధారి, గోగణరక్షకుడు, విభుడు, గోపాలకుడు, గోష్ఠనివాసి, గోవత్సపుచ్చధారి, గోపగోపీ సమూహమధ్యమున విరాజిల్లుచున్నట్లు తత్త్వముడు, నవఘనశ్యాముడు, రాసవాసుడు, మనోహరుడు మొదలగు దివ్యనామములను ధరించిన శ్రీకృష్ణ భగవానున కివే నావందనములు.

ప్రాతఃకాలముందు ధర్మముచే స్తుతింపబడిన యీ దివ్యనామములను బఠించువారు సర్వదా సుఖులై విజయులుకాగలరు. అవసానసమయమున నిశ్చయముగ వారిముఖమునుండి హరినామోచ్చారణము జరుగును. దేహమును ద్యజించి వారు శ్రీకృష్ణపరంధామమునకు జేరగలరు. వారికి శ్రీహరి యం దచల మైనదాస్యభక్తి కలుగగలదు. ధర్మార్థకామమోక్షములు వారికి హస్తగతములు కాగలవు. గరుత్మంతుని గాంచిన సర్పములవలె వారిదర్శన మాత్రముననే భయములు, పాపములు, దుఃఖములు తొలగిపోగలవు.”

తదనంతరము ధర్మదేవునివామపార్శ్వమునుండి తేజస్వరూపిణి యైన సుందరాంగి ప్రాదుర్భవించెను. ఆమె రెండవలక్ష్మీవలె బ్రకాశించుచుండెను. ధర్మపత్ని యైనయీమెనామధేయమేమూర్తి. ధర్మము, మూర్తిరత్నసింహాసనముల నలంకరించిరి. తరువాత శ్రీకృష్ణనిముఖమునుండి శ్వేతవర్ణముతో బ్రకాశించుదేవి యావిర్భవించెను. ఆమె వీణాపుస్తకధారిణియై, యసంఖ్యాక చంద్రశోభాసంపన్నయై ప్రకాశించుచుండెను. ఆమెనేత్రములు శరత్కాలమందు వికసించినకమలములవలె విశాలములు. అగ్నియందు శుద్ధిచేయబడిన త్రివ్యాంబరములను ధరించి యీదేవి రత్నమయభూషణములతో విభూషితయై యుండెను. ఆమె సుందరీమణులలో శ్రేష్ఠ యైనపోడశేవర్ణములకన్య. శ్రుతులకు, శాస్త్రములకు, విద్యలకు నామెయే జనని. ఆమెయే వీణాని సంగీతోపకరణముల కధిష్ఠాత్రి, కవులకు నిష్ఠదేవి, శుద్ధసత్త్వస్వరూపిణి. శాంతస్వరూపిణి యైనసరస్వతి గోవిందునియెదుట నిలిచి వీణావాదన మొనరించుచు, హరిదివ్యగుణనామకీర్తనముల గానముచేసెను. శ్రీకృష్ణుడు వివిధకల్పములయందు, యుగములయందు, నేయేదివ్యలీల లొనరించెనో వానిని శ్రావ్యముగా గానము చేసి యీదేవి శ్రీకృష్ణుని విధముగా స్తుతించెను.

రాసమణ్డలమధ్యస్థం రాసోల్లాససముత్సుకమ్ ।

రత్నసింహాసనస్థం చ రత్నభూషణభూషితమ్ ।

రాసేశ్వరం రాసకరం వరం రాసేశ్వరీశ్వరమ్ ।
 రాసాధిష్ఠాత్మదేవం చ వందే రాసవినోదినమ్ ॥
 రాసాయానపరిశ్రాంతం రాసరాసవిహారిణమ్ ।
 రాసోత్సుకానాం గోపీనాం కాంతం శాంతం మనోహరమ్ ॥
 ప్రణమ్య త మిత్యుక్త్వా ప్రహృష్టవదనా సతీ ।
 ఉవాచ సా సకామా చ రత్నసింహాసనే వరే ॥
 ఇతి వాణీకృతం స్తోత్రం ప్రాత రుత్తాయ యః పఠేత్ ।
 బుద్ధిమాన్ ధనవాన్ సోఽపి విద్యావాన్ పుత్రవాన్ సదా ॥

“రాసమండలమధ్యభాగమున విరాజిల్లుచున్నవాడు, రాసోల్లాసమున కెల్లప్పుడు శుక్తుకతజెందువాడు, రత్నసింహాసనమున నాసీనుడైయున్నవాడు, రత్నమయ భూషణములచే విభూషితుడైనవాడు, రాసేశ్వరుడు, రాసకర్తయు, రాసేశ్వరి యగురాధకు బ్రాణవల్లభుడు, రాస కథిష్ఠానదేవతయు, రాసలీలద్వారా మనస్సునకు వినోదము గలిగించువాడు నగునాగోవిందభగవానునకు నమస్కరించుచున్నాను. రాసలీలవలన గలిగిన శ్రమచే నలసినవాడు, ప్రతిరాసమునందు విహరించువాడు, రాసమున కుత్కంఠిత లగుగోపికలకు బ్రాణవల్లభుడు, శాంతుడు, మనోహరుడు నగునాశ్రీకృష్ణునకు బ్రణమిల్లుచున్నాను. ప్రాతఃకాలమున సరస్వతీకృతహరి స్తోత్రమును బఠించువారు బుద్ధిమంతులు, విద్యావంతులు, ధనవంతులు, బుత్రవంతులు కాగలరు”.

తదనంతరము శ్రీకృష్ణునిమనమునుండి అరుణవర్ణముతో బ్రకాశించు శ్రీమహాలక్ష్మీప్రాచుర్యవిని చెను. ఆ దేవిరత్నమయాలంకారములతో నలంకృతయై పీతాంబరములను ధరించి మందహాసములు చిందులాడుప్రసన్నవదనముతో శోభిల్లుచుండెను. నవయువతియైచయోమే సంపూర్ణైశ్వర్యముల కధిష్ఠాత్రి. ఆమెయే ఫలరూపముగా సకలసంపదలను బ్రసాదించగలదు. స్వర్గమం దామె స్వర్గలక్ష్మీ, రాజులగృహములం దామెరాజ్యలక్ష్మీ, శ్రీమహాలక్ష్మీ శ్రీకృష్ణుని యెదుట నిలువబడి హస్తములను ముకుళించి, శిరస్సును వంచి యా పరమాత్మ నీవిధముగా స్తుతించెను :

సత్యస్వరూపం సత్యేశం సత్యవీజం సనాతనమ్ ।

సత్యాధారం చ సత్యజ్ఞం సత్యమూలం నమామ్యహమ్ ॥

“సత్యస్వరూపుడు, సత్యేశ్వరుడు, సత్యవీజరూపుడు, సత్యాధారుడు,

సత్యజ్ఞాతయు, సత్యమూలుడు, సనాతనుడు నగుశ్రీకృష్ణున కివేనావందనములు? ఈవిధముగా శ్రీకృష్ణుని స్తుతించి దశదిశలను బ్రకాశించుచున్న సువర్ణకాంతులతో విరాజిల్లుశ్రీమహాలక్ష్మీ రత్నసింహాసన మలంకరించెను.

తదనంతరము శ్రీకృష్ణునిబుద్ధినుండి సర్వమునకధిష్ఠాత్రియైనమూలప్రకృతి 'ఈశ్వరి'ప్రాదుర్భవించెను. తప్తకాంచనప్రభతో విరాజిల్లునాదేవిదివ్యప్రకాశము కోటానుకోట్ల సూర్యులకాంతిని మించి యుండెను. చిఱునవ్వులు విరాజిల్లు నెమ్మొముతో, శరత్కాలమందువికసించినకమలములవంటి విశాలాక్షములతో నాశ్రీదేవియగుణవర్ణాంబరము ధరించి రత్నభూషణవిభూషితయై ప్రకాశించెను. నిద్ర, తృష్ణ, ఊధ, పిపాస, దయ, శ్రద్ధ, క్షమ, మొదలగుదేవతలకు, వారితో గూడినసమస్తశక్తులకు నీమెయే యధిష్ఠాత్రి యైనఈశ్వరి. వేయిభుజములు కలిగి దర్శనమాత్రముననే భయము కల్పించు నామెయే దుర్గతినాశని దుర్గాదేవి. ఆమె పరమాత్మయగుశ్రీకృష్ణుని శక్తిస్వరూపిణి, మూడు లోకములకు పరాజనని. త్రిశూలము, శక్తి, ధనుర్బాణములు, ఖడ్గము, శంఖము, చక్రము, గద, పద్మము, అక్షమాల, కమండలము, వజ్రము, పాశము, అంకుశము, బుఘండి, దండము, తోమరము, నారాయణాస్త్రము, బ్రహ్మాస్త్రము, రాద్రాస్త్రము, పాశుపతాస్త్రము, పర్జన్యాస్త్రము, వారుణాస్త్రము, ఆగ్నేయాస్త్రము, గాంధర్వాస్త్రము మొదలగుదివ్యాయుధములను దనసహస్రహస్తములందు ధరించి మూలప్రకృతి యీశ్వరి యగుదుర్గ ప్రసన్నతాపూర్వకముగా శ్రీకృష్ణునియెదుట నిలువబడి యనన్యభక్తితో నీవిధముగా భానింపగొడగెను.

అహం ప్రకృతి రీణానీ సర్వేకా సర్వరూపిణీ ।
 సర్వశక్తిస్వరూపా చ మయా చ శక్తిమజ్జగత్ ॥
 త్వయా సృష్టా న స్యతన్త్రా త్వమేవ జగతాం పతిః ।
 గతిశ్చ పాతా స్రష్టా చ సంహర్తా చ పున ర్విధిః ॥
 పరమానందరూపం త్వాం వందే చానందపూర్వకమ్ ।
 చక్షుర్నిమేషకాలే చ బ్రహ్మణః పతనం భవేత్ ॥
 తస్య ప్రణామ మతులం వర్జితం కః క్షమో విభోః ।
 భూభజ్గలీలామాత్రేణ విష్ణుకోటిం సృజేత్తు యః ॥
 చరాచరాంశ్చ విశ్వేషు దేవాన్ బ్రహ్మపురోగమాన్ ।
 మద్విధాః కతి వా దేవీః స్రష్టుం శక్తశ్చ లీలయా ॥
 పరిపూర్ణతమం స్వీడ్యం వందే చానందపూర్వకమ్ ।

మహాన్ విరాడ్ యత్కలాంశో విశ్వాసంభ్యాశ్రయో విభో ॥

వందే చానందపూర్వం ఓం పరమాత్మాన మిశ్వరమ్ ॥

యం చ స్తోత్ర మశక్త్యాచ్చ బ్రహ్మవిష్ణుశివదయః ।

వేదా ఆహం చ వాణీ చ వందే తం ప్రకృతేః పరమ్ ॥

వేదాశ్చ విదుషాం శ్రేష్ఠాః స్తోత్రం శక్త్యా న లక్షతః ।

నిర్వక్ష్యం ఈ క్షమః స్తోత్రం తం నిరీహం నమా మ్యహమ్ ॥

ఇత్యేవ ముక్త్యా సా దుర్గా రత్నసింహాసనే వరే ।

ఉవాస నత్వా శ్రీకృష్ణం తుష్టుపు స్తాం సురేశ్వరాః ॥

ఇతి దుర్గాకృతం స్తోత్రం కృష్ణస్య పరమాత్మనః ।

యః పఠే దర్శనాకాలే న జయీ సర్వతః సుఖీ ॥

దుర్గా తస్య గృహం త్యక్త్వా నై వ యాతి కదాచన ।

భవాత్థో యశసా భాతి యాత్యస్తే శ్రీహరేః పురమ్ ॥

“భగవానుడా ! నేను మూలప్రకృతిని నను, సర్వేశ్వరిని నను, సర్వ రూపిణిని నను, సర్వశక్తిస్వరూపిణిని నను, నాశక్తివలన సమస్తజగములూ శక్తిమంతములై నను నేను స్వతంత్రురాలను గాను. నీవే నన్ను సృష్టించినపుడు ఓం త్రముడవు. నీవే సర్వత్రిలోకములకు గతివి, పతివి, ప్రప్తవు, పాలకుడవు, సంహారకుడవు, సృష్టికర్తవు. పుమానందమే నీదివ్యస్వరూపము. నే నానంద భక్తితప్యాదయాంతరంగనై నీకు బ్రణామము లర్పించుచున్నాను. నీసంకల్పమువలన నొక్కక్షణమాత్రముననే యనేకబ్రహ్మలు నశింపగలరు. నీవు లీలా నిమాత్రముగా గోటానుకోట్ల విష్ణువులను సృష్టింపగలవు. అటువంటి నీయనుపమ ప్రభావములను వర్ణించుట యెవరితరము ? నీవు త్రిలోకములను, సకలచరాచర వస్తువులను, బ్రహ్మాదిదేవతలను, నావంటిమఱెందఱునో శక్తులను ద్రుటికాలములూ సృష్టింపగలవు. నీవే పరిపూర్ణ పరబ్రహ్మ మైనపరమాత్మవు. అసంఖ్యాకవిశ్వముల కాశ్రయభూతు షై నవిరాట్పురుషుడు నీ షోడశకలాంశమాత్రుడు. పరమాత్మా ! శ్రీకృష్ణా ! నేను నీ సనేకప్రణామము లర్పించుచున్నాను. ప్రకృతికిసహిత మతీతుడ వైనపరమేశ్వరా ! నేను, సరస్వతి, బ్రహ్మ, విష్ణువు, శివాదిదేవతలు మొదలగువారందఱు నీదివ్యలీలలను గానముచేయుటలో ననమభ్యులే. ఈప్రకారముగా శ్రీకృష్ణు సనేకవిధముల స్తుతించి మూలప్రకృతి యీశ్వరియగుదుర్గయాయనయాజ్ఞ చేరత్న మయసింహాసనమలంకరించెను. ఎవరు భుక్తామాతచే గావింపబడినయూస్తనరాజమును బరింతురో వారికి సర్వత్ర

విజయములు, సుఖములు ప్రాప్తించును. దుగ్ధాదేవి వారిగృహమును వీడదు. వారు దేవీకటాక్షమునకు బాత్తులై భవసాగరమును దరించి యంత్యకాలమున బరంధామమును జేరగలరు.”

ఇది శ్రీమదాంధ్ర బ్రహ్మవైవర్త మహాపురాణమందలి
బ్రహ్మఖండములోని సృష్టినిరూపణ మను
మూడవ అధ్యాయము
సంపూర్ణము

—o—

నాలుగవ అధ్యాయము

శ్రీకృష్ణభగవానుని వివిధాంగములనుండి సావిత్రి
మున్నగు దేవత లావిర్భవించుట.

సౌతి పలికెను :

మహర్షులారా ! తదనంతరము శ్రీకృష్ణునిజహ్వగ్రమునుండి శుద్ధసృజిక సమానోజ్జ్వలనర్ణముతో బ్రకాశించుమనోహరిణియైన ‘దేవి’ ప్రాదుర్భవించెను. శ్వేతవస్త్రధారిణియై, యనేకప్రకారరత్నభూషణములతో విభూషితయై, హస్తమునందు జపమాలను ధరించియుండెను. ఆదేవియే ‘సావిత్రి’. సాధ్వీయగు నాసావిత్రి చేతులు జోడించి భక్తిభావముతో బరబ్రహ్మమైన శ్రీకృష్ణునివిధముగా స్తుతించదొడగెను.

సమామి సర్వబీజం త్వాం బ్రహ్మజ్యోతిః సనాతనమ్ ।
పరాత్పరతరం శ్యామం నిర్వికారం నిరంజనమ్ ॥

“భగవానుడా! సర్వమునకు బీజస్వరూపుడవు, ఆదికారణుడవు, సనాతన బ్రహ్మజ్యోతివి, పరాత్పరుడవు, నిర్వికారుడవు, నిరంజనుడవు, శ్యామసుందరుడవు నగునీ కివే నావందనములు”. వేదమూత యగుసావిత్రి యిట్లు స్తుతించి, శ్రీకృష్ణునకు బ్రణామము లాచరించి, రత్నమయసింహాసనము నలంకరించెను.

తరువాత శ్రీకృష్ణునిమనమునుండి ‘మన్మథుఁడు’ ప్రాదుర్భవించెను. అతడు

తప్తసువర్ణకాంతియు క్తుడు, పంచబాణములద్వారమున సమస్తప్రాణులమనములను మధింపగలవాడు. కావుననే వానిని 'మన్మథు' డందురు. మన్మథునివామపార్శ్వమునుండి శ్రేష్ఠకామిని యైనపరమసుందరి యగు 'రతీదేవి' ప్రాదుర్భవిం చెను. ఆమె సమస్తప్రాణుల మనస్సులను మోహపటచునట్టిది, మెల్లమెల్లగ నవ్వు నాసతిని జూచి ప్రాణు లందఱకు నామెయందు రతి గలిగెను. అందువలననే యామెను 'రతీదేవి' యందురు. మారణము, స్తంభనము, జృంభణము, శోషణము, ఉన్మాదము - అనునీయైదు మన్మథునియొక్క పంచబాణములు. వానిని బరీక్షించుటకు మన్మథుడు విశ్వముపై బ్రయోగించెను. ఈశ్వరునియిచ్చామాత్రమున నందఱు 'కామదేవు'నకు వశులైరి. మహాయోగి యైనబ్రహ్మవీర్యము స్థలనమై 'అగ్ని'రూపమున నుద్గీప్తమయ్యెను. అగ్ని దేవుడు జాజ్వల్యమానుడై విశ్వమునందు ప్రజ్వరిల్లదొడంగెను. ఊణక్షణము వృద్ధి నొందుచున్ననగ్నిని గాంచి శ్రీకృష్ణుడు తననిశ్వాసమునుండి యొకజలకణమును బహిర్గతమొనరింపగా నది సంపూర్ణవిశ్వము నాస్థావితమొనర్చెను. అగ్ని శాంతించి పురుషరూపమును దాల్చెను. ఆ జలములనుండి 'వరుణదేవు'డుద్భవించెను. అగ్ని దేవునివామపార్శ్వమునుండి యొకదేవి యావిర్భవించినది. ఆమెయే 'స్వాహాదేవి'. వరుణదేవునివామపార్శ్వమునుండి 'వారుణి' ప్రాదుర్భవించినది. 'స్వాహాదేవి' అగ్నిపత్ని యైనది. వారుణీదేవి 'వరుణ'నిపత్ని యైనది. శ్రీకృష్ణ భగవానుని నిశ్వాసమునుండి 'పవనడు' ప్రాదుర్భవించెను. ఆయనయే సమస్తదేహధారులకు ప్రాణస్వరూపుడు. వాయు దేవునివామపార్శ్వమునుండి వానిపత్ని 'వాయవీదేవి' ప్రాదుర్భవించెను.

శ్రీకృష్ణునివీర్యము జలమునందుబడి యొకసహస్రదైవవర్షములతరువాత 'మహాండరూపము'ను దాల్చెను. ఆ 'యండము' నుండియే 'విరాటుపురుషు'ని ముత్పత్తి సంభవించెను. ఆయనయే సంపూర్ణ విశ్వమున కాధారస్వరూపుడు. ఆవిరాటుపురుషునిరోమకూపములయందు 'బ్రహ్మాండము'లు ధరింపబడియున్నవి. ఆయన మహాస్థూలములలో స్థూలతముడు. ఆవిరాటుపురుషునిమించినవారు మఱియొకరు లేరు. ఆయన శ్రీకృష్ణునియొక్క పదునాఱవ యంశ మాత్రమే. ఆయన నామధేయము శ్రీమహావిష్ణువు. శ్రీమహావిష్ణువే సర్వస్థావరజంగమవిశ్వసముదాయములకు సనాతనాధారము. జలాశయమునందు 'గమల' మున్నట్లు, మహావిరాటుపురుషు మహార్ణవజలములో శయనించి యుండును. శ్రీమహావిష్ణువు శయనించియుండగా ఆయనకర్ణములమలమునుండి

‘మధుకైటభ’ లనుమహాదైత్యులు దృఢపించిరి. వారు జలములనుండి లేచి బ్రహ్మను గబళించుటకు నుద్యుక్తులు కాగా నారాయణుడు వారిని దనతొడలపై నిద్రింపజేసి, తనచక్రాయుధము ప్రయోగించి సంహరించెను. ఆదానవుల క్రొవ్వనుండియే యీ సమస్త పృథ్వి యుత్పన్నమైనది. అందువలననే భూమికి ‘మేదిని’యనుపేరు కలెను. దాని మీదనే సమస్తవిశ్వము నిలచియున్నది. భూమియొక్క యధిష్ఠాత్రిదేవినామధేయమే ‘వసుంధర’.

ఇది శ్రీమదాంధ్రబ్రహ్మవైవర్తమహాపురాణమందలి
బ్రహ్మఖండములోని వివీధదేవతావిర్భావ
మను నాలుగవ అధ్యాయము
సంపూర్ణము.



ఐదవ అధ్యాయము

బ్రహ్మాదికల్ప పరిచయము; శ్రీకృష్ణునినుండి రాధ, గోవులు, గోవులు,
బలీవర్దములు, హంసలు, శ్వేతాశ్వములు, సింహములు
మున్నగునవి యుత్పన్నమగుట; శ్రీకృష్ణు
డై దురథములను విర్మించుట.

సౌతి పలికెను :

బ్రాహ్మణశ్రేష్ఠులారా ! నేను మొదట బ్రహ్మకల్పమునుగుఱించి వర్ణించితిని. ఇప్పుడు వరాహ, పద్మకల్పములను వర్ణించెదను. సావధానచిత్తులరై యాకర్షించెదరుగాక. బ్రాహ్మ, వరాహ, పద్మనామకములగు మూడుకల్పములు క్రమముగా నావిర్భవించుదు సమయానుసారముగా దిరోగమింపగలవు. సత్య, త్రేతా, ద్వాపర, కలియుగము లట్లు ఈ కల్పములుకూడక్రమముగా ప్రాదుర్భవించును. మూడువందలయఱువదియుగము లొకదివ్యయుగము. డెబ్బదియొక్కదివ్యయుగము లొకమన్వంతర మగును. పదునాల్గుమన్వంతరములు బ్రహ్మకొక దినము. అటువంటి మూడువందలయఱువదిదినములు బ్రహ్మకొక సంవత్సరము.

ఈప్రకారముగా నూటయెనిమిది సంవత్సరములు బ్రహ్మకుబూర్ణాయుర్దాయము. అట్టిబ్రహ్మయొక్క యాయుర్దాయము శ్రీకృష్ణపరమాత్మ కొక నిమేషకాలము మాత్రమేయగును. కాలవేత్త లయినవిద్వాంసులు బ్రహ్మాయుర్దాయము సరిగా నొకమహాకల్పమని నిశ్చయించిరి. చిన్నచిన్నకల్పములు చాలగలవు. అవి 'సంవర్తము' మొదలగు నామములతో విఖ్యాతములు. 'మార్కంజేయ' మహర్షి యాయుర్దాయ మేడుకల్పములని చెప్పబడినది. అటువంటిచిన్నకల్పము బ్రహ్మ కొకదినము. సారాంశ మేమనగా 'మార్కంజేయ' గాయుర్దాయ మంతయు బ్రహ్మకేడువినములు మాత్రమే. బ్రాహ్మ, వారాహ, పాద్మకల్పములనునవిమూడు మహాకల్పములు. ఈకల్పములం దేయప్రకారముగా సృష్టిజరుగునో వర్ణించెదను, ఆవధరింపును. బ్రాహ్మకల్పమందు 'మధుకైటభుల' మేధస్సుతో 'మేడిని'ని సృష్టించి, బ్రహ్మ శ్రీకృష్ణభగవాను ననుగ్రహమున నితరసృష్టిని రచించెను. వారాహకల్పమందు బృథ్వీయేకార్ణవజలములందుమునుగగా వరాహరూపధారి యైనమహావిష్ణువత్సంతప్రయత్న పూర్వకముగా బృథ్వీని రసాతలమునుండిపునరుద్ధరించెను. తదనంతరము బ్రహ్మ సృష్టించెను. పాద్మకల్పమందుసృష్టికర్తయగు బ్రహ్మ విష్ణువుయొక్క నాభికమలమునుండి ప్రాదుర్భవించి సృష్టి గావించెను. బ్రహ్మ, బ్రహ్మలోకపర్యంతమున్నత్రిలోకములను సృజించెను. బ్రహ్మలోకముపై నప్రాకృతశక్త్యనుమం దున్న దివ్యనిత్యలోకములు, పై నుదాహరింపబడినప్రాకృతాకాశమందున్నత్రిలోకములుకావని గ్రహింపవలెను. ఈసృష్టినిరూపణ ప్రసంగమందు నేను కాలగణనవర్ణనమును గావించితిని. కించిగ్నాత్రముగ సృష్టినిగూడ బ్రవచించితిని. తదనంతరము మీ రే విషయములను శ్రవణముచేయగోరెదగో తెలుపవలెను.

శౌనకమహర్షి ప్రశ్న :

సూత్రసందనా ! గోలోకమందు సర్వవ్యాపి యైనపరమాత్మ, శివకేశనాదులను సృజించి మణియేమిచేసెను ? కృపతో నావిషయములను విస్తరించి వర్ణింపవలసినదిగా గోరుచున్నాము.

పౌతి పలికెను :

సకలదేవతలను సృజించి వారిని వెంట నిడుకొని శ్రీకృష్ణపరమాత్మ యత్యంతరమణీయమైన, సురమ్యమైన రాసమండలమధ్యమునకు గొనిపోయెను. రమణీయకల్పవృక్షవనమధ్యభాగమున విరాజిల్లురాసమండల మత్యంతమనోహ

రము. అయ్యది విస్తృతమై, సుందరమై, సమతలముగా నుండెను. చందనము, కస్తూరి, యగరువు, కుంకుమముమున్నగువానితో నలంకరింపబడి నూతనచందన పల్లవతోరణములతో గదళీస్తంభములతో బరివృతమై కోటాచుకోట్ల రమణీయదివ్యరత్నమండపములు కల్గి మణిమయదీపములతో నాదివ్య రాసమండలము దేదీప్యమానముగా బ్రకాశించుచుండెను. మహాజ్వల మైన దివ్యరాసమండలమహావైభవమును గాంచి సర్వదేవతలు పరమాశ్చర్యచకితులైరి. ఆరాసమండలమున శ్రీకృష్ణునివామపార్శ్వమునుండి యొకదివ్యమంగళ సుందరస్వరూపిణి యైనకన్యకారత్న మావిర్భవించెను. ఆవిర్భవించినవెంటనే యాదేవి దివ్యపారిజాతపుష్పములతో జగన్నాథుని చరణారవిండముల నర్చించెను. ఆమె సకలసుందరీమణులయందు బరమమనోహారిణి యైనదివ్య సుందరి. కిశోరనయస్కు యగునాసుందరిదివ్యసౌందర్యము వర్ణనాతీతము. ఆదేవియొక్క ముఖారవిందద్యుతి కోటాచుకోట్లశరత్కాలరాకాచంద్రుల కాంతిని మించి ప్రకాశించుచుండెను. శరత్కాలవద్దములవలె సువిశాల నేత్రములతో, దర్పణములవంటిసుందరకపోలములతో, ముత్యములవంటి పలు వరుసతో, ముఖమండలమందు గస్తూరి, కళ్యాణతిలకములనుధరించి, సుదీర్ఘ కేశపాశములయందు దివ్యమాలతీమాలల నలంకరించుకొని, యనేకదివ్యరత్న నిర్మితభూషణములతో విభూషితయై, సురమ్యశబ్ద మొనరించు మణినిర్మిత మండీరములనుధరించి, సర్వలోకములయందు బరమసౌందర్యవతిగా నా కన్యకారత్నము ప్రకాశించెను. ఆదేవి గోవిందు ననేకవిధముల స్తుతించి రత్నసింహాసన మలంకరించి, తదేకదృష్టితో దనప్రాణవల్లభు డైనశ్రీకృష్ణుని దివ్యముఖారవిందమును ఏక్షింపదొడంగెను. ఆదివ్యభామినిరోమములనుండి యీసమయమున లక్షకోట్లసంఖ్య గలగోపీకాంత లావిర్భవించిరి. వారు పరమసౌందర్యవతులైననిత్యయువతులు. ఏ రందఱు నాజగదేకసుందరి యైనరాధామాతకు బార్షదకన్యలైరి. ఆసమయముననే శ్రీకృష్ణునిరోమముల నుండి యసంఖ్యాకగోపకుమారు లుద్భవించి, యాయనకు బార్షదులైరి. వారు గుణరూపవేషములయందు శ్రీకృష్ణునే పోలియుందురు.

తదనంతరము పరమాత్మగోమములనుండి యనేకగోగణములుద్భవించినవి. 'సురభి'జాతిగోవులు, సుందర మైనగోవత్సములు, నత్యంతమనోహరకపిల కామధేనువులు వానియందు గలవు. ఆగోగణములందు గలకోటాచుకోట్ల సింహబుసంపన్న మైనదివ్యవృషభమును శ్రీకృష్ణుడు సదాశివునకు వాహన

ముగా నొసంగెను. తరువాత భగవంతుని 'నఖము' లనుండి యనేకశ్వేతహంసలు జనించినవి. వానియందు శ్రేష్ఠమైనహంసను బ్రహ్మదేవునకు వాహనముగా బరమాత్మ ప్రసాదించెను. తదుపరి శ్రీకృష్ణునికర్ణములనుండి జన్మించిన శ్వేతాశ్వములయందు తత్తమాశ్వము నాదేవాదిదేవుడు 'ధర్మదేవత' కొసంగెను. శ్రీకృష్ణునిదక్షిణకర్ణమునుండి యుద్భవించినసింహసమూహములయందు 'మృగేంద్రు'ని భగవంతుడు ప్రకృతియగు 'దుర్గాదేవి'కి బ్రసాదించెను. తదనంతరము పరమాత్మ తనమాయచే దివ్యరథములనుసృజించి నారాయణాదిదేవతలకు బ్రసాదించెను. అయ్యాదిపురుషుని గుహ్యప్రదేశమునుండి సింగశవర్ణము గలధనాధ్యక్షుడైన 'కుబేరుడు' తనయసంఖ్యాకపార్షదులతో నుద్భవించెను. కుబేరునివామపార్శ్వమునుండి యత్యంతమనోహరసౌందర్యవతియైన 'మనోరమ' యనుదివ్యాంగన యదయించి 'కుబేరున'కు బ్రിയపత్ని యయ్యెను. తదుపరి భగవంతునిగుహ్యప్రదేశమునుండియే భూత, ప్రేత, పిశాచ, బ్రహ్మరాక్షస, భేతాళాదిగ్రహములు జనించెను. శ్రీకృష్ణునిముఖమండలమునుండి శంఖచక్ర గదాపద్మధారులైనచతుర్భుజపార్షదులూవిర్భవించిరి. వారిని శ్రీకృష్ణుడు శ్రీమన్నారాయణున కొసంగెను. దేవాదిదేవుని పాదపద్మములనుండి, జపమాలాధారులైన యత్యంతశ్యామలవర్ణయుక్తులైనద్విభుజపార్షదులు శ్రీకృష్ణుని దివ్యనామములను జపించుచు నావిర్భవించిరి. వారే సరమభక్తులైనవైష్ణవులు. వారనన్యభక్తితో బులికితగానులై చూడంపాశ్రుపూరితనయనములతో సదా శ్రీకృష్ణునే పీఠించుచు దచ్చరణారవిందములనే ధ్యానించుచుండెదరు.

తదనంతరము పరమేశ్వరునిదక్షిణనేత్రమునుండి భయంకరాకారులైన ప్రమథగణములు త్రిశూలధారులై జనించిరి. వారందఱు త్రినేత్రధారులు., చంద్రమకటభూషితులు, మహాకాయులు, దిగంబరులు, ప్రచండాగ్నిశిఖాపద్మశూలైశ్చరైశ్చరవులు. వారిలో శివసమానతేజోవంతులైనభైరవులెనమండుగురుకలరు. 'హరుభైరవ, సంహరభైరవ, కాలభైరవ, అసిత్థభైరవ, క్రోధభైరవ, భీషణభైరవ, మహాభైరవ, ఖట్వాంగభైరవ యచునామధేయములు కల్గినవారే అష్టభైరవులు. తదుపరి శ్రీకృష్ణునివామనేత్రమునుండి యొకభయంకరుడైన మహాపురుషుడు జన్మించెను. త్రిశూలమును, ఉమరుకమును, గదను, బరశువును హస్తములయందు ధరించి, వ్యాఘ్రచర్మమును వస్త్రముగా నలంకరించుకొని విచాలకాయుడై, త్రినేత్రధారియై ప్రకాశించునామహాపురుషుడే 'ఈశానుడు.'

ఆయనయే దిక్పాలకులకు బ్రభువయ్యెను. తదనంతరము శ్రీకృష్ణునినాసికా పుటములనుండి ధాకినులు, యోగినులు, నసంఖ్యాకులైన తేత్రపాలకు లుద్భవించిరి. ఆమహాపురుషునిపృష్ఠప్రదేశమునుండి మూడుకోట్లదేవతాగణములు ప్రాదుర్భవించెను.

ఇది శ్రీమదాంధ్ర బ్రహ్మనైవర్త మహాపురాణమందలి
బ్రహ్మఖండములోని సృష్టినిరూపణ మను
నైదవ అధ్యాయము
సంపూర్ణము

—o—

అ ఐ వ అధ్యాయము

శ్రీకృష్ణుడు వాయుకాదులకు లక్ష్మ్యాదులను బత్నులుగా నొసంగుట;
మహాదేవుడు వివాహవిముఖుడై నిరంతరభజనమునకై వరమడుగుట;
భగవానుడు నామాదులమహిమలను వివరించుట;
భవిష్యత్తులో శివతో వివాహమాడమని
నాజ్ఞాపించుట; శివాదులకు మంత్రాదుల
ను ప దేశించుట.

సౌతి పలికెను :

శ్రీకృష్ణభగవాను డాదరముతో లక్ష్మీసరస్వతులను శ్రీమన్నారాయణున కర్పించెను. తరువాత బ్రహ్మకు సావిత్రిని, ధర్మదేవతకు మూర్తిని, మన్మథునకు 'రతిని', కుబేరునకు 'మనోరమ'ను ప్రణానముచేసెను. ఏయేస్త్రీ లెవలెవరి నుండి యుద్భవించిరో వారు వారికి బత్నులైరి. తదనంతరము శ్రీకృష్ణుడు యోగులకు గురువైన శంకరుని 'సింహవాహినియైన మర్దను బత్నిగా గ్రహింపు' డని యాదేశించెను. భగవానుని యీవచనముల నాలకించి శంకరుడు వివిత భావముతోనైరాగ్యయుక్తుడై యీవిధముగా బల్కెను.

మహాదేవుడు పలికెను :

“దేవా ! నాకు భార్యతో నవసరము లేదు. నాకు నామనోభీష్టములనే ప్రసాదింపును. సేవకున కేదియిష్టమో ప్రభువు వానికి దానినే ప్రసాదింపవలెను. నేను మీ చరణములయందు భక్తిని బ్రగాఢాభీష్టమును గల్గియున్నాను. ఈకోర్కెయే నాహృదయమునందు వృద్ధిచెందుచున్నది. మీనామజప మెంత యొనరించినను, మీ చరణకమలముల నెంతసేవించినను నాకుదృష్టితీఱకున్నది. నేను సర్వావస్థలయందు, నిరంతరము నాపంచముఖములతో మీనామములను, గుణములను దనివితీర గానముచేయుచున్నాను. నామనస్సు భోగములందు గాక యీభక్తియోగమందే సంలగ్నమైయున్నది. మీసేవ, పూజ, నామసంకీర్తనాదులచే నాకు మహానందము కల్గుచున్నది. సర్వవరప్రదాతా! ఈశ్వరా! నాకు మీగుణస్మరణములను, కీర్తన, శ్రవణ, జపాదులను, మీమనోహరరూపధ్యానమును, మీచరణకమలములసేవను, మీకువందనముచేయ భక్తిని, మీ కాత్మ సమర్పణచేయ నాత్మను, మీ దివ్యప్రసాదమును నాకు బ్రసాదింపవలసినదిగా బ్రార్థించుచున్నాను. ప్రభూ! ముక్తులైదువిధములుగదా! స్వార్థి (మీయైశ్వర్యముతో సమమైనయైశ్వర్యము), సాలోక్యము (మీలోకప్రాప్తి), సారూప్యము (మీ స్వరూపప్రాప్తి), సామీప్యము (మీవద్దనివసించుసౌభాగ్యము), సామ్యము (మీతో సమత్వము), లీనత (మీలోలీనమగుట లేక సాయుజ్యము), ఇక నణిమ, లఘిమ, గణిమ, ప్రాప్తి, ప్రాకామ్యము, మహిమ, ఈశిత్వము, వశిత్వము, సర్వకామవాసా యుత, సర్వజ్ఞత, దూరశ్రవణము, పరకాయప్రవేశము, వాక్కుద్ధి, కల్పవృక్షత్వము, సృష్టిశక్తి, సంహారశక్తి, యమరత్వము, సర్వాగ్రగణ్యత్వము - అనునవి పదునెనిమిది సిద్ధులుగదా! సర్వేశ్వరా! యోగము, తపము, సర్వవిధదానములు, వ్రతములు, యశము, కీర్తి, వాణి, సత్యము, ధర్మము, ఉపవాసము, తీర్థ భ్రమణము, స్నానములు, అన్యదేవతా పూజలు, దేవప్రతిమూ దర్శనము, భూ పుక్రమణము, సమస్త సముద్ర స్నానము, సకల స్మరదర్శనము, బ్రహ్మ సాము, విష్ణుపదము, రుద్రపదము, పరమపదము - ఇవి యన్నియు మీయొక్క భక్తియందొక ‘అంశ’ మాత్రమేగదా”!

మహాదేవు డీవిధముగా శ్రీకృష్ణునకు స్వాభీష్టము విన్నవించెను. ఆయోగులు అట్లగుచునై నమహాదేవునితో సర్వసుఖదాయకుడైన పరమాత్మ మధురవచనములతో నీవిధముగా జిల్లెను.

శ్రీభగవానుడు పలికెను :

“శివా! సర్వజ్ఞులయందు శ్రేష్ఠుడా! నీవు నూఱుకోట్లకల్పములవఱకు నా భక్తుడవై యుండగలవు. నీవుతపస్సులలో, సిద్ధులలో, యోగులలో, జ్ఞానులలో, బరమవైష్ణవులలో సందటికంటె శ్రేష్ఠుడవు. శంభూ ! నీవమరుడవై, మృత్యుంజయుడవై శోభిల్లుము. నావరముచేత నీకు సమస్తజ్ఞానము, సర్వజ్ఞత్వము లభించును. కుమారా! నీవు లీలాపూర్వకముగా నసంఖ్యాకులైన బ్రహ్మలను వీక్షించెదవు. శివా! నావరప్రభావముచేత నీవు జ్ఞానమునందు, తేజమునందు, బరాక్రమమునందు, యశమునందు నాతో సమానుడవుకమ్ము. నీవే నాకు బ్రాణాధికుడవై నప్రియుడవు. నిన్ను మించినప్రియభక్తుడు నాకు మఱియొకడు లేడు.

తత్పరో నాస్తి మే ప్రేయాం స్త్వం మదీయాత్మనః పరః ॥

యే త్వాం నిన్దన్తి పాపిష్ఠా జ్ఞానహీనా విచేతనాః ।

పశ్యన్తే కాలసూత్రేణ యావచ్ఛస్రద్ధివాకరే ॥

శివా ! నిన్ను మించినయత్యంతప్రియుడు వేఱొకడు నాకు లేడు. నీవు మదాత్మాధికుడవు. ఏపాపాత్ములు, అజ్ఞానులు, చేతనాహీనులైన మనుష్యులు నిన్ను నిందితురో, వారాచంద్రతారార్కము ‘కాలసూత్ర’ మను నరకమును బొందగలరు.

శివా! నీవు నూఱుకోట్లకల్పములపిదప బ్రకృతి యైన ‘దుర్గ’ను బరిణయమాడగలవు. ఇది నా యాదేశము. దానినిబాలింపగలవు. మహాదేవా! నీవు దుర్గను గ్రహించి, పరిణయమాడి, దిన్యసహస్రవర్షములవఱకు సుఖివై యుండగలవు. నీవు కేవలము సామాన్యతపస్వివికావు. నాతో సముడవు. నీవు స్వేచ్ఛామయుడవు, స్వేచ్ఛామయుడై నవాడుసమయానుసారముగా గృహస్థుడు, తపస్వి, యోగికాగలడు. నీవు పత్నీపరిగ్రహణమువలన నేయే దుఃఖములను వర్జించితివో, యవి కులటాస్త్రీవలన సంభవించును. పత్నివ్రతలవలన భర్తలకు బరమానంద సుఖములు లభించును. భర్త పతితుడైన, బిమత్రుడైన, దరిద్రుడైన లేక ధనవంతుడైన, గులీనురాలైన స్త్రీకి నతడే సర్వస్వము, ఆశ్రయము, దైవసమానుడు. ఏస్త్రీ నీచకులసంజాతయో, యేస్త్రీ తలిదండ్రులు దుశ్శీలురో, యేస్త్రీ పతితయో అట్టిస్త్రీమూత్రమే సదాపఠినినించును. ఏస్త్రీశవభర్తనునాకంటెను, నీకంటెను, నెక్కువగా గౌరవించి, సేవించునో యామెయే సాధ్వి. ఆమెగోలోకమందు గన

భర్తతో నేడుకోట్లకల్పములు సుఖములనుభవింపగలడు. కనుక మహాదేవా ! ఈవైష్ణవప్రకృతి శివప్రియయై నీకొఱకు 'గళ్యాణమయి' కాగలదు. అందువలన లోకకళ్యాణనిమిత్త మీసాధ్వయైన 'దుర్గ' నథాంగిగా స్వీకరింపుము.

తదనంతరము శ్రీకృష్ణుడు 'శివలింగ' స్థాపనమును గుఱించి, పూజాఫలమును గుఱించి యీ విధముగా వర్ణించెను.

మహాదేవ మహాదేవ మహాదేవేతి వాదినః ।

పశ్చా ద్యామి మహాస్తోత్ర నామశ్రవణలోభతః ॥

శివేతి మన్త ముచ్చార్య ప్రాణాం స్త్యజతి యోనరః ।

కోటిజన్మార్జితాత్ పాపా న్ముక్తో ముక్తిం ప్రయాతి సః ॥

శివం కళ్యాణవచనం కళ్యాణం ముక్తి వాచకమ్ ।

యత స్తత్ప్రభవే త్తేన స శివః పరీర్తితః ॥

“ఎవ్వరు మహాదేవ, మహాదేవ, మహాదేవ యని స్తుతింతురో తన్నామ శ్రవణాసక్తివలన వారిని నే ననుసరించెదను. ఎవ్వారంత్యకాలమందు 'శివ' యనుశబ్దము నుచ్చరింతురో వారుకోటిజన్మార్జిత పాపములనుండి ముక్తినిబొందెదరు. శివశబ్దము కళ్యాణవాచకము. ఆ కళ్యాణమే ముక్తి. ఇందువలననే 'మహాదేవుని' 'శివు' డందును. ధనవియోగముతో భయవిహీనుడై శోకమగ్నుడైనవాడు 'శివ' శబ్దోచ్చారణమాత్రముననే కళ్యాణమును బొందగలడు. 'శి' పాపనాశకము, 'వ' మోక్షదాయకము. కావున శివుడు జీవులకు బాపనాశకుడు; మోక్షదాయకుడు. ఎననివాణియందు మంగళదాయక మైన 'శివ' శబ్దముండునో నిశ్చయముగా వారికోటిజన్మముపార్జితపాపపుంజములు నశింపగలవు”. ‘త్రిశూల పాదో’ యైన 'మహాదేవుని' ట్లాడేశించి శ్రీకృష్ణభగవాను డాయనకు గల్పివృక్ష మంత్రము, మృత్యుంజయజ్ఞానమును బ్రసాదించెను. తరువాత సింహవాహిని యైన 'దుర్గ' కిట్లాడేశించెను. “దేవి! ఈసమయమందు గోలోకములో నీవు నాసమ్ముఖముననే నివసింపగలవు. సమయమానన్నమైనపుడు కళ్యాణములకాశ్రయిభూతుడై, మంగళమయుడనైన నీవుని బలిరూపమున బొందగలవు. సుముఖి! సంపూర్ణ దేవతల జేరిమునుండి ప్రకటితమైన సమస్తదైత్యులను సంహరించి, నీవు సర్వలచే బూజంపబడెదవు. తదనంతరము కల్పనిశేషమలో సత్యయుగమందు 'దక్షిణకన్య'వై సతీరూపముతో శివుని 'గృహిణి'ని కాగలవు. తరువాత దక్ష యజ్ఞశాలయందు నీపతినిందలనాలకించి శరీరము త్యజించి, హిమవంతుని పుత్రికవై పార్వతీనామముతో విఖ్యాతించెదెదవు. ఆసమయమందుసహస్రవర్షములు

శివుని సేవించి నీవు పరిపూర్ణముగా నామహాదేవున కర్థాంగివి కాగలవు. సురేశ్వరీ! ప్రతిసంవత్సరము శరత్కాలమందు, సమస్త లోకములలోని భక్తులు నిన్ను బూజింతురు. గ్రామములయందు, నగరములయందు నీవు గ్రామదేవతవై పూజింపబడెదవు. విభిన్నస్థానములలో నీకు వివిధనామములు కలుగగలవు. నారూఙ్ణవలన శివరచితములగునానాప్రకారతంత్రములమూలమున నీకు బూజ లాచరింపబడును. నేను నీకొఱకు స్తోత్రములను, గవచములను బ్రసాదించెదను. నీభక్తులు మహాత్ములు, సిద్ధులు కాగలరు, ధర్మార్థకామమోక్షము లనెడిచతుర్విధపురుషార్థములను బొందగలరు. మాతా! ఈపవిత్రభారతవర్షమందు నెవరు నీపూజలను, సేవలనునొనరింతురో వారియశము, కీర్తి, ధర్మము, ఐశ్వర్యము, వృద్ధికాగలవు.

క్షత్రి సీవిధముగా ననుగ్రహించి భగవంతుడామెకు గామబీజ (క్లీం) సహితమగు నేకదళాక్షరమంత్రము నుపదేశించెను. ఆమంత్రరాజము పరమోత్తమమైతి. భక్తుల ననుగ్రహించుట కామెకు శ్రీ (శ్రీం), మాయ (హ్రీం), కామ (క్లీం) బీజసహిత దళాక్షరమంత్రమును, ఉత్కృష్టతత్త్వజ్ఞానమును బ్రసాదించెను. ఆమెకు 'ద్రయోదళాక్షరమంత్రము' నుపదేశించెను. తదనంతరము శివునకు, ధర్మమునకుగూడ బై నుదాహరించిన మంత్రములను, జ్ఞానములను బ్రసాదించెను. విభాతకు, గామదేవునకు, నగ్నికి, వాయుదేవుడుమొదలగు దేవతలకు నుత్తమ మంత్రోపదేశములను గావించెను. సృష్టిప్రారంభముకొఱకు బ్రహ్మను "మహాభాగా! విధాతా! నీవు సహస్రదివ్యవర్షములు నన్నుగుఱించి తపంబొనరించి నానాప్రకారము లైనయుత్తమసృష్టిని రచించుటయందు సమర్థుడవు క"మ్మని యాదేశించి, యొకమనోహరదివ్యజపమాలను బ్రసాదించెను. తదనంతరమాయన గోగోషికలతో గోలోకబృందావనమునకు దరలివెళ్ళెను. శివాది దేవతలుకూడ బరమాత్మేచ్ఛానుసారముగా నిర్మింపబడినవారివారి లోకములకు విజయముచేసిరి.

ఇది శ్రీమదాంధ్రబ్రహ్మవైవర్తమహాపురాణమందలి

బ్రహ్మఖండములోని సృష్టినిరూపణ

మను నాటవ అధ్యాయము

సంపూర్ణము.



విడవ అధ్యాయము

బ్రహ్మ పృథివ్యాదిలోకములను సృష్టించుట;
కల్పిత జగదనిత్యత్వమును, వైకుంఠ
శివగోలోకాదుల నిత్యత్వమును
బ్రతిపాదించుట.

సాతి పలికెను :

బ్రహ్మ సహస్రదివ్యవర్షములు తపమాచరించి యభీష్టసిద్ధి పొంది ప్రప్రథమమున మధుకైటభులమేదస్సుతో మేడినిని సృష్టించెను. సుమేరువు, కైలాసము, మలయము, హిమాలయము, ఉదయాచలము, అస్తాచలము, సువేలము, గంధమాదనము లనెడియెనిమిదిమహాపర్వతములను, మతియు నెన్నియో తదితరపర్వతములను సృష్టించెను. తరువాత నేడుసముద్రములను, ననేకానేకనదములను, నసంఖ్యాకనదులను సృష్టించెను. వృక్షములను సృజించి నగరములను నిర్మించెను. లవణ, ఇక్షు, సురా, ఘృత, దధి, క్షీర, సుస్వాదుజలపూర్ణము లగుసప్తసముద్రముల నేర్పఱచెను. మొదటిసముద్రవై శాల్య మొకలక్షయోజనములు. తరువాతిసముద్రము లొకటితరువాతనొకటి ద్విగుణీకృత వై శాల్యము కలవి. బ్రాహ్మణులారా ! బ్రహ్మనిర్మితము లైన సప్తద్వీపములనామముల నవధరింపుడు. జంబూద్వీపము, శాకద్వీపము, పుశ్యద్వీపము, స్లక్షద్వీపము, క్రౌంచద్వీపము, న్యగ్రోధ (శాల్మలీ) ద్వీపము, పౌష్కరద్వీపము. అష్టదిక్పాలకులొకట బ్రహ్మ మేరుపర్వతమందలి యెనిమిదిశిఖరములపై నెనిమిది మనోహరము లైన పురములను నిర్మించెను. ఆపృథితమూలభాగమైన పాతాళనగరమం 'దనంతు' (ఆదిశేషు) ని కొఱుకు నగరచ నిర్మించెను. అదే పర్వతముపై నేడుస్వర్గములను రచించెను. వానిని సూర్యోక, భువరోక, స్వర్గోక, మహర్లోక, జనోలోక, తపోలోక, సత్యలోకము లందురు. మేరువుయొక్క యత్యంతోన్నత శిఖరమందు బ్రహ్మలోకము కలదు. దానిపై 'ధ్రువలోకము' కలదు. తత్పర్వతాధోభాగమం దేడు పాతాళములను నిర్మించెను. అవి - అతల, వితల, సుతల, తలాతల, మహాతల, పాతాళ, రసాతలములు. అన్నిటికంటె నడుగున 'రసాతలము' కలదు. ఈయేడుద్వీపములతో, నేడుస్వర్గములతో, నేడుపాతాళములతో విరాజిల్లు నీసంపూర్ణ బ్రహ్మాండము బ్రహ్మనిర్మితమై బ్రహ్మయొక్క యధికార

మం దుండును. శౌనకాదిమహర్షులారా! పై సుదాహరింపబడిన బ్రహ్మాండము లనేకములు కలవు. ఇవి యన్నియు మహావిష్ణు రోమకూషములయందు సుస్థిర ములై యున్నవి. శ్రీకృష్ణ మాయాప్రభావముచే బ్రత్యేకబ్రహ్మాండమందు బ్రహ్మవిష్ణుశివాదులు, దేవతలు, మొదలగు సకలప్రాణులు నివసించు చుందురు. విప్రులారా! ఈకృత్రిమవిశ్వమందు సృష్టింపబడినవన్నియుస్వప్నదృష్ట సమానములు, నశ్వరములు. కేవలము వైకుంఠము, శివలోకము, వీనిపై విరాజిల్లు గోలోకము - ఈ మూడులోకములే నిత్యపరంధామములు. వానిస్థితి కృత్రిమవిశ్వమున కావలనున్నది. ఆత్మ, ఆకాశము, దిశలు, నెట్లునశ్వరములు కావోయెట్లే యీ మూడులోకములుకూడ నశ్వరములుకావు.

ఇది శ్రీమదాంధ్ర బ్రహ్మవైవర్త మహాపురాణమందలి

బ్రహ్మఖండములోని బ్రహ్మకృత పృథివ్యాది

విశ్వసృష్టివర్ణన మను నేడవ

అధ్యాయము

సంపూర్ణము

—o—

ఎనిమిదవ అధ్యాయము

సావిత్రినుండి వేదాదులు, సృష్టియగుట; బ్రహ్మనుండి సనకాదులు,

స్వాయంభువ మనువు, రుద్రులు, పులస్త్యాదిమనులు,

వారదుడు ప్రాదుర్భవించుట; బ్రహ్మనారదులు

పరస్పరము శపించుకొనుట.

పాతి పలికెను :

బ్రహ్మ విశ్వమునునిర్మించి కాముకుడు కాముకియందువలె ఆయన సావిత్రియందు పీఠ్యాధానముచేసెను. ఆమె దుస్సహమగునాగర్భమును నూలు వత్సరములుధరించి మనోహరములగు చతుర్వేదములను బ్రసవించినది. న్యాయ వ్యాకరణాదిశాస్త్రములను, ముప్పదియాఱుదివ్యరాగిణులను సృజించెను. నానా

విధతాశయుక్తము లగునాటుసుందరరాగములను బ్రకటించెను. సత్యయుగమును, త్రేతాయుగమును, ద్వాపరయుగమును, కలహస్తాయుగమును, వర్షయుగమును, మానయుగమును, ఋతువులను, దిక్కులను, క్షణములను, దినములను, రాత్రులను, వారములను, సంధ్య, ఉష, పుష్టి, మేధ, విజయ, జయలనెడి యాఋత్యుక్తికలను, యోగములను, గారణములను, మాతృకలలో బ్రధానురాజైవకార్తికేయిని ప్రియసతియగు 'మహావక్త్ర' దేవసేనను - వీరి నందఱను సావిత్రియే ప్రాదుర్భవింపజేసెను. బ్రాహ్మ, పాద్మ, వారాహములను నవిమూఢు మహాకల్పములు. నిత్య, నైమిత్తిక, ద్విపరార్థ, ప్రాకృతములను నవి నాల్గువిధములయిన ప్రళయములు. ఈ ప్రకారముగా కల్పములను, బ్రళయములను, కామములను, మృత్యువును, నమస్తవ్యాధులను సావిత్రిదేవి యుత్పన్నముజేసి వృద్ధిజేసెను.

తదనంతరము బ్రహ్మయొక్క పృథ్వీదేశమునుండి 'అధర్మము', దానినుండి 'అలక్ష్మీ' యుద్భవించెను. ఆమెయే యధర్మమునకు బత్ని. బ్రహ్మనాభినుండి శిల్పుల కాచార్యుడైన విశ్వకర్మజనించెను. విశ్వకర్మతో నెనమండుగురు 'వసువులు' జన్మించిరి. వారు మహాబలపరాక్రమవంతులు. తరువాత విధాతమనమునుండి నల్లరు కుమారు లావిర్భూతులైరి. వారు పంచవర్ష ప్రాయము కలవారై బ్రహ్మతేజముతో భాసిల్లుచుండిరి. వారిలో శ్రుభముడు సనకుడు, రెండవవాడు సనందనుడు, మూడవవాడు సనాతనుడు, నాల్గవవాడు జ్ఞానలయందు శ్రేష్ఠుడైన 'సనత్కుమారుడు'. తదనంతరము బ్రహ్మముఖమునుండి సువర్ణకాంతిమంతుడు, దివ్యరూపధారియు నైనపురుషుడు తనపత్నితో నుద్భవించెను. ఆతడే క్షత్రియులకు బీజస్వరూపుడైన 'స్వయంభూమనువు'. ఆయన పత్ని పేరు 'శతరూప'. ఆమె యత్యంత రూపవతి, లక్ష్మీసమానురాలైన తేజోవతి. విధాత తన పుత్రులను ప్రసవించి నారంభము చేయవలసినదిగా నాదేశించెను. కాని సనకసనందనాదులు పరమహరిభక్తులు. వారు విధాత్రాదేశమును సరకుగొనక శ్రీకృష్ణధ్యానమందు నిమగ్నులైరి. అందువలన బ్రహ్మయందు గోపముద్భవించెను. ఆసమయమందు బ్రహ్మదేవునిలలాటమునుండి 'ఏకాదశరుద్రు'లుద్భవించిరి. వారియందు శ్రేష్ఠుడే సంహారకారి యైన 'కాలాగ్నిరుద్రుడు'. ఏకాదశరుద్రులు తామసగుణయుక్తులు. బ్రహ్మ రాజసగుణయుక్తుడు. శివుడు, విష్ణువు సత్వగుణయుక్తులు, లోకనాథుడైన శ్రీకృష్ణపరమాత్మనిర్గుణుడు. ఎందువలెననగా నాయన త్రిగుణాత్మకప్రకృతికతీతుడు. పరమా

జ్ఞానులై నమూర్తులుమాత్రమే సదాశివుని 'తామస' గుణసంపన్నుడందురు. కాని శివుడు శుద్ధసత్త్వగుణయుక్తుడు, పరమవైష్ణవశిరోమణి. వేదప్రణీతములై ననేకాదశరుద్రులనామధేయములు క్రమముగా మహాన్, మహాత్ముడు, మతిమానుడు, భీషణుడు, భయంకరుడు, వృతుర్ధ్వజుడు, ఊర్ధ్వకేశుడు, పింగళాక్షుడు, రుచి, శుచి, కాలాగ్నిరుద్రుడునని ప్రసిద్ధిగాంచినవి. బ్రహ్మయొక్కకుడిచేవినుండి పులస్తుడు, ఎడమచేవినుండి 'పులహుడు', దక్షిణనేత్రమునుండి 'అత్రి', వామనేత్రమునుండి 'కృతువు', నాసికనుండి 'అరణి', ముఖమునుండి 'ఊంగీరసుడు', 'రుచి', వామభాగమునుండి భృగువు, దక్షిణభాగమునుండి దక్షుడు, ఛాయనుండి 'కర్ణముడు', నాభినుండి 'పంచశిఖుడు', వక్షస్థలమునుండి ఓధుడు, కంఠప్రదేశమునుండి 'నారదుడు', స్కంధప్రదేశమునుండి 'మరీచి', గళమునుండి 'అపాంతరతముడు', జిహ్వనుండి 'వశిష్ఠుడు', పెదవులనుండి 'ప్రచేతసుడు', వామకుక్షినుండి 'హంస', దక్షిణకుక్షినుండి 'యతి' ప్రాదుర్భవించిరి. విధాత యీ పుత్రులను సృష్టి ప్రారంభింపవలసినదిగా నాజ్ఞాపించెను. తండ్రియాజ్ఞ నాలకించి 'నారదు' డీవిధముగా బలికెను.

నారదుడు పలికెను :

జగత్పతీ! పితామహా! ప్రథమమున సనకసనందనాద్యగ్రజులకు వివాహము గావింపుడు. తదనంతరమే మమ్ములనుగూడ వివాహమాడవలసినదిగా నాదేశించిన సమంజసముగా నుండును. మీరు జ్యేష్ఠపుత్రులకు దపము నంగీకరించితిరి. మఱి మమ్మేల యీసంసారబంధనమందు బడద్రోయ దలంచితిరి? తండ్రి! మీ కింతపక్షపాత మేల? ఒకపుత్రునకు నమరమైనభక్తివైరాగ్యములను బ్రసాదించి, మఱియొకకుమారునకు విషాదకరములైనవిషయభోగములను బ్రసాదించితి రేల? తండ్రి! భయానకమగుభవసాగరమందు బడినజీవుడనేక కల్పములు గతించినను సముద్ధరింపబడడు.

నిస్తారబీజం సర్వేషాం బీజం చ పురుషోత్తమమ్ ।

సర్వదం భక్తిదం దాస్యవ్రదం సత్యం కృపామయమ్ ॥

భక్తైకశరణం భక్తవత్సలం స్వచ్ఛమేవ చ ।

భక్తప్రియం భక్తనాథం భక్తానుగ్రహకారకమ్ ॥

భక్తరాధ్యం భక్తసాధ్యం విహాయ పరమేశ్వరమ్ ।

మనో దధాతి కో మూఢో విషయే నాశకారణే ॥

విహాయ కృష్ణసేవాం చ పీయూషా దధికాం ప్రియామ్ ।

కో మూఢో విష మన్నాతి విషమం విషయాభిధమ్ ॥

స్వప్నవ న్నశ్వరం తుచ్ఛ మసత్యం నాశకారణమ్ ।

భగవాను డైనపురుషోత్తము డన్నింటికి నాదికారణుడు, నిస్తారబీజుడు, సర్వప్రదాత, భక్తిప్రదాత, దాస్యసుఖప్రదాత. సత్యమయుడు, కృపామయుడు, స్వచ్ఛుడు, భక్తుల కేకైకశరణుడు, భక్తవత్సలుడు, భక్తానుగ్రహకారకుడు, భక్తప్రియుడు, రక్షకుడు, భక్తారాధ్యుడు, పరమాత్మయునగు శ్రీకృష్ణుని చరణ కమలములయందు భక్తిని వదలి యేమూర్ఖుడైనను విషతుల్యములగు ప్రాపంచిక విషయములయందు రమింపగోరునా? అమృతముకంటె నధికప్రియమైనశ్రీకృష్ణ సేవాకీర్తనములనువిడచి యేమూర్ఖుడు విషయముల నాస్వాదింపగలడు? విషమయ మైనయీజగత్తు స్వప్నసమానముగా నశించునదే. ఇది మిథ్య, వినాశకరము.

యథా దీపశిఖాగ్రం చ కీటానాం సుమనోహరమ్ ॥

యథా బడిశమాంసం చ మత్స్యాపాతసుఖప్రదమ్ ।

తథా విషయజాం తాత విషయం మృత్యుకారణమ్ ॥

“తండ్రి! ప్రజ్వరిల్లుచున్న దీపశిఖియొక్క యగ్రభాగము పతంగములకు బరమమనోహరముగా గోచరించునట్లు, గాలమున కమర్చబడినమాంసఖండము మాత్యములకు స్వాదిష్టాహరముగా గన్నడునట్లు విషయు లై వపురుషుల కావిషయములందే సుఖములు గోచరింపగలవు. కాని యావిషయగుఱుములు మృత్యువునకు గారణములు కాగలవు”. బ్రహ్మసముఖమున నిట్లు విన్నవించి, నమస్కరించి, నారదుడు తండ్రియొజ్జుకై యెదురుచూచుచుండెను. తనయొజ్జు తిరస్కరింపబడుట గాంచి బ్రహ్మదేవుడు కోపావేశభరితు డయ్యెను. ఆయనముఖము కోపాగ్నివలన నరుణవర్ణ మయ్యెను. బ్రహ్మ నారదు నీవిధముగా శపించెను.

బ్రహ్మ పలికెను :

నారదా! నీ కిదే నాశాపము. నీభక్తిజ్ఞానములులు ప్రములగుగాక! నీవు కామినులకు గ్రీడామృగమువై ‘ఉపబర్హణ’డనుగంధర్వునిగా జన్మింపుము. నీవు కామినులకువశుడవై, ఐదువందలగంధర్వకాంతలకు భర్తవై చరించెదవుగాక. కైక్యకాలము (లక్షయుగములు) విషయభోగములను భోగించి, కర్మానుసారముగా జాతీపుత్రుడవై జన్మించి, పరమవైష్ణవసత్సంగత్యము పొంది, వారిప్రసాదమును భుజించి, పవిత్రుడవై, శ్రీకృష్ణునికృపం బాత్రుడవై మరల నాపుత్రుడవు కాగలవు. ఆసమయముననే నీకు దివ్యజ్ఞానమును, భక్తిని బ్రసాదింపగలను. ఈసమయమున నాసమ్మృఖమునుండి తొలగిపొమ్ము, పతనము నందుము.

తనతండ్రి పలికినకతోరవచనముల నాలకించి నారదుడు దుఃఖితుడై వినిత భావముతో నిట్లు నిష్కరవచనములను బల్కెను.

నారదుడు పలికెను :

“పితృదేవా! జగద్గురూ! మీకోపమును శాంతింపజేయుడు. తపస్వీశా! స్వామీ! నాయందు మీకీట్టియకారణకోధ మెట్లు సంభవించెను? విద్యాంసుడైనతండ్రి దుర్మార్గుడైనతనపుత్రుని విడువవచ్చును, శపింపవచ్చును. మీరు మహాజ్ఞానులై కూడ, తపోభిలాషి యైనమీపుత్రుని శపించుట భావ్యమా? తండ్రి! ఏయేసీచయోనులయందు నాకుజన్మము సంభవించునో, యాయాజన్మములందు నాకు హరిభక్తిని బ్రసాదింపుడు. జగత్సప్తపుత్రుడైనను, హరిభక్తివిహీనుడైననా డీభారతభూమిలో సూకరముకంటెను నధమును కాగలదు.

జాతిస్మరో హరేర్భక్తియుక్తః సూకరయోనిమ ।

జనిర్లభేత్ స ప్రసవీ గోలోకం యాతి కర్మణా ॥

గోవిందచరణామ్భోజభక్తిమాధ్వీక మిప్పితమ్ ।

పిబతాం వైష్ణవాదీనాం స్పర్శపూతా వసున్ధరా ॥

తీర్ధాని స్పర్శ మిచ్ఛన్తి వైష్ణవానాం పితామహా ।

పాపానాం పాపిదత్తానాం కైలనా యాతృనామపి ॥

“ఏజీవుడుపూర్వజన్మస్మరణముకల్గి హరిభక్తియుక్తుడైయుండగలడో, యతడు ‘సూకర’ యోనియందు జన్మించినను శ్రేష్ఠుడే. ఎందుచేననగా హరిగుణనామ సంకీర్తన మనుదివ్యకర్మాచరణములవలన నాజీవునకు గోలోకప్రాప్తి నిశ్చయముగ లభింపగలదు. గోవింద చరణారవిందములనుండి భక్తిస్వరూప మనెడి మనోవాంఛితమకరందమును సదా పానముచేయు వైష్ణవులస్పర్శమాత్రముననే యీపృథ్విగూడ బవిత్రము కాగలదు. పితామహా! పాపులైనజనులు పుణ్య తీర్థములందు స్నానమాచరించి తమపాపములను భోగొట్టుకొందురు. పాపుల స్పర్శవలన దమకు సంభవించినపాపములను బ్రత్యక్షనచేసికొనుట కాతీర్థరాజములు పరమవైష్ణవులయొక్క స్పర్శకొఱ కెచురుచూచుచుండగలరు. అనగా హరిభక్తులస్పర్శమాత్రముననే సర్వపాపములు నశింపగలవు”.

అహా! భారతవర్షమందు శ్రీహరినామమంత్రోపదేశముచే, స్మరణముచే నెందఱో జీవులు తమయసంఖ్యాకపాపములను నశింపజేసికొని ముక్తులైరిగదా!

హరిమంత్రగ్రహణమాత్రమున మనుష్యుడు సర్వపాపముక్తుడై శుద్ధుడు కాగలడు. ఎవరు గురుపుత్రులకు, పత్నులకు, శిష్యులకు, సేవకులకు, సన్నదమ్ములకు, బంధువులకు హరిమంత్రోపదేశముచేసి, వారికి సన్మార్గదర్శనము గావించునో, యట్టి వారికినిశ్చయముగా గోలోకప్రాప్తి కల్గును. ఏగురువు తనశిష్యుల కధర్మమార్గమును, హరిభక్తి విముఖతను బ్రబోధించునో యతడు సూర్యచంద్రులున్నంతవఱకు 'కుంభీపాక' సరకము ననుభవించును.

స కిం గురుః స కిం తాతః స కిం స్వామీ స కిం సుతః ।

యః శ్రీకృష్ణపదామృతే భక్తిం దాతు మనీశ్వరః ॥

“పరమాత్ముడైన శ్రీకృష్ణునిచరణారవిందములయందు భక్తిని బోధింపని తండ్రి తండ్రికాడు, గురువు గురువుకాడు, స్వామి స్వామికాడు”. చతురాననా! ఎట్టికారణము లేకుండగనే మీరు నాయందు కోపమువహించి నన్ను శపించితిరి. కానీ నేను మిమ్ములను శపించిన నది యనుచితము కాదేమో? నాశాపమున మీస్తోత్రములు, కవచములు, మంత్రములు నీపృథ్వినుండి యంతర్ధానములు కాగలవు. తండ్రి! ఈమూడుకల్పములకాలమందు, నీమూడు లోకములందు మీ రపూజ్యులు కాగలరు. సువ్రతా! వ్రతాదిదివ్యకర్మలందు మీకు బూజలు జరుగవు. మీశుయజ్ఞ హవిర్భాగములు లభింపవు. అయినను మీరు సర్వులకు వంద నీయులై యుండగలరు”. తనకుమారునివచనముల నాలకించి, బ్రహ్మ నిజమును గ్రహించి, యెంతయో హృదయసంతాపము నొందెను. శౌనకాదిఋషులారా! పితృశాపోపహతుడైన నారదుడు ‘ఉపబర్హణ’ డనుగంధర్వరాజై జన్మించి తదనంతరము దాసీపుత్రుడై వైష్ణవసాంగత్యమువలన బవిత్రుడై తన తండ్రి యను గ్రహమువలన భక్తిజ్ఞానవైరాగ్యములను గ్రహించి మరల దేవర్షి కాగల్గెను. ఈ ప్రసంగమును తదనంతరము సవిస్తరముగా వివరింపగలను.

ఇది శ్రీమదాంధ్రబ్రహ్మవైవర్తమహాపురాణమందలి

బ్రహ్మఖండములోని ‘బ్రహ్మనారదులు

పరస్పరము శపించుకొనుట’ యను

యెనిమిదవ అధ్యాయము

సంపూర్ణము.



తొమ్మిదవ అధ్యాయము

మరీచ్యాది బ్రహ్మపుత్రుల, దక్షకన్యకల సంతానవర్జనము;

దక్షశాపవీడితుడగు చంద్రుడు శివునిశరణుజొచ్చుట;

విష్ణుకృపతో దక్షునకు జంద్రుడు లభించుట.

సౌతి పలికెను :

శౌనకాదివిప్రవరులారా! తనసంతరము బ్రహ్మ తనకుమారులను సృష్టి నారంభింపవలసినదిగా నాదేశించెను. నారదుడుదక్క- మిగిలినబ్రహ్మపుత్రులు సృష్టికార్యమునందు సంగమమైరి. మరీచిమనస్సునుండి ప్రజాపతియగు 'కశ్యపుడు' జన్మించెను. అత్రయొక్క నేత్రమలమువలన తీరసాగరమునుండి చంద్రుడువచ్చెను. ప్రచేతసుని మనస్సునుండి గౌతముడువచ్చెను. మైత్రావరుణుడు పౌలస్త్యుని మానసపుత్రుడైనాడు. మనువునుండి శతరూపకు మువ్వరు కన్య లున్మించిరి. నా రాకూతి, దేవహూతి, ప్రసూతి. ఈమువ్వరు పరమ పత్నినతలు. శతరూపయందు మనువున కిరువ్వురు పుత్రులు కల్గిరి. వారు 'స్రియ వ్రతుడు', 'ఉత్తాచపాదుడు'. ఉత్తానపాదునికుమారుడే భక్తాగ్రగణ్యుడైన ధ్రువ చక్రవర్తి. ఆయన పరమవైష్ణవభక్తశిఖామణిగా బ్రసిద్ధి కెక్కెను. మనువు తన కొమార్తెలైన 'అకూతి'ని బ్రజాపతియగు దుచికి, 'ప్రసూతి'ని 'దక్ష'నకునిచ్చి వివాహముచేసెను. దేవహూతిని గర్దమమహర్షి కప్పించెను. వారికుమారుడే సాక్షాత్తభగవంతునియనతారమైన 'కశిలమహర్షి'. దక్షునివలన బ్రసూతిగర్భవం జరిగిన కన్యలు జన్మించిరి. దక్షుడు వారిలో నెనమండుగునిని 'ధర్మదేవత' కిచ్చి వివాహముచేసెను. ఏకాదశకన్యల నేకాదశపుత్రుల కొసంగెను. తనకొమార్తెలయందు శ్రేష్ఠకన్యామణి యైనసతీదేవిని శివున కప్పించి వైభవముగా గళ్యాణముచేసెను. పదుమువ్వురు కన్యలను గళ్యపుత్రు, మఱి యిరువది యేడుగురుకొమార్తెలను జంగ్రున కప్పించెను.

విప్రులారా! మీరు ధర్మదేవతయొక్క భార్యల నామధేయముల నవధరింపుడు. శాంతి, పుష్టి, ధృతి, తుష్టి, క్షమ, శ్రద్ధ, మతి, మఱియు స్మృతి. శాంతినుండి సంతోషము, పుష్టినుండి మహాత్ముడు, ధృతినుండి ధైర్యము, తుష్టినుండి హర్షము, దర్పము, క్షమనుండి సహిష్ణుత, శ్రద్ధనుండి ధర్మము, మతి నుండి జ్ఞానము, స్మృతినుండి మహాజ్ఞాతిస్మారకుడు జన్మించిరి. ధర్మముయొక్క

పట్టమహిషి మూర్తీ దేవియందు సరసారాయణు లనునిర్వహింప మహాత్ము లైన మహర్షి పుంగవు లావిర్భవించిరి. శౌనకాదిఋషులారా! ధర్మదేవతకు గల్గిన యీపుత్రులందఱు, మహాత్ములు ధర్మాత్ములు. ఇక మీరు సావధానులై రుద్ర పత్నులనామధేయములను, వారిసంతానక్రమమును నాకర్ణింపుడు. వారు కళ, కళావతి, కాష్ఠ, కాళిక, కలహస్రియ, కన్దలి, భీషణ, రాస్నా, ప్రమోచ, భూషణ, శుఖ యనువారు. వీరికనేకతేజస్వంతు లైనపుత్రులు కల్గిరి. వారు పరమశివునకు బార్హదులైరి. దక్షప్రజాపతికొమార్తె యైనసతీదేవి దక్షునియజ్ఞ శాలయందు దనస్వామి యైనశంకరుని గూర్చిచేయబడిన నింజాలాపములను విని సహింసజాలక యోగబలముచే శరీరమును ద్యజించి హిమవంతునిపుత్రిక 'పార్వతి' యైయుద్భవించి, పరమశివుని మరల బతిగా బడసెను. ధర్మపరులారా! ఇప్పుడు కశ్యపప్రజాపతియొక్క ప్రముఖ భార్యలనామధేయములను వచించెదను. దేవమాతలదితి, దైత్యమాత దితి, సర్పమాత కద్రువు, పక్షిలజనని వివత, గోవులకు, మహిషములకు జనని సురభి, సారమేయములు (కుక్కలు) మొదలగు జంతువులకుమాత 'సరమ', దానవజనని 'దను', మఱియు నవ్యవత్తులుకూడ నీవిధముగానే యనేకప్రాణులకు దల్లులైరి. ఇంద్రాది ద్వాదశాదిత్యులు, ఉపేంద్రుడు (నామనుడు) మున్నగు దేవతలు 'అదితి'యొక్క సంతాన మనబడిరి. వీరందఱు మహాబలపరాక్రమసంపన్నులు, తేజస్వలు. 'శచీ'దేవిగర్భమునుండి యింద్రునకు 'జయంతు'డను పుత్రుడు కల్గెను. ఆదిత్యునిభార్య, నిత్యకర్మపుత్రిక యగు 'సువర్ణ' గర్భమునుండి 'శన్య' యనుకుమారుడు, సనునిర్వహింప కుమారులు, గాళింజయచుకశ్యాక జన్మించిరి. ఉపేంద్రునివలన బృధికి కుజుడనుపుత్రుడుద్భవించెను. తదనంతర ముపేంద్రుని యంశలను, ధారుణీగర్భమునుండి కుజుని జననప్రసంగమును వినిపించి మరల సూతులవా రిట్లు ప్రవచనముచేయదొడంగిరి. కుజునిపత్ని మేధయైనది. ఆమెకు 'మహాఘంటేశ్వరుడు', విష్ణుసమానతేజస్వి యైన 'వ్రణదాత'యు నుద్భవించిరి. 'దితి'కి మహాబలులైన హిరణ్యాక్ష, హిరణ్యకశిపులు, సింహిక యనుకొమార్తె జన్మించిరి. సింహికకుమారుడే రాహువు. సింహికరెండవపెరు 'నిర్వతి'. అందువలననే 'రాహువు'ను 'నైర్వతి' డందురు. హిరణ్యాక్షునకు సంతానము లేదు. యువావస్థలోనే వరాహమూర్తిచే నతడు హతుడయ్యెను. హిరణ్యకశిపుని పుత్రుడే 'భక్తప్రహ్లాదుడు'. ఆయన వైష్ణవులయందు దగ్గగణ్యుడు. ఆతనిపుత్రుడు 'విరోచనుడు'. ఆయనకుమారుడే 'బలిచక్రవర్తి'. 'బలి' పుత్రుడే బాణాసురుడు. అతడు మహాయోగి, జ్ఞాని, మహాదేవుని పరమభక్తుడు.

ఇంతవఱకు 'దితి'యొక్క సంశయమువర్ణింపబడినది. ఇప్పుడు 'కద్రువ'వంశవర్ణనము నాలకింపుడు. 'అనంతపుడు, వాసుకి, కాళియుడు, ధనంజయుడు, కర్కోటకుడు, తక్షకుడును; పద్మ, విరావత, మహాపద్మ, శంఖు, శంఖి, సంవరణ, ధృతరాష్ట్ర, దుర్ధర్ష, దుర్జయ, దుష్కృఖి, బలి, గోక్ష, గోకాముఖి, విరూపాదులును 'కద్రువ' సంతానము. ఎన్ని సర్పజాతులుకలవో వానికన్నిటికి బ్రథానులైనవారు నైనద హరింపబడినవారే. లక్ష్మీయంశమున జన్మించిన 'మనసా'దేవికూడ 'కద్రువ' కూతురే. ఈమె తపస్వినిస్త్రీలయందు శ్రేష్ఠురాలు, శత్యాణస్వరూపిణి, మహా తేజస్విని. ఈమెనే 'జరత్కారు'యనికూడనందురు. ఈమెభర్తయేమునీశ్వరుడైన 'జరత్కారువు'. ఆయన నారాయణుని కళోద్భవుడు. విష్ణుతుల్యతేజస్వియైన 'ఆస్తీకమహర్షి' ఈమనసాదేవిపుత్రుడే. వీరందఱిగామస్మరణమాత్రమున సర్ప భయము తొలగిపోవును. ఇదియే 'కద్రువ' వంశవర్ణనము. ఇప్పుడు 'విశతా వంశ' వర్ణనము నాలకింపుడు. విశతాదేవికి నిర్వహకుమారులు కల్గిరి. వారు అరుణుడు, గురత్మంతుడు. వీరిద్దఱు విష్ణుసమాన పరాక్రమవంతులు. వీరినుండియే సనుస్తపక్షిజాతు లుద్భవించినవి. గోవులు, వృషభములు, గోదేలు, గున్నపోతులు మొదలగు చతుష్పాదసంతానములు 'సురభి' వలన జన్మించినవి. మఱియు నాయూ ప్రజాపతిపత్నులగు జన్మించినయపారసంతానము లాయూవంశములవారైరి. ఇంతవఱకు మీరు 'శత్రవంశ' వర్ణనము నాలకించితిరి. ఇప్పుడు చంద్రవంశాఖ్యానము నవధరింపుడు. ప్రథమమున జన్మించిన భార్యల నామధేయములను వివరించి, పురాణములయందు వారి యత్యంతా పూర్వగతిత్రులను వివరించెదను. అశ్వని, భరణి, కృత్తిక, రోహిణి, మృగశిర, ఆర్ద్ర, పూర్వాషియురాలైనసాధ్వి పునర్వసు, పుష్య, ఆశ్లేష, మఘ, పూర్వఫల్గుని, ఉత్తరఫల్గుని, మాస్త, చిత్రి, స్వాతి, విశాఖ, అనూరాధ, జ్యేష్ఠ, మూల, పూర్వా మాఘ, ఉత్తరమాఘ, శ్రవణ, ధనిష్ఠ, శతభిష, పూర్వాభాద్రపద, ఉత్తరా భాద్రపద, శ్రవతి ఈ యిరునదియేసుగురు చంద్రునిభార్యలు. రోహిణియందత్యంతప్రీతికలిగి చంద్రుడు డన్యపత్నులను నిరాదరించెను. అప్పుడు వా రందఱు తండ్రి 'దక్షుని' కడకు వెడలి తమ కప్తములను విన్నవించుకొనిరి. దక్షుడు కోపోద్దీప్తిపూర్వకము 'చంద్రువకు' క్షయరోగము ప్రాప్తించునట్లు శపించెను. చంద్రుడు దుఃఖితుడై శంకరభగవానుని శరణువేడెను. శంకరుడు కరుణించి చంద్రునకు దనజటాజూతుమున నాశ్రయము కల్పించెను. అసమయముననే శంకరుని జన్మ శేఖరుడని స్వర్గులు కీర్తించిరి. సమస్తదేవతలయందు శివునిమించిన శరణాగత వత్సలుడు మఱొకడు లేడు.

తమభర్త వ్యాధిగ్రస్తుడై తమ్ము వీడి కైలాసమున కేగినవిదప దక్ష పుత్రిక లత్యంత యుఖతలై రోదించుచు వీనతాపూర్వకముగా తండ్రి నిట్లు ప్రార్థించిరి.

“తండ్రి ! మేము మాస్వామి ప్రేమను గోరి మా దుఃఖములను మీకు విన్నవించుకొంటిమి. మీశాపవశమున సద్గుణశీలు డైనమాభర్త రోగగ్రస్తుడై మమ్ములను వీడెను. తండ్రి! నేత్రములున్నను మాకీజగ మంతయు నంధకార బంధుర మైనది. స్త్రీలకు నేత్రములు వాస్తవముగా వారి ‘పతి’యే. పతియే స్త్రీలకు గతి. పతియే ప్రాణము. పతియే సాభాగ్యము, భవసాగరమును దరించుటకు సేతువు, ధర్మార్థకామమోక్షఫలప్రదాత. పతియే స్త్రీలకు నారాయణుడు. పతియే వారికి వ్రతము, ధర్మము. పతివిముఖులైన స్త్రీలయొక్క సకల పుణ్యకర్మములు వ్యర్థములే. తీర్థస్నానములచేత, తపములచేత, వ్రతములచేత, బూజలచేత, యజ్ఞములచేత, నియమములచేత, నుపవాసములు మొదలగు పుణ్య కర్మములచేతసముపార్జితఫలము లన్నియు బతిభక్తియందు బదునాటవభాగమున కేనిసరిరావు. సమస్త బంధువులందుస్త్రీతనపుత్రునిబ్రేమించును. ఎందునలెననగా బుత్రుడుతనభర్తయొక్కయంశయే. తననూస్థుడు సుత్రులకంటె స్త్రీకిభర్తయధిక ప్రీయుడు. నీచకులసంజాత యైన ‘కులట’ యింపస్త్రీచూత్రమే తనవనిని ద్వేషించును. పతి యువకుడైనను, వృద్ధుడైనను, రోగియైనను, కుర్మాస్థుడైనను, బతి వ్రతాస్త్రీలు వానినే నేవించెదరు. భర్తను ద్వేషించి, కూషింశుస్త్రీలు కాలసూత్ర మనునరకము ననుభవించి నీచయోనుబయంకు భ్రమింపగలరు. బ్రహ్మకుమారా! మాకుమాభర్తను బ్రసాదింపుము. ఇందులకు నీనే సమర్థుడవు. నీవు బ్రహ్మసమానతేజశ్శాలివి”.

తనపుత్రికలదీనాలాపముల నాలకించి దక్షుడు చంద్రునికొఱకై కైలాసము నకు నెడలెను. దక్షుని గాంచి శివుడు గౌరవించి యుచితాసన మొసంగెను. దక్షుడు చంద్రుని దనయధీనముచేయవలసినదిగా శివుని గోరెను. అందులకు సదాశివుడు శరణాగతుని విడువజాలనని తెల్పెను. దక్షుడు కుపితుడై శివుని శపించుట కుద్యుక్తుడు కాగా సదాశివుడు నారాయణుని స్మరించెను. నారాయణుడు వృద్ధబ్రాహ్మణరూపమున నరుడెంచి చంద్రుని వీడి దక్షునిశాపమునుండి తప్పుకొనవలసినదిగా శివునిగోరెను. దానికి మహాదేవు డిట్లు పల్కిెను- “ప్రభూ! నేను నాతపము, తేజము, సంపూర్ణసిద్ధులు, సంపదలు

త్యజింపగలనుగాని శరణాగతుని త్యాగముచేయజాలను. ఎవడు భయముచేసి శరణాగతుని ద్యజించెదరో, వారిని ధర్మదేవత కఠోరముగా శిక్షించును. ఈ నాస్వధర్మమును వీడను. ధర్మమును రక్షించునాని యెల్లప్పుడు భక్తితో కాపాడును. దేవా! మీరు ధర్మముల దెలిసినవారు. మఱి యెందులకు కన్ను మాయామోహితునిజేయుట కిట్లుపదేించుచున్నాడు? నిజే సర్వముచేసి వ్రేల్చును. పాలగుడవు, అంతరాత్మవు, సంహారకడవు. ఎవరికి వీరైన నుద్యుధభక్తి వారి నెవరును భయపెట్టలేదు”.

శంకరుని యీదివ్యవచనముల నాలకించి శ్రీహరి పరమానందకుండలంబు, అందఱిహృదయభావములను గ్రహింప గల్గినహరి నుండుననుష్ఠి నుండు విభజించి దక్షునకొసంగెను. అర్థచందురుడు దక్షునవపు, అర్థచందురుడు దక్షుని నివసించెను. ఈయద్భుతము నారాయణుని యుచుగ్రహభావనానానానా తనజామాతయొక్క (అల్లుని) జాత్యమును బావనలసినగా శ్రీహరిని దక్షుని పార్థింపెను. పదునైదుదినములలో క్షీణించునట్లు, మరల బహుకైరునియలగా సంపూర్ణుడై పుష్టిని బొందునట్లు శ్రీహరి నుండునకు నరమొగంబు. దక్షుని చందురుని దనకూతులకప్పగించెను. ఆసమయముచుండి నుండుని సకలభావనా సమముగా బ్రేమించి వానినాదరించెను. ఈవిధముగా శృష్టికర్మమును నానా స్వల్పముగా వర్ణించితిని. ఈప్రసంగమును బుష్కరతీర్థమును బుష్కర తామధ్యమునందు నాగురు దేవులముఖమునుండి గ్రహించితిని.

ఇది శ్రీమదాంధ్ర బ్రహ్మవైచిత్ర్య మహాపురాణమునది

బ్రహ్మఖండములోని ప్రసూతివర్ణనము

తొమ్మిదవ అధ్యాయము

సంపూర్ణము

ప ది య వ అ ధ్యాయము

జాతినంబంధమును విరూపించుట

తదనంతరము సూతమహర్షి మునిశ్రేష్ఠుఁడై నవాలఖిల్యాదులగుఁజేంచి, బృహస్పతి, ఉతథ్య, పరాశర, విశ్వశ్రీమః, కుబేర, రావణ, కుమ్భకర్ణ, మహాత్మా, కశీమణి, వాత్స్య, శాణ్డీల్య, నానర్ణి, కశ్యప భరద్వాజాదులగుఁజేంచి, బ్రాహ్మణ సత్త్రియ, వైశ్య, శూద్రులగుఁజేంచి, అనేకానేకవర్ణ సంకరజాతులయుత్పత్తిని గుఁజేంచి వివరించి యిట్లు ప్రసవనమును గొనసాగింపదొడంగెను.

ఆశ్వనీకుమారునివరమువలన నొకబ్రాహ్మణికి గుమారుడు కల్గెను. ఆబ్రాహ్మణిపతి యావిషయమును సరిగాగ్రహింపక పుత్రసహితముగా దన భార్యను ద్యజించెను. బ్రాహ్మణస్త్రీ యత్యంతదుఃఖితయై యోగముచే దన శరీరమును ద్యజించి గోదావరీనదిగా మార్చివహించెను. సూర్యనందనుడైన యశ్వనీకుమారుడు తనకుమారునకు స్వయముగా జికిత్స, శిల్పశాస్త్రములను, మఱియనేకమంత్రములను బ్రసాదించెను. కాని యాబ్రాహ్మణుడు నిరంతరము నపత్రిములను తెక్కించుచు, గణేకుడై వేతనములను సముపార్జించి, వైదికధర్మ భగ్గి యయ్యెను. ఈలోభి యైనబ్రాహ్మణుడు గ్రహణనమయములలోను బ్రాహ్మణమయములలోను శూద్రులనుండికూడ నగ్రదానములను గ్రహించి గొప్ప వైభవముతోతయయ్యెను. ఒకదినవ్యభుషణు డొకబ్రాహ్మణునియజ్ఞకుండమునుండి దాదగ్గరించెను. ఆధర్మవక్తయే 'సూతు' డనబడెను. అతడే మాకు బూర్వ పూర్వుడు. కృపానిధానుడైనబ్రహ్మయే యతనికి బురాణముల నుపదేశించెను. ఈవిధముగా యజ్ఞకుండోద్భవపు డైనసూతుడు సర్వపురాణములకు వక్త యయ్యెను. సూతునకు వైశ్యస్త్రీగర్భమునుండి యొకపురుషుడు జన్మించెను. అతనిచే లోకములందు 'భట్టు' అనిరి. అందఱును స్తుతించు భటాగ్రజుల వంశమున కాతడే యావిష్టపురుషుడు.

ఇప్పుడు మీకు నేను గొన్ని జాతులను, వానివిషయములను వచించితిని. నక్షత్రసంకరదోషమునలనను బెక్కుజాతు లుద్భవించినవి. అన్ని జాతులయందు నానావిధ కేరణసంబంధములు కలవో, యాసంబంధములవిషయమై వేదోక్త రాజులును వర్ణించెదను గ్రహింపుడు. పూర్వకాలముందు బ్రహ్మ యాసంబంధ ముల నిట్లు వివరించెను.

పితృ, (తండ్రి) జనక, జన్మద ఇత్యాదిశబ్దములు జన్మను బ్రనాదించిన 'తండ్రి' యనునర్థమున నిర్దేశింపబడినవి. అంబా, మాతృ, జననీ, ప్రసూ, ప్రభృతి శబ్దములు గర్భధారిణి యైవతల్లికి నర్థములుగా నిర్దేశింపబడినవి. తండ్రి యొక్క తండ్రిని 'పితామహు'డందురు. పితామహునితండ్రిని ప్రపితామహు డందురు. వీరిపూర్వీకులను 'సగోత్రు'లందురు. తల్లియొక్కతండ్రిని మాతా మహుడని, యతని తండ్రిని 'ప్రపితామహు' డని, వానితండ్రిని వృద్ధప్ర మాతామహు'డని యందురు. తండ్రితల్లిని 'వితామహి' యనియు నామెయత్తను 'బ్రహితామహి'. యనియు, నామెయత్తను 'వృద్ధపితామహి' యనియుచందురు. వీరందఱు మాతృసమానముగా బూజనీయులు. తల్లియొక్కతల్లిని 'మాతామహి'యందురు. ఆమె మాతృసమానముగా గౌరవార్హ. ప్రమాతామహునిభార్యను 'బ్రహమాతామహి' యనిగ్రహింపవలెను. ప్రమాతామహుని తండ్రియొక్కభార్యను 'వృద్ధప్రమాతామహి'యని తెలిసి కొనవలెను. తండ్రియొక్కసోదరుని వితృవృత్త' డిందురు. తల్లియొక్కసోదరుని 'మాగులు' డందురు. తండ్రియొక్క సోదరిని 'వితృవృత్త', తల్లియొక్క సోదరిని 'మాతృవృత్త' యనవలెను. సూను, తనయ, పుత్ర, దాయాది, ఆత్మజ ముఖ్య శబ్దములు కుమారునియర్థమందు బ్రాహ్మయశబ్దములు. తనవలన నుత్పన్నుడైనపుడుచు నాచకముగా 'ధనభాక్' 'వీర్యజ' శబ్దములు ప్రయుక్త ములుకాగలవు. ఆశ్మజా, మహితృ, కన్యాశబ్దములు 'పుత్రిక' (కూతురు) యను నర్థమందు బ్రచలితములు. కుమారునిభార్యను 'వధు' వనియు, కూతురిభర్తను 'సహిత'యనియు గ్రహింపవలెను. పతి, ప్రియ, భర్త, స్వామీ త్యాదిశబ్దములు ప్రియతము డైనవతి యనునర్థమున బ్రయుక్త ములు. భర్తయొక్క సోదరుని 'తేనరు' డనియు, భర్తయొక్క సోదరిని 'ననాన్ద' యనియు, భర్తయొక్కతండ్రిని 'శ్వశురు', డనియు, భర్తయొక్కతల్లిని 'శ్వశ్రు'వనియునందురు. భార్య, జాయ, వ్రతయ, కాంత స్త్రీముచ్చగు నాగుములు పత్నియనునర్థమున బ్రయోగింపబడినవి. భార్యయొక్క సోదరుని 'శ్యామక' డందురు. భార్యయొక్క సోదరిని 'శ్యామిక'యందురు. భార్యయొక్క తల్లిని 'శ్వశ్రు'వని భార్యయొక్క తండ్రిని 'శ్వశురు' డనియందురు. సొంతలన్నదమ్ములను నహోదరులని, అక్కసెల్లండ్రను 'నహోదరురాండ్రని యందురు. చెల్లెలి కుమారుని 'భాగినీయు'డని, యన్నదమ్ములకుమారుని 'భాతృజు'డని యందురు. సోదరియొక్క భర్తనుభగినీకాంతుడు' లేక 'భగినీపతి' యందురు. సురదలిభర్త

సోదరసమానుడని గ్రహింపవలెను. ఎందువచగా వారి కిద్దఱకు గన్యాదాత యొకడేకదా! కన్యాదాత సత్పుత్రమానుడు. అన్నదాత, యభయదాత, భార్య తండ్రి, విద్యాదాత, జన్మదాత ఈయెదుగురు సత్పుత్రములు. అన్నదాత భార్య, చెల్లెలు, గురుపత్ని, తల్లి, సవతితల్లి, కొమార్తె, కొడుకులు, నాయనమ్మ, అమ్మమ్మ, యత్త, చెల్లెలు, తండ్రిచెల్లెలు, చిన్నమ్మ, అత్త పిరుపడు చల్లుడు మాతృసమలు. పుత్రునిపుత్రుడు పౌత్రుడు, ఆతనిపుత్రుని 'బ్రహ్మపుత్ర' డందురు. 'ప్రహ్మపుత్ర'ని పుత్రులను, వారిసంతతిని 'వంశజు'లు లేక 'కులజు' లందురు. పుత్రికాపుత్రుని 'దాహిపుత్ర'ుడని, వారివంశజులను 'బాంధవు'లని యందురు. సోదరునిపుత్రులను జ్ఞాతు లందురు. గురుపుత్రులను, వారియన్న దమ్ములను 'పోష్య'లని, పరమబాంధవు'లని యందురు. గురుపుత్రికలను, అక్క చెల్లెండ్రనుగూడ పోష్య'లందురు. వారిని దల్లితో సమానముగా భావింప వలెను. పుత్రునిగురువును సోదరునిగా భావింపవలెను. ఆగురువును 'పోష్య' 'సుప్తిగ్ధ'బాంధవు డందురు. పుత్రునిమామగారినిగూడ సోదరసమానుగా నెంచ వలెను. వానినే నై వాహికబంధువు' అందురు. కొమార్తెయొక్కమామగారిని గూడ నదేవిధముగ భావింపవలెను. గురువుయొక్క మానుయొక్కసోదరులుకూడ బ్రాహ్మణులే. ఎవరితో సోదరసమానవ్యవహారములు కలవో, వారిని మిత్రు లందురు. ఎవరు మనకు సుఖము లిత్తురో వారినే మిత్రులుగా బరిగణనచేయ నలెను. మనకెవరుదుఃఖములను గల్గింతురో, వారే శత్రువు లగుదురు. విప్ర లారా! ఈ ఘాతలమున మనుష్యులయందు విద్యాజనిత, యోనిజనత, స్త్రీని జనిత అనిమూఁసువిధము లైన సంబంధములు చెప్పబడినవి. పరమమిత్రులతో సంబంధము కట్టబ్రీతికరము. అట్టిసన్నిహితు లభించుట పరమమర్లభము. మిత్రునియొక్కతల్లి, భార్య, మాతృసమానులు. మిత్రునియొక్కయన్నదమ్ములు, తండ్రి, మనకు సోదరసత్పుత్రసమానులు, వారాదరణీయులు.

ఇది శ్రీమదాంధ్రబ్రహ్మవైవర్త మహాపురాణమందలి

| బ్రహ్మఖండములోని జాతిసంబంధనిరూపణ

మను పదియవ అధ్యాయము

సంపూర్ణము.



పదునొకం డవ అధ్యాయము

సూర్యుని అనురోధము ననుసరించి సుతపుడు ;

అశ్వనీకుమారులను శాపవిముక్తులునుగ

జేయుట సంధ్యానిరతుడగు వైష్ణవ

బ్రాహ్మణ ప్రశంస.

శానకమహర్షి పలికెను :

మహాభాగా! సూతనందనా! మీరు ప్రథమమున వర్ణించినయాబ్రాహ్మణుడు తనభార్యను ద్యజించినసిమ్మట దనశేషజీవితములో నేయేకార్యము లొనరించెను ?

సూతు డిట్లు సమాధానము చెప్పనారంభించెను : “బ్రాహ్మణులారా ! ఆవిప్రవర్త్యునినామధేయము ‘సుతపుడు’. ఆయన భరద్వాజవంశమున జన్మించిన ఋషి. అతడు మొదట హిమాలయములపై నివసించి శ్రీకృష్ణనిశ్రీతికొఱకు, దీర్ఘకాలము తపమానరించెను. ఆసమయమున ‘సుతప’ మునీంద్రుడు బ్రహ్మతేజముతో బ్రకాశించుచుండెను. ఒకదినమున నాయనకాకాశమందు జ్యోతిస్వరూపు డైనశ్రీకృష్ణభగవానుడు దర్శనమొసంగి వర మర్థింపుమని యనుగ్రహింపగా, “బ్రహ్మా! నేనాత్మనిష్ఠుడను. నాకు మోక్ష మవసరములేదు. మహానుభావా ! నాకు మీచరణకమలములయందు దశస్య మైవదాస్యభక్తిని బ్రసాదింపుడు”- అని యావిప్రోత్తముడు వేడుకొనెను. అపు డాకాశమున దర్శనమొసంగినభక్తానుగ్రహవిగ్రహుడు “మునిపుంగవా! మొదట నీవు వివాహమాడుము, తదనంతరము నీభోగ్యసంపత్తావరభములు క్షీణించినపిదప నీకు నాదాస్యభక్తి యవశ్యము లభింపగల”దని యాదేశించెను. తదనంతరము బ్రహ్మ పితృలోకములోని ‘మాచసి’ యనుకన్య నీద్వితీయకు భార్యగా నొసంగెను. శౌనకాది ఋషులారా! ఆమెగర్భమునుండి కళ్యాణమిత్రు డనుపుత్రుడుజన్మించెను. ఆబాలకునిస్మరణమాత్రముచే బిడుగుపాటుభయము తొలగిపోవును, బంధుజనప్రాప్తి కల్గును. కళ్యాణమిత్రు డశ్వినీకుమారుల యనుగ్రహమున జన్మించెను. ఆవిషయము జ్ఞానదృష్టిచే ‘సుతప’మహర్షి తెలిసికొని, తన భార్యను ద్యజించెను, అశ్వినీకుమారులను వ్యాధిగ్రస్తులుకమ్మని, వారికి యజ్ఞభాగ ముండదనియు శసించెను. తరువాత బుత్రుని దోడ్కొని తనగృహమునకు

వెడలిపోయెను. సూర్యుడు రోగగ్రస్తులైనయశ్వినీకుమారులను దోడ్కొని వారి వ్యాధినివారణకొఱకు 'సుతప'ముని నిట్లు ప్రార్థించెను.

“విష్ణుసమానతేజస్వీ! భరద్వాజకులోద్భవా! బ్రాహ్మణదేవతా ! నాకుమారులయపరాధములను క్షమింపుము. సద్రాబ్ధహ్మణునిరూపమున సాక్షాత్ప్రీతిహరియే జన్మించెను. సద్రాబ్ధహ్మణుడు సంతుష్టుడైన, నారాయణుడు తృప్తి పొందగలడు. నారాయణుడు సంతుష్టుడైన సకలదేవతలు తృప్తులు కాగలరు. గంగానదినిమించిన తీర్థములేదు, శ్రీకృష్ణుని మించినదైవము లేదు, శంకరుని మించిన వైష్ణవుడు లేదు, పృథ్విని మించిన సహనశీల లేదు, సత్యమును మించినధర్మము లేదు, పార్వతిని మించినసతి లేదు. దైవసమానుడైనబలవంతుడు లేదు, పుత్రసమానుడైనస్రియతముడు లేదు. రోగమునుమించిన శత్రువు, గురువును మించినపూజనీయుడు, తల్లిని మించినబంధువు, తండ్రిని మించినమిత్రుడు మఱొకరు లేరు”.

సూర్యునిప్రార్థన లాలకించి 'యామహర్నిశాంతచిత్తుడై తనతపోబలముచే సూర్యపుత్రులైనయశ్వినీకుమారులను రోగవిముక్తుల గావించి “దేవేశ్వరా! నీపుత్రులు త్వరలో యజ్ఞభాగమున కర్హులు కాగల”రని పలికి తపస్సుకొఱకై గంగానదీతీరమునకు వెడలిపోయెను. తరువాత సూర్యుడు తనపుత్రులతోగూడ స్వలోకమునకు వెడలిపోయెను.

విద్వాంసుడైనను, విద్యావిహీనుడైనను, బ్రాహ్మణుడు ప్రతిదినము సంధ్యావందన మాచరించిన బవిత్రుడు కాగలడు. అటువంటిబ్రాహ్మణుడే వందనీయుడు. బ్రాహ్మణుడు భగవంతునకు విముఖుడైన నాదరపాత్రుడు కాజాలడు. ఆతడే సదా హరిని నారాధించి యేకాదశీవ్రతము నాచరించిన బరమవైష్ణవుడగును. అతనిచరణోదకముతో బ్లావితమైన నెట్టిప్రదేశమైనను దీర్ఘము కాగలదు. హరిభక్తుడై శ్రీకృష్ణునకు నివేదించిన ప్రసాదమునే భుజించు నాతడు పవిత్రుడై జీవన్ముక్తుడు కాగలడు. అన్నమును, జలమును భగవదర్పణము కావింపనిచో నాపదార్థములు మల మూత్రసమానములు కాగలవని బ్రహ్మవచించెను. బ్రహ్మయొక్క సనకసనందనాదికుమారు లందఱు విష్ణుపరాయణులై. అటువంటి బ్రహ్మకులోద్భవులైనబ్రాహ్మణులు హరి విముఖులెట్లు కాగలరు? తలిదండ్రుల, గురువులసంస్మరణమున హరివిముఖులైనవారు జీవించియున్నను శవతుల్యులే.

స కిం గురుః, స కిం తాతః, స కిం పుత్రః, స కిం సఖా, ।
 స కిం రాజా, స కిం బంధు ర్న దద్యాద్ యో హరౌ మతిమ్ ॥
 అవైష్ణవాద్ ద్విజాద్ విప్రః చక్షాలో వైష్ణవో వరః ।
 సగణః శ్వపచో ముక్తో బ్రాహ్మణో నరకం వ్రజేత్ ॥

“శ్రీహరిసంకీర్తనము చేయుడని ప్రబోధింపని తలిదండ్రులు, గురువు, పుత్రుడు, సఖుడు, ప్రభువు మొదలగువారు శ్రేయోభిలాషులే కాదు. అటువంటి వారే వాస్తవముగా బరమశత్రువులు. అవైష్ణవు లైనబ్రాహ్మణులకంటె వైష్ణవభక్తు డైనచండాలుడే శ్రేష్ఠుడు. ఎందుచేననగా ననన్యహరిభక్తు డైన చండాలుడు తా నుద్ధరింపబడి తనసమ స్తబంధువర్గమునుగూడ నుద్ధరింపజేసి మహత్తరభక్తియొగమార్గమున వైకుంఠపరంధామమును జేరగలడు. హరి విముఖు డైనవాడు బ్రాహ్మణుడైనను నిశ్చయముగా నరకమును బొందగలడు”.

మానివర్యులారా! సంధ్యావందనమాచరింపక, విష్ణువిముఖులై జీవించువారపవిత్రులు కాగలరు. విషహీన మైనసర్పమును వానపామనునట్లు భగవద్భక్తుడు కానిబ్రాహ్మణుడు నామమాత్రబ్రాహ్మణుడే. ఏవంశములో బరమభక్తు డైన వైష్ణవుఁడు జన్మించునో, యావంశములోని పెక్కు-తరములవారు భవసాగరమును దరించి దివ్యవైకుంఠపరంధామమును జేరగలరు.

ద్యాయస్తే వైష్ణవాః శశ్వద్ గోవిందపదజ్ఙుజమ్ ।
 ద్యాయతే తంశ్చ గోవిన్దః శశ్వత్ తేషాం చ సంనిధౌ ॥

“భక్తు లైనవైష్ణవులు సదా గోవిందునిచరణారవిందములనే ధ్యానించుచుందురు. ఆలాగుననే గోవిందుఁడుకూడ తనభక్తులవద్దనే యుండి వారినే స్మరించుచుండును”. తనభక్తులను సంరక్షించుటకు శ్రీహరి ‘సుదర్శనచక్రము’ను నియమించినను దృప్తి చెందిన తానే స్వయముగా వారివద్దనే సదా విరాజమానుడై యుండును.

ఇది శ్రీమదాంధ్రబ్రహ్మవైవర్తమహాపురాణమందలి
 బ్రహ్మఖండములోని విష్ణువైష్ణవబ్రాహ్మణ
 ప్రశంస యను పదునొకండవ
 అధ్యాయము సంపూర్ణము.

పండ్లెండవ అధ్యాయము

బ్రహ్మయపూజ్యతకు గౌరవము; గంధర్వరాజుతపస్సునకు
సంతుష్టుడై శంకరుడాతని కభీష్టవరముల నొసంగుట :
వారదుడాతనికి వుత్తునిగా జన్మించి ఉపబర్హణ
డనువామముతో బ్రసిద్ధిచెందుట.

సౌతి పలికెను :

మునిపుంగవులారా! హంస, యతి, అరణి, ఓధు, పంచశిఖి, అపాంత
రతమ, సనకసనందనాదులుదక్క నన్యబ్రహ్మపుత్రు లందఱు తండ్రియాజ్ఞచే
సృష్టియందు నిమగ్నులైరి. ప్రజాపతిబ్రహ్మ తనపుత్రు డైననారదునిశాపవశ
మున నపూజ్యుడయ్యెను. అందువలననే విద్వాంసు లైనపురుషులు బ్రహ్మ
మంత్రోపాసనము చేయరు. నారదుడు శాషగ్రస్తుడై 'ఉపబర్హణ' డనుగంధ
ర్వుడై జన్మించెను. వారివృత్తాంతము నాకర్ణింపుడు.

గంధర్వరాజ్యమును శ్రేష్ఠు డైనగంధర్వరాజు పాలించుచుండెను. అత
డత్యంతైశ్వర్యసంపన్నుడు. కాని కర్మవశముచ నంతకాలమునకు సతనికి బుత్ర
సంతానము కలుగలేదు. తనగురు వైనవశిష్ఠమునియూదేశమున నాగంధర్వరాజు
సంతానముకొఱకు బుష్కరతీర్థమందు వసమాచరించుట కరిగెను. కృపావిధాను
డైనవశిష్ఠు డాగంధర్వునకు శివకవచము, స్తోత్రము, ద్వాదశాక్షరమంత్రము
నుపదేశించెను. శిర్ఘికాలము నిరాహార్యుడై శివసాక్షాత్కారముకొఱకాగంధర్వ
రాజు తపమాచరించెను. అతనితపమునకు గరుణించి సదాశివుడు నాక్షాత్తరించెను.

నిత్యతేజస్వరూపుడు, సనాతనుడునైన యమామహేశ్వరుడు శివతేజ
ముతో జాజ్వల్యమానుడై దశదిశల బ్రకాశించుచుండెను. ఆయనప్రసన్నముఖి
మందుజిఱునవ్వు చిందులు త్రొక్కుచుండెను. భక్తానుగ్రహకారకుడైన యాపర
మేశ్వరుడు తపోరూపుడు, తపోబీజుడు, తపఃఫలప్రదాత, స్వయంతపఃఫలరూపుడు,
శరణాగతు డైనభక్తునకు పర్వసంపదలను బ్రసాదింపగలవాడు. ఆగంధర్వ
నృపతికి శివుడు దిగంబరుడై, వృషభారూఢుడై, త్రిశూలడమరుకధారియై
దర్శనమొసంగెను. ఆమహాదేవుని యంగకాంతి శుద్ధస్ఫటికముకంటె నిర్మలమై
భాసించుచుండెను. త్రినేత్రుడు చంద్రమకుటధారియై, సువర్ణప్రభాసదృశజటలు
గలవాడై, నీలకంఠుడై, నాగయజ్ఞోపవీతధారియై శోభించుచుండెను. సదాశివుడు

సర్వజ్ఞుడు, సకలసంహారకర్త, మహాకాలుడు, మృత్యుంజయుడు. ఆకోటిసూర్య సమప్రభుని, శాంతస్వరూపుని, హరిభక్తిమోక్షప్రదాతను గన్నులగజపు దీక్ష నానందపులకితుడై దర్శించి, యాగంధర్వరాజు శివునకుసాష్టాంగదండప్రణామము లాచరించి, వశిష్టు డుపదేశించిన స్తోత్రముచే స్తుతించెను. అప్పుడు కృపానిధియైన శివుడు గంధర్వరాజు నభీష్టవరముతోడకొను మనగా నారాజు హరిభక్తుడగు పరమవైష్ణవపుత్రుని నాకు బ్రసాదించుటని యర్థించెను. గంధర్వరాజుకోర్కెను విని శివుడు సంతసించి చిటునవ్వుతో నిట్లు పల్కెను.

“గంధర్వరాజా! నీవీవరము కోరి ధన్యుడవైతివి. దృఢహరిభక్తి కలిగిన వాడు వీలాపూర్వకముగా భవబంధములను ఛేదింపగలడు. హరిభక్తుడు తన వంశమును ధన్య మొనరించుటయేగాక యనేకతరములతనపూర్వీకులను, గూఢ నుద్ధరించి గోలోకప్రాప్తి నందగలడు. హరినామసంకీర్తనముచే గోటానుకోటి జన్మాన్తితపాశపుంజమును నశింపజేసికొని నిశ్చయచుగ బుణ్యాత్ముడై శ్రీహరి సేవను బొందగలడు. శ్రీకృష్ణవిముఖుడై యున్నంతనఱకు మనుష్యుడు తన భార్యాపుత్రైశ్వర్యములయందు రాగాసక్తుడై భవబంధములజక్కి సుఖదుఃఖము లనుభవింపగలడు. శ్రీకృష్ణునిదివ్యచరణారవిందములందు భక్తి యుద్భవించిన వెంటనే వైరాగ్య మనైఖిల్యము నూనవులకర్మస్వరూపవృక్షములమూలము లను ఛేదింపగలడు. హరిభక్తుడైనపుడు జన్మించగనే యాతరమువారు ధన్య లగుటయేగాక, యానంశమునందు జన్మించినతరతరములవారుకూడ భవనాగరమును దరింపగలరు”. గంధర్వుని బరీక్షింపదలచి సదాశివు డతనితో నిట్లనెను. “ఓగంధర్వరాజా! శ్రీకృష్ణానన్యభక్తిని, దాస్యసౌభాగ్యములను మేమన్యులకు బ్రసాదించుము. ఈవరములుదక్క నన్యముల గోరుకొనుము, ప్రసాదించెదను. ఇంద్రత్వమునుగాని, యమరత్వమునుగాని, బ్రహ్మపదమును గాని, లేక సకలసిద్ధులనుగాని కోరుకొనుచు; నే ననుగ్రహింపగలను. కాని హరి భక్తినిమాత్రను ధింపకు”.

భగవానునియీనచనముల నాలకించి గంధర్వుడు కంపించెను. వాని గొంతు, నెదవులు భయతాపముచే నెండిపోయినవి. సకలసంపత్తిప్రదాత యైన యీశ్వరుని దీనాతిదీనుడై యత డిట్లు ప్రార్థించెను. “ప్రభూ! బ్రహ్మపదము పరమేశ్వరుని నిమేషకాలములోనే పతనముచును. అయివంటిబ్రహ్మపదముస్వస్థ

సమానముగా మిథ్య, క్షణభంగురము. శ్రీకృష్ణభక్తులు బ్రహ్మపదమును వాఙ్విపరీతము. శివా ! ఇంద్రాత్మము, అమరత్వము, సిద్ధయోగాదులు, మృత్యుంజయాదిజ్ఞానములుకూడ శ్రీకృష్ణభక్తుల కభీష్టములుకావు”.

సాలోక్యసార్వ సామిష్యసాయుజ్యం శ్రీహరేరపి ।

తత్త్వ నిర్వాణమోక్షం చ న హి వాంఛన్తి వైష్ణవాః ॥

“శ్రీహరితో సాలోక్య, సార్వ, సామిష్య, సాయుజ్య, నిర్వాణమోక్షములనుగూడ హరిభక్తులైనవైష్ణవులు కాంక్షింపరు”. నిద్రాజాగ్రదవస్థలయందుగూడ వారనన్యహరిభక్తిని, శ్రీహరిదాస్యసాభాగ్యమునే మనఃపూర్వముగా గాంక్షించెదరు. అందువలన నేను గోరినవరములే నాయభీష్టములు. కాన నోనదాశినా! నాకవిచల మైనహరిభక్తిని, బరమవైష్ణవుడైనప్రభుని బ్రహ్మాంశవలసినదిగా బ్రార్థించుచున్నాను. ఈవరములుదక్క నాకన్యవరములు వలదు. ప్రభూ! నేనుగోరినవరములకు నేనుదగనని మీరుభావించి, నామనోవాంఛితములను బ్రహ్మాంశకున్న నేను నాశిరమును ఖండించి, హామమొనరించెదను”.

గంధర్వనియచంచలభక్తిని గాంచి సదాశివుడానందించి వానినిట్లుగ్రహించెను. “గంధర్వరాజా ! నీవు కోరినప్రకారము నీకు హరిదాస్యము, అనన్యభక్తి సిద్ధించుగాక. నీకు బరమవైష్ణవుడైనప్రభు డాదయింపగలడు. అననూరణ, స్వప్నాయుష్మణుడు, సద్గుణశీలుడు, నిత్యసుస్థిరయువకుడు, సంపన్నుడు, జ్ఞానియు, గుండగుడు, గురుభక్తుడు, జితేంద్రియుడు కాగలడు.” ఈ విధముగా నభీష్ట వరములను గంధర్వరాజున కనుగ్రహించి పరమశివు డంతర్హితుడయ్యెను. గంధర్వరాజు సరమానందభరితుడై తనరాజ్యమును నెడిలియెను. ఆగంధర్వరాజునకు బ్రహ్మశాపగ్రస్తుడైనసారదుడే కుమారునిగా జన్మించెను. ఆగంధర్వరాజుభార్య గంధమాదనపర్వతశిఖరముపై నోసశోభముహూర్తమున చిన్మగంధరపుశ్రుని బ్రసవించెను. ఆసమయమున నాప్రదేశమనక యువశిశువులై యున్నవారిగురుదేవులైన వశిష్టమహర్షి యథోచితముగ బ్రాశస్త్యము నామకరణసంస్కారములు జరిపించెను. ‘ఉప’శబ్ద మధికార్థబాధకము. పుంలింగమైన ‘బర్హణ’ శబ్దము పూజ్యమనుచర్థమున బ్రయుక్తము.

ఈబాలకుడు పూజ్యపురుషులయం దధికులుగాన నీతనినామము 'ఉపబర్హణు' డని వశిష్టమహర్షియే ధ్రువీకరించెను.

ఇది శ్రీమదాంధ్ర బ్రహ్మనైవర్త మహాపురాణమందలి
బ్రహ్మఖండములోని నారదజన్మకథన మను
పండ్రెండవ అధ్యాయము
సంపూర్ణము.



పదమూడవ అధ్యాయము

బ్రహ్మశాపము ననుసరించి ఉపబర్హణుడు యోగధారణముద్వారా
తన శరీరమును ద్యజించుట; మాలావతీ విలాపము;
దేవతలకు శాపమియ నుద్యుక్తురాలగుట;
కౌశికీనదీతటమున దేవతలు మాలావతికి
దర్శన మొసంగుట.

సాతి పలికెను :


శౌనకాదిమహర్షులారా! గంధర్వరాజు తనపుత్రునిజన్మదినోత్సవము నందు బ్రసన్నతాపూర్వకముగా బ్రాహ్మణుల కనర్హానేకరత్నములను, ద్రవ్యములను దానమొనరించెను. సమయానుసారముగా నుపబర్హణుడు యువకుడై వశిష్టమునిచ్చునినుండి హరిమంత్రోపదేశము పొంది దుష్కరతపము నారంభించెను. అతడు హరిభక్తుడై గండకీనదీతటమందు దపస్సుజేయుచుండగా నేబదిమందిగంధర్వకాంత లాతనిగాంచి ప్రేమాసక్తులై యతనిని బతిగా బంధయచలెనని సంకల్పించి యోగశక్తిచే దమ శరీరములను ద్యజించి 'చిత్రరథు'డనుగంధర్వునియొంట జన్మించిరి. వారు తమప్రేమశక్తిచే మృత్యుయాజ్ఞ గైకొని 'ఉపబర్హణు'ని బతిగా బొందిరి. 'ఉపబర్హణుడు' పేర్లుకాలుము తనభార్యలతో సుఖించుచు రాజ్యమును బాలించెను. ఒకనాడు బ్రహ్మలోకమున కరిగి హరియశోగాన మొనరించునమయమున, గంభ నృత్యమును గాంచి

మోహితుడైన 'ఉపబర్హణు'ని మరసు చలించి యాతనికి వీర్యవతసమయ్యెను. అది గ్రహించినబ్రహ్మ కుపితుడై యిట్లు శపించెను. "గంధర్వా! నీ వీదివ్య శరీరమునుండి పతితుడవై శూద్రుడవు కమ్ము; తరువాత నమయానసారముగా నైష్ణవులసేవచే బునఃపతితుడవై నాపుత్రరూపమున బ్రతిష్ఠితుడ వవుదువుగాక! కుమారా! విపత్తుల నెదిరింపకున్న బురుషునిశక్తి ప్రకటితము కాదు. ఈ సంసారమునందు జీవులందఱు క్రమముగా సుఖదుఃఖముల ననుభవింపక తప్పదు". ఈవిధముగా ఉపబర్హణుని శపించి బ్రహ్మ పుష్కరధామమునకు నెడలిపోయెను. గంధర్వుడైన 'ఉపబర్హణుడు' నైరాగ్యము చెంది తత్కాలముననే తననశ్వర శరీరమును యోగముచే ద్యజించుటకు సంసిద్ధుడయ్యెను. మూలాధార, స్వాధిష్ఠాన, మణిపూర, అనాహత, విశుద్ధ, ఆజ్ఞానామములు గలషట్చక్రములను గ్రమముగా భేదించి యతడు 'ఇశా' మొదలగునాడులను భేదింప నారంభించెను. ఇశా, సుషుమ్నా, మేధా, సింగళా, ప్రాణధారిణీ, సర్వజ్ఞానప్రదాయినీ, మనఃసంయమినీ, విశుద్ధా, నిరుద్ధా, వాయుసంచారిణీ, తేజఃశుష్కకరీ, బలపుష్టికరీ, బుద్ధిసంచారిణీ, జ్ఞానజ్యోతిర్భాణకారిణీ, సర్వప్రాణహారా, పునర్జీవనకారిణీనామకము లగు నీ షమనాటునాడులను భేదించి, మనస్సహితముగా జీవాత్మను బ్రహ్మరంధ్రమున గేంద్రీకరించి, యోగాసనాసీనుడై యాత్మనాత్మయం దేకాగ్రమొనరించెను. తదనంతర మాజాతిస్మృతుడైన (పూర్వజన్మజ్ఞానము కల్గిన) మహాయోగి 'ఉపబర్హణుడు' బ్రహ్మభావప్రాప్తి నొందెను. మూడుతారల నమర్చియున్నపీఠమున విశిఖిజముపై నుంచుకొని దక్షిణమాస్తమందు శుద్ధస్ఫటికమాలను ధరించి సర్వవేదములకు సారతత్త్వమైన, యాదిబీజస్వరూపమైన, పరాత్పరబ్రహ్మమైన 'కృష్ణ' యను ద్వ్యక్షరమహామంత్రమును జపింపదొడంగెను. అతడు కుశాసనముపై దూర్పునైపుగా శిరము నుంచి, పశ్చిమదిశయందు జరణములను జూచుకొని, తనప్రాణములనుద్యజించెను. ఆసమయమున 'ఉపబర్హణుడు' చూపకులకు నుద్దించుచున్న మహాపురుషునివలె గోచరించుచుండెను. తనపుత్రు డిట్లు దేహకార్యగమొనరించుట గాంచి తల్లిదండ్రులగుగంధర్వరాజుదంపతులు యోగముచే శరీరములనుద్యజించి శ్రీకృష్ణస్మరణముచేయుచుబరబ్రహ్మమునందై క్యమైరి. ఆ సమయమందుపబర్హణుని బంధువులు, భార్యలు పెద్దగానేడ్చుచునాతనిశరీరము చెంతనే యుండిరి. వారు విష్ణుమాయామోహితులై, శోకవశులైరి. గంధర్వుని పట్టమహిషి యైన'మాలావతి' తనప్రియుని మృతశరీరమును గొగిలించుచు నియుచ్చైస్వరముతో విలపింపదొడంగెను.

అనేకవిధముల విలపించుచు ‘మాలావతి’ దేవతల నిల్లు ప్రార్థించెను. “ఓ దిక్పాలకులారా! ధర్మదేవతా! ఓ, ప్రజాపతీ! గిరిజాశంకరా! మీరు నాకు బతిభిక్ష ప్రసాదింపవలసినదిగా వేడుకొనుచున్నాను”. ఈవిధముగా విలపించుచు భర్త శరీరమును గొగిలించుకొని యాచిత్రరథునికొమార్తె మూర్ఛిల్లెను. ఆమె మరల జేతనము పొంది శ్రీకృష్ణుని నిల్లు ప్రార్థించెను. “శ్రీకృష్ణా! నీవు సంపూర్ణ జగములకు స్వామివి, సంరక్షకుడవు. జగన్నాథా! నేను నీజగము నందే యున్నానుకదా! జగత్పాలకుడ నై ప్రభూ! న న్నేల పాలింపరావు? ఏల నామొఱయాలకింపవు? నేను, నాది యనుభావము జీవునియందు నీయొక్క మాయచేతనే యుద్భవించెను. నాకర్మలఫలస్వరూపముగా ‘ఉపబర్తణుః’ నాస్తియివతి యైనాడు. కర్మవశమున నేనీయనకు ‘పత్ని’నైతిని. మేము మా దివ్యకర్మలఫలము ననుభవించు నీతరుణములో నన్నియవస్థయందు వీడి నా, నాథు డెచ్చటకు జనెను? ఎవ రెవరికి బతి? ఎవ రెవరికి సతి? విధాత వారివారికర్మానుసారముగా జీవుల కొకరినుండిరెండవవారికి సంయోగమును, వియోగము కల్పించును. సంయోగముచే సుఖము, వియోగముచే దుఃఖము సంభవించును. ఆత్మారాము డైనవానికి సత్యముగా సంయోగ వియోగదుఃఖము లంటవు. విషయసుఖములు నశ్వరములు. ఇది సత్యము. ఈభూమియందు విషయభోగములే బంధనములు. మనః పూర్వకముగా విషయభోగములను ద్యజించు వారి కవి సుఖకారణములు కాగలవు. కాని యితరులెప్పుడు బలపూర్వకముగా వారిచేత విషయభోగసుఖ ములను ద్యాగముచేయించెదరో, యాసమయమున నవి పరమ దుఃఖదాయక ములు కాగలవు. అందువలననే సాధుపురుషులై శ్వర్యములను, గోరికలను ద్యజించి నీచరణారవిందములనే సదా ధ్యానించెదరు. కృష్ణా! నీచరణాశ్రితుల చెంత కాపత్తి, విపత్తులు చేరజాలవు. సకలదేవతలారా! నేను జ్ఞానిని గాను, భక్తురాలను గాను. నాపతియందే యనురక్తనై యున్నసతిని, మూఢురాలను. నాకు నామనోవాంఛితు డైననాభర్తను బ్రసాదింపవలసినదిగా బ్రార్థించుచున్నాను. నాకు స్వర్గముకాని, అమరత్వముగాని, మోక్షము గాని యవసరము లేదు. నాకు నాశ్రేష్ఠుడైన ‘పతి’నే ప్రసాదింపుడు. ఎందుచే ననగా ఆయనయే నాకు ధర్మార్థ కామమోక్షములనెడి చతుర్విధపురుషార్థములను బ్రసాదింపగలనాడై వము”. ఈప్రకారముగా ననేకవిధముల బ్రార్థించినను దన మొఱ నాలకించు దేవతలను గానక కోపించి బ్రహ్మాదిసకలదేవతలను శపించుటకు

‘మాలావతీదేవి’యుద్యుక్తురా లయ్యెను. దేవత లది గ్రహించి తమను ఆసతిశాపమునుండి రక్షింపవలసినదిగా క్షీరసాగరమున కరిగి ‘నారాయణు’ని ప్రార్థించిరి. ఆసమయమున నశరీరవాణి దేవతల నిట్లాడేశించెను. “దేవత లారా ! మీరు నిశ్చింతులు కంఠ. యజ్ఞస్వరూపు డైనభగవానుడు విష్ణు మూర్తి బ్రాహ్మణరూపము ధరించి ‘మాలావతీదేవి’ని శాంతింపజేసి మిమ్ములను శాపాగ్నినుండి కాపాడగలడు” ఈవిధముగా బలికినయశరీరవాణి నాల కించి దేవతలు సంతుష్టులై కాశికీతటమున కరిగి యాప్రదేశమందు విలపించు చున్నమాలావతిని దర్శించిరి. పతిసేవ యనుమహాపవిత్రధర్మానుష్ఠానము చేత జరకాల మార్జించుకొన్నదివ్యపుణ్య తేజముతో నగ్నియొక్క యుత్తమ ప్రజ్వలితశిఖవలె ‘మాలావతీదేవి’ ప్రజ్వలిల్లుచుండెను. ఆప్రదేశమున దేవత లదృశ్యరూపులై యేమిజరుగగలదో యని నిరీక్షింపదొడంగిరి.

ఇది శ్రీమదాంధ్రబ్రహ్మవైవర్తమహాపురాణమునందలి
బ్రహ్మఖండములోని మాలావతీ విలాప
మను పదమూడవ అధ్యాయము
సంపూర్ణము.



ప దు నా ల్గ వ అ ధ్యాయము

విష్ణువు బ్రాహ్మణ బాలకరూపమున మాలావతితో
సంభాషించుట; అయనకామె తనదుఃఖమును,
ఇచ్చును వ్యక్తముచేయుట; విభిన్న దేవతా
రాధనలవలనలభించు ఫలమును, శ్రీకృష్ణ
భజన మహిమను వర్ణించుట.

సౌతి పలికెను :

అదృశ్యులై వీక్షించుచున్నబ్రహ్మశివాదిదేవత లాసతీసముఖమున బ్రక
టితులైరి. సకలదేవతలను గాంచి‘మాలావతి’ వినమ్రయై నమస్కరించెను.

వారు తనకు సంభవించినకష్టమును దొలగింపలేరని భావించి మరల దేవతల శరీరమును గొగిలించుకొని దీనాతిదీనయై విలపింపసాగెను. ఆసమయమున దేవ సమాహమునుండి యొక బ్రాహ్మణబాలుడు 'మాలావతి' యెదుటకు ద్రోసికొని వచ్చెను. ఆ బ్రాహ్మణకుమారు డత్యంతమనోహరాకృతికలవాడై దండ, చ్చత్ర, శ్వేతవస్త్రధారియై హస్తమునందు బుస్తకమును ధరించి చందనచర్చి తుడై ప్రచండబ్రహ్మతేజముతో బ్రకాశించుచుండెను. విష్ణుమాయామోహితులైన దేవతలయొక్క యనుమతిని బొంది యతడాదేవసభామధ్యమున నాసీనుడయ్యెను. ఆ బ్రాహ్మణకుమారుడు దేవసభామధ్యమున దారామండలములో బ్రకాశించుచంద్రునివలె భాసించుచుండెను. బ్రాహ్మణకుమారుడు ప్రసన్నవదనుడై యాప్రదేశమున సమావిష్టులైయున్న దేవతలను, మాలావతిని నీవిధముగా బ్రశ్నించెను. "ఈప్రదేశమునకు బ్రహ్మదీవత లందఱును విచ్చేసి యున్నారు. జగత్సృష్టికర్త యగువిధాత, సంహారకర్తయగుశంకరుడు నేకారణమున నీప్రదేశమున సమావిష్టులైరి? మూడులోకములలోనికర్మలకు సాక్షి యగుధర్మదేవతకూడ నిచ్చటనే యున్నాడే! పరమాశ్చర్యముగా నున్నది. ఓమాలావతీ! నీయొడిలో నున్నమృతునివృత్తాంత మేమి?" అని ప్రశ్నించి సమాధానముకొఱకు వీక్షించుచున్న బ్రాహ్మణబాలకునకు 'మాలావతి' యీ విధముగా బ్రత్యుత్తరమొసంగెను.

మాలావతి పలికెను :

విష్ణుస్వరూపా! బ్రాహ్మణకుమారా! నీకివే నానమస్కారములు. నేను పరమదుఃఖితురాలను. నీవైనను నామొఱయాలకింపుము. ఎందుచేసిన మహాత్ములైనవారు యోగ్యులను నయోగ్యులను సమముగా ననుగ్రహింతురు. విప్రదేవతా! నేను 'ఉపబర్హణి' సహధర్మచారిణి; చిత్రరథునికొమార్తెను. నన్ను 'మాలావతి'యందురు. ఒకలక్షదివ్యవర్షములు నాస్వామితో సుఖముల ననుభవించితిని. సాధ్వీయగుయువతి తనభర్తయందెంతప్రేమ కలిగియుండునో, శాస్త్రపారంగతుడవైననీకు విదితమేగదా! బ్రహ్మశాపముచే నాపతి మరణించినాడు. నాపతిని పునర్జీవితుని గావింపవలసినదిగా సమస్తదేవతలను వేడుకొనుచున్నాను. సుఖదుఃఖములు, భయశోకములు, సంతానైశ్వర్యములు; నానందము, జన్మమృత్యువులు మోక్షములు జీవులకు వారివారికర్మానుసారముగానే ప్రాప్తించును. దేవత లందఱకు బూజ్యులు. వీరే కర్మఫలములను బ్రసాదింప

గలరు. ఆ దేవతలే కర్మవృక్షమూలములను ఛేదించుటలో సమర్థులు. దేవతలను మించినబలవంతులు, దాతలు, దయాపరులు మఱియెవ్వరునులేరు. దేవతలు ధర్మార్థకామమోక్షఫలములను బ్రసాదింపగలకల్పవృక్షములు. అందు వలననే నాపతిని బుర్రీవితుని జేయవలసినదిగా వారిని బ్రార్థించితిని. దేవతలు నాప్రార్థనసంగీకరించిరా, సరియే లేదా స్త్రీహత్యాపాతకమును బొందగలరు. ఇంతియే కాదు నేను దారుణముగా వారిని శపింపగలను. సతీశాపమునుండి తప్పుకొనుట యెవరికైనను దుర్లభమే !”

శౌనకాదిమహర్షులారా ! ఇట్లు శోకమగ్నయై పలికినపతివ్రతయగు ‘మాలావతిని’ గాంచి యాదివ్యభ్రాహ్మణరూపధారి యిట్లువచింప నారంభించెను.

బ్రాహ్మణుడు పలికెను :

సకలకర్మములకు ఫలప్రదాతలు దేవతలే ! అందు సంశయము లేదు. కాని యాదేవదత్త మగుఫలము వెంటనేగాక కొంత యాలస్యముగా లభింప గలదు. రైతు విత్తివనిత్తనములు వెంటనేగాక యాలస్యముగా బంటకువచ్చి, ఫలమునిచ్చునట్లు, యన్యవిషయములనుగూడ నర్థముచేసికొనవలెను. సన్మార్గుడై మానవుడీ పుణ్యభూమియం దాచరించిన తపమునకు ఫలదాతలు దేవతలే ! బ్రాహ్మణులకు భక్తిభావముతో నర్పించినది, సారవంత మగుభూమియందు నాటినది యవశ్యము ఫలములను బ్రసాదించును. బలము, సౌందర్యము, విశ్వర్యము, ధనము, సత్పుత్రుడు, గుణవతి యైనసతి, సద్గుణు డగుపతి తపమువలననే లభింపగలరు. భక్తిభావముతో ప్రకృతియైన ‘దుర్గ’ను సేవించు వారు మఱు జన్మములో సద్గుణవంతుడును, సుందరుడు నై సపురుషుని ప్రాణవల్ల భుని రూపమున బొందగలరు. ప్రకృత్యనుగ్రహముననే భక్తపురుషు డవిచల మైనలక్ష్మిని, బుత్రపౌత్రులను, భూమిని, ధనమును సత్సంపదలను బొందగలడు.

భగవంతు డైనశివుడు కళ్యాణస్వరూపుడు, కళ్యాణదాత, కళ్యాణప్రాప్తికారణుడు, మహాత్ముడు, పరమేశ్వరుడు, మృత్యుంజయుడు, జ్ఞానానందస్వరూపుడు. భక్తిభావముతో నామహేశ్వరుని సేవించువారు పరజన్మములో సుందరి యగుసతిని బతిగి బడయగలరు. సదాశివుని సేవించినస్త్రీ యుత్తమపురుషుని బతిగా బడయగలదు. హరునికరుణవలన మనుష్యులకు ధనము, విద్య, కవిత్యము, బలము, పరాక్రమము మొదలగునవి లభింపగలవు. బ్రహ్మా

పాసనవలనగూడ నై నిజేర్కొనినవి లభింపగలవు. సూర్యోపాసనచే నానందము, ఆరోగ్యము, ధనము లభింపగలదు. ప్రప్రథమమున వినాయకుని భక్తిభావముతో బూజించువారికి నిశ్చయముగా జన్మజన్మములందు విఘ్నములు కలుగవు. లక్ష్మీపతియగు 'విష్ణువు'ను పాసించినవారికి గోరిక లన్నియు సఫలములు కాగలవు. నిశ్చయముగా వారికి భవసాగరమునుండి ముక్తి లభింపగలదు. శాంతస్వరూపుడు, జగత్పాలకుడు నైన శ్రీమహావిష్ణువును సేవించిన మాత్రము ననే మనుష్యులకు సమస్తతపస్తేజము, సర్వధర్మాచరణఫలములు, ఉత్తమయశము, కీర్తి, యైశ్వర్యాదులు కోరకయే లభింపగలవు. జగన్నాథు ను పాసించి ప్రతిఫలముగా వరముల నర్థించువారు విధిచేతిలోని కీలుబొమ్మలై విష్ణుమాయవలన పతనము నొందెదరు. నారాయణి యైచ విష్ణుమాయ సర్వసమర్థురాలు; సర్వకారణురాలు, పరమేశ్వరి. ఆమె యెవరిని గడుశించునో వారి కామెయే శ్రీహరిమంత్రమును బ్రసాదించును. ధర్మాత్ములై ధర్మము నారాధించి యాచరించినవారికి నిశ్చయముగా సర్వధర్మఫలము లభింపగలదు. వారిహలోకమందు సుఖముల ననుభవించి పరలోకమందు శ్రీమహావిష్ణువుయొక్క పరమపదమును బొందగలరు. ఏదేవతల నుపాసించినను వారివలన వరముల బడసి తుదకు హరిభక్తుడై నై కుంతము చేరగలడు.

భగవంతు డైన శ్రీకృష్ణుడు ప్రకృతికి, ద్రిగుణములకు నతీతుడు, బ్రహ్మ విష్ణుశివాదిసకల దేవతావందితుడు, నిర్గుణుడు, ఆదికారణుడు, పరాత్పరుడు, అవినాశి, పరబ్రహ్మము, సనాతనుడు, భగవంతుడు, సాకారుడు, నిరాకారుడు, జ్యోతిస్వరూపుడు, పరమానందమయుడు, సర్వేశ్వరుడు, సర్వాధారుడు, స్వేచ్ఛామయుడు, సర్వవ్యాపి, యీశ్వరుడు, నిర్లిప్తుడు సకలసాక్షీస్వరూపుడు. ఆయన తనభక్తుల ననుగ్రహించుటకొరకు దివ్యమంగళస్వరూపుడైనాడు. ఆదివ్యమంగళస్వరూపుని భక్తిభావముతో నారాధించువారు నిశ్చయముగ జీవన్ముక్తులు కాగలరు. ఆయనన్యభక్తుడు స్వామినుండి యెట్టివరముల నాసింపడు. సాలోక్యాదిచతుర్విధమోక్షములనుగూడనతడు హరిభక్తియొందుట దుచ్చములుగా భావించును. బ్రహ్మపదము, అమరత్వము, ఇంద్రపదము మొదలగు దివ్యపదములనుగూడ సేచముగా భావించును. అతనిదృష్టిలో సకలసంపదలు మట్టితో సమానములై. చిరంజీవిత్వమునుగూడనతడు తుణభంగురమైనదిగ భావించును. జాగ్రత్స్వప్న నిద్రావస్థలయందుగూడనతడు శ్రీకృష్ణునియెడల

సేవాభక్తులనే కాంక్షించుచుండును. హరిభక్తుడు హరిదాస్యపదముదక్క
చస్యపదములను, గాంక్షింపక శ్రీకృష్ణనిచరణారవిందములం దవిచల మైన
భక్తిని బొంది పూర్ణ కాముడు కాగలడు. తనవంశములోనితరతరములవారిని,
'శ్వశుర'వంశములోనివారినిగూడ దరింపజేసి స్వయముగా గోలోకధామమును
బొందగలడు. ఇది నిశ్చయము, సత్యము. జీవుడు శ్రీకృష్ణభక్తిలభింపనంత
చజకు జననమరణయుక్త మైనమాతృగర్భమనునరకము ననుభవించుచు యమ
రూతనలకు గుఱికాగలడు. గృహస్థు హరిభజనము చేయనంతకాలమే రాగా
సక్తుని కాగలడు. హరిభక్తుడై హరినామసంకీర్తనము నాశ్రయించినంత
మాత్రముననే జీవుడు బహుబంధముక్తుడై సచ్చిదానందపరబ్రహ్మ మైన
శ్రీకృష్ణుని బొందగలడు. హరిభక్తుని యముడుకూడ బాధింపజాలడు. కోటాను
కోట్ల జన్మలపాపములు హరిభక్తుని విడిచి గతుత్తుంతుని గాంచినసర్పములవలె
పాటిపోగలవు. శ్రీకృష్ణభక్తు డీనశ్చరశరీరమును ద్యజించి దివ్యశరీరధారియై
గోలోకమునకు జేరి సదా శ్రీకృష్ణుని సేవింపగలడు. ఆభక్తుడు నిత్యుడై
శ్రీకృష్ణ సేవకుడు కాగలడు. దేవీ ! మాలావతీ ! శ్రీకృష్ణదాసునకు బ్రహ్మ
య్యద్దాయము నిమేషకాలమే యనిగ్రహింపుము”.

ఇది శ్రీమదాంధ్ర బ్రహ్మవైవర్త మహాపురాణమందలి

బ్రహ్మఖండములోని విష్ణు మాలావతీ

సంవాద మను పదునాల్గవ

అధ్యాయము

సంపూర్ణము.

పదునైదవ అధ్యాయము

బ్రాహ్మణుడు తన సామర్థ్యమును బరిచయముచేయుట;
 మాలావతి పతిమాహాత్యమును జెప్పుట; బ్రాహ్మణుడు
 కాల, యమ, మృత్యుకన్యకల బిలిపించి యామెతో
 మాటలాడించుట; ఆమెను శ్రీకృష్ణ చింతనమునకై
 ప్రేరేపించుట.

సూతుడు పలికెను :

బ్రాహ్మణకుమారు డిట్లు తనప్రవచనము కొనసాగించెను. “పతివ్రతా !
 మాలావతీ ! నీభర్త రోగగ్రస్తుడై మరణించినయెడల నేను చికిత్సచేయుదును.
 సమస్తరోగములను బాపుచికిత్స లన్నియు నాకు గరతలామలకములే. కాన
 నేరోగముచేమరణించినను వారము దాటనియెడల నాచికిత్సాజ్ఞానముచే వానిని
 బునర్జీవితుని చేయగలను. వేటగాడు పశువులను బంధించునట్లు నేను వృద్ధత్వ
 మును, మృత్యువును, యముని, కాలమును, సకలవ్యాధులను బంధించి నీముం
 దుంచగలను. సుందరీ ! రోగకారణములను, రోగములు శరీరమందు వ్యాపించ
 కుండ నిరోధించగలశాస్త్రమును నే నెఱుగుదును. నేను శాస్త్రజ్ఞానముచే
 నసలు వ్యాధ్యంకురములే శరీరమందు బ్రవేశించకుండ నివారింపగలను.
 యోగముచేతగాని, రోగముచేతగాని మరణించిన వారిని నిశ్చయముగా
 యోగప్రభావముచే బునర్జీవితులను జేయగలను”.

ఆబ్రాహ్మణబాలకునియాశాజనకము లైనదివ్యవచనముల నాలకించి,
 హర్షించి, తనపతి పునర్జీవితుడు కాగలడనునాశతో ‘మాలావతి’ యీవిధ
 ముగా బల్కెను. “అహా ! ఏమివిచిత్రము ! ఈబ్రాహ్మణబాలకునిముఖమునుండి
 యెంతయాశ్చర్యకరము లైనవిషయములను వింటిని ? ఈబాలకుడు చూపుటకు
 జిన్నవాడుగా నున్నను, ప్రజ్ఞలో మహాయోగులను మించినజ్ఞానసంపన్నునివలె
 నున్నాడు. బ్రాహ్మణకుమారా ! నీవు నాపతిని బునర్జీవితుని జేయగలనని ప్రతిజ్ఞ
 చేసినావు. సత్పురుషులవచనము లెన్నటికి ‘మిథ్య’లు కావు. అందువలననే నీనిర్వ
 యము వినిననెంటునే నా‘పతి’జీవితుడైనట్లే భావించుచున్నాను. ఓబ్రాహ్మణ
 దేవా ! నీవు నామొఱునాలకించి, నాభర్తను బునర్జీవితునిగా నొనర్చుము.
 మొదట నాకోరికలను మన్నించి, నాసంశయములను దీర్చుము.

ధర్తయే శ్రీశి గర్త, శాసకుడు, పోషకుడు, రక్షకుడు, ఇష్టదైవము, హ్యోను. నానికి 'పతి'ని మించినగుదువు లేడు. ఉత్తమకులసంజాత యగుశ్రీ
 దామోదర తపఃపతియాజ్ఞాచువత్సనియై మెలగగలడు. పతియాజ్ఞను దిరస్క
 రించి స్వతంత్రునిశ్రీ నిచ్చయముగ దుష్టురాలు 'కులట'యనబడును. నీచ
 కులమునాత డైన'కులటా' శ్రీలుమాత్రమే తమ పతులను నిందించుచు గప్తము
 పుచ్చెడివ. కే నుపబుద్ధులునువచ్చిని, చిత్రరథునికొమార్తెను, గంధర్వరాజు
 కుమార్తెను. కేను ననా నాస్రియధర్తను భక్తిభావముతో నేవించితిని. దివ్య
 భాగ్యహృదా! నీవు సర్వసమర్థుడవు. నాకోరిక మన్నించి కాలమును, మృత్యు
 కాలమును మముని నాకముఖమునకరప్పింపుము". మాలావతికోర్కెలను మన్నించి
 'స్వస్థా'హృదబాలకుడు సభలో నుపస్థితులై యున్నవారి నందఱిని మాలావతి
 తలచి నానించెను. మాలావతీదేవి మృత్యుకన్యను, యమధర్మరాజును
 గంధర్త యాయుధాయను నింకకముందే యశావనమందే యేల హరించితిరని
 ప్రార్థించెను. అందులకు నాని "మేము కాలమునకు బద్ధులము; కాల మాసన్నము
 నానడే మెలచిని నమోంపము, మేము భగవంతునియధీనులమై యుందుము.
 నీవీవిషయమును గాలపురుషుచే ప్రశ్నింపు"మని యాదేశించిరి. తదనంతర
 మానసికర కలమృత్యువులకు గారకు డైన'కాలపురుషు' నిట్లు ప్రశ్నించెను.
 "కాలపురుషా! నీవు సర్వస్కలకు సాక్షివి, కర్మస్వరూపుడవు; నారాయణుని
 విజయింపఁగలవు. పరమేశ్వరా! నీకు నమస్కారము. ప్రభూ! నేను జీవించి
 యున్నానీ నాధర్మప్రాణము లెట్లు హరింపగల్గితివి? దేవా! నీవు సర్వజ్ఞుడవు,
 కాలపురుషుని స్వస్థామలకుఃఖములుకూడ దెలియును.". ఇదివిని 'కాలపురుషు'
 నిట్లు జెప్పెను. "పతివ్రతా! నాధ్యీలలామా! నేనుగాని, యముడుగాని,
 హ్యోధ్యదేవతగాని, న్యాధి'ణములుగాని లెక్కలోనివారము కాము.
 నీవందలమును మమేశ్వరనాజ్ఞాబద్ధులము. ఎవరీప్రకృతిని సృష్టించెనో, ఎవని
 నిరసించువానిష్టుశివామలు వ్రాచుచువించిగో, మునీంద్రులు, మనువులు, సకల
 జీవంతములు. ఎవరీచుండ్ జన్మించినవో, యోగిజను లెవ్వనిచరణారవిందము
 పొందినవో, బుద్ధిమంతు లై నమనుష్యులే దేవాదిదేవునిదివ్య
 భాగ్యమును స్మరించుచుండునో. యేవనియాజ్ఞ చే వాయువుచలించుచుండునో,
 నీలముగాంచుచేయుచుండునో, శివులయ మొనరించుచుండునో, ధర్మదేవత
 లెవరినిపించునో, నమస్త్రహములు నాకాశమందు భ్రమించుచుండునో,
 భూమిని నీచమోక్షానుబద్ధులైనాడగ త్తునుబాలించుచుండునో, ఎవనియాజ్ఞచే

వృక్షము లాయాసమయములందు బుష్పించి, ఫలముల నొంగుచున్నవో, యెచనిసంకల్పనూత్రముచే బృథ్వి, జలము సకలజీవులకు జీవనాధారములై యున్నవో, యెవనినూత్మ మాయవలన బ్రకృతిమాయసహితము మోహితమై యుండువో, సర్వజ్ఞానములకు మూలములైనవేదములుకూడ నెవనిని గను గొనజాలకున్నవో, సర్వపురాణములు నెవనిని స్తుతించుచున్నవో, సర్వేశ్వరుని పదునాఱవకళకు సమానులైనబ్రహ్మవిష్ణువిరాట్పురుషుడు లెవనిని సదా స్మరించుచుండువో యాయనయే యందఱికి సర్వేశ్వరుడు కాలమునకు గాలము, మృత్యువునకు మృత్యువు, పరాత్పరపరబ్రహ్మము; పరమాత్ముకు డగునాకృష్ణునే నీవు సదా యుపాసించుము. ఆకృపానిధానుడే నీయభీష్టములను దీర్చగలఁడు. నీపతిని బునర్జీవితుని జేయగలసమర్థుడు. సర్వదేవతలు నెవనియధీనులొ యాదేవాదిదేవుడైనశ్రీకృష్ణుడే సంపూర్ణసంపదలను బ్రసాదింపగలవాఁడు” ఇట్లుపదేశమొనరించి కాలపురుషుడు మిన్నకుండెను. తదనంతరము బ్రాహ్మణకుమారు డీవిధముగ బలుకదొడంగెను.

ఇది శ్రీమదాంధ్ర బ్రహ్మవైవర్త మహాపురాణమందలి
 బ్రహ్మఖండములోని మాలావతీ కాలపురుష
 సంవాద మను పదునైదవ అధ్యాయము
 సంపూర్ణము.

పదునా ఆ వ అధ్యాయము

మాలావతి యడుగగాబ్రహ్మరూపధారియగుశ్రీహరి వైద్యకసంహితను,
ఆయుర్వేదాచార్యపరంపరను, జ్వరము మున్నగు
నటువదినాలుగురోగములను, వానికి గారణ
ములను, తన్నివారణోపాయ
ములను వివరించుట.

బ్రాహ్మణుడు పలికెను :

శుభాంగీ! నీవు కాలమును, యముని, మృత్యుకన్యలను, వ్యాధిగణమును
దర్శింపగల్గితివి. నీమనమున నేసం దేహము గలదో ప్రశ్నింపుము. నేను నీసర్వ
సం దేహములను నివారింపగలను.

బ్రాహ్మణకుమారునిమధురతరము లైనపలుకులను విని మాలావతీదేవి
ప్రహృష్టాంతరంగయై తనమనమునందు గలశంకల నాజగదీశ్వరుని యెదుట
నిట్లు ప్రస్తావించెను.

మాలావతి పలికెను :

బ్రాహ్మణుడై వమా ! రోగములే ప్రాణములను హరించు గాలమున
కుషకరణములని తెలియిన్నావు. రోగములు సంభవించుటకు నానాప్రకారము
లైనకారణములు కలవు. ఆకారణముల నన్నింటిని నాయుర్వేదమందు నిర్ణ
యించిరి. ఏరోగములు నివారణచేయుటకు సైతము కఠినములో, యారోగ
ములు శరీరమందు వ్యాపించకుండ నివారించుట కుపాయములు కలవా ?
ఉన్నచో, దయతో నా కావిషయముల నన్నింటిని సవిస్తరముగా నుప
దేశింపుము.

మాలావతీ! ప్రార్థన నాలకించి యాబ్రాహ్మణరూపధారి యైనవిష్ణువు
వైద్యసంహితను వర్ణింప నారంభించెను.

బ్రాహ్మణుడు పలికెను :

దేవాదిదేవుడు, సర్వతత్వజ్ఞాతయు, సర్వకారణకారణుడు, వేదవే
దాంగబీజము, పరమేశ్వరుడు నగుశ్రీకృష్ణునకు వందనము లర్పించెదను. దేవి!

సమస్తమంగళములకుఁగూడ మంగళకరుడు, సనాతనుఁడు నగుపరమేశ్వరుడే విజ్ఞానసర్వస్వము లైన ఋగ్వేదము, యజుర్వేదము, సామ వేదము, సధర్వణవేదము ననుచతుర్వేదములనుబ్రకటిం చెను. ఆ వేదముల సధ్యయనముచేసి వేదసారమును గ్రహించి ప్రప్రథమమున బ్రజాపతి “ఆయుర్వేదమును” రూపొందించెను. ఈప్రకారముగ బంచమవేదమును నిర్మించి స్రష్టా దానిని సూర్యదేవున కంపదేశించెను. ఆయాయుర్వేదసారమునుండి సూర్యుఁ డొకస్వతంత్రసంహితను సృష్టించి తనశిష్యుల కనుగ్రహించెను. తదనంతర మాశిష్యులుకూడ సూర్యప్రోక్తాయుర్వేదసంహిత ననేకోపసంహితల రూపమున నిర్మాణమొనఁచిరి. పతివ్రతా ! ఆవిద్వాంసులనామధేయములను, వారు రచించినరోగవినాశకబీజరూపము లైనతంత్రములనామములను వివరించెద నవధరింపుము.

ధన్వంతరి, కాశీనృపాలుడు, దివోదాసుఁడు, అశ్వినీకుమారులు, నకులు, సహదేవుఁడు, సూర్యపుత్రు డైనయముడు, చ్యవనమహర్షి, జనకుఁడు, బుధుడు, జాబాలి, జాజలి, పైలుడు, కరభుడు, అగస్త్యుడు ఈపదునాఱుగురు వేదవేదాంగజ్ఞులు, రోగవినాశకు లగుఘనవైద్యులు. మాలావతీదేవీ ! మొదట‘ధన్వంతరి’ చికిత్సాస్త్ర త్వవిజ్ఞానమును మనోహరతంత్రమును నిర్మించెను. అనంతరము దివోదాసుడు చికిత్సాదర్పణము, కాశీరాజు దివ్యచికిత్సాకాముది, అశ్వినీకుమారులు భ్రమను నివారింపగలయమోఘువైద్యసంహితయైన చికిత్సాసారతంత్రము, నకులుడు వైద్యకసర్వస్వము, సహదేవుడు వ్యాధిసింధు విమర్శనము, యముడు జ్ఞానార్ణవము, చ్యవనమహర్షి జీవదానము, యోగియైనజనకుడు వైద్యసంహేహభంజనము, చంద్రకుమారు డైనబుధుడు సర్వసారము, జాబాలుడు తంత్రసారము, జాజలి వేదాంగసారము పైలముషి నిదానతంత్రము, కరదు డుత్తమమైన సర్వధరతంత్రము అగస్త్యమహర్షి ద్వైధసిర్ణయము నను వైద్యగ్రంథములను నిర్మాణమొనఁగించిరి. ఈపదునాఱురు తంత్రచికిత్సాశాస్త్రమునకు బీజస్వరూపము లైన వైద్యగ్రంథములు. ఈగ్రంథములు రోగనాశకములు. ఇవి శరీరమున కపారబలమును ప్రసాదింపగలవి. ఆయుర్వేద మనుమహాసముద్రమును జ్ఞానమనెడి మంధరముతో ముగించి విద్వాంసులు నవనీతస్వరూపము లైనయీవైద్యతంత్రగ్రంథములను సర్వచూనవసౌభాగ్యముకొల్పకై నిర్మించిరి. సుందరీ ! ఈగ్రంథ

శ్రవణమువలన నీవు భాస్కరసంహితయైన, సర్వబీజస్వరూప మైనయాయుర్వేదముయొక్క పరిపూర్ణజ్ఞానమును బడయగలవు.

వ్యాధేస్తత్త్వ పరిజ్ఞానం వేదనయాశ్చ నిగ్రహః ।

ఏతద్వైద్యస్య వైద్యరత్యం నవైద్యః ప్రపంచయతః ॥

“ఆయుర్వేదానుసారముగా రోగములయొక్కపరిజ్ఞానము కలిగి వేదన ననుభవించుచున్న జీవునిశరీరమం చున్న రోగమును నిర్ణయముచేసి, యారోగ బాధను నిరోధించి, దానిని నిర్మూలించుటయే వైద్యులయొక్క వైద్యత్వము. వైద్యు డాయుర్దయమునకు స్వామికాను. అత డాయుర్దాయమును జెంచున లేడు తగ్గించున లేడు”.

ఆయుర్వేదస్య విజ్ఞాతా చిక్వా సుయభ్యాప్తివత్ ।

ధర్మిషశ్చ దయాలుశ్చ తేనవైద్యః ప్రకీర్తితః ॥

నిజమైనచికిత్సను డాయుర్వేదజ్ఞాతము, చికిత్సక్రియను యథార్థరూప ముగా దెలిసికొనువాడు, ధర్మనిష్ఠుడు, కరుణామయుడు నగులట్టివాడు వైద్యుడనబడును.

దారుణ మైనజ్వరమే సకలరోగములకు మూలము. ఆ మహాజ్వరము నిరోధించుట యత్యంతకఠినము. అది శివునిభక్తుడైనయోగి. దాని స్వభావ మత్యంతస్థిరము. దానిచూపుకొ వికృతము. ఆ భయంకరజ్వరము కాలము వలె, అసంతునివలె, యమునివలె విధాశకాకి. భస్మములే దానియస్త్రములు. రుద్రుడే దైవము. మందాగ్నియే యాజ్వరమునకు దండ. మందాగ్నికి జనకులు మువ్వురు. అవి వాత, పిత్త కఫములు. ఇవియే ప్రాణుల కనేకరోగముల ద్వారమున ననంతమఃఖములను గలిగించగలవు. ‘త్రిదోష’ మనెడు నాల్గవజ్వరముకూడ గలదు. పాండువు, కామెరలు, కుష్ఠము, శోథ, స్లిహము, శూల, జ్వరము, అతిసారము సంగ్రహణి, ఉబ్బసము, దగ్గు, స్రవణము, హలీమకము, మూత్రకృచ్ఛము, రక్తవికారము, రక్తదోషము, రక్తనోషమువలన సుత్పన్నము లగుపిల్లములు, పిషమేహము, కబ్జ, భోష, గవదవిష్కలు (గల గండ), భ్రమరి, సన్నిపాతము, విషూచి (శలరా) దారుణి మొదలగు నలు వదినాలుగు మహారోగములు కలవు. ఈరోగముల పరస్పరకలయికలచే ననేక రోగము లుద్భవింపగలవు. ఈ రోగములన్నియు మృత్యువునకు బుత్రులు. వృద్ధత్వము మృత్యువునకు కుమార్తె. వృద్ధత్వము తన బాదలతో గలసి

యెల్లప్పుడు దేహభావాలైన జీవుల నావహించుటకు భూమిపై భ్రమించుచుండును.

రోగ నివారణోపాయములను గ్రహించి యమనియమములతో జీవించుమానవునిదరికి రోగములు జేరవు. గరుడుని గాంచి పరు వెత్తునర్పములవలె, సంయమసియమయక్తు డైనమనుష్యుని గాంచి రోగ సమూహములు పాటిపోగలవు. నేత్రములను బ్రతిదినము స్వచ్ఛమైనజలములతో శుద్ధమొననొందించుకొనుట, ప్రాతఃకాలమందు వ్యాయామమాచరించుట, లేంజుపాదములయందు, మిస్తుకమా (శిరమ:)పైన, శరీరమందంతట నూనెతో మర్దించుకొనుట, చెవిలో నూనె వేసికొనుట మొదలగుప్రయోగములు జరా వ్యాధులను దూర మొనరింపగలవు. వసంతర్తువునందు బాగుగా భ్రమణము చేయుచు, స్వల్పమాత్రముగ నగ్నిసేవన మొనరించుచు, గామమును నిరోధించి యథాసమయమున దురణవయస్కురాలైనభార్యనుపభోగించువారి సమీపమానకు వృద్ధత్వము రాదు. శ్రీష్కర్తువున జలాశయములందుగాని, బావిలోనిశీతలజలములందుగాని స్నాన మొనరించుచు, నరగదీసినచందనమును శరీరమున కనులేపన మొనరించుకొనుచు, బరిశుద్ధ మైనవాయువును సేవింతురో వారియొద్దకు జరావస్థచేరలేదు. వర్షర్తువునందు వేడినీటితో స్నానమాడుచు, వర్షించుచున్నజలములను సేవింపక, సమయము తప్పక మితముగ భుజించువారియొద్దకును వార్ధక్యముచేరదు. శిరదృఢమందు బ్రచండసూర్యరశ్మిని సేవింపరాదు. తమిళువులందు స్వచ్ఛమైనబావిజలములతో లేక జలాశయములలో స్నానమాచరించుట సమయము తప్పక పరిమితముగ భుజించువారిదరికిని ముసలితాము చేరదు. హేమంతర్తువునందు బ్రాతఃకాలముననే బావిజలములలో స్నానమొనరించి, స్వల్పాగ్నిసేవన మొనరించుచు, వేడివేడి పదార్థములను భుజించువారిచెంతకును వృద్ధావస్థ చేరదు. శిశిరర్తువునందు బ్రహ్మలితాగ్నిసేవన మాచరించుచు, బరితృప్తములైనదుస్తులను ధరించుచు వేడి వేడిపదార్థములను భుజించుచు, వేడిజలములందు స్నాన మాచరించుచునున్నవారిని వృద్ధత్వము తనవశము జేసికొనజాలదు.

వేడియాహారమును, బరమాన్నమును, ఘృతమును (నేటిని) సేవించుచు సమయానుసారముగ సంయమచిత్తులై తపఃకీర్తీని బొందు వారిని జురత్వము బుధింపలేదు. అట్టి కఠిగినస్త్రీ యాహారమును భుజించువాడు, చల్లని స్వచ్ఛ

జలములను సేవించువారు, బ్రతిదినము తాంబూలసేవన మొనరించువారు నగు మానవులయొద్దకు వృద్ధత్వము రాదు. శ్రతిదినము పగలు పెరుగును, అప్పుడప్పుడు దీసిన నెన్నను, బెల్లమును సేవించును, రాత్రియందు గోశ్రీరములను ద్రాగుచు, సంయములై చరించు వారిని వృద్ధత్వము బాంధింపలేదు.

మాంసమును, వయస్సుచేబెద్దదైనస్త్రీని, నైదుదినములు నిల్వయున్న పులిసినపెరుగును సేవించు వారిపైన జరావస్థ తనసోదరసహితముగ నాక్రమణముచేయగలదు. ఎవరురాత్రులయందు బెరుగును భుజించెదరో, కులలతోను రజస్వలాస్త్రీతోను సమాగమ మొనరించెదరో వారిని సోదరసహితమై వృద్ధావస్థ యాహింసపగలదు. రజస్వల, కులట, జారమూతి, ఋతుహీనయగుస్త్రీలచే నెప్పింపబడినయాహారమును భుజించిన బాపము సంభవింపగలదు. ఆపాపములతోనే జరావస్థకూడ దరిజేరగలదు. పాపములతో రోగముల కవినాభావ సంబంధము కలదు.

పాపేన జాయతే వ్యాధిః పాపేన జాయతే జరా ।

పాపేన జాయతే దైన్యం దుఃఖం శోకో భయంకరః॥

తస్మాత్ పాపం మహావైరం దోషబీజ మమంగళమ్ ।

భారతే సంతతం సన్తో నాచరన్తి భయాతురాః ॥

“పాపములే రోగములకు, వృద్ధావస్థకు, నానావిధవిఘ్నములకు బీజములు. పాపములవలననే దైన్యము, దుఃఖము, రోగములు, వార్ధక్యము, భయంకరశోకములు నుత్పన్నములు కాగలవు. అందువలననే భారతవర్షమందు వివేకవంతులైన మహాత్ములు భయముతో నెన్నడును బాపముల నాచరింపరు”. ఎందువలె ననగా నాపాపములు మహావైరముల నుత్పన్నముచేయగలవు. పాపములే దోషములకు బీజములై, యమంగళకారకములు కాగలవు.

స్వధర్మాచరణమందు పంలగునై యున్నవారు, భగవంతుని మంత్రప్రసీద వహించినవారు, శ్రీహరిసమారాధనముచందు పంలగునై యున్నవారు, తలిదండ్రులను, గురువును, దైవమును, నతిథులను, భక్తితో సేవించువారు, తపమ సం దాసక్తి కల్గియున్నవారు, న్రతోపవాసముల నాచరించువారు, సదా తీర్థసేవన మొనరించువారు నగుమానవులను గాంచి గురుత్వంతునిభయము వలన పలాయనముచిత్తగించుడురగములవలె రోగములు పాశిసోగలవు. అట్టి

పురుషులపై జరావస్థ తనయాధిపత్యమును జూపలేదు. దుర్జయము లైన రోగసమూహములుకూడ నట్టిసంయమశీలునిదరి జేరవు.

పత్నివ్రతా! మాలావతీ! వాతము, పిత్తము క్లేష్మము (కఫము) ఈ మూడే జ్వరములకు మూలము. ఇవియే దేహధారులయందు స్వయముగ బ్రవేశించి సంచారమొనరించును. అందులకు గల వివిధకారణములను, వాని నివారణోపాయములను నుపదేశించెదను, అవధరింపుము. ఆకలిప్రశ్నలించుచున్నను నాహారము లభింపనప్పుడా యాప్రాణుల శరీరమందు మణిపూరకచక్రములో బిత్తము ప్రకోపించును. (తంత్రానుసారముగ మణిపూరకచక్రము పట్టుకములలో మూడవదియై నాభివద్ద యుండును. ఈచక్రము విద్యుత్సమాన ప్రకాశవంతము, దేజోమయము. ఇదిపదిదళములుకలిగియుండును ఈదళములపై 'డ' నుండి 'ఫ' వఱకునుగల నక్షరము లంకితములై యుండును. ఈచక్రవర్ణము నీలము. ఈచక్రమే పరమశివునకు నివాసస్థానము, దీనిపై మనసు నేకాగ్ర మొనర్చి దేహధారి ధ్యానించినచోనతనికి సర్వజ్ఞత్వము లభింపగలదు.) పిత్తము ప్రకోపించిన సమయములో దాటిపండ్లుకాని లేక మారేడుమొదలగు పండ్లుకాని భుజించి, జలములు సేవించిన నాయాహారమే ప్రాణనాశక మైన పిత్తము కాగలను. శరదృశువునందు వేడినీరు త్రాగుట, భౌద్్రపదమాసమందు జేదుపదార్థములను భుజించుట యింక ననేకాన్యకారణములవలన బిత్తము వృద్ధి చెందును. ధనియములను బాగుగా నూరి చక్కెరనుజేర్చి యాచూర్ణమును శీతలజలములలో గలిపి సేవించిన బిత్తము శాంతింపగలదు. అన్నివిధములైన సెనగలు, గవ్యపదార్థములు, వెన్నతీసినమజ్జిగ, పండినమాతేకుపండ్లు, తాటి పండు, చెఱకురసముతో సిద్ధముచేయబడిన పదార్థములు, అల్లము, వేరుసెనగ పప్పుతో సిద్ధముచేసినరసము, చక్కెరకలిపిననువ్వులపొడి మొదలగునవి పిత్తము నుపశమింపజేయు నౌషధములు. ఇవి తత్కాలములో బలమును, బుష్టిని బ్రసాదింపగలవు.

భోజన మొనరించిన వెంటనే స్నానమాచరించుట, దప్పికకాకపోయినను జలములను ద్రాగుట, చిక్కని యసిరిగరసమును ద్రాగుట, పాసిన లేక క్రుశ్శీన యాహారపదార్థములను భుజించుట, పులిసినమజ్జిగను ద్రాగుట, రాత్రి భోజనమందు గడ్డిపెరుగును భుజించుట, ధూమపానము, మాదకవస్తుసేవనము చేయుట, వర్షమందు దడియుట, చక్కెరతో జేసిన పానీయముల నధికముగ

సేవించుట, మువ్వత్రజలముల ద్రాగుట, నిల్వయున్న నీటితో న్నానమొనరించుట, వస్త్రపువ్వకంఘజాశయములతో న్నానమాచరించుట మొదలగుకర్మలు శరీరమునకు గళమునకు నృత్యభేదమున. కళము బ్రాహ్మరంధ్రమం దున్నన్నమై పీర్యవాశకము కాకలను. గంధర్వకండినీ! బాగుగా ముట్టగచిన నీటినండి లేచిన యానంద విల్పము శరీరమునకు జెనటను బట్టించుట, తిరుగుచు వ్యాచూచుమొనరించుట, నాంజీనపదార్థములను భుజించుట, రాంజీన కర కామను సేవించుట, తరబూపండ్లను, నధికముగబండిన దోసకాయలను పచ్చియరటిని భుజించుట, పచ్చిసింహారక సేనవము (సింహారక మనగ నొకవిధ మైన ఫలశాకము), అనంగమాలను, మిరపకాయలను గలసి సిద్ధపజుచిన చూర్ణమును కేవిలచుట, సింహునారసేనవము, అగ్రాహారము, అపానకము, ఘృత మిశ్రితసోనగాచూర్ణము (గుచికరమైన), నేతితో గలిపిన పంచదార, మిరియములు, శిప్పిళ్ళు, మధువు మొదలగుద్రవ్యములు కళమును నిరోధించి బలమును, బుద్ధిని చేకూర్చగలవు.

వాతప్రకోపకారణములను వివరించెదను వినుము. భోజనమొనరించిన వెంటనే నడచుట, పడుగినుట, చగ్గిసన్నిధిని వేడినిబొందుట, తిరుగుచుండుట, మైఘునమొనరించుట, వృద్ధస్త్రీతో సహవాస మొనరించుట, మనమునందు నిరంతరము సంతాపము జెందుట, మండినపదార్థములను భుజించుట, క్రమముగ ననేకోపవాసముల నొనరించుట, యితరులను బాధించుట, కలహించుట, యన్యుల హనములను గతిపచనములతో నొప్పించుట, భయమునకు, శోకమునకు వశిభూతులగుట మొదలగు కారణములు కేవలము వాతోత్పత్తి నొనరింప గలవు. 'ఆజ్ఞ' యను చక్రమునందు బైనదాహరింపబడిన యాచరణముల వలన వాయూత్పత్తి కాగలను. దీనినే వాతప్రకోప మందురు. వాతప్రకోప నివారణోపధములను వచించెద నవధరింపుము. పండినయరటిపండ్లను సేవించుట, నిమ్మకాయరసముతో పంచదారనుగాని (తేనె)నుగాని గలిపిసేవించుట, నారికేళజలమును, అప్పుడపుడు చిలికిన మజ్జిగను ద్రాగుట, శుద్ధమైన తినుబండారములను, దీపిపదార్థములను భుజించుట, యావుపెరుగులో జక్కెర కలిపి సేవించుట, యవధాన్యపుగంజినిద్రాగుట, పండినతైలము లేక నువ్వులనూనెను, కొబ్బరికాయను, ఖర్జూరఫలము లను భుజించుట, ఉసిరికకాయతో జేయబడిన యష్ణద్రవపదార్థమును సేవించుట, సున్నిగ్ధచందనానులేపనము చేసికొనుట,

స్నిగ్ధవ్యంజనము (వండినకూర)ను భుజించుట మొదలగునవి వాయుదోష నాశకములు. మనుష్యులందు వాయుదోషములు మూడువిధములుగ నుండును. ఒకటి శారీరకక్లేశజనితము, రెండవది మానసికసంతాపజనితము, మూడవది కామజనితము. మాలావతీ! నేనునీకు వివిధరోగములను ఆరోగమున నశింప జేయుటకై విద్వాంసులు వచించిన నానాప్రకారతంత్రముల నుపదేశించితిని. విద్వాంసులు సూచించిన రోగనివారణరసాయనములను, రోగవిनाశకతంత్రములను నొకసంవత్సరపర్యంతము వర్ణించినను దరుగవు. అందువలననే నేను సంక్షేపముగ నీ కుపదేశించితిని. శోభనా! నీభర్తకు మరణ మెట్లు సంభవిం చెనో తెలియజేయుము.

సౌతి పలికెను :

బ్రాహ్మణకుమారుని వైద్యసంహితాప్రపంచ మాలకించి, మాలావతీ యత్యంతప్రసన్నురాలై యీవిధముగా బలికెను. “విప్రవరా! నాప్రాణ నాథుడు బ్రహ్మశాపమువలన, యోగబలముచే బ్రాణములనుబలిత్యజించెను. దేవా! నేను నీదివ్యముఖారవిందమునుండి శుభకరములు, మనోహరములు నగు విషయములను బూర్ణరూపముగ నవధరింపగల్గితిని. నీ వొనరించినప్రతిజ్ఞానుసారముగ నాభర్తను బునర్జీవితునిగ నొనరింపుము”. మాలావతీప్రార్థనల నాలకించి బ్రాహ్మణరూపధారి యైనవిష్ణువు దేవతల నుద్దేశించి పలుకదొడంగెను.

ఇది శ్రీమదాంధ్ర బ్రహ్మవైవర్త మహాపురాణమందలి

బ్రహ్మఖండములోని చికిత్సాప్రణయన

మను పదునాఱవ అధ్యాయము

సంపూర్ణము.

ప దు నే డ వ అ ధ్యాయము

బ్రాహ్మణబాలునితో బ్రహ్మ మహాదేవ ధర్మదేవతలు
సంభాషించుట ; దేవతలు విష్ణుమాహాత్మ్యమును,
బ్రాహ్మణుడు శ్రీ కృష్ణునియుత్కృష్టతను
బ్రతిపాదించుట

సౌతి పలికెను :

అబ్రాహ్మణకుమారుడే సాక్షాత్తుగ శ్రీమహావిష్ణు వని హరిమాయా మోహితు లైనదేవతలు తెలిసికొనలేకపోయిరి. ఆసమయమున బ్రాహ్మణకుమారుడు సకలదేవతల నుద్దేశించి యిట్లుపల్కెను. “దేవతలారా ! ఈ మాలావతి పతిశోకపీడితయై తనప్రాణనాథునిప్రాణములకొఱకు మిమ్ము నర్థించుచున్నది. ఈమెకోరికను సఫలీకృతమొనరింపుడు. మాలావతి యత్యంత తేజస్వంతురా లైనపరమపతివ్రత. ఆమెకోరిక నెఱవేర్చనియెడల మీ రందఱు సాధ్వీశాపమునకు గురి కాగలరు. మీ కందఱకు శుభమొనరించుటకే నే నీప్రదేశమున కరుదెంచితిని. మీరు శ్వేతద్వీపమందు శ్రీహరిని ప్రార్థించితిరని వింటిని. శ్రీహరి మీవెంట నరుదెంచి మిమ్ముల ననుగ్రహింపగలడని, యశరీర వాణి పలికినపలుకులనుకూడ విన్నాడ. మఱిశ్రీహరి యైనవిష్ణువుజాడ లేదే? అశరీరవాణి పలుకు లసత్య మెట్లు కాగలవు ?”.

బ్రాహ్మణుని వచనముల నాలకించి జగత్సప్త యైనబ్రహ్మ యిట్లు పల్కెను.

బ్రహ్మ పలికెను :

నాకుమారు డైననారదుడే యీయుపబర్హణుడను గంధర్వుడై జన్మించి మరల నాశాపమువలననే యోగముద్వారమున శరీరము త్యజించెను. ఈభూమిపై నాగంధర్వున కాయుర్దాయ మొకలక్షయుగములని నేనే నిర్ణయించి తిని. గంధర్వజన్మము తర్వాత నతడు శూద్రస్త్రీపుత్రుడై పూర్వజ్ఞానము కల్గి జన్మించి హరిభక్తులసేవల నొనరించి ధన్యుడై నశ్వరమైనశరీరమును వీడి మరల నాకుమారు డైననారదుడు కాగలడు. నేను శ్రీమహావిష్ణువుకృపతో

నీగంధర్వుని బునర్జీవితునిజేయగలను. బ్రాహ్మణుడా! శ్రీమహావిష్ణువీప్రదేశే మున కేల రాలేదని మీరు ప్రశ్నించియున్నారు. ఆప్రశ్న సరియైనది కాదు. హరి సర్వవ్యాపి, సర్వాత్మకుడు; ఆత్మలేనిదే శరీరము లెట్లుండ గలవు? ఆస్వేచ్ఛామయపరబ్రహ్మ మైనఋరమాత్మయే తనయనస్య భక్తుల ననుగ్రహించుటకొఱకే సచ్చిదానంద దివ్యదేహమును ధరించెను. ఆయన సనాతనుడు, సర్వవ్యాపి, సర్వజ్ఞుడు, సర్వసాక్షి; “విషత్ ధాతువు వ్యాప్తికి వాచకము. ‘ఐ’ ధాతువునకు సర్వత్ర యనియర్థము. సమస్తవిశ్వములం దంతట వ్యాపించియున్నాడుకావున నాయనను విష్ణు వందురు.

అపవిత్రః పవిత్రో వా సర్వావస్థాం గతోఽపి వా ।

యః స్మరేత్ పుణ్డరీకాక్షం స పాహ్యభ్యంతరశ్శుచిః॥

కర్మారమ్భే చ మధ్యే వా శేషే విష్ణుం చ యః స్మరేత్ ।

పరిపూర్ణం తస్య కర్మ వైదికం చ భవేద్విజ ॥ (17-18)

“పవిత్రుడైనను, అపవిత్రుడైనను, ఏయవస్థయందున్నను మానవుడు గమలనయను డైనశ్రీమహావిష్ణువునునిర్మల భక్తితో స్మరణముచేసినిచొనతఃపనిశ్చయముగ లోపల, బయట బరిపూర్ణముగ బవిత్రుడు కాగలడు”.

“ఏకర్మనై న నాచరించుటకు బ్రధమమున, మధ్యమున, నంతమున శ్రీహరిని స్మరించిన నాకర్మ దివ్యవైదికకర్మయై నిర్విఘ్నముగ ఫలప్రదము కాగలదు”.

జగత్సృష్టికర్త నైననేను, సంహారకర్త యైనయీశ్వరుడు సర్వకర్మలకు సాక్షి యైనధర్మదేవత మొదలగుమేమందఱము శ్రీహరియాజ్ఞాపాలకులమే. ఏదేవాదిదేవుని సంకల్పమాత్రముచేత గాలమే సమస్తలోకములను సంహరించుచున్నదో, యముడు పాపులను శిక్షించుచున్నాడో, మృత్యువు ప్రాణములను హరించుచున్నదో, సర్వేశ్వరి, సకలరాధ్య, సర్వజనని యైనప్రకృతి యెననిని సదా యారాధించుచుండునో, ఎవని యాజ్ఞలనే పాలించుచుండునో, యాసర్వేశ్వరు డైనశ్రీమహావిష్ణువే సర్వులకు నాత్మయని గ్రహింపుము.

మహేశ్వరుడు పలికెను :

బ్రాహ్మణమారా! బ్రహ్మయొక్క ప్రసిద్ధిమారులలో నెవనివంశమందు నీవు జన్మించితివి? వేదాధ్యయన మొనరించి నీవేతత్త్వమును

గ్రహింపగల్గితివి ? విప్రవరా ! నీ వేమహర్షి శిష్యుడవు ? నీ నామధేయ మేమి ? నీవు బాలకుడవై నను సూర్యుని మించినయఖండ తేజముతో బ్రకాశించుచున్నావు. కాని సర్వులహృదయములయం దంతర్యామిగ నాత్మరూపముతో విరాజమానుడై యున్నవాడు, మాకుప్రభువు, సర్వేశ్వరుడు, పరమాత్మయు నగుశ్రీమహావిష్ణువును దెలిసికొనలేకున్నావు. ఇది యెంతయాశ్చర్యకర మైనవిషయము. ఆపరమాత్మ త్యజించినచో దేహధారులయొక్క యీశరీరము నశించును. సర్వసూక్ష్మేంద్రియవర్గము; బ్రాణము లాయన ననుసరించి “రాజు వెంట వెడలిపోవు సేవకులవలె” శరీరమును వీడిపోగలవు. జీవుడు పరమాత్మయొక్క యంశాంశభాగము ప్రతిబింబము నని గ్రహింపుము. మనస్సు జ్ఞానము, చేతనత్వము, ప్రాణము, ఇంద్రియవర్గము, బుద్ధి, మేధస్సు, ధృతి, స్మృతి, నిద్ర, దయ, తంద్ర, ఊధ, తృప్తి, పుష్టి, శ్రద్ధ, సంతుష్టి, ఇచ్ఛ, క్షమ, లజ్జాదిభావములు నాపరమాత్మ ననుసరించునట్టివే. ఆపరమాత్మ దేహధారియొక్క శరీరమును వీడి పోదలచిన శక్తియు, నుపర్యుక్త సర్వభావములు నాయననే యనుసరింపగలవు. దేహమునం దీశ్వరు డున్నంతవఱకే దేహధారియైన జీవుడు సర్వప్రకారము లైన కర్మల నొనరించుటకు సమర్థుడు కాగలడు. ఆ యీశ్వరుడు తదంతస్వరూపు డైన జీవుడు బయల్పడలిపోగానే శరీరము శవమై యస్పృశ్యమై త్యాజ్యముకాగలదు. ఆట్టిసర్వేశ్వరు డగుశివు నేదేహధారి యంగీకరింపడు ? సర్వస్పృష్టికారకు డైన బ్రహ్మ నిరంతర మాభగవంతుని చరణారవిందములనే ధ్యానించుచుండియు నాయనను దర్శింపలేకున్నాడు. ఆ బ్రహ్మ శ్రీకృష్ణనిప్రసన్నతకొఱకై లక్షయుగములు తపమాచరించి తద్దివ్య జ్ఞానమును బొంది, యీసంసారస్పృష్టినిర్వహణమునందు సమర్థుడైనాడు. నేను గూడ సుదీర్ఘ కాలము శ్రీహరి నారాధించినను, స్మరించినను నాకు దృష్టి కలుగదయ్యె. ఇప్పుడు నేను సమస్తకర్మలనుండి నిఃస్పృహుడనై నాపంచ ముఖములతో నాయనదివ్యనామగుణములను గీర్తనముచేయుచు సర్వత్ర శరించుచున్నాను. ఆశ్రీహరిగుణనామసంకీర్తనప్రభావమువలననే మత్స్యపుసహితము నన్ను గాంచి పలాయనము చిత్తగించుచున్నది. చిరకాల మఖండతపస్స సంకీర్తనములను గావించుచున్నందుననే నేను సమస్తబ్రహ్మాండ సంహారకార్యమందు సమర్థుడను, మృత్యుంజయుడను నైయున్నాను. సమయ మాసన్నమైనపుడు నేనైన నాపరబ్రహ్మ మైన శ్రీహరిలో లీనమై మరల నాయననుండియే పాదుర్భవించెదము. ఆయన యనన్యకృపాటాక్షవీక్షణములవలననే కాలమా

సైతము నన్ను సంహరింపలేదు. మృత్యువు నన్ను గబళింపలేదు. బ్రాహ్మణుడా! గోలోకభామమందు విరాజిల్లు శ్రీకృష్ణుడే వైకుంఠమందును, శ్వేతద్వీపమందును విష్ణు నామధేయమున విరాజిల్లుచున్నాడు. అగ్నికి, నగ్నికణములకు భేదము లేనట్లు అంశికి అంశమునకు భేదము లేదు.

ఊబ్బిదియొక్కదివ్యయుగము లొకమన్వంతరము కాగలదు. (ఒకమన్వంతరమందు ఇర్వురు ఇంద్రులు ప్రాదుర్భవించురు) ఇరువదియెనమండుగురింద్రులు పతనమైన బ్రహ్మకొకదినము కాగలదు. ఈసంఖ్యామానప్రకారము బ్రహ్మకు నూఱుసంవత్సరముల యాయుర్దాయము పూర్తియైన పిదప బరమాత్మ యైనశ్రీమహావిష్ణువున కొకకనురెప్పపాటుకాలము (నిమేషకాలము) కాగలదు. నేను పరమాత్మ యైనశ్రీకృష్ణునియొక్క యొకశ్రేష్ఠకళామాత్రుడనే. అట్టిపరమేశ్వరునిమహిమల నెవరు తెలిసికొనగలరు.

శౌనకాదిమహర్షులారా! శివు డీవిధముగ దివ్యసందేశ మందించిన తరువాత సర్వకర్మలకు సాక్షిభూతుడైన ధర్మదేవత తనప్రవచన మారంభించెను.

ధర్మదేవత పలికెను :

ఎవనికరములు, పాదములు, సర్వమును గాంచగలనేత్రములు సర్వత్ర విద్యమానములలో యేపరమాత్మ సర్వలయంతరాత్మలయందు బ్రత్యక్షరూపమున నున్నాడో, దురాత్ములైనపురుషులెవనిని దర్శింపలేరో, లేక తెలిసికొనలేరో యాసర్వవ్యాపి యైనప్రభువు సర్వదేశములయందు, గాలములయందు వస్తువులయందు నున్నాడు. అట్టి భగవంతు డీ సభకు రాలేదని, యీసభలో లేడని నీవు పక్కినమాటలు మునులకుగూడ మతిభ్రమను బుట్టింపగలవు. ఏప్రదేశమున నామహాపురుషుని నింద సంభవించునో, యాప్రదేశమందున్నసాధుపురుషు లానిందలను విసలేరు. ఎందువలె ననగ నిందించినవారు, నిందలను శ్రవణముచేసినవారు కుంభీపాకసరకమం దొకయుగముపర్యంతము యచుయాతనల ననుభవించెదరు. దైవవశమున మహాపురుషులయొక్క నిందాలాపములను వినవలసివచ్చినచో విద్వాంసులైనపురుషులు శ్రీమహావిష్ణువును స్మరించి యాపాపములనుండి ముక్తులై పుణ్యమును బొందగలరు. ఎవరిచ్చచేతగాని యనిచ్చచేతగాని భగవంతుడైనశ్రీమహావిష్ణువును నిందించెదరో యేనరాధములు సభాపథ్యమున నాసీనులై యాహరి

నిందలు వినుచు పరిహసించెదరో వారి లండలు బ్రహ్మయ్యుద్ధాయపర్యంతము కుంభీపాకనరక మనుభవింపగలరు. ఏప్రదేశమున హరినింద జరుగునో యా స్థానము 'మదిరా' పాత్రవలె నపవిత్రము కాగలదు. అట్టి ప్రదేశముచందు భగవంతునినిందను శ్రవణమొనరించినను నిశ్చయముగ నరకమును బొందెదరు. పూర్వకాలమందు బ్రహ్మ హరినిందకులు మూడురకము లనివచ్చినచెను. ప్రథముడు షరోక్షమందు హరిని నిందించువాడు. ద్వితీయుడు శ్రీహరియస్తి త్వము సంగీకరింపనివాడు. అశ్వదేవతలతో శ్రీకృష్ణుని సమానముగ నెంచువాడే జ్ఞానహీనుడు నరాధముడు నైనమూడవకోటికి జెందిన హరినిందకుడు. నూర్గురు బ్రహ్మలయొక్క యాయుఃపర్యంత మానిందకుడు నరక మనుభవించియు నుద్ధరింపబడడు.

గురోర్నిష్ఠాం యః కరోతి పితుర్నిష్ఠాం నరాధమః ।

స యాతి కాలసూత్రం చ యావచ్చస్త్రీ దివాకరే ॥ (50)

“గురువును దలిదండ్రులను నిందించు వాడు సూర్యచంద్రు లున్నంత వఱకు గాలసూత్ర మనునరక మనుభవింపగలడు”. విష్ణువు త్రిలోకములందు సర్వులకు గురువు, తండ్రి, జ్ఞానదాత, పోషకుడు, పాలకుడు, అభయప్రదాత; వరదాత యని గ్రహింపుము.

బ్రహ్మమహేశ్వరధర్మదేవతలయొక్క యీదిన్వోపదేశముల నాలకించి యాబ్రాహ్మణబాలకుడు చిటునవ్వుతో సకలదేవతల నుద్దేశించి యిట్లు పలికెను.

బ్రాహ్మణుడు పలికెను :

ధర్మశీలు రై నదేవతలారా ! నేను విష్ణుభగవాను నేమనినిందించితిని ? శ్రీహరి యీప్రదేశమునకు రాలేడుగాన నశరీరవాణి వ్యర్థమైనదనియొకదా నేను వచించితిని ? దేవేశ్వరులారా ! ధర్మముకొఱకు సత్యమును వచింపుడు. సభామధ్యమున నాసీనులై పక్షపాత మొనరించు వారు తమ నూతుతరముల వారినిగూడ బాపభాజనులుగ జేయగలరు. విష్ణువు సదా, సర్వత్ర వ్యాపకుడై యన్నాచో భావుకులై నమీ రాయనను వర మర్థించుటకు శేతద్వీపమున కేల వెడలినారు ? అంశమునందు నంశియందు భేదము లేదు. ఆత్మయందును భేదము లేదనికదా మీభావము ? ఐనచో శ్రేష్ఠపురుషులు కళాంశను ద్యజించి పూర్ణపురుషుడైన యంశి నేల యుపాసించెదరు ? పూర్ణతము డైనశ్రీకృష్ణుని గోటిజన్మలపర్యంత మారాధించినను నాయనను దెలిసి

కొనుట యత్యంతకఠినము. ఆసాధుపురుషుల కాయన సర్వదా యసాధ్యజ్ఞే. అందువలన జీవులయొక్క బలవత్తరాశి యాయనసేవల నొనరించుటయే; పిన్నవార్తైనను, బెద్దవార్తైనను నందఱు పరమపదమును బొందవలెనని యాకాంక్షించెదరు. మరగుజ్జవాఁడు తనకరణములతో జంక్షను స్పృశింపదలచుట యెంత హాస్యాస్పదమో, యట్లే సర్వులు పరిపూర్ణతము ధైర్యపరమాత్మను బొందవలెనని భావించుటకూడ హాస్యాస్పదమే. విష్ణువు శ్వేతదీప్తిపమందు నివసించును. బ్రహ్మ, మహాదేవుడు, ధర్మదేవత దిక్పాలకులు మొదలగు మీరందఱు నొకవిశ్వనివాసులే. బ్రహ్మవిష్ణు శివాదులు, దేవేశ్వరులు, దేవసమూహములు, సకలచరాచరప్రాణులు నందఱు, భిన్నభిన్నబ్రహ్మాండములం దనేకులుగనున్నారు. ఆబ్రహ్మాండములను, నా దేవతలనందఱిని గణించుటలో నెవరు సమర్థులు? వీరందఱు నేకైకప్రభువు శ్రీకృష్ణుడే. ఆయన భక్తుల ననుగ్రహించుటకొఱకే సచ్చిదానందస్వరూపమును ధరించియున్నాడు. ఎవరి నందఱు పొందవలెనని భావించెదరో యాయన సమస్తబ్రహ్మాండములపై, సత్యలోకముపై, సిత్యము లైనవైనకుంత ధామములపై నప్రాకృతాకాశ స్థిత గోలోకధామములో విరాజమానుడై యున్నాడు. వైకుంఠధామమం దాయనయే చతుర్భుజధారియై, లక్ష్మీపతిరూపమున శ్రీహరియై, సునందనందకుముదాదిపార్షదులతో బరివేష్టితుడై యున్నాడు. గోలోకమం దాయనయే సనాతన భగవానుడు, ద్విభుజయుక్తరాధావల్లభుడు నగు శ్రీకృష్ణుడై విరాజిల్లుచున్నాడు. ఆలోకమం దెందఱెందఱో గోపగోపాంగనలు, ద్విభుజపార్షదులు, గోవులు నాదేవుని సేవలయం దుపస్థితులై యున్నారు. గోలోకాధిపతి యగు శ్రీకృష్ణుడే పరిపూర్ణతము ధైర్యపరబ్రహ్మమని గ్రహింపుడు. ఆయనయే సమస్త దేహధారులయం దాత్మయైయున్నాడు. సర్వవ్యాపియై నిర్గుణ ధైర్యబ్రహ్మము నారాధించుట యసంభవము. అందులకే యనన్యకృపామయు ధైర్యపరసర్వేశ్వరేశ్వరుడు కేవలము తనభక్తులైన యారాధకుల ననుగ్రహించుటకొఱకే, వారు భ్యానించుటకొఱకే స్వేచ్ఛామయము దివ్యము నగుసచ్చిదానందవిగ్రహముతో దివ్యబృందావనాంతర్గత సమండలమధ్యమున విహరించుచున్నాడు. దివ్యానంతతేజమే యాయన యాకృతి. ఆయనకోటానుకోట్ల సూర్యులప్రకాశముకంటె నెన్నోరెట్లధికకాంతియుక్తుడు. యోగులు, మహర్షులు మొదలగువా రానిరామయమైన, జోతిర్మయ మైనపరబ్రహ్మమునే సదా భ్యానించెదరు. కాని వాఠామహా

జ్యోతిమధ్యమున నాప్రకాశమునకు గారణమైన సర్వకారణకారణుని, సగుణ
పరబ్రహ్మమును దర్శింపలేకున్నారు. కేవల మనస్సభక్తులకే యాదివ్యమంగళ
మయసచ్చిదానందస్వరూపదర్శనము లభింపగలదు. ఆపరమాత్మను జ్ఞానచక్షు
వులద్వారమున సులభముగా దరించి దివ్యపరంధామమును బొంది శ్రీకృష్ణుని
యవిచలదాస్యభావానందమును బొందగలరు. శ్రీకృష్ణునికాంతి నూతనజలధర
సమాన మైనశ్యామలవర్ణము. ఆయన ద్విభుజుడు పీతాంబరధారి, యనంత
కోటిమన్మథులను మించినలావణ్యసౌందర్యశాలి, యనంతలీలాధాముడు.
కిశోరవయస్కుడు నైసర్గికమైనదివ్యసుందరవిగ్రహ మత్యంతమనోహరము.
ఆయననిత్యశాంతస్వరూపుడై, చిటునవ్వులు చిందులుత్రొక్కునగుమోముతో
దనభక్తుల ననుగ్రహించుటకు సర్వసిద్ధముగా నుండును. అనన్యు లైనపరమ
వైష్ణవభక్తు లాసచ్చిదానందదివ్యశ్యామసుందరునే సదా భజించెదరు,
ధ్యానించెదరు. మీరుకూడ బరమవైష్ణవులే. నే నెవరివంశజుడనో, యెవరి
శిష్యుడనో పై నవర్ణించినవర్ణన మాయననుగుఱించియే. దేవతలారా ! ఈ
దివ్యజ్ఞానమును మీరర్థముచేసికొందుచుగాక. సురేశ్వరులారా ! ఈగంధర్వుని
శీఘ్రముగ బునర్జీవితుని గావింపుడు. విచారించి చూచిన మూర్ఖు డెవడో
తెలియును. అనవసర మగువాగ్నివాద మేల ?

ఇది శ్రీమదాంధ్రబ్రహ్మవైవర్తమహాపురాణమునందలి

బ్రహ్మఖండములోని విష్ణుసురసంఘ

సంవాదమున విష్ణుప్రశంస యను

పదునేడవ అధ్యాయము

సంపూర్ణము.





పదునెనిమిదవ అధ్యాయము

బ్రహ్మాదిదేవతలు ఉపబర్హణుని జీవితనిగ జేయబ్రయత్నించుట;
 మాలావతి శ్రీకృష్ణుని స్తుతించుట; శక్తితో భగవంతుడు
 గంధర్వశరీరమున బ్రవేశింపగా గంధర్వుడు.
 పునరీవితుడగుట.

సాతి పలికెను :

ఆ బ్రాహ్మణబాలకునాదేశము నాలకించి బ్రహ్మ 'ఉపబర్హణుని'మృత శరీరముపై మంత్రజలమును సంప్రక్షించి దానియందు మనస్సును సంచార మొనరించి దానిని సుందరమొనర్చెను. జ్ఞానానందస్వరూపు డైనశివుడు జ్ఞానమును, ధర్మదేవత ధర్మజ్ఞానాదులను, బ్రాహ్మణరూపధారి యైనవిష్ణువు జీవమును బ్రసాదించెను. అగ్నిదృష్టివలన గంధర్వునిశరీర మందు జతరాగ్ని యుత్పన్నమయ్యెను. మన్మథునిదృష్టివలన సంపూర్ణ కామ నలు సిద్ధించెను. జగమునకు బ్రాణస్వరూప మైనవాయు వధిష్ఠింప నుపబర్హణుని శరీరమందు శ్వాసలు ప్రారంభమై ప్రాణసంచారము సంభవించెను. సూర్యునికృపవలన గంధర్వరాజునేత్రములకు దర్శింపగలశక్తి, వాణికరుణవలన వాక్చక్తి, శ్రీ కటాక్షమువలన శోభ యాగంధర్వునకు లభించెను. ఇవి యన్నియు లభించినను నాశవము చేతనత్వమును బొందక జడమువలె బడి యుండెను. ఆత్మయొక్కయధిష్ఠానము కలుగనందున నాశరీరమునకు, శరీరగతజీవునకు విశిష్టమైన బోధత్వము ప్రాప్తింపలేదు. ఆ సమయమున బ్రహ్మ పరంధామును, పరబ్రహ్మము, పరమాత్మ యగుశ్రీకృష్ణు నాశ్రయింపవలసినదిగ మాలావతి నాదేశించెను. మాలావతి బ్రహ్మాదేశానుసారముగ నదీజలములలో స్నానమాచరించి పవిత్రవస్తువుల ధరించి, యోగా సనారూఢయై యత్యంతభక్తితో నాపరమేశ్వరుని స్తుతింపదొడంగెను.

మాలావతీకృత మహాపురుష స్తోత్రమ్

మాలావత్యువాచ :

వందే తం పరమాత్మానం సర్వకారణకారణమ్।

వినా యేన శవాః సర్వే ప్రాణినో జగతీతరే॥

నిర్లిప్తం సాక్షిరూపం చ సర్వేషాం సర్వకర్మసు।
 విద్యమానం వ దృష్టం చ సర్వైః సర్వత్ర సర్వదా॥
 యేన సృష్టా చ ప్రకృతిః సర్వాధారా పరాత్పరా।
 బ్రహ్మవిష్ణు శివాదీనాం ప్రసూ ర్యా త్రిగుణాత్మికా॥
 జగత్సృష్టా స్వయం బ్రహ్మ నియతో యస్య సేవయా।
 పాతా విష్ణుశ్చ జగతాం సంహర్తా శంకరః స్వయమ్॥
 ద్భూయన్తే యం సురాః సర్వే మునయో మనవస్తథా।
 సిద్ధాశ్చ యోగినః సన్తః సన్తతం ప్రకృతేః పరమ్॥
 సాకారం చ విరాకారం పరం స్వేచ్ఛామయం విభుమ్।
 పరం వరేణ్యం వరదం వర్హం వరకారణమ్॥
 తపఃఫలం తపోబీజం తపసాం చ ఫలప్రదమ్।
 స్వయం తపఃస్వరూపం చ సర్వరూపం చ సర్వతః॥
 సర్వాధారం సర్వబీజం కర్మ తత్కర్మణాం ఫలమ్।
 తేషాం చ ఫలదాతారం తద్బీజక్షయకారణమ్॥
 స్వయం తేజస్వరూపం చ భక్తానుగ్రహవిగ్రహమ్।
 సేవా ధ్యానం న ఘటతే భక్తానాం విగ్రహం వినా॥
 తత్తేజో మణ్డలాకారం సూర్యకోటిసమప్రభమ్।
 అతీవ కమనీయం చ రూపం తత్ర మనోహరమ్॥
 నవీనవీరదగ్ధామం శరత్పంకజలోచనమ్।
 శరత్పార్వతచంద్రాస్య మీషద్ధాస్య సమన్వితమ్॥
 కోటికన్దర్పలావణ్యం వీలాధామ మనోహరమ్।
 చంద్రనోక్షితసర్వాంగం రత్నభూషణభూషితమ్॥
 ద్విమణం మురళీహస్తం వీరకౌశేయవాససమ్।
 కిశోరవయసం శాన్తం రాధాకాన్త మనన్తకమ్॥
 గోపాంగనాపరివృతం కుత్రచిన్నిరజనే వనే।
 కుత్రచి ద్రావమధ్యస్థం రాధయా పరిసేవితమ్॥
 కుత్రచిద్ గోపవేషం చ వేష్టితం గోపబాలకైః।
 శతశృంగాచలోత్కృష్టే రమ్యే బృన్దావనే వనే॥
 వికరం కామధేమానాం రక్షన్తం శిఖరూపిణమ్।
 గోలోకే విరజాతీరే పారిజాతవనే వనే॥
 వేణుం క్వణన్తం మధురం గోపీనమ్మోహకారణమ్।
 విరామయే చ వైకుణ్ఠే కుత్రచిచ్ఛ చతుర్భుజమ్॥

లక్ష్మీకాంతం పార్షదైశ్చ సేవితం చ చతుర్భుజైః।
 కుత్రచిత్ స్వాంశరూపేణ జగతాం పాలనాయ చ॥
 శ్వేతద్వీపే విష్ణురూపం పద్మయా పరిసేవితమ్।
 కుత్రచిత్ స్వాంశకలయా బ్రహ్మణ్ణే బ్రహ్మరూపిణమ్॥
 శివస్వరూపం శివదం స్వాంశేన శివరూపిణమ్।
 స్వాత్మనః షోడశాంశేన సర్వాధారం పరాత్పరమ్॥
 స్వయం మహద్విరాడ్రూపం విశ్వేషం యన్యతోమను।
 లీలయా స్వాంశకలయా జగతాం పాలనాయ చ।
 నానావతారం బిభ్రంతం బీజం తేషాం సనాతనమ్।
 వసంతం కుత్రచిత్ సంతం యోగినాం హృదయే సతామ్
 ప్రాణరూపం ప్రాణినాం చ పరమాత్మాన మీశ్వరమ్।
 తం చ స్తోతు మశక్తాహ మబలా నిర్గుణం విభుమ్॥
 నిర్లక్ష్యం చ నిరీహం చ సారం వాఙ్మనసోఃపరమ్।
 యం స్తోతు మక్షమోఽనంతః సహస్రవదనేన చ॥
 పంచవక్త్రశ్చతుర్వక్త్రో గజవక్త్రః షడాననః।
 యం స్తోతుం న క్షమా మాయా మోహితా యన్య మాయయా॥
 యం స్తోతుం న క్షమా శ్రీశ్చ జడీభూతా సరస్వతీ।
 వేదాన శక్తాయం స్తోతుం కో వా విద్వాంశ్చ వేదవిత॥
 కిం స్తోమి తమసీహం చ శోకార్తా స్త్రీ పరాత్పరమ్।
 ఇత్యుక్త్వా సా చ గాన్ధర్వీ విరరామ రురోద చ॥
 కృపానిధిం ప్రణనామ భయార్తా చ పునః పునః।
 కృష్ణశ్చ శక్తిభిః సార్థ మధిష్ఠానం చకార హ॥
 భర్తు రభ్యంతరే తస్యాః పరమాత్మా నిరాకృతిః।
 ఉత్థాయ శీఘ్రం వీణాం చ ధృత్వా స్పాత్వా చ వాచసీ॥
 ప్రణనామ దేవసంఘం బ్రాహ్మణం పురతః స్థితమ్।
 నేదు ర్దన్తభయో దేవాః పుష్పవృష్టిం చ చక్రీరే॥
 దృష్ట్వా చోపరి దమ్పత్యోః ప్రదదుః పరఘాశిషమ్।
 గన్ధర్వో దేవపురతో వనర్త చ జగౌ క్షణమ్॥
 జీవితం పురతః ప్రాప్త దేవానాం చ వరేణ చ।
 జగమ వత్స్యా సార్థం చ పితామతా చ హర్షితః॥
 ఉపబర్హణగన్ధర్వో గన్ధర్వవగరం పునః।
 మాలావతీ రత్నకోటిం ధనాని వివిధాని చ॥

వృద్ధా బౌష్టజేభ్యశ్చ భోజయామాస తాన్ సతీ |
 వేదాంశ్చ పాఠయామాస కారయామాస మంగలమ్ ||
 మహోత్సవం చ వివిధం హరే ర్నామైకమంగలమ్ |
 జగ్తు ర్దేవాశ్చ స్వస్థానం విప్రరూపీ హరిః స్వయమ్ ||
 ఏతత్తే కథితం సర్వం స్తవరాజం చ శౌనక |
 ఇదం స్తోత్రం పుణ్యరూపం పూజాకాలే తు యః పఠేత్
 హరిభక్తిం హరే ర్దాస్యం లభతే వైష్ణవో జనః |
 వరాధీ యః పఠేద్ భక్త్యా చాన్తికః పరమాన్తయా ||
 ధర్మార్థకామమోక్షజాం నిశ్చితం లభతే ఫలమ్ |
 విద్యాధీ లభతే విద్యాం ధనాధీ లభతే ధనమ్ ||
 భార్యాధీ లభతే భార్యాం పుత్రాధీ లభతే సుతమ్ |
 ధర్మాధీ లభతే ధర్మం యశోఽధీ లభతే యశః ||
 భ్రష్టరాజ్యో లభేద్ రాజ్యం ప్రజాభ్రష్టః ప్రజాం లభేత్ |
 రోగార్తో ముచ్యతే రోగాద్ బద్ధో ముచ్యేత బద్ధనాత్ ||
 భయాన్తుచ్యేత భీతన్తు ధనం నష్టధనో లభేత్ |
 దస్యగ్రస్తో మహారణ్యే హింసృజన్తు సమన్వితః ||
 దావాగ్నిదగో ముచ్యేత నిమగ్నశ్చ జలార్జవే || (9-49)

ఎవనిసన్నిధిలేకున్న జగతీతలమునందున్న సర్వప్రాణులు శవసమానులూ, సమస్తకారణములకు గారణస్వరూపుడైన యాపరమాత్మకు నేను వందనము లర్పించెదను. ఆయన నిర్లిప్తుడు, సర్వసాక్షిస్వరూపుడు, సమస్తకర్మలయందు సర్వత్ర సర్వదా విద్యామూనుడైయున్నాడు. ఐనను సర్వులకు దృష్టిగోచరుడు కాకున్నాడు. బ్రహ్విష్ణుశివాదులకుగూడ జననియై, సర్వాధారభూతయై, త్రిగుణమయి యైనపరాత్పరప్రకృతిని సృషించినవాడు, ప్రత్యక్షముగ జగత్ప్రసిష్టయగుబ్రహ్మచే : సేవింపబడువాడు, అకుడై విష్ణువుచేత జగత్సంహారకుడైన శివునిచేత నిరంతరము సేవింపబడువాడు, సర్వదేవతలు, మునులు, మనువులు, సిద్ధులు, యోగులు, మహాత్ములు మున్నగువారిచే సదా ధ్యానింపబడువాడు, ప్రకృతికంటె నతీతుడు, సాకారుడు, నిరాకారుడు, సేచ్ఛామయరూపుడు, సర్వవ్యాపియు, వరుడు, వరేణ్యుడు, వరదాయకుడు, వరప్రదాయకుడు, వరదానకారణుడు, తపములకు ఫలరూపుడు, బీజస్వరూపుడు, ఫలప్రదాతయు, స్వయముగ తపస్వరూపుడు, సర్వరూపుడు, సర్వాధారుడు, సర్వకారణుడు, సంపూర్ణకర్మరూపుడు, ఆకర్మలయొక్క ఫలరూపుడు,

తత్ఫలప్రదాతయు, తత్కర్మబీజముల నశింపజేయగలవాడు నగుపరమేశ్వరున కనేక ప్రణామము లర్పించుచున్నాను. ఆయన స్వయముగ దేజస్వరూపుడైనను తనయనన్యభక్తుల ననుగ్రహించుటకొఱకే దివ్యమంగళవిగ్రహమును ధరించి నాడు. ఎందువలననన స్వరూపము లేకున్నభక్తజనులెవనిని సేవించెదరు? ఎవనిని ధ్యానించెదరు? పరమేశ్వరునకు స్వరూపము లేనిదే భక్తులు సేవింపలేరు, ధ్యానింపలేరు. తేజస్సంపూర్ణ మైనమహామండలమే యాయన యాకృతి. ఈయనంతతేజ మాదేవాదిదేవుని దివ్యవిగ్రహమునుండి ప్రకాశించుచున్నది. ఆయనరూప మత్యంతకమనీయము, పరమమనోహరము. నూతనమేఘము వంటిశ్యామలకాంతిగల్గి శరదృతువునందలి ప్రఫుల్లకమలములతో సమానములైన నేత్రములతో శరత్సూర్ణిమాచంద్రునిమించిన శోభాయుక్త మైనముఖమండలముపై చిఱునవ్వులు చిందులుత్రొక్కించుచు శ్రీకృష్ణుడు కోటానుకోట్ల మన్మథులను సహితము తిరస్కరించులావణ్యమునే సహజవిశేషణముగ గల్గి యున్నాడు. ఆయన మనోహరలీలాధాముడు. ఆయన సర్వాంగములు చందన చర్చితములై, రత్నమయాభరణములతో విభూషితములై ప్రకాశించుచున్నవి. రెండాజానుబాహువులను గల్గి, హస్తములందు మురళిని ధరించి, శరీరముపై బీతాంబరము శోభించుచుండ, గిశోరనయస్కుడై యున్నాడు. శ్రీకృష్ణుడు శాంతస్వరూపుడు, రాధాకాంతుడు, అనంతానందపరిపూర్ణుడు. అపుడపుడు నిర్జనవనములందు గోపాంగనాపరివేష్టితుడై యుండును. మఱియొక పుడు రాసమండలమధ్యమున విరాజమానుడై రాధాదేవితో సమారాధింపబడుచుండును. మఱొకసమయమున గోపవేషధారియై, గోగోపపరివేష్టితుడై, సుశోభితుడై యుండును. శతాధికశిఖరములు కల్గినగిరిరాజమైన గోవర్ధనపర్వతము నుద్ధరించిన కారణమున నుత్కృష్టశోభాయుక్తుడై రమణీయబృందావనమందు గామధేనువులను గాయుచు, గోపబాలకునిరూపమున దర్శనమిచ్చును. గోలోకమందు విరజానదీతటముపై బారిజాతవనమందు మధురవేణుగానమొనర్చుచు గోపాంగలను మోహింపజేయుచుండును. నిరామయవైకుంఠధామమందు జతుర్భుజుడై లక్ష్మీకాంతునిరూపమున నివసించుచు జతుర్భుజులైన పార్వదులతో సేవింపబడుచుండును. మఱియొకప్పుడు త్రిలోకములను బాలించుటకు తనయంశరూపమున శ్వేతద్వీపమందు విష్ణురూపమును ధరించియుండును. లక్ష్మీదేవి తత్సేవల నొనరించుచుండును. మఱొకచోటబ్రహ్మాండములందు దనయంశకళలద్వారమున ననేక బ్రహ్మరూపముల విరాజమానుడై ప్రకాశించును.

తనయంశముతోనే కళ్యాణదాయకమై మంగళస్వరూపమైన శివవిగ్రహమును ధారణచేసి, శివధామమందు నివసించును. తనపదునాటవయంశముతో స్వయముగ సర్వాధారుడై పరాత్పరుడై తనరోమకూపములం దనంతబ్రహ్మాండములను ధారణచేసి మహావిరాట్ స్వరూపముతో శోభిల్లుచుండును. తనకళలద్వారమున జగములను రచించుటకు లీలాపూర్వకముగ నానాప్రకారా వతారములను ధరించుచుండును. ఆసర్వావతారముల కాయనయే స్వయముగ సనాతనబీజస్వరూపము. అక్కడక్కడ యోగులయొక్క మహత్ములగు భక్తులయొక్క హృదయములయందు నివసించుచుండును. ఆయన ప్రాణములకే ప్రాణస్వరూపుడై సవరమాత్మ, పరమేశ్వరుడు. నేను మూఢురాలనైనయబలను, నిర్గుణుడైన, సర్వవ్యాపియైన యాభగవంతుని స్తుతించుటలో సర్వదా యసమర్థురాలనే. ఆయన యలక్ష్మ్యుడు, అనీహుడు, సారభూతుడు, మనస్సునకు, వాకికి నందనివాడు. అనంతుడు దనసహస్రముఖముల మూలమున నాదేవాది దేవుని స్తుతింపలేకున్నాడు. పంచముఖుడైనమహాదేవుడు, చతుర్ముఖుడైన బ్రహ్మ, గజాననుడైన గణేశ్వరుడు, షడాననుడైన కార్తికేయుడు మున్నగు వారుగూడ ఆయనను స్తుతించుటలో నసమర్థులైరి. మాయకూడ ఆయన మాయవలన మోహింపబడినది, లక్ష్మీకూడ ఆయనను స్తుతించుటలో సఫలీకృతురాలు కాలేదు, సరస్వతికూడ జడీభూతయైనది. వేదములుకూడ ఆయనను స్తుతించుటలో శక్తిహీనము లైనవి. అట్టిపరమాత్మ నేవిద్వాంసులు స్తుతింపగలరు? నేను శోకాతుర నైనయబలను. నిరీహుడైనయాపరాత్పర పరమేశ్వరు నేవిధముగ స్తుతింపగలను ?

ఇట్లు శ్రీకృష్ణుని ప్రార్థించి గంధర్వకుమారి యైనమాలావతి మరల దుఃఖింపదొడంగెను. భయపీడిత యైనయాసతి కృపానిధానుడైన శ్రీకృష్ణ భగవానున కనేకప్రణామము లర్పించెను. అప్పుడు పరమాత్మ యైన శ్రీకృష్ణుడు తనసర్వశక్తులతో మాలావతీపతియైన ఉపబర్హణుని శరీరమందాత్మరూపమున బ్రవేశించెను. వీణను ధరించి యున్న యాగంధర్వుడు వెంటనే నిద్రనుండి మేల్కొన్నవానివలె జేతనత్వమును బొంది, స్నానమాచరించి శుద్ధుడై నవీనవస్త్రములను ధరించి తనసమ్ముఖమున బ్రకాశించుచున్న దేవసమూహమునకు, దివ్యబ్రాహ్మణుడైనవమునకు ననేకప్రణామము లర్పించెను. దేవతలు దుందుభులు మ్రోగించిరి, పుష్పవృష్టి గావించిరి.

వారందఱు తమకరుణాకటాక్షపీక్షణములతో నాగంధర్వదంపతుల నాశీర్వ
దించిరి. గంధర్వుడై నయుపబర్హుణుడు పరమానందభరితుడై పత్నీసహితముగా
సృత్యమొనరించెను. దేవతల కరుణవలన బునర్జీవితుడై యతడు పత్నీసహిత
ముగ గంధర్వనగరమునకు వెడలిపోయెను. దేవతలందఱు తమతమధామములకు
వెడలిపోయిరి. ఈవిధముగ దివ్యలీలల నొనరించిన బ్రాహ్మణరూపధారి యైన
విష్ణు వంత్స్కితుడయ్యెను. గంధర్వరాజ్యమందు మాలావతి బ్రాహ్మణులకు
గోటానుకోట్లరత్నములను నానాప్రకారము లైనధనములను, మధురమైన
భోజనముల నర్పించి సేవించెను. బ్రాహ్మణులచే వేదపఠనమును, మంగళకృత్య
ములను నొనరించెను. గంధర్వరాజ్యమందు హరినామసంకీర్తనప్రధాన మైన
మహోత్సవములను సకలగంధర్వులు జరుపుకొనిరి.

శౌనకాదిమహర్షులారా ! ఈ విధముగా మీరు మాలావతీ
కృతమహాపురుష స్తవరాజమునుగూడ వినిపించితిని. పూజాకాల మంసీ
పుణ్యమయ స్తోత్రమును బఠించినవారు నిశ్చయముగ శ్రీహరిభక్తులై
తద్దాస్యసౌభాగ్యమును బొందగల్గెదరు. వరమును గాంక్షించి భక్తిభావముతో
సీస్తోత్రమును బఠించువానికి నిశ్చయముగ సకలధర్మార్థ కామమోక్ష
చతుర్విధపురుషార్థఫలములు లభింపగలవు. ఈస్తోత్రపఠనమువలన విద్యార్థులకు
విద్య, ధనార్థులకు ధనము, భార్యార్థికి భార్య, పుత్రార్థికి బుత్రుడు లభింపగలరు.
ధర్మముచు గోరువారు ధర్మముచు, యశముచు గోరువారు యశమును బొందె
దరు. రాజ్యభ్రష్టుడు రాజ్యమును, సంతానహీనుడు సంతానమును బొంద
గలరు. రోగి రోగమునుండి, బంధితుడు బంధమునుండి ముక్తులు కాగలరు.
ధనమునష్టపోయినవారికి మరల ధనము ప్రాప్తింపగలదు. మహారణ్యముల
మధ్యగాని, దారిద్ర్యపీడిగాండ్రనడుమగాని, క్రూరజంతువుల మధ్యగాని, దావాన
లము మధ్యగాని, మహాసాగరముమధ్యగాని విపత్తులపాలైనవా రీస్తోత్రమును
బఠించిన నావిపత్తులనుండి ముక్తిబొందగలరు.


ఇది శ్రీమదాంధ్ర బ్రహ్మవైవర్త మహాపురాణమందలి

బ్రహ్మఖండములోని గంధర్వ జీవదానమున

మహాపురుషస్తోత్రప్రణయన మను

పదునెనిమిదవ అధ్యాయము

సంపూర్ణము.



పం దొమ్మి దవ అ ధ్యాయము

బ్రహ్మాండపావన మనుశ్రీకృష్ణకవచము : సంసారపావన మను

శ్రీశివకవచము : శివస్తవరాజము: వీనిమహిమ:

సౌతి పలికెను :

ఈవిధముగ మాలావతి యనేకదానముల నొనరించి ప్రసన్నురాలై తనస్వామిని సేవించుచు నానందింపదొడగెను. ఉత్తమవ్రతపాలకురాలైన యా పత్రిప్రత స్వయముగ నేకాంతమందు తనభర్తకు మరల మహాపురుషస్తోత్రమును, కవచమును, పూజావిధానమును, మంత్రమును బోధించెను. పూర్వకాలముచందు వసిష్ఠమహర్షి పుష్కరతీర్థముతో నీగంధర్వదంపతుల కీస్తోత్రాదులు నుపదేశించెను. వీనిని మఱచినట్లే భోగలాలసుడై యుపబర్హణుడు శంకరునిస్తోత్ర కవచాదులనుగూడ మఱచిపోయెను. మాలావతివలన మరల నాకవచస్తోత్రాదులను జ్ఞప్తికిదెచ్చుకొని భగవంతు నారాధించుచు దనరాణులతో సుఖముగనుండెను.

శౌనకాదిమహర్షులు పలికిరి :

సూతరులనా ! పూర్వకాలము దాగంధర్వదంపతులకు వశిష్ఠమహర్షి ప్రసాదించినవిష్ణుస్తోత్ర కవచ మంత్రపూజావిధానములను మారుగృహతో నుపదేశింపబ్రార్థించుచున్నాము. అట్లే వశిష్ఠమహర్షి యుపదేశించిన శివద్వాపశాక్షరమంత్రమును, గవచాదులనుగూడ దయతో బ్రసాదింపుము. వీని నన్నింటిని వినుటకు మామనము లత్యంతాతురతజెందుచున్నవి. ఎందువలన ననగ శంకరునిస్తోత్రము, కవచము, మంత్రము దుర్గతులను నశింపజేయు నట్టివికదా !

సౌతి పలికెను :

మహర్షులారా ! మాలావతి యేస్తోత్రము మూలమున బరమేశ్వరుడైన శ్రీకృష్ణుని బ్రార్థించినో యాస్తోత్రమునే వశిష్ఠమహర్షి గంధర్వదంపతులకుపదేశించెను. ఇపు డాయన యుపదేశించిన మంత్రమును, గవచమును వర్ణించెద నవధరింపును.

“ఓం నమో భగవతే రాసమండలేశాయ స్వాహా”

ఈ షోడశాక్షరమంత్ర ముపాసకులకు గల్గువృక్షకల్పము. ఈ మంత్రోపదేశము వశిష్టమహర్షి గావించెను. పూర్వకాలమందు శ్రీహరియొక్క పుష్కరధామములో బ్రహ్మ సనత్కుమారున కీమంత్రమునే యుపదేశించెను. శ్రీకృష్ణుడు గోలోకమందు శంకరున కీమంత్రజ్ఞానమునే ప్రసాదించెను. సనాతనుడైన, సర్వులకు బరమదుర్లభుడైన శ్రీహరియొక్క వేదవర్ణిత్వరూపమును ధ్యానింపవలెను. పూర్వోక్తమూలమంత్రమును జపించి నైవేద్యసహితముగ షోడశోపచారములను సమర్పింపవలెను. భగవంతునికవచ మత్యంత నిగూఢము. విప్రవరులారా! నేనీకవచమును నాపితృదేవులనుండి తెలిసికొంటిని. పూర్వకాలమందు ద్రిశూలపాణి యైనశంకరుడే నాతండ్రికి గంగాతటమున నీకవచము నుపదేశించెను. శంకరునకు, బ్రహ్మకు, ధర్మదేవతకు గోలోకరాసమండలమధ్యమున గోపీవల్లభుడైన శ్రీకృష్ణుడే కృపాపూర్వకముగ నీపరమాద్భుతకవచమును ప్రసాదించెను.

బ్రహ్మోవాచ :

రాధాకాన్త మహాభాగ కవచం యత్ పృథాశితమ్ ।

బ్రహ్మజ్ఞపావనం నామ కృపయా కథయ ప్రభో ॥

మాం మహేశం చ ధర్మం చ భక్తం చ భక్తవత్సలా

త్వత్ప్రసాదేన పుత్రేభ్యో దాస్యామి భక్తిస్సంయుతః ॥

“మహాభాగా! రాధావల్లభా! ప్రభూ! బ్రహ్మాండపావన మను నీకవచమును నీవు ప్రకాశితమొనరించితివి. దానిని గృహపూర్వకముగ నాకు, మహాదేవునకు ధర్మదేవతకు నుపదేశింపుము. భక్తవత్సలా! మేము మువ్వరము నీభక్తులమా. నీకృపవలన నేను నాపుత్రులకు భక్తిపూర్వకముగ నీవు ప్రసాదించినకవచము నుపదేశించెదను”.

శ్రీకృష్ణఉవాచ :

శృణు వక్ష్యామి బ్రహ్మేశ ధర్మేదం కవచం పరమ్ ।

అహం దాస్యామి యుష్మత్త్వం గోపనీయం సుదుర్లభమ్ ॥

యస్మై కస్మై న దాతవ్యం ప్రాణతుల్యం మమైవ హి ।

యత్తేజో మమ దేహేఽస్తి తత్తేజః కవచేఽపి చ ॥

“బ్రహ్మ! మహేశ్వరా! ధర్మదేవా! సావధానులరై యవధరింపుడు. నేనీపరమోత్తమకవచమును వర్ణించెదను. ఈకవచము పరమదుర్లభమైనను,

గోపనీయమైనను మీ కుపదేశించెదను. ధ్యానమునం దుంచుకొనుడు. ఎవరి కనిన వారి కీకవచము నుపదేశింపరాదు. ఏలయన నీకవచము నాకు బ్రాణసమానము. నాయందున్న తేజమే యీకవచమందును గలదు”.

కురు సృష్టి మిమం ధృత్వా ధాతా త్రిజగతాం భవ ।
సంహర్తా భవ హే శమోః మమ తుల్యో భవే భవ ॥
హే ధర్మ త్వ మిమం ధృత్వా భవ సాక్షీ చ కర్మణామ్ ।
తపసాం ఫలదాతా చ యాయం భవత మద్వరాత్ ॥

బ్రహ్మదేవా! నీ వీకవచమును ధారణచేసి సృష్టి నారంభించి త్రిలోకము లకు విధాతగా బ్రతిష్ఠితుడవు గమ్ము. శంభో! నీ వీకవచమును ధారణచేసి, సంహారకార్యమును సంపన్న మొనరించుచు జగమునందు మత్సమానశక్తి మంతుడవై యుండగలవు. ధర్మదేవా! నీ వీకవచమును ధారణచేసి సర్వులకర్మ లకు నాక్షివి గమ్ము. మీ రందఱు నావరప్రభావమున దపఃఫలప్రదాతలు గాగలరు.

బ్రహ్మోజ్జపావన స్యాన్య కవచస్య హరిః స్వయమ్ ।
ఋషి శ్చంద్రశ్చ గాయత్రీ దేవీఽహం జగదీశ్వరః ॥
ధర్మార్థకామమోక్షేషు వినియోగః ప్రకీర్తితః ।
త్రిలక్షవారపఠనాత్ సిద్ధిదం కవచం విధే ॥

ఈబ్రహ్మాంశపావనకవచమునకు స్వయముగ శ్రీహరియే ఋషి, గాయ త్రీయే ఛందము, జగదీశ్వరుడ నైననేనీ దీనికి దైవమును. ధర్మార్థకామ మోక్షసిద్ధికొఱ కీకవచమును వినియోగింపవలయును. విధాతా! మూడు లక్షలవార్యములు పఠించిన ఈకవచముసిద్ధిదాయకము గాగలదు.

ఓం అన్య శ్రీబ్రహ్మోజ్జపావనకవచస్య సాక్షాత్ శ్రీహరిః ఋషిః
గాయత్రీ ఛందః । న ఏవ జగదీశ్వరః శ్రీకృష్ణో దేవతా ।
ధర్మార్థకామమోక్షేషు వినియోగః ।
యో భవేత్ సిద్ధకవచో మమ తుల్యో భవేత్తు సః ।
తేజసా సిద్ధియోగేన జ్ఞానేన వికృమేణ చ ॥
పృణవో మే శిరః పాతు నమో రాశేశ్వరాయ చ ।
పాలం పాయా న్నేతర్యయగ్మం నమో రాధేశ్వరాయ చ ॥
కృష్ణః పాయాత్ శ్రోతర్యయగ్మం హే హరే పూజమేవ చ ।
ఊహీకౌఠ పహ్నికాయా తు కృష్ణాయేతి చ సర్వతః ॥

శ్రీకృష్ణాయ స్వాహేతి చ కణ్ఠం పాతు షడక్షరః ।
 హీం కృష్ణాయ నమో వక్త్రం క్లీం పూర్వశ్చ భుజద్వయమ్ ॥
 నమో గోపాంగనేశాయ స్కన్ధా వష్టాక్షరోఽవతు ।
 దంతపంక్తి మోష్ఠయుగ్మం నమో గోపీశ్వరాయ చ ॥
 “ఓం నమో భగవతే రాసమణ్డలేశాయ స్వాహా ।”
 స్వయం వక్షఃస్థలం పాతు మన్రోఽయం షోడశాక్షరః ॥
 ఐం కృష్ణాయ స్వాహేతి చ కర్ణయుగ్మం సదాఽవతు ।
 ఓం విష్ణవే స్వాహేతి చ కంకాలం సర్వతోఽవతు ॥
 ఓం హరయే నమ ఇతి పృష్ఠం పాదం సదాఽవతు ।
 ఓం గోవర్ధనధారిణే స్వాహా సర్వశరీరకమ్ ॥
 ప్రాచ్యాం మాం పాతు శ్రీకృష్ణ ఆగ్నేయ్యాం పాతు మాధవః ।
 దక్షిణే పాతు గోపీశో నైర్మత్యాం నందనందనః ॥
 వారుణ్యాం పాతు గోవిన్దో వాయవ్యాం రాధికేశ్వరః ।
 ఉత్తరే పాతు రానేశ ఇశాన్యా మచ్యుతః స్వయమ్ ॥
 సంతతం సర్వతః పాతు పరో నారాయణః స్వయమ్ ।
 ఇతి తే కథితం బ్రహ్మన్ కవచం పరమాద్భుతమ్ ॥
 మమ జీవనతుల్యం చ యష్మభ్యం దత్తమేవ చ । (25-35)

ఈకవచమును సిద్ధింపజేసికొనువారు తేజమందు, సిద్ధియోగమందు, జ్ఞానమందు, బలపరాక్రమములయందు నాసమానులు కాగలరు.

ప్రణవము (ఓంకారము) నామస్తోత్రమును, “నమో రాసేశ్వరాయ”
 (రాసేశ్వరునకు నమస్కారము) ఈమంత్రము నాలలాటమును, నమో
 రాధేశ్వరాయ (రాధాపతికి నమస్కారము) ఈమంత్రము నారెండుభేత్రము
 లను, కృష్ణుడు నారెండు కర్ణములను నాశ్రీహరి నానాసికను, స్వాహామంత్రము
 జిహ్వాన గర్జములనుండి రక్షించుగాక. కృష్ణాయ స్వాహా ఈమంత్ర మన్ని
 దిక్కులనుండి మమ్ము రక్షించుగాక. శ్రీకృష్ణాయ స్వాహా. ఈషడక్షర
 మంత్రము నాకంఠమును, హీం కృష్ణాయ నమః ఈమంత్రము నాముఖ
 మును, క్లీం కృష్ణాయ నమః ఈమంత్రము నారెండుభుజములను, నమో
 గోపాంగనేశాయ (గోపాంగనావల్లభా! శ్రీకృష్ణా! నీకు నమస్కారము) ఈయష్టా
 క్షరమంత్రము నారెండుభుజములను, నమో గోపీశ్వరాయ (గోపీశ్వరా! నీకు
 నమస్కారము) ఈమంత్రము దంతపంక్తిని నోష్ఠయుగ్మమును రక్షించుగాక.
 ఓం నమో భగవతే రాసమండలేశాయ స్వాహా (రాసమండలమునకు

స్వామియు సచ్చిదానందస్వరూపుడు నగుశ్రీకృష్ణభగవానునకు నానమస్కారములు, ఆయన ప్రసన్నతకొఱకు నేను నాసర్వస్వమునాహుతియొనర్చుచున్నాను అనగాద్యాగమొనరించుచున్నాను) ఈషోడశాక్షరమంత్రము నావక్షస్థలమును రక్షించుగాక! వింకృష్టాయ స్వాహాఈమంత్రము నారెండుకర్ణములను, ఓంవిష్టవే స్వాహా ఈమంత్రము సదా నాయస్థిపంజరము నన్నిదిక్కులనుండి రక్షించుగాక. ఓం హరయే నమః ఈమంత్రము సదా నాపృష్ఠభాగమును బాదమును, ఓం గోవర్ధనధారిణే స్వాహా ఈమంత్రము నాసంపూర్ణశరీరమును రక్షించుగాక. పూర్వదిశయందు శ్రీకృష్ణుడు, అగ్నికోణమందు మాధవుడు, దక్షిణదిశయందు గోపీశ్వరుడు, నైరృతికోణమందు నందనందనుడు, పశ్చిమదిశయందు గోవిందుడు, వాయవ్యకోణమందు రాధికేశ్వరుడు, ఉత్తరదిశయందు రాశేశ్వరుడు, ఈశానకోణమందు స్వయముగ నచ్యుతుడు నన్ను సంరక్షింతురు గాక. పరమపురుషుడగునారాయణు డెల్లపుడు నన్నిదిక్కులనుండి నన్ను బాలించుగాక! బ్రహ్మ డేవా! ఈప్రకారముగ బరమాద్భుతకవచమును నేను మీకు బ్రసాదించితిని. ఈకవచము నాజీవనతుల్యము.

అశ్వమేధసహస్రాణి వాజపేయశతాని చ ।

కలాం నార్హన్తి తాన్యేవ కవచస్యైవ ధారణాత్ ॥

గురుమఖ్యర్చ్య విధివ ద్వస్త్రాలంకారచంద్రైః ।

స్నాత్వా తం చ నమస్కృత్య కవచం ధారయేత్ సుధీః ॥

కవచస్య ప్రసాదేన జీవన్ముక్తో భవేత్ సర్వః ।

యది స్యాత్ సిద్ధకవచో విష్ణురేవ భవేద్ ద్విజ ॥

సహస్రశ్వమేధములయొక్కయు, బహుశతవాజపేయయజ్ఞములయొక్కయు ఫల మీకవచఫలములలో పదునాఱవయంశమునకును సరిరావు. విద్వాంసులై నపురుషులు స్నానమొనరించి పరిశుద్ధులై, వస్త్రాలంకారచందనములతో గురువును విధిపూర్వకముగ బూజించి, నమస్కరించి తదుపరి యీకవచోపదేశమును బొందవలెను. ఈకవచప్రసాదమువలన మనుష్యుడు జీవన్ముక్తుడు కాగలడు. శౌనకాదిమహర్షులారా! ఈ కవచసిద్ధిని బొందువారు విష్ణుస్వరూపులయ్యెదరు.

సాతి పలికెను :

శౌనకాదిమునులారా! ఇపుడు శివునికవచమును, స్తోత్రమును మీరవధరింపుడు. “ఓం నమో భగవతే శివాయ స్వాహా” ఇదియే పరమశివుని

ద్వాదశాక్షరమంత్రము. ఈమంత్రమును బూర్వకాలమున వశిష్ఠమహర్షి పుష్కరతీర్థమందు గంధర్వునకు బ్రసాదించెను. ప్రాచీనకాలమందు బ్రహ్మ రావణున కీమంత్రమునే యుపదేశించెను. ప్రప్రథమమున శంకరుడు బాణాసురునకు, దూర్వాసునకు నీమంత్రమునే ప్రసాదించెను. ఈమూలమంత్రమును జపించి యిష్టదైవమునకు నైవేద్యాదిసకలోపచారములను సమర్పింపవలెను.

ధ్యాయేన్నిత్యం మహేశం రజతగిరినిభం చారుచన్ద్రావతఃసం ।
దివ్యాం కలోష్ఠ్విజ్జ్వలాంగం పరశుమృగవరాభీతిహస్తం పృసన్నమ్ ॥
రత్నాసీనం సమన్తాత్ స్తుత మమరగజై ర్వాఘ్రకృత్తిం వసానం ।
విశ్వాద్యం విశ్వవన్ద్యం సకలభయహరం పంచవక్త్రం త్రినేత్రమ్॥

“వెండికొండతోసమాన మగుకాంతిగలవాడు, సుందరుడైనచంద్రుడు శిరోభూషణముగగలవాడు, దివ్యములైననాభూషణములచే శోభిల్లునవయవములు గలవాడు, గండ్రగొడ్డలిని మృగమును నభయముద్రను ధరించినహస్తములు గలవాడు, ప్రసన్నుడైనవాడు, రత్నమయసింహాసనము నధిస్థించియున్నవాడు, దేవతలచే నంతట స్తుతింపబడువాడు, వ్యాఘ్రచర్మమును ధరించినవాడు, విశ్వమున కాద్యుడైనవాడు, విశ్వమునకు నమస్కరింపదగినవాడు, సర్వప్రాణులభయమును దొలగించువాడు, నైదుశిరములు మూడునేత్రములు గలవాడు నగుమహేశ్వరుని నిత్యము ధ్యానింపవలెను”.

“ఓం నమో మహాదేవాయ”

సచ్చిదానందస్వరూపుడైనమహాదేవునకు నమస్కారము.

బాణాసుర ఉవాచ:

మహేశ్వర మహాభాగ కవచం యత్ ప్రకాశితమ్ ।
సంసారపావనం నామ కృపయా కథయ ప్రభో ॥

బాణాసురు డిట్లు ప్రార్థించెను :

“మహాభాగా! మహేశ్వరా! ప్రభూ! నీవు సంసారపావన మనునేకవచమును బ్రకాశితము జేసితివో యాకవచమును నాకు గృహపూర్వకముగ బ్రసాదింపుము”,

మహేశ్వర ఉవాచ :

శృణు వక్ష్యామి హేవత్స కవచం పరమాద్భుతమ్ ।
అహం తుభ్యం ప్రదాస్యామి గోపనీయం సుదుర్లభమ్॥
పురా దూర్వానసే దత్తం త్రైలోక్యవిజయాయ చ ।
మమైవేదం చ కవచం భక్త్యా యో ధారయేత్ సుధీః॥
జేతుం శక్నోతి త్రైలోక్యం భగవానివ లీలయా ॥

“కుమారా! ఆపరమాద్భుతకవచమును వర్ణించెద నవధరింపుము. ఈ కవచము పరమదుర్లభమైనది, గోపనీయమైనది, ఐనను నీ కుపదేశించెదను. పూర్వకాలమందు త్రైలోక్యవిజయముకొఱ కీకవచమును నేను దూర్వాసునకు బ్రసాదించితిని. ఉత్తమబుద్ధియుక్తుడైనపురుషుడు భక్తిభావముతో నాయీ కవచమును ధారణచేసినచో యతడు భగవంతునివలె లీలాపూర్వకముగ ద్రిలోకములపై విజయము పొందగలడు”.

ఓం అస్య శ్రీసంసారపావననామధేయస్య శివకవచస్య
ప్రజాపతి ఋషి ర్గాయత్రీ ఛన్దో మహేశ్వరో దేవతా
ధర్మార్థకామమోక్షసిద్ధౌ వినియోగః ।
సంసారపావన స్యాస్య కవచస్య ప్రజాపతిః ।
ఋషి శృంగేషు గాయత్రీ దేవోఽహం చ మహేశ్వరః
ధర్మార్థకామమోక్షేషు వినియోగః ప్రకీర్తితః ।
పంచలక్షజపేనైవ సిద్ధిదం కవచం భవేత్ ॥
యో భవేత్ పిదధకవచో మమ తుల్యో భవేద్ భువి ।
తేజసా సిద్ధియోగేన తపసా విక్రమేణ చ ॥
శమ్భుర్మే మన్త కం పాతు ముఖం పాతు మహేశ్వరః ।
దన్త పంక్తిం నీలకణ్ఠోఽవ్యథరోష్ఠం హరః స్వయమ్ ॥
చంద్రచూడో గళం పాతు స్కన్ధౌ వృషభవాహనః ।
వక్షఃఫలం నీలకణ్ఠః పాతు పృష్ఠం దిగమ్పురః ॥
సర్వాంగం పాతు విశ్వేశః సర్వదిక్షు చ సర్వదా ।
స్వప్నే జాగరణే చైవ స్థాణు ర్మే పాతు సంతతమ్॥
ఇతి తే కథితం బాణ కవచం । పరమాద్భుతమ్ ।
యస్మై కస్మై న దాతవ్యం గోపనీయం ప్రయత్నతః॥
యత్ ఫలం సర్వతీర్థానాం స్నానేన లభతే నరః ।
తత్ ఫలం లభతే నూనం కవచస్యైవ ధారణాత్ ॥
ఇదం కవచ మజ్ఞాత్వా భజే న్మాం యః సుమన్త ధీః ।
శతలక్షపృజిహ్తోఽపి న మన్తః సిద్ధిదాయకః॥ (47-55)

“ఈసంసారపావన మనుశివకవచమునకు బ్రజాపతియే ఋషి, గాయత్రీయే ఛందము, మహేశ్వరుడనైన నేనే దైవమును, ధర్మార్థ కామమోక్షములకొఱకీకవచమును వినియోగింపవలెను.

విదులక్షలపర్యాయముల జపించిన నీకవచము సిద్ధిదాయకము గాగలదు. ఈకవచసిద్ధిని బొందువారు తేజస్సునందు, సిద్ధయోగమందు, దపమునందు బలపరాక్రమములయందు నీభూతలముపై నాసమానులు కాగలరు.

శంభువు నామస్తకమును, మహేశ్వరుడు నాముఖమును నీలకంఠుడు నాదంతములను, హరుడు స్వయముగ నాయథరోష్ఠములను, చంద్ర చూడుడు నాకంఠమును, వృషభవాహనుడు నారెండు భుజములను, నీల కంఠుడు నావక్షస్థలమును, దిగంబరుడు నాప్రృథ్విభాగమును, విశ్వేశ్వరుడు సర్వదిశలయందు నాసంపూర్ణాంగములను రక్షించుగాక! నిద్రయందు, జాగ్ర దవస్థయందు స్థాణువు నిరంతరము నన్ను బాలించుగాక!

బాణుడా! ఈప్రకారముగ నేను నీకు బరమాద్భుతకవచము నుపదేశించితిని. ఈకవచము నపాత్రుల కుపదేశింపరాదు. యత్నపూర్వకముగ గుప్తముగ నుంచవలెను. మనుష్యుడు సర్వతీర్థములందు స్నానమాచరించి యే ఫలమును బొందునో యాఫలమునే యత డీకవచధారణమాత్రమునబొందగలడు. మందబుద్ధి యైనమానవు డీకవచమును దెలిసికొనకయే నన్ను భజించుచు నామంత్రము నెన్నిమాటులు జపించినను వాని కామంత్రము సిద్ధిదాయకము కాదు”.

సాతి పలికెను :

ఇదం చ కవచం ప్రోక్తం స్తోత్రం చ శృణు శౌనక ।

మన్తరాజః కల్పతరు ర్వసిస్థితో దత్త వాన్ పురా ॥

“శౌనకాదిఋషులారా! మీ రాపవిత్రకవచమును శ్రవణమొనరించితిరి. ఇప్పుడు స్తోత్రము నవధరింపుడు. ఈమంత్రరాజము కల్పవృక్షస్వరూపము. దీనిని బూర్వకాలమందు వశిష్ఠమహర్షి ప్రసాదించెను”.

“ఓం నమః శివాయ”

బాణాసుర ఉవాచ :

వందే సురాణాం సారం చ సురేశం నీలలోహితమ్ ।

యోగీశ్వరం యోగక్షిణం యోగినాం చ గురో రుగ్రమ్ ॥

జ్ఞానానందం జ్ఞానరూపం జ్ఞానబీజం సనాతనమ్ ।
 తపసాం ఫలదాతారం దాతారం సర్వసమ్పదామ్ ॥
 తపోరూపం తపోబీజం తపోధనధనం వరమ్ ।
 వరం వరేణ్యం వరద మిద్యం సిద్ధగణై ర్వరైః ॥
 కారణం భక్తిముక్తి నాం నరకార్ణవతారణమ్ ।
 ఆశుతోషం ప్రసన్నాస్యం కరుణామయసాగరమ్ ॥
 హిమచందనకుందేంద్రముదామౌజసన్నిభమ్ ।
 బ్రహ్మజ్యోతి స్స్వరూపం చ భక్తానుగ్రహవిగ్రహమ్ ।
 విషయాణాం విభేదేన బిభ్రన్తం బహురూపకమ్ ।
 జలరూప మగ్నిరూప మాకాశరూప మీశ్వరమ్ ॥
 వాయురూపం చంద్రరూపం సూర్యరూపం మహాప్రభమ్ ।
 ఆత్మనః స్వవదం దాతుం సమర్థ మవలీలయా ॥
 భక్తజీవన మీశం చ భక్తానుగ్రహకాతరమ్ ।
 వేదా న శక్తాయం స్తోత్రం కిమహం స్థౌమి తంప్రభమ్ ॥
 అపరిచ్ఛిన్న మీశాన మహో వాఙ్మనసోః పరమ్ ।
 వ్యాఘ్రచర్మామృతధరం వృషభస్థం దిగమృతమ్ ॥
 త్రికూలపట్టిసధరం సస్మితం చంద్రశేఖరమ్ ।
 ఇత్యుక్త్వా స్త వరాజేన నిత్యం టాణః సుసంయతః ॥
 ప్రణామచ్ఛకరం భక్త్యా దూర్వాసాశ్చ మునీశ్వరః । (55-65)

బాణాసురు డిట్లు శివుని ప్రార్థించెను :

“దేవతలయొక్క సారతత్త్వస్వరూపుడు, సమస్త దేవగణములకు
 స్వామియు, నీలలోహితవర్ణుడు, యోగీశ్వరుడు, యోగబీజుడు, యోగులగురు
 వులకే గురువు, జ్ఞానానందస్వరూపుడు, జ్ఞానబీజుడు, సనాతనుడు, తపఃఫల
 ప్రదాత, సర్వసంపత్ప్రదాత, తపస్స్వరూపుడు, తపోబీజుడు, తపోధనులకు శ్రేష్ఠ
 ధనరూపుడు, వరుడు, వరేణ్యుడు, వరదాయకులందు శ్రేష్ఠుడు, సిద్ధగణములచే
 స్తుతింపబడువాడు, యోగ్యుడు, భక్తిముక్తులకు గారణుడు, నరకార్ణవతార
 ణుడు, శీఘ్రముగ ప్రసన్నుడగువాడు, ప్రసన్నముఖముగల్గినవాడు, కరుణాసాగ
 రుడు, హిమచందనకుండేందుకుముదాంభోజసన్నిభుడు, పరబ్రహ్మజ్యోతి
 స్స్వరూపుడు, భక్తానుగ్రహవిగ్రహుడు, విషయభేదములతో ననేకరూపములను
 ధరించియున్నవాడు, జలరూపుడు, అగ్నిరూపుడు, ఆకాశరూపుడు, ఈశ్వరుడు,

వాయురూపుడు, చంద్రరూపుడు, సూర్యరూపుడు, మహాత్ములకు ప్రభువు, తన స్వపదమును బ్రసాదించు శక్తిగలవాడు, భక్తజీవనుడు, ఈశ్వరుడు, భక్తానుగ్రహకాతరుడు నగునీశ్వరునకు నా నమస్కారములు. వేదములే ఆయనను స్తుతించుటలో నసమర్థములై నవి. ఆ ప్రభువును నే నేమని స్తుతింపగలను? దేశకాలవస్తువులచే నపరిచ్ఛిన్నుడు అవాఙ్మానసగోచరుడు, వ్యాఘ్రచర్మాంబరధారి, వృషభవాహనుడు, దిగంబరుడు, త్రిశూలపట్టిసధారి, సస్మితుడు, చంద్రశేఖరుడు, సచ్చిదానందస్వరూపుడు నై నశివునకు నా నమస్కారములు. ఈస్తవరాజముతోనే నిత్యము బాణాసురుడు శివుని స్తుతించుచు భక్తితో బ్రణామము లర్పించెను. దూర్వాసమహర్షి కూడ నిట్లే యొనరించెను”.

సౌతి రువాచ :

ఇదం దత్తం వసిష్ఠేన గన్ధర్వాయ పురా మునే ॥
 కథితం చ మహాస్తోత్రం శూలివః పరమాద్భుతమ్ ।
 ఇదంస్తోత్రం మహాపుణ్యం పఠేద్భక్త్యా చ యో నరః॥
 స్నానస్య సర్వతీర్థానాం ఫల మాప్నోతి నిశ్చితమ్ ।
 అపుత్రో లభతే పుత్రం వర్ష మేకం శృణోతి యః ॥
 సంయతశ్చ హవిష్యాశీ ప్రణమ్య శంకరం గురుమ్ ॥
 గలత్క్లాష్ఠీ మహాశూరీ వర్ష మేకం శృణోతి యః ।
 అవశ్యం ముచ్యతే రోగాద్ వ్యాసవాక్యమితి శ్రుతమ్ ॥
 కారాగారేఽపి బద్ధో యో నైవ ప్రాప్నోతి నిర్ఘ్రితమ్ ।
 స్తోత్రం శ్రుత్వా మాన మేకం ముచ్యతే బిన్దనాద్ధ్రువమ్ ॥
 భ్రష్టరాజ్యోలభేద్ రాజ్యం భక్త్యా మానం శృణోతి యః
 మానం శ్రుత్వా సంయతశ్చ లభేద్ భ్రష్టధనో ధనమ్ ॥
 యశ్చ గ్రస్తో వర్షమేక మాస్తికో యః శృణోతి చేత్ ।
 నిశ్చితం ముచ్యతే రోగా చ్ఛంకరస్య ప్రసాదతః ॥
 యః శృణోతి సదా భక్త్యా స్తవరాజ మిమం ద్విజః ।
 తస్యా సాధ్యం త్రిభువనే నాస్తి కించిచ్ఛ శౌనకః ॥
 కదాచిద్ బిన్దువిచ్ఛేదో న భవేత్ తస్య భారతే ।
 అచలం పరమైశ్వర్యం లభతే నాత్ర సంశయః ॥
 సుసంయతోఽతిభక్త్యా చ మాన మేకం శృణోతియః ।
 అథార్యో లభతే భార్యం సువిసీతాం సతీం వరామ్ ॥
 మహామూర్ఖశ్చ దుర్మేధా మాన మేకం శృణోతియః ।

బుద్ధిం విద్యాం చ లభతే గురూపదేశమాత్రతః ॥
 కర్మదుఃఖీ దరిద్రశ్చ మాసం భక్త్యా శృణోతి యః ।
 దుఃఖం విత్తం భవేత్తస్య శంకరస్య ప్రసాదతః ॥
 ఇహలోకే సుఖం భుక్త్వా లబ్ధ్వా కీర్తిం సుదుర్లభమ్ ।
 నానాప్రకారధర్మం చ యాత్యస్తే శంకరాలయమ్ ॥
 పార్షదప్రవరో భూత్వా సేవతే తత్ప్ర శంకరమ్ ।
 యఃశృణోతి త్రిసంధ్యం చ నిత్యం స్తోత్ర మనుత్తమమ్॥ (66-80)

సాతి పలికెను :

“మునీశ్వరులారా! వశిష్టమహర్షి పూర్వకాలమందు ద్విశూలధారి యైనశివుని యీపరమాద్భుతస్తోత్రమును గంధర్వదంపతుల కుపదేశించెను. భక్తిభావముతో నీపరమపుణ్యమయస్తోత్రమును బఠించువానికి నిశ్చయముగ సర్వతీర్థస్నానఫలము సంపూర్ణముగ లభింపగలదు. సంయమపూర్వకముగ హవిష్యాన్నమును భుజించుచు జగద్గురు వైనశంకరునకు నమస్కరించుచు నీ స్తోత్రమునొకవత్సరమువఱకు శ్రవణము చేయువాడు పుత్రహీనులైనచో నవశ్యముగ వారికి బుత్రప్రాప్తి గల్గును. కుష్టువ్యాధిగాని, యుదరమందు భరింపరానిశూలకాని యున్నవారొకసంవత్సరవ్యంత మీ స్తోత్రమును శ్రవణము జేసినంతమాత్రముననే తద్రోగవిముక్తులు కాగలరు. ఈవిషయము స్వయముగ వ్యాసమహర్షియే ధృవీకరించినాడు. బద్ధుడైనవా డీస్తోత్రము నొక మాసము స్తుతించినను లేక శ్రవణముచేసినను బంధవిముక్తుడు కాగలడు. రాజ్యభ్రష్టుడైనరాజొకమాసము భక్తిపూర్వకముగ నీ స్తోత్రశ్రవణముజేసిన నతనికి రాజ్యప్రాప్తి యగును. ఒకమాసము సంయమపూర్వకముగ నీస్తోత్రమును శ్రవణముచేసిన నిర్ధనునకు ధనము లభింపగలదు. రాచపుండుచే బాధపడుచున్న పురుషు డీస్తోత్రము నొకసంవత్సరము శ్రవణముచేసిన నిశ్చయముగ నాతడు శంకరభగవత్ప్రసాదమున రోగవిముక్తుడు కాగలడు. ద్విజోత్తమా! శౌనకా! సదా భక్తిభావముతో నీస్తోత్రరాజమును శ్రవణముచేయు వారికి మూడులోకములందు సేదియు నసాధ్యముకాదు. అట్టివానికి బంధువియోగదుఃఖము సంభవింపదు. అత డవిచలుడై మహేశ్వర్యసంపన్నుడు కాగలడు. ఇందు సంశయము లేదు. పూర్ణసంయమముతో నివసించుచు నత్యంతభక్తిభావముతో నొకమాస మీస్తోత్రమును శ్రవణముచేయు నాతడు భార్యాహీనుడైన నత్యంత వినయశీలయు, సాధ్వియు, సుందరియైనగు భార్యను

బొందగలడు. మహామూర్ఖుడైనను, జడస్వరూపుడైనను స్థితము నొక మాసము శ్రవణముచేసిన నతనికి గురూపదేశమాత్రముననే బుద్ధి, విద్య లభింప గలవు. ప్రారబ్ధకర్మమున దుఃఖితుడై దరిద్రుడైనమనుష్యు డొకమాస మీ స్థితశ్రవణముచేసిన నతడు నిశ్చయముగ శంకరునికృపకు బాత్రుడై ధన వంతుడు కాగలడు. ఎవరు ప్రతిదినము త్రిసంధ్యల నీయుత్తమస్థితమును బఠించెదరో లేక శ్రవణము చేసెదరో వా రిహలోకమందు సుఖముల ననుభవించుచు, బరమదుర్లభ మైనకీర్తిని బొంది, నానాప్రకారము లైనధర్మముల నాచరించి, యంత్యకాలమందు శంకరుని దివ్యధామము చేరి యచట బార్షదులై ఆయనను సేవింపగలరు.

ఇది శ్రీమదాంధ్రబ్రహ్మవైవర్తమహాపురాణమందలి
బ్రహ్మఖండములోని విష్ణుశంకరస్తోత్రకథన
మను పందొమ్మిదవ అధ్యాయము
సంపూర్ణము.



ఇరువదియవ అధ్యాయము

గోపపత్ని యగుగళావతికి ఉపబర్హుణుడు శిశురూక్షమున
జన్మించుట.

సౌతి పలికెను :

ఉపబర్హుణు డనుగంధర్వరాజు తన పట్టమహిషి మాలావతితోను, ఇతర పత్నులతోను నిర్జనవనమున నానందపూర్వకముగ విహరింపదొడగెను, తన యాయుర్దాయములో జీవరిభాగమునుసానందముగ గడుపసాగెను. ఉపబర్హుణుని దండ్రి యగుగంధర్వరాజుగూడ భార్యాపుత్రులతో సంతోషముగ నుండ

సాగెను. అతడు నానావిధము లగునుత్తమకర్మలను, గొప్పగొప్ప పుణ్యకర్మలను జేసెను. అతడు కుబేరభవనమువంటి వైభవశాలి యగుగృహమున రాజై రాజసుఖముల ననుభవించుచుండెను. అతడు సుస్థిర మగుయావనము గలిగినదియు, సుశీలయు నగుభార్యతో గొలదికాలము విహరించెను. సమయము రాగా గంగానది యొడ్డున పత్నీసహితు డైయతడు ప్రాణముల బరిత్యజించి సానందముగ వైకుంఠధామమునకు వెడలెను. శైవుడగుటవలన ఆయనకు శివకృప గలిగినది. ఆయన పుత్రుడు విష్ణుపును సేవించెను. అందువలన వానిపై విష్ణుభగవానుని కృపాదృష్టి ప్రసరించినది. దానిచే నతడు వైకుంఠమున విష్ణుదేవునకు శ్యామవర్ణచతుర్భుజరూపధారి యగుపార్వదు డయ్యెను. తల్లిదండ్రులకు సంసార మొనరించి యుపబర్హణుడు బ్రాహ్మణులకు నానావిధము లగుధనములను దానముచేసెను.

శౌనకా! అంత్యకాలము రాగా బ్రహ్మదేవుని శాపముచే బ్రాణముల బరిత్యజించి విద్వాంసు డగునా గంధర్వుడు బ్రాహ్మణుని వీర్యమువలన శూద్రస్త్రీకి జన్మించెను. మనస్సున నుత్తమసంకల్పముల నుంచుకొని మాలావతి పుష్కరతీర్థమున నగ్నికుండమున దన ప్రాణములను బరిత్యజించెను. ఆమె మనువంశ రా జగుస్థంజయునకు బుత్రికగా జన్మించెను. పూర్వజన్మ స్మృతి యుండుటచే ఉపబర్హణునే వివాహమాడవలయుననియామె సంకల్పించియుండెను.

శౌనకుడు పలికెను :

సూతనందనా ! ఉపబర్హణగంధర్వుడు బ్రాహ్మణవీర్యమువలన శూద్రస్త్రీగర్భమున యేల జన్మించెను ? దయయుంచి యీ విషయమును జెప్పుడు.

శౌనకుని ప్రశ్న నాలకించి సూతుడు “గోపరా జగుద్రుమిళుని భార్య యగుకళావతి మునిశ్రేష్ఠు డగుకశ్యపుని నుండి స్థలితమైన శుక్రమును గ్రహించినది, దానివలన నామెకు బుత్రుడు జన్మించె”నని యుపబర్హణుని జన్మవృత్తాంతము వినిపించి యిట్లు పలికెను.- “గోపరాజు బదరికాశ్రమమునకు వెడలి యోగబలముతో శరీరమును ద్యజించెను, పిమ్మట విమానముద్వారా వైకుంఠధామమునకు వెడలెను. అనంతరము శోకవిహ్వల యగుకళావతిని తన తల్లిగాభావించి యొక దయాళు వగుబ్రాహ్మణుడు తన గృహమునకు దీసి

కొని వెడలెను. సాధ్వీ యగుకళావతి బ్రాహ్మణుని గృహమందే యుండి యొక యుత్తమపుత్రుని గనెను. వాని యవయవకాంతి తప్తకాంచనమువలె బ్రకాశించుచుండెను. అతడు బ్రహ్మతేజస్సుతో బ్రజ్వరిల్లుచుండెను. ఆ యింటిలో నుండుస్త్రీలందఱ తాసుందరబాలుని జూచిరి. అతడు తన బ్రహ్మతేజస్సుతో గ్రీష్మఋతువునందలి మధ్యాహ్నకాలికప్రచండసూర్యుని ప్రభను దిరస్కరించుచుండెను. వాని రూపము మన్మథునికంటెను మిగుల సుందరముగను, ముఖము చంద్రునికంటెను నధికమనోహరముగను నుండెను. ఆ ముఖశోభకు శరత్కూర్ణిమాచంద్రుడు లజ్జితు డగుచుండెను. వాని నేత్రములు శరద్వృత్తువులో వికసించిన కమలములశోభను హరించుచుండెను. హస్తపాదములు లలితముగను, కపోలములు సుందరముగను, ఆకృతి మనోహరముగ నుండెను. పద్మచక్రచిహ్నములచే జిహ్వాతములైన వాని చరణారవిందము లనుపమపరమౌజ్వలములుగ గన్పట్టుచుండెను. వాని రెండుచేతులతో బోల్చదగినవేమియు లేవు. అతడు స్తన్యమును ద్రావ రోదించుచుండెను. స్త్రీ లాబాలుని జూచి మిగులప్రసన్నులై తమతమ యాశ్రమములకు వెడలిరి. పత్నీపుత్రులతో బ్రాహ్మణుడుగూడ మిగుల ప్రసన్నుడై నృత్యముచేయసాగెను. ఆబాలుడు శుక్లపక్ష చంద్రునివలె దినదినప్రవర్ధమాను డగుచుండెను. బ్రాహ్మణుడు పుత్రసహిత యగుకళావతిని దన పుత్రికవలె బోషింపసాగెను.

ఇది శ్రీమదాంధ్ర బ్రహ్మవైవర్త మహాపురాణమందలి

బ్రహ్మఖండములోని యుపబర్హణజనన

మను నిరువదియవ అధ్యాయము

సంపూర్ణము.

ఇరువదియొకటవ అధ్యాయము

హృద్రక్తీకి జన్మించిన బాలు డగువారదుని దినచర్య;
వామ వ్యుత్పత్తి; అతడు పత్నురుషులకు సేవచేయుట;
పనత్కుమారుల యువదేశమునూ బొందుట;
శ్రీహరిస్వరూపమును ధ్యానించుట; దేహమును
ద్య జించుట.

పాతి పలికెను :

శౌనకాదిమహర్షులారా! సమయానుసారముగ నాబాలకుడు పంచ
వర్షములవా డయ్యెను. అతడు పూర్వజన్మస్మరణము కల్గి జ్ఞానసంపన్నుడై
శ్రీకృష్ణునిదివ్యమంత్రమును జపించుచుండెను. అబాలుడు పులకితశరీరుడై
శ్రీకృష్ణుని నామయశోగుణాదులను సంకీర్తనచేయుచు, నొకప్పుడానంద
భాషముల రాల్చుచు, మఱియొకప్పుడు నృత్యమొనరించుచు, మధురభక్తి
భావము ననుభవించుచుండెను. హరికీర్తన మొనరింపబడు ప్రదేశముననే
యాబాలకుడు నిలిచిపోవును. అతడాటపాటలను నిద్రాహారములనుగూడ మఱచి
శ్రీకృష్ణునిసేవయందే నిమగ్నుడై యుండును.

సూతనందనా! ఈబాలకుని నామధేయమేమి? దాని వ్యుత్పత్తి నిగూడ
వివరింపుడని శౌనకుడు ప్రశ్నించెను.

పాతి పలికెను :

మనీశ్వరులారా! అనావృష్ట్యంత్యకాలమం దీబాలకుడు జన్మించెను.
ఇతడు జన్మకాలమందే జగమునకు నారమును (నీరు) బ్రసాదించెను. అందు
వలన వీనినామధేయము నారదు డయ్యెను. పూర్వజన్మస్మృతి కల్గి
మహాజ్ఞాని యైనయీబాలకు డితరబాలకులకు నారమును (అనగా జ్ఞానమును)
బ్రసాదించెను. దేవర్షి నారదుడే యీబాలకునిరూపమున జన్మించెను. కావున
వీనినామధేయము నారదుడయ్యెను. ధర్మపుత్రుడైననరమహర్షి పుత్రహీను
డైనకశ్యపునకు బుత్రుని ప్రసాదించెను. నరప్రదత్తుడైన కారణమున నాబాల
కునినామము నారదుడయ్యెను.

సూతనందనా! ఈ శిశువుయొక్క నారదనామ వ్యుత్పత్తిని వింటిమి. శూద్రయోనియందును, బ్రహ్మపుత్రావస్థయందును ఆయనకు నారదుడను నామమెట్లుకలిగెనని శౌనకుడు మరల బ్రశ్నించెను.

సౌతి పలికెను :

మునీంద్రులారా! కల్పాంతరమందు బ్రహ్మదేవునికంతమునుండి యసంఖ్యాకనరు లుత్పన్నులైరి. ఆయన కంతమునుండి యీ నరు డుద్భవించెను. నరదుడనగా గంతమునుండి యుత్పన్నుడైనవాడని యర్థము. కావుననే బ్రహ్మ యాబాలకునకు నారదుడని నామకరణమొనరించెను. ఇపుడు శిశువు వృత్తాంతము వినిపించెదను, సావధానులై యవధరింపుడు. ఆగోపికాబాలకుడు బ్రాహ్మణుని గృహమందు సుఖముగ దినదినాభివృద్ధి గాంచదొడంగెను. ఆ బ్రాహ్మణుడుకూడ నారదుని దనపుత్రులతో సమానముగా నాదరించుచుండెను. ఆసమయమున పంచవర్షములు గల్గిన నల్వరు దివ్యకుమారు లత్యంతతేజముతో బ్రకాశించుచు బ్రాహ్మణగృహమున కరుదెంచిరి. గృహస్థ బ్రాహ్మణుడు వారికి మధుపర్కముల నొసంగి గౌరవించెను. భోజనసమయమందానల్వరు బ్రాహ్మణకుమారులు బ్రాహ్మణు డర్పించిన ఫలమూలముల నాహారముగా భుజించిరి. వారియెంగిలిని నారదశిశువు భుజించెను. వారిలో నాల్గవవాడైనముని యానారదబాలకునకు బ్రసన్నతాపూర్వకముగా శ్రీకృష్ణ మహామంత్రము నుపదేశించెను. నారదు డానల్వరు మహాత్ములకు దాసుడై వారిసేవల నొనరింప దొడంగెను. ఒకదినమున నారదునితల్లి సర్పముకాటు వలన మరణించి శ్రీహరిధామము జేరెను. ఆసమయముననే నారదు డాముని పుంగవులతో బయలుదేరి వెడలెను. ఆనల్వరు బ్రాహ్మణులు నారదునకు దత్త్వజ్ఞానము నుపదేశించి యదృశ్యులైరి. వెంటనే యతడు గంగా నదీతటమున కేగి రావిచెట్టుక్రింద యోగాసనాసీనుడై దీర్ఘకాలము క్షుత్ప్రివాసారోగశోకాదులను హరింపగల శ్రీకృష్ణమంత్రమును జపింప సాగెను.

శౌవక ఉవాచ :

కం మస్త్రం బాలకః ప్రాప కుమారేణ చ దీమతా ।

దత్తం వరం శ్రీహరేశ్వ తద్భవాన్ వస్తు మర్హతి ॥

పాతి ఉవాచ :

కృష్ణేన దత్తో గోలోకే కృపయా బ్రహ్మణే పురా ।
 ద్వావింశత్యక్షరో మన్త్రో వేదేషు చ సుదుర్లభః ॥
 తం చ బ్రహ్మో దదౌ భక్త్యా కుమారాయ చ ధీమతే ।
 కుమారేణ స దత్త శ్చ మన్త శ్చ శిశవే ద్విజః ॥
 ఓం శ్రీ నమో భగవతే రాసమణ్డలేశ్వరాయ ।
 శ్రీకృష్ణాయ స్వాహేతి చ మన్తోఽయం కల్పపాదపః॥
 మహాపురుషస్తోత్రం చ పూర్వోక్తం కవచం చ యత్ ।
 ధ్యానమ్ ॥

అస్మాదయాగికం ధ్యానం సామవేదోక్త మేవ చ ॥
 తేజోమణ్డలరూపే చ సూర్యకోటిసమప్రభే ।
 యోగిభి ర్వాంఛితం ధ్యానే యోగైః సిద్ధగతైస్సురైః ॥
 ధ్యాయంతే వైష్ణవా రూపం తదభ్యంతరసంనిధౌ ।
 అతీవ కమనీయానిర్వచనీయం మనోహరమ్ ॥
 నవీనజలదశ్యామం శరత్పంక్తిజలోచనమ్ ।
 శరత్పార్వణచంద్రాన్యం పక్ష్యభిమ్భాధికాధరమ్ ॥
 ముక్తాపంక్తివినినై కదంత పంక్తిమనోహరమ్ ।
 సస్మితం మురలీన్యంత హస్తా లమ్పమేవ చ ॥
 కోటికన్దర్పలావణ్యలీలాధామ మనోహరమ్ ।
 చంద్రలక్షపరిభాజిష్టం పుష్పశ్రీయుక్త విగ్రహమ్ ॥
 త్రిభంగభంగిమాయుక్తం ద్విభుజం పీతవాససమ్ ।
 రత్న కేయూరవలయరత్ననూపురభూషితమ్ ॥
 రత్నకుణ్డలయుగ్మేన గణ్డస్థలవిరాజితమ్ ।
 మయూరపుచ్ఛచూడం చ రత్నమాలావిభూషితమ్ ॥
 శోభితం జానువర్యంతం మాలతీవనమాలయా ।
 చంద్రనోక్షితసర్వాంగం భక్తానుగ్రహకారకమ్ ॥
 మణివా కౌస్తుభేన్ద్రేణ వక్షఃస్థలసముజ్జ్వలమ్ ।
 వీక్షితం గోపికాభిశ్చ శశ్వద్వీధితలోచనైః ॥
 స్థిరయౌవనయుక్తాభి ర్దేష్టితాభిశ్చ సంతతమ్ ।
 భూషణై ర్భూషితాభిశ్చ రాధావక్షఃస్థలసితమ్ ॥

బ్రహ్మవిష్ణుశివాద్వైత్య పూజితం వందితం స్తుతమ్ ।
 కిశోరం రాధికాకాన్తం శాన్తరూపం పరాత్పరమ్ ॥
 నిర్లిప్తం సాక్షిరూపం చ నిర్గుణం ప్రకృతేః పరమ్ ।
 ధ్యాయేత్ సర్వేశ్వరం తం చ పరమాత్మాన మిశ్వరమ్ ॥
 ఇదం తే కథితం ధ్యానం ప్రోత్సాహం చ కవచం మునే ।
 మన్త్రోపయోగికం సత్యం మన్తశ్చ కల్పపాదపః ॥ (27-44)

శౌనకుడు పలికెను :

సూతనందనా! ఆ బాలకు డేమంత్రమును బొందెను? బుద్ధిమంతు డైన సనత్కుమారుడు ప్రసాదించిన శ్రీహరియొక్క యాయుత్తమమంత్రమును మారుప దేశింపవలసినదిగ బ్రార్థించుచున్నాము.

సాతి పలికెను :

శౌనకాదిమునులారా! పూర్వకాలమందు శ్రీకృష్ణుడు గోలోకధామములో బ్రహ్మకు గృహపూర్వకముగా నీయిరువది రెండక్షరములు గల్గినమహామంత్రము నుపదేశించెను. బ్రహ్మ సనత్కుమారున కామంత్రమునే ప్రసాదించెను. సనత్కుమారు డామంత్రమునే గోపీబాలకు డైననారదునకు నుపదేశించెను.

“ఓం శ్రీం నమో భగవతే రాసమణ్డలేశ్వరాయ శ్రీకృష్ణాయ స్వాహా”

ఈమహామంత్రము కల్పవృక్షస్వరూపము. ఈమంత్రజపమున కుపయోగింపబడు సామనేదోక్తధ్యానమును సనత్కుమారుడు నారదబాలకున కుపదేశించెను. “కోటానుకోట్ల సూర్యులప్రకాశమును మించి ప్రకాశించుచు, ననిర్వచనీయమై, చిన్మయతేజోమండలస్వరూప ప్రకాశమునే ధ్యానించుచు యోగులు, సిద్ధగణములు, దేవతలు మనోహంఛితదివ్య స్వరూపమును సాక్షాత్కరించుకొందురు. వైష్ణవజను లాజ్యోతిఃపుంజమధ్యమున దర్శించి ధ్యానించు నాదివ్యరూప మత్యంతకమనీయము, అనిర్వచనీయము, పరమమనోహరము. సూతనజలధరసమానముగా శ్యామలకాంతి గల్గి, యావిగ్రహము ప్రకాశించుచుండును. ఆయన నేత్రములు శరత్కాలప్రభుల్ల పంకజములవలె సువిశాలములు, ముఖమండలము శరత్పూర్ణిమాచంద్రునివలె పరమాహ్లాదజనకము, అధరములు ఖండించిన బింబఫలముకంటె నధికారుణవర్ణ

ములు, దంతపంక్తి ముత్యములు శోభను దిరస్కరించునట్టిది, ఆయన లావణ్యము కోటానుకోట్ల మన్మథులలావణ్యమును మించియున్నది. ఆయన శ్రీవిగ్రహ మనేకచంద్రప్రభాయుక్తమైయున్నది. ఆయన ప్రత్యేకాంగములు పరిపుష్టములు, శ్రీసంపన్నములు నైయున్నవి. త్రిభంగభంగికాయుక్తుడు, ద్విభుజుడు, షీతాంబరధారియు నై భుజములయందు భుజకీర్తులను, హస్తములయందు గంకణములను, బలణములయందు నూపురములను, విభిన్నాంగమలయందనేకరత్నమయభూషణములను ధరించి శోభించుచుండెను. కర్ణములయందు రత్నమయపంజరములు మెఱయుచున్నవి, శిరముపై నెమిలిసింఘకిరీటము శోభించుచున్నది. నత్నమయమాలలు కంఠప్రదేశమున నలంకరింపబడియున్నవి. మాలతీవనమాల చందములననుకరింప వ్యాపించి శోభించుచున్నది. కాస్తుభమణి ప్రకాశముతో నాయన వక్షస్థలము ప్రకాశించుచున్నది. చంద్రచర్చిత డైన యాయనయే భక్తానుగ్రహవిగ్రహుడు. సుస్థిరయువతు లైనగోపిక లన్నివైపుల బరివేష్టించి యాయనదివ్యసౌందర్యమునే నిరంతరము పానముచేయుచుందురు. ఆసచ్చిదానందవిగ్రహుడు శ్రీరాధావక్షస్థలమందు విరాజమానుడై యున్నాడు. బ్రహ్మవిష్ణుశివాది దేవతలు నిత్యము నిరంతర మాయనను బూజించుచు, స్తుతించుచు వందనము లర్పించుచుందురు. ఆదివ్యసౌందరవిగ్రహుడు కిశోరవయస్కుడు. ఆయనయే శ్రీరాధాప్రాణనాథుడు, శాంతస్వరూపుడు, పరాత్పరుడు, నిర్దిష్టుడు, నాశ్వరూపుడు, నిర్గుణుడు, దివ్యగుణసంయుక్తుడు, ప్రకృతి కరీతుడు, సర్వేశ్వరుడు, పరమాత్మయు, అసంతైశ్వర్యశాలి. అట్టి శ్రీకృష్ణుని ధ్యానింపవలెను.

శౌనకాచార్యుషులారా! ఆనమయమున నారదబాలకు డొకవేయిదివ్యవర్తములు నిరాహుక్తై శ్రీకృష్ణుని ధ్యానించెను. ఐన నాదివ్యమంత్రప్రభావమున బరిసృష్టయై యుండగలెను. అతడు ధ్యానమందు గోలోకధామమున దివ్యరత్నసింహాసనానైయున్న శ్రీకృష్ణపరమాత్మను దర్శించెను. పిదప నాబాలకుడకు ధ్యానము భంగమైంది. బాలకు డాసచ్చిదానందవిగ్రహుని సుందరస్వరూపమును గాంచితేక విలసింపవొడంగెను. ఆనమయమున నీ “నశ్వర శిరీరమాను ద్యజుదినపిమ్మట పరమాత్మవర్చనము లభింపగలదని” యశరీరవాణి యాబాలకునితో బలికెను. అశరీరవాణి గాలించి బాలకుడు విరాగియై కొంత కాలము నించెను. అంతకుకాలము సంభవింపగా నారదుడు మనమునందు

శ్రీకృష్ణుని స్మరించుచు తీర్థభూమియందు చక్వరశిరమును దృఢించెను. ఆసమయమున స్వర్గమునందు దుందుభులు మ్రోగినవి. పుష్పవృష్టి వర్షించినది. ఈ ప్రకారముగా దేవర్షియైన నారదుడు శాపవిముక్తుడయ్యెను. ఆ గోపీబాలశరీరమును దృఢించి యాజీవుడు బ్రహ్మచిగ్రహమునందు వీరమయ్యెను. అతడు నిత్యస్వరూపుడే. పూర్వకాలమం దావిర్భవించి భిన్నకాలమందు దిరోగమిం చెను. నిత్యరూపధాను లైన భక్తజనులు తమయిచ్ఛానుసారముగ నావిర్భవించి దిరోగమింపగలరు. వారిని జన్మమృత్యుజరావ్యాధులు స్పృశింపలేవు.

ఇది శ్రీసుదాంధ్ర బ్రహ్మవైవర్త మహాపురాణమందలి

బ్రహ్మఖండములోని నారదశాపవిమోచన

మను ఇరువదియొకటవ అధ్యాయము

సంపూర్ణము.



ఇరువదిరెండవ అధ్యాయము

బ్రహ్మపుత్రవాసుముల వ్యుత్పత్తి

సౌతి పలికెను :

శౌనకాదిమహర్షులారా! కొన్నికల్పములు గతించినతరువాత బ్రహ్మ మరల సృష్టికార్యమున సంలగ్నుడయ్యెను. ఆసమయమున నరదమను ఆయన కంఠప్రదేశమునుండి మరీచి మొదలగు మునులతోపాటు శాపవిముక్తుడైన మహర్షి యుద్భవించెను. అందువలననే యామహర్షి నారదు డనునామమున విఖ్యాతిగాంచెను. తనచిత్తమునుండి యావిర్భవించిన కుమారునకు బ్రచేత సుడని బ్రహ్మనామకరణ మొనరించెను. బ్రహ్మదక్షిణభాగమునుండి యుద్భవించిన పురుషుడు సర్వకార్యములందు దక్షుడు కావున నానిని దక్షుడనిరి. వేదములందు కర్ణమ శబ్దమునకు ఛాయ (నిడ) యనునర్థము కలదు. బ్రహ్మ

డనిరి. వేదములందు మరీచశబ్దమునకు దేజమని యర్థము కలదు. అత్యంత తేజోయుక్తుడై జన్మించినవానిని మరీచి యనిరి. ఆబాలుడే జన్మాంతరమం దెన్నియో కృతువుల నాచరించెను. అతడే తనవర్తమానజన్మయుదు బ్రహ్మకు మరల జన్మించి క్రతు వనునామమున బ్రసిద్ధిగాంచెను. బ్రహ్మకు ముఖము ప్రధానాంగము. ఆముఖమునుండి జన్మించిన బాలకుడు ఇర యనగా తేజస్వి, అందువలన అతడు అంగిరసు డనునామమున ప్రసిద్ధిగాంచెను. భృగు శబ్దమునకుగూడ నత్యంత తేజస్వి యనియే యర్థము. బ్రహ్మపుత్రులలో నమిత తేజస్వియై ప్రకాశించుచున్నకుమారుని నామధేయమే భృగు వయ్యెను. ఆవిర్భవింపగనే యత్యంత తేజోయుక్తుడై యరుణవర్ణము కల్గి ఘోరతప మాచరించి తపస్తేజముతో బ్రజ్వరిల్లుచున్నబ్రహ్మపుత్రుడు అరుణ యనునామమున విఖ్యాతి గాంచెను. ఏయోగికి యోగబలమువలన హంస (శ్వాసలు) యాతని యధీనమై యుండునో, యాపరమయోగిండు డైన బ్రహ్మసంభవు డైనబాలకుడు హంసి యనునామమున విఖ్యాతిగాంచెను. తత్కాలమున బ్రహ్మకు సంభవించిన బాలకుడు వశీభూతుడై, శిష్యుడై విధాత కత్యంతప్రీతిపాత్రుడై వశిష్ఠు డను నామమున గణుతికెక్కెను. ఏబాలకుడు తపమందే సదా సంలగ్నుడై, సర్వ కర్మములందు సంయతుడైయుండునో యతనియొక్క యాగుణములవలన యతి యనబడెను. వేదములందు పుల యను శబ్దమునకు దపమని యర్థము. 'హ' యనగా స్ఫుట మని యర్థము. ఏబాలకునందు స్ఫుటరూపముతో దపస్సమూహములు లక్షితములై యున్నవో యాలక్షణములవలననే యాబాలకుని పులహు డనిరి. (పుల యనగా నర్థము తపస్సమూహము, స్త్రీయనగా నర్థము ఆస్తి) ఏబాలకుడు పూర్వజన్మమందు తపస్సమూహ యుక్తుడో యాకారణము వలననే తపస్సంఘస్వరూపు డైనబ్రహ్మపుత్రుడు పులస్త్యుడనునామమున విఖ్యాతిగాంచెను. త్రి శబ్దమునకు ద్విగుణమయమైనప్రకృతి యని యర్థము. 'అ' శబ్దమునకు విష్ణు వని యర్థము. ఎవనికి వీ రిద్వరియందు సమానభక్తి గలదో యాబ్రహ్మకుమారునే 'అత్రి' యనిరి. ఎవనిమస్తకముపై దపస్తేజమున బ్రకటితము లైనయగ్ని శిఖలవంటి యైదుజటలు కలవో యాబ్రహ్మసంభవునినామము పంచశిఖ యయ్యెను. ఏపుత్రుడు రెండవజన్మమం దాన్తరికాంధ కారరహితప్రదేశములో దపమొనర్చెనో యాబ్రహ్మకుమారునినామము 'అపాన్తరతమ' యనబడెను. ఏపుత్రుడు తాను దపమొనర్చుచు నితరులకు గూడ దపశ్శక్తిని బ్రసాదించుచు దపముయొక్క భారమును భరించుటలో

బూర్ణ సమర్థుడైయున్నందున నాతని 'ఓం' డనిరి. మునీశ్వరులారా! ఏ శాలకుడు తపస్తేజముతో దీప్తిమంతుడై తపమునందే రుచి గల్గియుండెనో వానిని 'రుచి' యనిరి. ఎవరు బ్రహ్మయొక్క కోధసమయమున బ్రాదుర్భవించి రోదింప దొడంగిరో వారు రోదనకారణమున 'రుదు' లనబడిరి. వారి సంఖ్య పదునొకండు.

ఎవనియందు సత్త్వగుణప్రధానత కలదో యాభగవంతుడు విష్ణువు, సర్వ పాలకుడు. రజోగుణప్రధానత గలవాడే బ్రహ్మ, అతడే సృష్టికర్త, ఎవరియందు దమోగుణ ప్రధానతగలదో వారినే రుద్రులనిరి. వారివేగమును శాంతింప జేయుట యసాధ్యము. వారు మహాభయంకరులు. వారియం దొకని నామ ధేయమే కాలాగ్నిరుద్రుడు. అతడు శంకరుని యంశము. కాలాగ్నిరుద్రుడే జగత్సంహారకుడు. శుద్ధసత్త్వస్వరూపుడైన శివుడుమాత్రము సత్పురుషులకు గళ్యాణప్రదాత యని, రజోగుణయుక్తుడు గాడని గ్రహింపుడు. ఏకాదశ రుద్రులుమాత్రమే తమోగుణసంపన్నులు. కాలాగ్నిరుద్రుడుతప్ప మిగిలిన రుద్రులు శ్రీకృష్ణుని కళాంశములే. కేవలము విష్ణువు, శంకరుడు పరిపూర్ణ తము డైనశ్రీకృష్ణభగవానునియొక్క రెండుప్రధానాంశములు. వీరిద్వరు సమానసత్త్వస్వరూపులు. సనకుడు బ్రహ్మకు బ్రథమపుత్రుడు, సనందనుడు ద్వితీయుడు, సనాతనుడు తృతీయుడు. సనత్కుమారుడు చతుర్థపుత్రుడు. బ్రహ్మ వీరిని సృష్టింపవలసినదిగ నాదేశించినను వీరు బ్రహ్మయాజ్ఞను సరకు గొనక శ్రీకృష్ణునిచరణారవిందముల నాశ్రయించి తపోధనులైరి. ఆసమయమున బ్రహ్మ కోపింపగ ఆయన లలాటమునుండి యేకాదశరుద్రులు తన్నులైరి. సనక, సనందన శబ్దము లానందమునకు వాచకములు. ఆయిద్వరు బాలకులు భక్తిభావముతో బరిపూర్ణులై సదా యానందించుచుండెదరు. అందువలననే వారినామధేయములు సనకసనందను లయ్యెను. నిత్యపరిపూర్ణ తము డైనశ్రీకృష్ణభగవానుడే సనాతనపురుషుడు. ఆయన భక్తుడాయనతో సమానుడే. అందువలన గృష్ణభక్తు డైనమూడవబాలకుడు సనాతనుడని విఖ్యాతిగాంచెను. 'సనత్' అనగా నిత్యము, 'కుమార' అనగా శిశువు. నిత్యము శైవవాచస్థితో నుండుటవలన నానాల్లవకుమారునకు సనత్కుమారుడని బ్రహ్మ నామకరణముచేసెను. మునీశ్వరులారా! మీకు నేను

బ్రహ్మకుమారుల నామములయొక్క వ్యుత్పత్తులను వివరించితిని. ఇపుడు కృమముగ నారదోపాఖ్యానము నవధరింపుడు.


ఇది శ్రీమదాంధ్రబ్రహ్మవైవర్తమహాపురాణమందలి

బ్రహ్మఖండములోని బ్రహ్మపుత్రవ్యుత్పత్తి

కథన మను ఇరువదిరెండవ

అధ్యాయము

సంపూర్ణము.



ఇరువదిమూడవ అధ్యాయము

సృష్టికై బ్రహ్మవలన దారపరిగ్రహపేరిణనను బొంది

భయబడినవారదుడు శ్రీసంగ్రహణము

దోష మనిచెప్పి తపముచేయ

వ ర మ డు గు ట.

సౌతి పలికెను :

సృష్టికర్త యైనబ్రహ్మ తనకుమారుల నందఱను సృష్టికార్యమందు విని యోగించి వేదవేదాంగపారంగతుడు, విద్వాంసుడు నగునారధుని గాంచి మధుర వచనములతో నిట్లుపల్కెను.

బ్రహ్మ పలికెను :

బ్రహ్మకుల శ్రేష్ఠుడా! కుమారా! నారదా! రమ్ము, నీవు జ్ఞానదీపశిఖితో నజ్ఞానాంధకారమును నివారింపగల సమరుడవు. జన్మదాత యైనతండ్రియే పరమగురువని నీకు దెలియనిది కాదు. వందనీయపురుషులందు దండిశ్రేష్ఠుడు. విద్యాదాతయు, మంత్రదాతయు నిర్వరు సమానులని గ్రహింపుము. వీరు తండ్రికంటె నధికవందనీయులు. కుమారా! నేనే నీతండ్రిని, పాలకుడను,

విద్యాదాతను, మంత్రదాతను. కావున నీవు నాయాజ్ఞను బాలించి నన్ను సంతోష పెట్టుటకు వివాహమాడుము.

బ్రహ్మదేవుని యాదేశము నాలకించి నారదుడు భయభీతుడై తండ్రితో నీవిధముగా బల్కెను.

నారదుడు పలికెను :

స పితా స గురు ర్భస్మః స పుత్రః స మదీశ్వరః ।

యః శ్రీకృష్ణపాదపద్మే దృఢం భక్తిం చ కారయేత్ ॥

“తండ్రి! ఎవరు శ్రీకృష్ణభగవానుని చరణారవిందములయందు సుదృఢ భక్తిని గలిగింతురో వారే తండ్రి, గురువు, బంధువు, పుత్రులు. వారే యీశ్వరసములు.” బాలకు డజ్ఞానవశమున కుమార్తగామియైనచో వాని నామార్గము నుండి తప్పించి సన్మార్గమున బ్రవేశపెట్టువాడే కరుణానిధియైనతండ్రి. శ్రీకృష్ణనిచరణారవిందములయందు లగ్నమైన భక్తిని ద్యాగమొనరింపజేసి కుమారుని బ్రాహ్మచర్యవిషయములయందుబ్రవృత్తునిగావించువాడు తండ్రియైన నాదరణీయుడు గాడు. అట్టివాడు తండ్రి యెట్లుకాగలడు? శ్రీసాంగత్యము కేవలము దుఃఖములకు మూలకారణము. శ్రీమండి నిజమైనసుఖము లభింపదు. అట్టి శ్రీసాంగత్యము తపమునకు, నుత్తమలోకములకు, భక్తికి, ముక్తికి, సత్కర్మలకు విఘ్నములను గలుగజేయును. బ్రహ్మదేవా! మూఢచిత్తులైన గృహస్థుల గృహములందు ద్రివిధ స్త్రీలు కలరు. వారినే సాధ్వీ, భోగ్య, కులట యందురు. వీ రందఱు నిశ్చయముగ స్వార్థపరాయణలే. సాధ్వీ యైన స్త్రీ పరలోకవాంఛనలన నిహలోకమం దపకీర్తిభయముచే నిరంతరముభక్తితో భర్తను సేవించును. భోగ్య యైనస్త్రీ భోగముల నభిలషించుచు కేవలము కామాసక్తితోనే తనప్రియతము డైనవతిని సేవించును. భోగములు లేనిదే భోగ్యస్త్రీ క్షణమైనను భర్తను సేవింపదు. తానుగోరిన వస్త్రములు, భూషణములు, ఉత్తమపదార్థములు సంభోగసంతృప్తి లభించునంతవఱకే భోగ్యస్త్రీ భర్తకు వశయై యాతని బ్రేమించి సేవింపగలదు. కులటయైనస్త్రీ కులమునంతకు బ్రమాదమొనరింపగల యగ్నికణమువంటిది. కులనాశకురాలైన కులటాస్త్రీ కపటముతోనే భర్తను సేవించునుగాని భక్తితో గాదు. ఆమె కేవలము స్వార్థసిద్ధికొఱకుమాత్రమే సాధువునలె నటించుచు మధురవచనములను

బలుకుచుండును. క్రోధించినపు డామె సహజగుణము బయల్పడగలదు. ఆమె విషతుల్యము లైన దుస్సహములైన కటువచనములతో భర్త మొదలైన బంధు వర్గమును దీవ్రముగ బాధింపగలదు. అట్టిస్త్రీ మధురవచనములను విశ్వసించిన పురుషుడు సర్వనాశనము నొందగలడు. కులటాస్త్రీల యభిప్రాయముల సర్థము జేసికొను టత్యంతకఠినము. వారి కుకర్మము లన్నియు బరమగూఢములు. సర్వజ్ఞ! నీ కంతయు విదితమే! ఎందువలన ననగ నీవాత్మారాము లైన పురుషులకీశ్వరుడవు. ప్రభూ! ఈదీను ననుగ్రహించి భవబంధనముల బడద్రోయ కుము. నీవు కల్పవృక్షముకంటె శ్రేష్ఠుడవు. నేను నీనుండి కేవలము శ్రీకృష్ణుని యెడల ననన్యభక్తి నే యాచించుచున్నాను, దయతో నా కావరమునే యనుగ్రహింపుము.

ఇట్లు నారదుడు తండ్రిచరణారవిందములపై బడి సాష్టాంగప్రణామము లర్పించి మంగళకర మైనతపమాచరించుట కనుజ్ఞ నొసంగుమని ప్రార్థించెను. తదనంతరము నారదుడు బ్రహ్మలోకమును వీడిపోవుట కుద్యుక్తుడయ్యెను.

ఇది శ్రీమదాంధ్ర బ్రహ్మవైవర్త మహాపురాణములోని

బ్రహ్మఖండమందలి బ్రహ్మనారద సంవాద

మను ఇరువదిమూడవ

అధ్యాయము

సంపూర్ణము.



ఇరువదినాలుగవ అధ్యాయము

బ్రహ్మ వారదునకు గృహస్థధర్మమహత్వమును

జెప్పి వివాహమునకై యొప్పించుట;

వారదుడు తండ్రియాజ్ఞను స్వీకరించి

శివలోకమునకు వెడలుట.

సాతి పలికెను :

శౌనకాదిమహర్షులారా! నారదు డాప్రకారముగ దనయభీష్టమును దెలియజేయగా బ్రహ్మ నిరుత్సాహము జెంది కుమారుని గాంచి పల్కెను. “వత్సా! నీయభీష్టానుసారముగ దపమాచరించుటకు వెడలుము. నాకు బ్రేమపాత్రుడ వైననీసహకారము లేక యీసంసారమును సృష్టించుటవలన నా కేమి ప్రయోజనము? నేనుగూడ సర్వేశ్వరేశ్వరు డైనశ్రీకృష్ణపరమాత్మ నాశ్రయించుటకు గోలోకమున కేగెదను. సనక, సనందన, సనాతన, సనత్కుమారులు ప్రప్రథమముననే విరాగులైరి. యతి, హంస, ఆరుణి, ఓధుడు, పంచ శిఖుడు మొదలగువారు తపోధను లైరి. మరీచి, అంగిరసుడు, భృగువు, రుచి, అత్రి, కర్దమును, ప్రచేతసుడు, మనువుమున్నగువారు మాత్రమే నాయాజ్ఞాను వరులై సృష్టికార్యమందు సరిగ్గులైరి. నాసర్వకుమారులయందు గేవలము వశిష్ఠుడే నాయాజ్ఞానువర్తియై యుండును. పై నుదహరించిన పుత్రులుతప్ప మిగిలినవా రందఱు నవివేకు లైరి. కుమారా! ధర్మార్థకామ మోక్షము లనెడి, చతుర్విధపురుషార్థములను బ్రసాదించు దివ్యజ్ఞానమును వచించెద శ్రద్ధతో శ్రవణమొనర్చుము.

“వేదప్రణిహితో ధర్మో హ్యధర్మస్తద్విపర్యయః”

“ఏవిధానములు వేదమునందు నిర్ణయింపబడినవో యవియే యాచరణ యోగ్యము లై సపరమధర్మములనియు, నిషేధింపబడినవి యధర్మములనియు గ్రహింపవలెను”. బ్రాహ్మణు డై జన్మించినవాడు మొదట నుపనయన మొనరించుకొని, యఖండబ్రహ్మచర్యముకుడై వేదాధ్యయన మొనరింపవలెను. అధ్యయనము సాంగోపాంగముగ సమాప్త మైనపిదప నత డాచార్యున కుత్తమ దక్షిణ నొసంగవలెను. తదనంతరము సత్కులోత్పన్నయై పరమవీరిత స్వభావయై, సుగుణశీల యైనకన్యను సహధర్మచారిణిగ జేసికొనవలెను.

ఉత్తమకులోత్పన్నయైన స్త్రీమాత్రమే పరమసాధ్యయై సదా పతిసేవాతత్పర
యైయుండగలదు. సన్మార్గు లైనజననీజనకులశిక్షణయం దభివృద్ధిగాంచిన
స్త్రీ లుద్దండలు కాబోరు. పద్మరాగమణులు లభించుగనిలో గాజముక్క
లెట్లుదృఢింపగలవు ? నారదా! పాపాచారపరాయణు లైనతలిదండ్రులకు జన్మి
చినస్త్రీలు వారిదోషములవలనే యుద్దండలు కాగలరు. అట్టి దుష్టస్త్రీలు సర్వ
కర్మములయందు స్వతంత్రులై చరించెదరు. వత్సా! నీవు భావించినట్లు స్త్రీ
లందఱు స్వాప్రపరాయణులు దుష్టస్వభావయుక్తులు కారు. ఏలయన నుత్తమ
స్త్రీలు శ్రీమహాలక్ష్మీయొక్క యంశోత్పన్నలు. అప్పరసలయంశతో జన్మించు
స్త్రీలే కులటలు కాగలరు. సద్గుణవతి యైసాధ్యీలలామ గుణహీనుడైనను
దనభర్తను భక్తితో సేవించుచు బ్రశంసించుచుండును, కాని కులటాస్త్రీ తన
భర్త సద్గుణసంపన్నుడైనను వానినిసేవింపదుసరికదా యతనిని సదా నిందించుచు
బాధించుచుండును. అందువలననే సాధుపురుషుడు సుగుణవతి యైనసుశీలనే
పరిణయమాడవలెను. తదనంతరము తనయర్థాంగివలన వంశమును ధన్య
మొనరింపజేయగల సత్సంతానమును బడసి విధ్యుక్తధర్మముల నాచరించుచు
వృద్ధావస్థయందు దపముచకు వెడలిపోవలెను. అగ్నియందుగాని సర్పముఖము
నందుగాని కంటకములపై నగాని నివసింపవచ్చునుగాని దుర్వచనముల బలుకుచు
భర్త హృదయమును గాయపఱచుస్త్రీతో నివసించుట యెంతమాత్రము తగదు.
అట్టిస్త్రీ అగ్నికంటె, సర్పముకంటె, గంటకములకంటె నధికదుఃఖప్రదాయిని
గాగలదు; కుమారా! నేను నీకు వేదముల నుపదేశించి యాచార్యుడనైతిని.
ఈసమయమున నీవు నాకు గురుదక్షిణగా వినాహమాడుము. వత్సా! పూర్వ
జన్మమున నీ భార్య మాలావతి యిపు డత్యుత్తమకులములో మరల నుత్పన్న
యైనది. ఆసాధ్యి నిన్నే భర్తగా బొందవలెనని నిశ్చయించుకొని భారతవర్ష
మందు మనువంశోత్పన్ననృపతి యైనసృంజయుని కొమార్తెగా జన్మించి నీ
కొఱకే ఘోరతపమాచరించుచున్నది. సాక్షాచ్ఛ్రీమహాలక్ష్మీకళోద్భవయైన
యామెపేరే రత్నమాల. ఒక శుభముహూర్తమున నీ వామెను బాణిగ్రహణ
మొనరింపుము. దేహధారి యైసవాడు బ్రహ్మచర్యాశ్రమము పూర్తిగావించిన
పిదప గృహస్థాశ్రమము స్వీకరింపవలెను. తదనంతరమే పత్నీయుక్తుడై వా
ప్రస్థాశ్రమమును స్వీకరించి యంత్యకాలమున మోక్షముకొఱకు దపోమయయైన
సన్నిహితాశ్రమమును స్వీకరింపవలెను. వేదములయందు దేహధారి కీక్రమమే
నిర్దేశింపబడెను. వైష్ణవులకు శ్రీహరి యారాధనమే యఖండతపమని శ్రుతులు

వర్ణించినవి. వత్సా! నీవు పరమవైష్ణవుడవు. అందువలన గృహస్థాశ్రమమును స్వీకరించి గృహమునం దుండి శ్రీకృష్ణునిచరణకమలములను సదాయర్చింపుము. నాయనా! ఎవనిలోపల బయట శ్రీహరి విద్యమానుడై యుండునో అట్టివానికి దపమువలన నేమిప్రయోజనము సిద్ధింపగలదు? లోపల బయటఁగంతట వ్యాప్తుడై యున్న శ్రీహరినిగాంచనివానికిగూడ తపస్సువలన నేమి ప్రయోజనముండును? సర్వత్ర శ్రీహరిని గాంచి, యారాధించు వా రరణ్యముల కరిగి తపమాచరింప నవసరము లేదు. ఎందువలనననగా నఖండతపోముఖమునగూడ శ్రీహర్యారాధనయే గావింపబడును. పరమపురుషుడైన శ్రీహరి దక్క మతెవ్వరును జీవుల కారాధ్యులు కారు. ఎక్కడనున్న, నేపరిస్థితుల యందున్నను గేవలము శ్రీహరిసేవయే సర్వోత్తమ మైనతపమని గ్రహింపుచు. నారదా! అందువలన నీవు నాయాదేశానుసారము గృహస్థువై స్వధర్మాచరణ మొనరించుచు సదా శ్రీహరిని భజించి సేవింపుము. హరిభక్తుడైన గృహస్థునకు సర్వదా యనన్యలభ్యసుఖములు ప్రాప్తింపగలవు. ధర్మపత్ని పరిగ్రహణము హరిభక్తియుత సత్సంతానప్రాప్తికొఱకే. ఎందువలన ననగ నుత్తమగుణసంపన్నమైన సంతానము శతాధికప్రియపత్నులకంటె జనకున కధికప్రియము. సర్వులను జయింపవలెనని ప్రగాఢాకాంక్ష కల్గియున్నను దండ్రిలు తమసంతానమువలన బరాజయమునే కాంక్షించెదరు. జనకు లేప్రియపదార్థములనైన దమకొఱకుగాక తమ సంతానముకొఱకే సంగ్రహింతురు. అందువలననే సత్పుత్రుడు జనకున కత్యంతప్రియుడు. తండ్రి ప్రియతము డైనతనకుమారునకు దాను సంగ్రహించిన శ్రేష్ఠధనమును, జ్ఞానమును నర్పించును.

శౌనకాదిమహర్షులారా! ఈవిధముగా నుపదేశమొనరించి బ్రహ్మ నారదుని గృహస్థాశ్రమమును స్వీకరింపవలసినదిగా నాదేశించెను. జ్ఞానులయందు శిరోమణి యైననారదుడు తండ్రి కిట్లు ప్రత్యుత్తరమొసంగెను. “పితృదేవా! సర్వజ్ఞుడైన దవకుమారునకు గుమార్గమును బ్రదర్శించు నట్టితండ్రిని గరుణాంతరంగుడని యెట్లనగలము? బ్రహ్మదేవా! సమస్తసంసారములు బుద్బుదములవలె నశ్వరములు. జలములపై జిత్రింపబడిన రేఖలవలె సర్వలోకములు మిథ్యలు, నశాశ్వతములు. శ్రీహరిదాస్యమును విడచి సాంసారికవిషయములకొఱకు జంచలమగు దుర్లభమైనమానవ జన్మము వ్యర్థమైనట్లే భావింపవలెను. తండ్రి! ఈభవసాగరమం దెవ రెవరికి బ్రయతములు? ఎవ రెవరికి బంధువులు?

కర్మమయము లైనతరంగము లుద్భవింపగనే పరస్పరసంయోగము లభింప గలదు. ఆకర్మతరంగములు శాంతింపగనే యొకరినుండి మఱియొకరు విడిపో గలరు. ఎవడు సత్కర్మములను మనచే జేయించునో యతడే నిజమైన మిత్రుడు, తండ్రి, గురువు. మనయందు దుర్బుద్ధుల నుత్పన్న మొనరించువారే మనకు బరమశత్రువులు. అట్టివారు తండ్రియైనను వారిని దండ్రీయని యెట్లన గలము ? తండ్రి! మీయాజ్ఞను బాలించుటయే పరమధర్మము. అదియే సత్యము, మాన్యా! ప్రథమమున నేను నారాయణయతీంద్రునాశ్రమమునకు జని, యామహర్ని దివ్యోపదేశములను బొందిన యనంతరమే మీయాజ్ఞను సారము పత్నిని బరిగ్రహించెదను.

తండ్రి! మొదట నాకు నామనోభీష్ట మైనశ్రీకృష్ణమహామంత్రమును, శ్రీకృష్ణతత్త్వజ్ఞానమును, శ్రీకృష్ణగుణనామసంకీర్తనములను బ్రసాదింపుము. తదనంతరము కేవలము మీప్రసన్నతకౌటకే నేను దారను బరిగ్రహించెదను. ఏలయన మనోవాంఛితములు పరిపూర్ణము లైనయనంతరమే యెవరికైనను గర్వాచరణములయందు సుఖము లభింపగలదు.

నారదుని యంగీకారవచనములను విని జ్ఞానవేత్తలయందు శ్రేష్ఠుడైన కమలోద్భవు డత్యంతప్రసన్నుడై నారదకుమారు నీవిధముగ నాదేశించెను. “వత్సా! శంకరభగవానుడే పూర్వజన్మమందు నీకును, నాకును సనాతను డైనగురుబ్రహ్మము. అందువలన సుజ్ఞానుల కాచార్యుడు, కళ్యాణప్రదాతయు, యత్యంతశాంతస్వరూపుడు నగువారు నాశ్రయించి శ్రీకృష్ణపరమాత్మమంత్ర తత్త్వజ్ఞానములను, శ్రీమన్నారాయణ దివ్యకథాసుధను గ్రహించి బ్రహ్మలోకమునకు దిరిగి రమ్ము”.

శౌనకాదిమహర్షులారా! నారదమునీంద్రుడు బ్రహ్మదేవున కనేకప్రణామము లాచరించి శ్రీకృష్ణతత్త్వజ్ఞానార్థియై శివు నాశ్రయించుటకు గైలాసము నకు బయలుదేరినను.

ఇది శ్రీమదాంధ్ర బ్రహ్మవైవర్త మహాపురాణమందలి

బ్రహ్మఖండములోని బ్రహ్మనారదోక్త

సంసారసుఖాసుఖవర్ణన మను

ఇరువదినాల్గవ అధ్యాయము

సంపూర్ణము.



ఇరువదియైదవ అధ్యాయము

వారదునకు పరమేశ్వరుడు దర్శన మిచ్చి

వానిని సత్కరించుట; వాని మనో

వాంఛాపూర్తికై ధైర్యము చెప్పట.

సౌతి పలికెను :

శౌనకాదిమహర్షులారా! తదనంతరము విప్రవరు డైననారదు డత్యంత ప్రసన్నచిత్తముతో క్షణములో శివునిమనోహరదివ్యధామమును జేరెను. శివుని కభీష్టమైన యాలోకము ధ్రువలోకమునకుపై న లక్షయోజనముల దూరమున నున్నది. త్రిశూలధారి యైవరమేశ్వరు డాధారశూన్యమైన యాకాశమందు దనయోగబలముతో, దివ్యరత్నసారముతో నామహాలోకమును నిర్మించెను. ఆలోకము స్వయంప్రకాశమై సదా ప్రకాశించుచుండును. పవిత్రాంతఃకరణము శ్రేష్ఠసాధకులు, మానివర్షులు సగుమహాత్ములే యాలోకమును దర్శింపగలరు. ఆశ్రేష్ఠధామమైన శాల్య మొకలక్షయోజనములు. విశ్వకర్మసహిత మాశివ లోకమును దనస్వప్నమందుగూడ గాంచియుండెను. కేవలము శివసేవకు లైనమహాత్ములు మాత్రమే నిరంతర మాలోకమున నివసించుచుందురు. శివ లోకము కోటానుకోట్లసిద్ధులతో, శివపార్షదులతో నిండియుండును. ఆలోక మందు లక్షలకొలదిగ భైరవులు, క్షేత్రపాలకులు నివసించుచుందురు. అసంఖ్యాకనక్షత్రము లాకాశమున ప్రకాశించుచున్నట్లు సుందరము లైన కామ ధేనువు లాలోకమునందు భాసించుచున్నవి. ఈలోకము ప్రాకృతాకాశమున కావల జన్మయాకాశమునందున్నది. అచట భయమునకు, మృత్యువునకు వార్ధక్యమునకు, రోగములకు, దుఃఖములకు స్థానములేదు.

దూరే నభామణ్డలమధ్యగం శివం దదర్శ శాంతం శివదం మనోహరమ్ ।

పద్మతీర్థనేత్రం విధుపంచవక్త్రకం గణాధరం నిర్మలచంద్రశేఖరమ్ ॥

ప్రతప్త హేమాక్షజటాధరం విభుం దిగమృరం శుభ్రమనన్త మక్షరమ్ ।

మందాకినీ పుష్కరబీజమాలయా కృష్ణేతి నామైవమదా జపన్తమ్ ॥

సునీలకణ్ఠం భుజగేంద్రమణ్డితం యోగీంద్రసిద్ధేంద్ర మునీంద్రపద్మతమ్ ।

సిద్ధేశ్వరం సిద్ధివిధానకారణం మృత్యుజయం కాలయమాన్త కారకమ్ ॥

ప్రసన్నహాస్యాస్యమనోహరం పరం విశ్వాశ్రయాణాం శివదం పరప్రదమ్ ।

నదాఽఽతుతోషం భవరోగవర్జితం భక్తప్రియం భక్తజనై కబంధమ్ ॥

గత్వానమీపం మునిరేషశూలినం ననామ మూర్ధ్నా పులకాఙ్గవిగ్రహః ।

వీణాం త్రితన్త్రీం క్వణయన్పున్ద్రగౌ కృష్ణం స తుష్టావ కలం సుకణ్ఠః ॥


“సభామండలమధ్యభాగమున శాంతస్వరూపుడు, కళ్యాణప్రదాత, మనోహరుడు, పద్మములవంటి నేత్రత్రయముగలవాడు, చంద్రునివంటి యైదుముఖములుగలవాడు, గంగను ధరించినవాడు, నిర్మలు డైనచంద్రుడు కిరీటముగ గలవాడు, ప్రతప్త మైనసువర్ణమువలె ప్రకాశించు జడలను ధరించినవాడు, విభుడైనవాడు, దిగంబరుడు, శుభ్రుడు, అనంతుడు, అక్షరుడు, ఆకాశగంగలోని పద్మబీజములతో నిర్మిత మైనమాలతో శ్రీకృష్ణనామమును నిరంతరము జపించుచున్నవాడు, నీల మైనకంఠముగలవాడు, సర్పహరములచే నలంకృతుడు, యోగీంద్రులచేత, సిద్ధేంద్రులచేత, మునీంద్రులచేత వందితుడు, సిద్ధేశ్వరుడు, సిద్ధవిధానకారణుడు, మృత్యువును జయించినవాడు, కాలాంతకుడు, యమాంతకుడు, ప్రసన్నమగు చిటునవ్వుచే మనోహరమైనముఖముగలవాడు, శ్రేష్ఠమైనవాడు, ఆశ్రీమతుల శుభములను నభీష్టపరములను బ్రసాదించువాడు, శ్రీఘ్రముగ సంతృప్తి చెందువాడు, భవరోగరహితుడు, భక్తప్రియుడు, భక్తులకేకైకబంధువునైన శూలని దర్శించి పులకాంకితగాతుడైనారదమహర్షి సమీపమునకు వెడలి తలవంచి నమస్కరించెను. మూడుతంత్రులు గల్గిన వీణను మ్రోగించుచు సుమధుర కంఠముతో శ్రీకృష్ణగుణనామసంకీర్తన మొనరింపబోడంగెను”.

బ్రహ్మపుత్రుడు, వేదవేత్తలందు శ్రేష్ఠుడు, మహానిశిరోమణియు నగునారదుని ఆగమనమునుగాంచి శంకరభగవానుడు యోగీంద్రులతో, సిద్ధేంద్రులతో, మహర్షులతో గూడి నవ్వుచు సింహాసనమునుండి లేచి వేగముగ నారదుని గౌగలించుకొని యాశీర్వదించి ఆసనము నొసంగెను, కుశల ములను బ్రశ్నించెను.

తదనంతర మాసదాశివుడు దివ్యరత్నసింహాసనము నలంకరించెను. కాని బ్రహ్మపుత్రు డైననారదు డాసనము నలంకరింపక విసీతుడై నిలువబడి యుండెను. ఆయన భక్తిభావముతో భవున కనేకప్రణామము లర్పించి ముకుళితహస్తుడై స్తుతించెను. గంధర్వరాజు ద్వారమున నొనరింపబడిన శుభప్రదము, వేదోక్తము నైనస్తోత్రముచే స్తుతించి మణుల బ్రణామము లర్పించి

తదుపరి శివుని యాజ్ఞ గైకొని నారదుడు స్వామినామపార్శ్వమున రత్నసింహాసనము నలంకరించెను. జగద్వాంఛలను పూర్ణమొనరించు శివునకు నారదుడు తన మనోభీష్టములను విన్నవించెను. మానివర్చుని వచనముల నాలకించి కృపానిధి యైనశంకరుడు కుమారా! నీ కభీష్టసిద్ధి కల్గుగాక! యని పల్కెను.

ఇది శ్రీమదాంధ్ర బ్రహ్మవైవర్త మహాపురాణమందలి
బ్రహ్మఖండములో కైలాసమునకు నారదుడువచ్చుట
యను యిటువదియైదవ అధ్యాయము
సంపూర్ణము.



జరువదియాఱవ అధ్యాయము

బ్రాహ్మణుల యాహ్నికాచార విరూపణము;
భగవత్పూజావిధి వర్ణనము.

సాతి పలికెను :


శౌనకా! దేవర్షి యగునారదుడు శంకరుని శ్రీహరిస్తోత్రకవచమంత్రీ పూజావిధానములగుర్చియు, ధ్యానమునుగుర్చియు, తత్త్వజ్ఞానమును గుర్చియు నడిగెను. మహేశ్వరు డాయచతుస్తోత్రకవచమంత్రధ్యానపూజావిధులను, వాని పూర్వజన్మసంబంధజ్ఞానమును నుపదేశించెను. వాని నన్నింటిని బాంది మునిశ్రేష్ఠు డగునారదుడు పూర్ణమనోరథుడయ్యెను. ఆయన శరణాగతవత్సలుడు, తనకు గురువు నగుమహాదేవునకు భక్తిభావముతో బ్రణమిల్లి యిట్లుప్రార్థించెను.

వారదుడు పలికెను :

దేవతాశ్రేష్ఠుడ వగుమహాదేవా! నీవు బ్రాహ్మణుల యాహ్నికాచారము (నిత్యకర్మ)లను వివరింపుము, దానినలన ప్రతిదినము స్వస్థకర్మచాలనము నెఱవేరగలదు.

మహేశ్వరుడు పలికెను :

ప్రతిదినము బ్రాహ్మముహూర్తమున మేల్కొంచి రాత్రియందు ధరించిన వస్త్రములను ద్యజించి శుద్ధవస్త్రములను ధరించి, తన బ్రహ్మరంధ్రమున నున్న సూక్ష్మము, నిర్మలము, గ్లానిరహితము నగుసహస్రదళకమలముపై విరాజిల్లు గురుదేవుని ధ్యానింపవలెను. ధ్యానమున బ్రహ్మరంధ్రస్థిత మగుసహస్రదళకమలమున గురువు ప్రసన్నముగ నాసీనుడై యున్నట్లుగను, మందహాసముచేయుచున్నట్లుగను, వ్యాఖ్యానముద్రలో నాయన హస్తమున్నట్లును, శిష్యునిపట్ల ఆయన హృదయమున ప్రేమ యున్నట్లుగను, ముఖముపై బ్రసన్నత వ్యాపించి యున్నట్లుగను, శాంతముగ, నిత్యసంతుష్టుడుగనున్నట్లును, పరబ్రహ్మస్వరూపుని గను భావింపవలెను. ఎల్లపుడు నిశ్చే ఆయనను ధ్యానింపవలెను, ఆరాధింపవలెను. అనంతరము నిర్మలము, శ్వేతము, సహస్రదళవిభూషితము, విస్తృతము నగుహృదయకమలముపై విరాజిల్లు నిష్ఠ దేవతను ధ్యానింపవలెను. ఏదేవత కెట్టి ధ్యానము, రూపము చెప్పబడినవో ఆవిధముగనే ధ్యానింపవలెను. గురువు ననుజ్ఞ బొంది సమయోచితము లగుగర్తవ్యముల నాచరింపవలెను. మొదట గురుధ్యానముచేసి సమస్కరింపవలెను, అనంతరము విద్యుక్తముగ నాయనను బూజింపవలెను. అనంతర మాయన యనుజ్ఞ గొని యిష్ట దేవతను ధ్యానమొనరింపవలెను, బూజింపవలెను. గురువే దేవతాస్వరూపమును దర్శింపజేయును. ఆయనయే ఇష్ట దేవతామంత్రమును, బూజావిధానమును, జపమును నుపదేశించును. గురువు ఇష్ట దేవతను దర్శించినాడు, కాని యిష్ట దేవత గురువును జూడలేదు. అందువలన గురువు ఇష్ట దేవత కంటెను గొప్పవాడు. గురువే బ్రహ్మ, విష్ణువు, మహేశ్వరుడు, ఆద్యప్రకృతియు (మర్గాదేవి) చంద్రుడు, అగ్ని, సూర్యుడు, వాయువు, వరుణుడు, శల్లియు, దండ్రీయు, బంధువు, పరబ్రహ్మపరమాత్మయు నై యున్నాడు. గురువుకంటె బూజనీయుడు మఱియెవ్వఁడునులేడు.



అభీష్టదేవే రుష్టే చ నమర్థో రక్షణే గురుః ।

న నమర్థా గురౌ రుష్టే రక్షణే సర్వదేవతాః ॥ (14)

“ఇష్టదేవత కోపించినచో శిష్యుని లేదా సాధకుని గురువురక్షింపగలడు. కాని గురుదేవుడు కోపించిన సర్వదేవతలు గలసినను ఆసాధకుని రక్షింప జాలరు.”

యస్య తుష్టో గురుః శశ్వజ్జయస్తస్య పదేవదే ।

యస్య రుష్టో గురుస్తస్య సర్వనాశశ్చ సర్వదా ॥ (15)

“ఎవనిపై గురు వెల్లపుడు సంతృప్తుడైయుండునో వానికి అడుగడుగున విజయముకలుగును. ఎవనిపై గురుదేవుడు కోపించునో వానికి సర్వనాశము కలుగును”.

న సంపూజ్య గురుం దేవం యోమూఢః పూజయేద్భ్రమాత్ ।

బ్రహ్మహత్యాశతం పాపీ లభతే నాత్ర సంశయః ॥ (16)

“ఏమూఢుడు భ్రమవలన గురువును బూజింపక యిష్టదేవతను బూజించునో వాడు వందలకొలదిబ్రహ్మహత్యాపాపములను బొందును, దీనిలో నెట్టి సంశయమును లేదు”.

సామవేదమున భగవాను డగుశ్రీహరిగూడ నిట్లే చెప్పినాడు. అందు వలన గురువు యిష్టదేవతకంటెను మిన్నగ బూజనీయుడై యున్నాడు.

మహామునీ! ఇట్లు గురుదేవుని, ఇష్టదేవతను ధ్యానించి, స్తుతించి సాధకుడు వేదములలో జెప్పబడిన బ్రదేశమునకు వెడలి ప్రసన్నముగ మల మూత్రములను విడువవలెను. జలమును, జలసమీపప్రదేశమును, బిలయక్త మగుభూమిని, ప్రాణులనివాససమీపభూమిని, దేవాలయప్రాంతమును, వృక్ష మూలమును, త్రోవను, నాగటిచే దున్నబడినపొలమును, పంటతోనిండినపొల మును, గోశాలను, నదులను, గుహలోపలిభాగమును, పూలతోటను, బుర దతోగూడినభూమిని, గ్రామాదులలోపలిభాగమును, జనులగృహములకు జట్టు ప్రక్కల నున్నప్రదేశమును, శంకువును, సేతువును, రెల్లును, శ్మశానమును, అగ్నిసమీపమును, క్రీడాస్థలమును, మహారణ్యమును, మంచయొక్కక్రిందిభాగ మును, వృక్షచ్ఛాయాయుక్త మగుప్రదేశమును, ఆకులు కుప్పలుకుప్పలుగ నున్నభూమిని, పచ్చికబయలును, దర్భపెరిగిన ప్రదేశమును, పుట్టను, చెట్లను

నాటిసప్రాంతమును, విశేషకార్యములకై నలంకృతమైయున్న భూమిని విడచి సూర్యుని యెండతగులని ప్రదేశమున గుంటత్రవ్వి దానియందు మలమూత్రములను విడువవలయును.

పగటియం దుత్తరాభిముఖుడై మలమూత్రములను విడువవలెను; రాత్రి వేళ పశ్చిమాభిముఖముగను, సంధ్యాకాలమున దక్షిణాభిముఖముగను గూర్చుండి మానియై, పెద్దగళ్వాసతీసికొనకుండగ మలమును విడువవలెను. దానివలన దుర్గంధము ముక్కునకు దగులదు. మలత్యాగానంతరము ఆమలమును మట్టితో గప్పివేయవలెను. తరువాత బుద్ధిమంతుడగువాడు గుదాదులైనయంగములను శుద్ధిచేసికొనవలెను. మొదట మట్టితోను, పిమ్మట జలముతోను మలద్వారమును శుభ్రముచేసికొనవలెను. మృత్తికాయుక్త మగునేజలముపయోగమునకుచచ్చునో దానిపరిమాణమును వినుము. మూత్రమును విడచిన పిమ్మట లింగమున కొకమాటు మట్టినిపూయవలెను, తరువాతకడుగుకొనవలెను. అనంతరము ఎడమచేతిని నాలుగుమారులు మట్టితో రుద్ది కడుగుకొనవలెను. అటుతరువాత రెండుచేతులను మట్టితో రుద్ది కడుగవలెను. ఇదిమూత్రశౌచమనిచెప్పబడినది. మైథునానంతరము మూత్రమును విడచినచో నాశౌచమును రెండురెల్లుచేయవలెను. మైథునానంతరశౌచము మూత్రశౌచముకంటె నాలుగు రెల్లుండవలెను. మలత్యాగానంతరము లింగమున నొక్కమాటు, గుదమున ముమ్మారు, ఎడమచేతియందు పదిమారులు, రెండుచేతులలో నేడుమారులు మట్టిని పూయవలెను. ఆఱవసారి మట్టిని పూసి కడిగినచో పాదశుద్ధియగును. గృహస్థబ్రాహ్మణులు మలత్యాగానంతర మీశౌచము చేయవలెను. యతులు, వైష్ణవులు, బ్రహ్మర్షులు, బ్రహ్మచారులు, గృహస్థులకంటె నాలుగురెల్లు శౌచముచేయవలెను. విధవల కీశౌచము రెండురెల్లే విధింపబడినది. ఉపనయనరహితు డగుద్విజుడు, శూద్రుడు, స్త్రీ తమతమయంగములయందున్న దుర్గంధము తొలగుటకు వీలైనంతగ శౌచము నాచరింపవలెను. క్షత్రియులకు, వైశ్యులకుగూడ గృహస్థబ్రాహ్మణులతో సమానముగ శౌచము చెప్పబడినది. వైష్ణవాదిమునులకు రెండురెల్లుశౌచము విధింపబడినది. శుద్ధిని గోరువాడు పైనియనుములలో దక్కువగగాని

యెక్కువగగావి చేయరాదు. ఏలయన విహితనియమముల నుల్లంఘించిన ప్రాయశ్చిత్తమునకు బాత్రులగుదురు.

నారదా! శౌచమునుగూర్చియు, దాని నియమములగూర్చియు జెప్పెదను శ్రద్ధగ వివరింపెదను. మట్టితో శుద్ధిచేసినపిమ్మటనే నిజ మగుశుద్ధియగును. బ్రాహ్మణుడైనను ఈనియమము నుల్లంఘించిన నశుద్ధుడగును. పుట్టమట్టిగాని, ఎలుకలు త్రవ్వినమట్టిగాని, నీటిలోనున్నమట్టిగాని శౌచమునకు పయోగింపరాదు. శౌచక్రియ యైనతరువాత మిగిలినమట్టి, యింటిగోడనుండి తీసికొనినమట్టి, అలుకుటకు దెచ్చినమట్టిగాని శౌచమునకు బనికరాదు. దేనిలో బ్రాహ్మణులు నివసించుచుండునో ఆమట్టిగాని, చెట్లనుండిపడిన ఆకులకుప్పలుగల మట్టిగాని, నాగటిచేదున్నబడినప్రదేశములోని మట్టిగాని, కుశదూర్వాంకురములమూలమునుండి తీయబడినమట్టిగాని, రావిచెట్టుమొదలునుండి తీయబడినదిగాని, శయనవేదినుండి తీయబడినమట్టిగాని పనికిరాదు. నాలుగు త్రోవలుకలియుప్రదేశమునందలి, గోశాలలోని, గోష్పాదమందలి, సస్యస్థలమునందలి, పోలమునందలి, ఉద్యానవనమందలి మట్టిగాని శౌచక్రియకు దగదు.

బ్రాహ్మణుడు స్నానముచేసినను, చేయకపోయినను పైనచెప్పబడిన శౌచాచారమును బాటించినచో శుద్ధుడగును. శౌచహీనుడైనవాడు నిత్యమపవిత్రుడు, సమస్తకర్మల కయోగ్యుడగును. విద్వాంసుడైన బ్రాహ్మణుడీశౌచాచారమును నిర్వర్తించి ముఖమును శుభ్రముచేసికొనవలెను. మొదట పదునాఱుపర్యాయములు పుక్కిలించి ముఖమును శుద్ధమొనరించుకొని తదుపరి దంతకాష్ఠముతో (పండ్లుతోము పుల్ల) దంతములను శుభ్రమొనరించుకొనవలెను. తదనంతరము మఱల పదునాఱు పర్యాయములు పుక్కిలించి నోటిని శుద్ధమొనరించుకొనవలెను. నారదా! దంతములను శుభ్రమొనరించుకొనుట కేయేకాష్ఠముల నుపయోగింపవలెనో ప్రవచించెద నవధరింపుము.

సామవేదములోని ఆహ్నికప్రకరణములో శ్రీహరియే స్వయముగ నీ కాష్ఠములను వర్ణించెను. ఉత్తరేణు, సింధువారము (వావిలిచెట్టు), మాఖిడి, కరవీరము (గన్నేరు లేక మద్ది), జాజికాయచెట్టు, దిరిశినచెట్టు, టేకిచెట్టు, జామచెట్టు, పున్నాగము, అశోకము, అర్జునము, క్షీరయుక్తవృక్షము, కదంబము (కడిమిచెట్టు), మాలసిరివృక్షము, పలాశవృక్షము, వేపచెట్టు- వీనికాష్ఠ

ములు దంతధావనమునకు శ్రేష్ఠము లని జెప్పబడెను. రేగిచెట్టు, దేవదారువృక్షము, మందారవృక్షము, బూరుగచెట్టు, కంటకయుక్తము లైన వృక్షము, లతాదులు దంతధావనమునకు నిషిద్ధము లనిజెప్పబడెను. రావి చెట్టు, ప్రియాలవృక్షము, చింతచెట్టు, తాటిచెట్టు, ఖర్జూరచెట్టు, కొబ్బరిచెట్టు మొదలగు వృక్షముల కాష్ఠములను దంతధావనమున కుపయోగింపరాదు. దంతములను నిత్యము శుభ్రమొనరించుకొననిమానవుడు సకలశౌచరహితుడు కాగలడు. శౌచహీనుడు సదా యపవిత్రుడైయుండును. అతడు సమస్తకర్మలకు నయోగ్యుడగును. ఇట్లు శౌచాచార పాలన మొనరించి శుద్ధుడైన బ్రాహ్మణుడు స్నానమొనరించి ఉతికిన వస్త్రములను ధరించి పాదప్రక్షాళన మొనరించుకొని, ఆచమన మొనరించి తదుపరి ప్రాతఃకాల సంధ్యావందన మొనరింపవలెను.

త్రిసంధ్యలందు సంధ్యావందన మొనరించు బ్రాహ్మణుడు సకల తీర్థస్నాన పుణ్యమును బొందగలడు. త్రికాలసంధ్య యొనరింపని బ్రాహ్మణుడపవిత్రుడై సకలకర్మల కయోగ్యుడు కాగలడు, దినములో దా నొనరించిన కర్మఫలములను బొందలేడు.

నోపతిష్ఠతి యః పూర్వాం నోపాస్తే యస్తు పశ్చిమామ్ ।

స శూద్రవద్వహిః కార్య సర్వస్మాద్ ద్విజకర్మణః ॥ (౧౩)

ప్రాతస్నానంసమయములందు సంధ్యావందనము ననుష్ఠింపనివారు శూద్రసములు కాగలరు. వారిని బ్రాహ్మణోచిత కర్మములనుండి వెలివేయవలెను.

ప్రాతఃకాల మధ్యాహ్న సాయంసంధ్యల బరిత్యజించు ద్విజుడు బ్రహ్మహత్యాపాతకమును, ఆత్మహత్యాపాతకమును బొందగలడు. ఏకాదశీవ్రత మొనరింపనివాడు, సంధ్యోపాసనారహితుడు, శూద్రస్త్రీగామియు నగు బ్రాహ్మణుడు కల్పపర్యంతము కాలసూత్ర మనునరకము ననుభవింపగలడు.

ప్రాతఃకాల సంధ్యోపాసన మొనరించి సాధకుడు గురువునకు, నిష్టదేవమునకు, సూర్యునకు, బ్రహ్మదేవునకు, మహాదేవునకు, విష్ణుదేవునకు, భగవతీ మాయకు, శ్రీమహాలక్ష్మికి, సరస్వతికి బ్రణామము లర్పింపవలెను. తదుపరి

గుడము (బెల్లము)ను, ఘృతము (నెయ్యి)ను, దర్పణమును, మధువు (తేనె)ను సువర్ణమును స్పృశించి సమయానుసారముగ స్నానాదులను నిర్వర్తించుకొనవలెను.

జలాశయములలోను, బుష్కరణులలోను స్నానమొనరింపవలెను. ఆ సమయమున ధర్మాత్ముడు, విద్వాంసుడు నైసపురుషుడు వానినుండి ఘైరుపిండముల మట్టిని దీసి వెలుపల వేయవలెను. నదులలో, నదములలో, తీర్థములలో స్నానమాచరించుట శ్రేష్ఠము. మొదట జలములలో మునిగి లేచి పిమ్మట స్నానార్థమై సంకల్ప మొనరింపవలెను. మహాత్ములైనవైష్ణవులు స్నానవిషయక సంకల్పమును శ్రీకృష్ణప్రీత్యర్థముగ నొనరించుదురు. ఆసంకల్పము సకలపాపములను నశింపజేయు నుద్దేశ్యముతో నొనరింపవలెను. బ్రాహ్మణుడు సంకల్ప మొనరించి తనశరీరముపై మృత్తికను లేపన మొనరించుకొనవలెను. శరీర శుద్ధికొఱకే మృత్తికనలండుకొనవలెను. తదనంతర మీవేదమంత్రమును బఠింపవలెను.

మృత్తికాలేపనమంత్రము :-

అశ్వక్రాస్తే రథక్రాస్తే విచక్రాస్తే వసున్ధరే ।

మృత్తికే హర మే పాపం యన్మయా దుష్కృతం కృతమ్ ॥

“వసున్ధరా! నీపై నశ్వములు నడచుచున్నవి, రథములు పరుగిడుచున్నవి. శ్రీమహావిష్ణువు తనచరణారవిందములతో నిన్నాక్రాంతమొనరించెను (లేదా అవతారకాలమున నీపై ననేక లీలావిహారములనొనర్చెను). మృత్తికామయాడేవీ! నే నొనరించిన దుష్కర్మములవలన గలిగిన పాపమును హరింపుము”.

ఉద్భృతాసి వరాహేణ కృష్టేన శతబాహునా ।

ఆరుహ్య మమ గాత్రాణి సర్వం పాపం ప్రమోచయ ।

పుణ్యం దేహి మహాభాగే స్నానానుజ్ఞాం కురుష్వ మామ్ ॥

“వందలకొలదిభుజములతో శోభించుచున్న వరహరూపధారి ఘైన శ్రీకృష్ణు డేకార్ణవజలములనుండి నిన్నుద్ధరించెను. నీవు నా యంగములపై నారూఢుడవై నా సమస్తపాపములను దొలగింపుచు. జననీ! పుణ్యమును బ్రసాదింపుము. స్నాన మొనరించుటకు నా కనుజ్ఞ నిమ్ము.”

తపోధనా! ఇట్లు వేదమంత్రముల నుచ్చరించి నాభివటకు జలములలో బ్రవేశించి మంత్రోచ్ఛారణపూర్వకముగా నాలుగుబారలపొడవు వెడల్పుగ మండల మొనరించి దానియందు హస్తమునుంచి తీర్థముల ని ట్లావాహనమొన రింపవలెను.

గజే చ యమునే చైవ గోదావరి సరస్వతి ।

సర్మదే సిన్ధు కావేరి జలేస్మిన్ సంనిధిం కురు ॥

“ఓ గంగా! యమునా! గోదావరి! సరస్వతీ! నర్మదా! సింధూ! కావేరి! మీ రందఱు నీ జలములందు సన్నిధిచేయుడు”.

తదనంతరము బుద్ధిమంతు డైనపురుషుడు నలిని, నందిని, సీత, మాలిని, మహాపథ, విష్ణుభగవానుని పాదార్ఘ్యమునుండి ప్రియమర్చించిన త్రిపథగామిని యగుగంగ, పద్మావతి, భోగవతి, స్వర్ణ రేఖ, కాళికి, దక్ష, పృథ్వీ, శుభగ. విశ్వకాయ, శివామృత, విద్యాధరి, సుప్రసన్న, లోకప్రసాధిని, తేమ, వైష్ణవి, శాంత, శాంతిద, గోమతి, సతి, సావిత్రి, తులసి, దుర్గ, మహాలక్ష్మీ, సరస్వతి, శ్రీకృష్ణప్రాణాధికయగురాధిక, లోహముద్ర, దితి, రతి, అహల్య, అదితి, సంజ్ఞ, స్వధ, స్వాహా, అరుంధతి, శతరూప, దేవహుతిమొదలగు నారీ మణులను స్మరింపవలెను. వీరిని స్మరించినమానవుడు స్నాన మొనరింపక పోయినను బవిత్రుడు కాగలడు. తదుపరి రెండుభుజములమూలభాగమందు లలాటముపైన, కంఠముపైదేశమున, వక్షస్థలముపైన దిలకమును దిద్దుకొన వలెను.

స్నానం దానం తపో హోమో దేవతాపితృకర్మ చ ।

తత్సర్వం నిష్ఫలం యాతి లలాటే తిలకం వినా ॥

“లలాటమందు దిలకమును ధరింపకున్న వాని స్నానదాన తపో హోమ దేవయజ్ఞ పితృయజ్ఞాది సర్వకర్మములు నిష్ఫలములే కాగలవు”.

బ్రాహ్మణుడు స్నానానంతరము తిలకమును బెట్టుకొని, సంధ్యావందన తర్పణాదులను నిర్వర్తింపవలెను. తదుపరి భక్తిభావముతో దేవతలకు నమ స్కరింపవలెను. ఉతికిన వస్త్రములను ధరించి దేవాలయమునకు బోవలెను. సాక్షాత్తుగ శ్రీహరి ప్రవచించిన విషయమునే వర్ణించుచుంటిని. స్నానమా డక, పాదప్రక్షాళన మొనరింపక దేవాలయమును బ్రవేశించువానిజపహోమ తపాదులన్నియు నశించును. జలములలోదడిసినవస్త్రములతోను లేదా

నూనెలోదడిసిన వస్త్రములతోను గృహమును బ్రవేశించు గృహస్థులపై లక్ష్మీ కోపించి భయంకరశాప మొసంగి యాగృహమును వీడి వెడలిపోవును. మోకాళ్ళపై వఱకు గడుగుకొన్న బ్రాహ్మణుడు గంగాదర్శనపర్యంతము చండాలుడై యుండగలడు.

బ్రాహ్మణోత్తమా! పవిత్రము డైనసాధకు డాసనముపై గూర్చుండి ఆచమన మొనరింపవలెను. పిమ్మట సంయమపూర్వకముగ భక్తిభావముతో వేదోక్త విధితో నిష్ఠదైవమును బూజింపవలెను. సాలగ్రామములోను మణిలోను, మంత్రములోను, ప్రతిమలోను, జలములలోను, స్థలములోను, గోపృష్ఠభాగము పైన, గురువులోను, సద్బ్రాహ్మణునిలోను శ్రీహరిని బూజించుట శ్రేష్ఠము. శిరముపై సాలగ్రామోదకమును సంప్రోక్షణ మొనరించుకొనువారికి సర్వ తీర్థ స్నాన యజ్ఞ దీక్షాగ్రహణాది ఫలములు లభించును. ప్రతిదినము భక్తిభావముతో సాలగ్రామోదకమును బాసమొనరించు మానవుడు జీవన్ముక్తుడై యంత్యకాలములో శ్రీకృష్ణధామమును జేరగలడు.

నారదా! సాలగ్రామశిలాచక్రిమువిరాజిల్లు ప్రదేశములో నిశ్చయముగ సర్వతీర్థపరివేష్టితుడై సుదర్శనచక్రిమును ధరించి శ్రీవిష్ణుభగవానుడు విరాజిల్లును. సాలగ్రామము విరాజిల్లు ప్రదేశములో దెలిసికాని, తెలియకగాని, భాగ్యవశమున మరణించుదేహధారి దివ్యరత్ననిర్మితవిమానము నధిరోహించి శ్రీహరిధామమును జేరును. సాలగ్రామశిలను వీడి అన్యములతో శ్రీహరిని యుపాసించు సాధుపురుషు డెవడుండును? ఎందువలన ననగ, సాలగ్రామమున శ్రీహరిని బూజించిన సకల ఫలములు ప్రాప్తించును.

ఇపుడు పూజావిధానము నవధరింపుము. శ్రీహరిపూజ సజ్జనులచే నెల్లప్పుడు ప్రశంసింపబడును. ప్రతిదినము వైష్ణవపురుషులు శ్రీహరికి షోడశోపచారముల నర్పించి భక్తిభావముతో నారాధింపవలెను. లేనిచో ద్వాదశోపచారములనైన లేదా పంచోపచారములనైన నవిధిగ సాధకుడు శక్త్యనుసారముగ నొనరింపవలెను. పూజకు మూలము భగవద్భక్తి యనియెఱుగుము. ఆసనము, వస్త్రము, పాద్యము, అర్ఘ్యము, ఆచమనీయము, పుష్పము, చందనము, ధూపము, దీపము, నైవేద్యము, గంధము, మాల్యము, శయ్య, జలము, అన్నము (మహానైవేద్యము), తాంబూలము- ఇవియే సామాన్యముగ

నర్పింపబడుపోడశోపచారములు. గంధము, మహానైవేద్యము (అన్నము), శయ్య, తాంబూలము నను నీ నాల్గింటిని దొలగించిన ద్వాదశోపచారములు శేషించును. పాద్యము, అర్ఘ్యము, ఆచమనీయము, పుష్పము, నైవేద్యము వివిధ పంచోపచారము లనబడినవి. సాధకుడు మూలమంత్రోచ్ఛారణ మొనరించుచు బై నుదహరింపబడిన ఉపచారములను శక్త్యానుసారముగ నర్పింపవలెను. గురూపదేశముచే బ్రాప్తించిన మూలమంత్రముయొక్క జపము సమస్త కర్మలలో నుత్తమకర్మ యనియెఱుంగుము.

మొదట సాధకుడు భూతశుద్ధిచేసి ప్రాణాయామ మొనరింపవలెను. తదుపరి అంగన్యాసమును, ప్రత్యక్షన్యాసమును, మంత్రన్యాసమును, వర్ణన్యాసమునునొనరించి అర్ఘ్యపాత్ర నుంచవలెను. మొదట త్రికోణాకారమండలమును నిర్మించి దానిలో గూర్మభగవాను నావాహన మొనరించి పూజింపవలెను. తదనంతరము శంఖమును బవిత్రజలములతో నింపి యాప్రదేశములోనే స్థాపింపవలెను. శంఖమందలి జలములలోనికి బుణ్యతీర్థముల నావాహన మొనరించి పూజింపవలెను. ఆజలములను సకల పూజోపచారద్రవ్యములపై సంప్రోక్షణ మొనరింపవలెను. అనంతరము పుష్పములను దీసికొని సాధకుడు యోగా సనముతో గూర్చుండి గురువుపదేశించినధ్యానానుసారముగ ననన్యభావముతో శ్రీకృష్ణభగవానుని జింతింపవలెను. ఇట్లు ధ్యానించి మూలమంత్రోచ్ఛారణ మొనరించుచు నారాధ్యదైవమునకు పోడశోపచారములను సమర్పింపవలెను.

తంత్రీశాస్త్రములో నిర్దేశింపబడినట్లు అజ్ఞ ప్రత్యక్షములందు విరాజిల్లు దేవతలను, శ్రీహరిని యాజింపవలెను. మూలమంత్రమునె యథాశక్తిగ జపించి యిష్ట దేవతామంత్రవిసర్జన మొనరింపవలెను. పిమ్మట వివిధములగు నుపహారాదులను నివేదించి స్తుతించి కవచములను బఠింపవలెను. తదనంతరము పృథ్విపై శిరమునుంచి బ్రాణాయామ మొనరింపవలెను. ఇట్లు దేవపూజ సంపన్న మొనరించి బుద్ధిమంతుడు, విద్వాంసుడు నైనబ్రాహ్మణుడు శ్రౌత స్మార్తాగ్నియైక్తమగు యజ్ఞముల ననుష్ఠింపవలెను. మునీశ్వరా! యజ్ఞానంతరము దిక్పాలాదులకు బలి నొసంగవలెను. తదుపరి యథాశక్తిగ దాన

మొనరింపవలెను. నే నుదహరించిన యీకార్యక్రమము సంతటిని ముగించిన యనంతరమే పుణ్యాత్ముడైనసాధకు డాహారవిహారవ్యవహారములందు బ్రవృత్తుడు కావలెను. నారదా! ఇట్లు నేను వేదోక్తసూత్రమును, బ్రాహ్మణుల యాహ్నిక కర్మలను నీకు వివరించితిని.

ఇది శ్రీమదాంధ్రబ్రహ్మవైవర్తమహాపురాణమందలి
బ్రహ్మఖండమందలి శివనారదసంవాదములోని
ఆహ్నికనిరూపణ మనునిరువదియాఱవ

అధ్యాయము
సంపూర్ణము.



ఇరువదియేడవ అధ్యాయము

బ్రాహ్మణుల భక్ష్యాభిక్ష్య కర్తవ్యకర్తవ్య కర్మల నిరూపణము.

నారదుడు పలికెను :

దేవా! నీవు సర్వజ్ఞుడవు, సర్వేశ్వరుడవు, సర్వకారణుడవు, కావున గృహస్థబ్రాహ్మణులకు, యతులకు, వైష్ణవులకు, విధవలకు, బ్రహ్మచారులకు నేపదార్థములు భిక్ష్యములో, యేవి యభిక్ష్యములో, యేవి కర్తవ్యములో, యేవి యకర్తవ్యములో, యేవి భోగ్యములో, యేవి యభోగ్యములో వివరింప వలసినదిగా బ్రార్థించుచున్నాను.

మహాదేవుడు పలికెను :

మునీశ్వరా! తాపసు లైనగొందఱు బ్రాహ్మణు లాహారములేకయే చిరకాలము మౌనముగ నుండెదరు. కొందఱు వాయుభక్షణ మొనరించెదరు, మరికొందఱు ఫలాహారమును స్వీకరించెదరు, కొందఱు గృహస్థులైన బ్రాహ్మణు లగ్ధాంగిలోగూడి జీవించుచు యథోచితసమయమున నన్నమును

భుజించెదరు. బ్రాహ్మణోత్తమా! రుచుల స్వరూపములు భిన్నభిన్నములుగ నుండును. గనుక వారివారి యిచ్చానుసారముగ నాహారమును భుజింతురు. గృహస్థులై న బ్రాహ్మణుల కెల్లప్పుడు హవిష్యాన్నమును భుజించుట యుత్తమము. శ్రీమన్నారాయణభగవానుని దివ్యప్రసాదమే వారి కభీష్టభోజనము. భగవంతునకు నివేదింపనిపదార్థ మభక్షణీయములగును. శ్రీవిష్ణుభగవానున కర్పింపని యన్నము మలముతో సమానము, జలము మూత్రముతో సమానము నని గ్రహింపుము. ఏకాదశీ దినమున నన్నపానీయములను స్వీకరింపరాదు. ఏకాదశీదినమున స్వేచ్ఛాచారియై నన్నమును భుజించు బ్రాహ్మణుడు పాపమును బొందగలడునుటలో సంశయములేదు. నారదా! ఏకాదశీదినమున గృహస్థుడైన బ్రాహ్మణు డన్నమును భుజింపరాదు, భుజింపరాదు, భుజింపరాదు. శ్రీకృష్ణజన్మాష్టమీదినమున, శ్రీరామనవమీదినమున, శివరాత్రిదినమున నన్నమును భుజించు మానవుడు ఘోరపాపమునకు గుఱికాగలడు.

ఉపవాసాసమర్థశ్చ ఫలమూలజలం పిబేత్ ।

నష్టే శరీరే న భవేదన్యథా చాత్మహతకః ॥

సకృద్ భుక్త్యై హవిష్యాన్నం విష్టోర్నైవేద్యమేవ చ ।

స భవేత్ పృత్యవాయా స చోపవాసఫలం లభేత్ ॥

ఉపవాస మొనరించుటలో నసమర్థుడైనవాడు ఫలమూలములను, జలమును గ్రహింపవచ్చును. అట్లుగ్రహింపక యుపవాసకారణమున శరీరమునష్టము కాగా మనుష్యు డాత్మహత్యాపాపమునకు గుఱికాగలడు. వ్రతదినమున నొక పర్యాయము హవిష్యాన్నమును భుజించినను లేదా శ్రీవిష్ణుభగవానుని నైవేద్యమును భక్షించినను వ్రతకి అన్నము భుజించిన పాపము కలుగదు. అతడు సమస్తోపవాసఫలమును బొందును.

నిత్యనైవేద్యభోజీ యః శ్రీకృష్ణోః స హి నైష్ఠవః ।

నిత్యం శతోపవాసానాం జీవన్ముక్తఫలం లభేత్ ॥ (16)

“శ్రీకృష్ణభగవానుని నైవేద్యమునే నిత్యము భుజించు నైష్ఠనపురుషునకు నిత్యము నూ ఋషవాసవ్రతము లొనరించిన ఫలము సంప్రాప్తించును. అతడు జీవన్ముక్తుడు కాగలడు”.

సర్వతీర్థములు, దేవతలు, నామహాత్ముని యంగములను స్మరింపవలెనని యభిలషించుచుండును. ఆయన దర్శనము, ఆయనతోఁజీవారూపము మాన

పుల సమస్తపాపములను నశింపజేయగలవు. నారదా! గృహస్థులకు, వైష్ణవులకు, శైవులకు, శాక్తేయులకు, యతులకు, బ్రహ్మచారులకు శ్రీకృష్ణభగవానుని నైవేద్యమే భోజనమైయున్నది. యతులు, విధవలు, బ్రహ్మచారులు తాంబూలమును సేవింపరాదు.

నారదా! సమస్తబ్రాహ్మణుల కేషదార్థము లభిష్యములో వర్ణించదనవధరింపుము. రాగిపాత్రలో పాలుద్రాగుట, యెంగిలిపాత్రలలోను లేదా యెంగిలియన్నములోను నేతిని గలిపి భుజించుట, ఉప్పును గలిపి పాలుద్రాగుట గోమాంసభక్షణముతో సమమని చెప్పబడెను. కంచుపాత్రలోని జలములను ద్రాగువాడు, నిలువబడి యెడమచేతితో జలమును ద్రాగువాడు సురాపానము జేసినవా డగును. అట్టివానిని సకలధర్మములనుండి బహిష్కృతునిగ నొనరింపవలెను. మునీశ్వరా! శ్రీహరికి నివేదింపని యన్నము, భుజింపగా మిగిలిన యన్నము, త్రాగగా మిగిలిన నీరు సర్వథా నిషిద్ధములు. కార్తికమాసములో వంకాయలు, మాఘమాసములో దుంపకూరలు, శ్రీహరి శయనకాలమున (నాలుగు మాసములలో) తీగబచ్చలిని బూర్తిగవిడువవలెను. శ్వేతవర్ణతాలము, మసూరము (ఒకవిధ మగుపప్పుదినుసు), మత్స్యము సర్వదేశములలోను బ్రాహ్మణులకు త్యాజ్యములు. పాడ్యమినాడు కూష్మాండమును భుజింపరాదు, ఏలయన అదినమున నది యర్థమును నాశనముచేయును. విదియనాడు బృహతిని (వాకుడుకాయను లేదా ములగకాయను) భుజించినచో దానిదోషమునుండి ముక్తుడగుటకు శ్రీహరిని స్మరింపవలెను. తదియనాడు పటాలము (దొండకాయవంటి కాయకూర) శత్రువులను వృద్ధిచేయును. అందువలన దానిని తినరాదు. చవితినాడు భుజించిన ముల్లంగి ధననాశముచేయును. పంచమినాడు బిల్వమును (మారేడును) దినిన కళంకము కలుగును. షష్ఠినాడు వేపాకును చమలినను, వేపపండును దినినను, లేదా వేపపుల్లను నోటిలో బెట్టుకొనినను ఆపాపమువలన మనుష్యుడు పశుపక్షులలో జన్మింపవలసివచ్చును. సప్తమినాడు తాటిపండును దినిన నది రోగమును వృద్ధిచేయును, శరీరమును నాశముచేయును. అష్టమినాడు కొబ్బరికాయను దినిన బుద్ధినాశనమగును. నవమినాడు సొరకాయ, దశమినాడు తీగబచ్చలి పూర్తిగ విడువదగినది. ఏకాదశినాడు తంబతీగ, ద్వాదశినాడు పూతిక (కొమ్మనగొట్టెపిండిచెట్టు)ను, త్రయోదశినాడు వంకాయను దినినచో బుత్రనాశనము కలుగును. మాంసమందఱుకును వర్జితమే.

పార్వణశ్రాద్ధమునందు, వ్రతమునాడు ప్రాతఃకాలిక స్నానసమయమున ఆవనూనెను, కాగ బెట్టిననూనెను ఉపయోగించినచో మిగులయుత్తమము. అమావాస్య, పూర్ణిమ, సంక్రాంతి, చతుర్దశి, అష్టమి తిథులలోను, ఆదివారము నాడు, శ్రాద్ధవ్రతాదులలోను స్త్రీసాంగత్యము, నువ్వులనూనె పనికిరాదు. సర్వ వర్ణములవారికి పగటియందు తనభార్యతోగూడ సంభోగముకూడదు. రాత్రి యందు బెరుగుభుజించుట, పగటియందు పెండుసంధ్యలలోను నిద్రించుట, రజస్వలస్త్రీని సంభోగించుట అనునవి నరకమును బొందించును. రజస్వల, కులట పెట్టునన్నమును భుజింపరాదు.

బ్రహ్మక్షీ! శూద్రస్త్రీతో సంబంధముగల బ్రాహ్మణుని యన్నమును గాని, వడ్డీవ్యాపారియొక్క, గణకునియొక్క అన్నమునుగాని తినరాదు. అగ్రదానియైన బ్రాహ్మణునియొక్క, చికిత్సకునియొక్క అన్నమును దినరాదు. అమావాస్యనాడు, కృత్తికానక్షత్రకాలమున బ్రాహ్మణులకు క్షౌరకర్మనిషిధము. మైథునముచేసి దేవతలకు, పితృదేవతలకు దర్పణముచేసినచో నాజలము రక్తమువంటిదగును. అట్లు తర్పణ మొనరించిన బ్రాహ్మణుడు నరకమును బొందును. నారదా! కర్తవ్యాకర్తవ్యములనుగూర్చియు, భక్ష్యాభక్ష్యములను గూర్చియు నీకు వివరించితిని.

ఇది శ్రీమదాంధ్ర బ్రహ్మవైవర్త మహాపురాణమందలి

బ్రహ్మఖండములోని భక్ష్యాభక్ష్యాదివివరణ

మమ నిఱువదియేడవ అధ్యాయము

సంపూర్ణము.



ఇరువదియొనిమిదవ అధ్యాయము

పరబ్రహ్మపరమాత్మస్వరూప నిరూపణము.

నారదుడు పలికెను :

జగన్నాథా! జగద్గురూ! నీకృపవలన సర్వమును శ్రవణము జేసితిని. దేవా! నీవు పరబ్రహ్మ స్వరూపమును బ్రహ్మతత్త్వమును నిరూపింపవలసిదిగ బ్రార్థించుచున్నాను.

సర్వేశ్వరా! బ్రహ్మము సాకారమా? నిరాకారమా? ఆయనకు విశేషణములు కలవా? లేక యాయన నిర్విశేషుడు? బ్రహ్మమును నేత్రములతో దర్శింపగలమా? దర్శింపలేమా? బ్రహ్మము సమస్తదేహధారులయందు లిప్తుడా? లేక నిర్లిప్తుడా? ఆయన సర్వలక్షణములను వర్ణింపుము. వేదములందు బ్రహ్మ మేప్రకారముగ నిరూపింపబడెను? ప్రకృతి బ్రహ్మమున కతిరిక్తయా? లేక బ్రహ్మస్వరూపిణియా? శ్రుతులయందు బ్రకృతిలక్షణము లేప్రకారముగ వర్ణింపబడినవి? సృష్టికార్యమున బ్రహ్మ, ప్రకృతులిద్వ్యుగిలో నెవరు బ్రధానులు? సర్వజ్ఞ! ఈవిషయము లన్నింటిని నా కవశ్యముగ నుపదేశింప బ్రార్థించుచున్నాను.

సాతి పలికెను :

శౌనకాదిఋషులారా! నారదుని యాపరమాద్భుతప్రశ్నముల నాలకించి పంచముఖు డైనమహాదేవుడు అట్టహాసముచేసి పరబ్రహ్మతత్త్వనిరూపణ ప్రకరణమును బ్రవచింప నారంభించెను.

మహాదేవుడు పలికెను :

వత్సా! నారదా! నీ వేయేప్రశ్నములను బ్రశ్నించితివో యవియన్నియు నుత్తమగూఢజ్ఞానవిషయములు. వేదములందుగూడ నీగూఢజ్ఞానము పరమదుర్లభము. నేను, బ్రహ్మ, విష్ణువు, ఆదిశేషుడు, ధర్మదేవత, మహావిరాట్పురుషుడు, శ్రుతులు-నీవిషయములను నిరూపణము జేసితిమి. సవిశేష ప్రత్యక్ష దృశ్యతత్త్వములను గూడ మేము వేదములందు నిరూపణ మొనరించితిమి. ప్రాచీనకాలమందు వైకుంఠములో నేను, బ్రహ్మ, ధర్మదేవత, శ్రీహరిసమక్షమున నీప్రశ్నలనే బ్రశ్నించితిమి. శ్రీహరి మా కేసమాధానములను బ్రసా

దింఁచెనో వానిని వర్ణించెద నవధరింపుము. శ్రీహరి మాకు బ్రసాదించిన పరమాజ్ఞానము, సర్వజ్ఞానతత్త్వములకు సారభూతము, అజ్ఞానాంధకారముతో నంధులైనవారికి జ్ఞాననేత్రరూపము. సనాతన పరబ్రహ్మము పరమాత్మ స్వరూపము. ఆయన దేహధారుల కర్మములకు సాక్షిరూపమున సమస్తశరీర ములయందు విరాజమానుడై యుండును. ప్రతిదేహమునందు బంచప్రాణ ములరూపములో భగవానుడైన విష్ణువు విద్యమానుడై యుండును. మనో రూపమున బ్రజాపతియగుబ్రహ్మ యున్నాడు. సంపూర్ణజ్ఞాన (బుద్ధి) రూపమున స్వయముగ నే నున్నాను. శక్తిరూపమున నీశ్వరీ ప్రకృతియున్నది. మేమందఱము పరమాత్మకు నధీనులమే. శరీరమందాయన యున్నంతకాలము మే ముండెదము. ఆయన నెడలిపోయిన, రాజు ననుసరించు సేవకులవలె మే మందఱము దేహములను వీడి నెడలిపోయెదము. జీవుడు పరమాత్మ యొక్క భాగము, ప్రతిబింబమునై యున్నాడు. అతడే కర్మఫలముల ననుభవించును. జలపూర్ణములగు గాత్రలయందు భిన్నరూపములుగ బ్రతిబింబించు సూర్యచంద్రులు ఆ పాత్రలు పగిలిపోయిన నా ప్రతిబింబము లన్నియు సూర్య చంద్రులయందు లీనమగును. అట్లే సృష్టికాలమందు బరమాత్మయొక్క ప్రతి బింబస్వరూపమగు జీవు డుద్భవించును. సృష్టిమయమైన యుపాధి నశించిన ప్రతిబింబస్వరూప మైనజీవుడు మరల సర్వవ్యాపి యైన ఆ పరమాత్మయందు లీనముకాగలడు.

కుమారా! సంసారములు నశించినపిదప నేకమాత్రపరబ్రహ్మ మైనపర మాత్మయే శేషింపగలడు. మాతోగూడ నీసర్వచరాచరజగము లాయన యందే లీనములు కాగలవు. ఆపరబ్రహ్మము మండలాకారజ్యోతిఃపుంజ స్వరూపము. గ్రీష్మఋతువునందు మధ్యాహ్నసమయమున బ్రకాశించు కోటానుకోట్ల సూర్యులప్రకాశమును మించి యాజ్యోతిఃపుంజము ప్రకాశించుచుండును. ఆ జ్యోతి యాకాశముకంటె మహావిస్తృతము, సర్వత్రవ్యాపకము, నిత్యము. యోగిజనుల కాతేజము చంద్రునివెన్నెలవలె సుఖపూర్వకముగ దర్శనమును బ్రసాదించును. మహాయోగు లాపరిపూర్ణ తేజస్వరూపమునే సనాతన పర బ్రహ్మ మందురు. వా రహర్నిశ మాసర్వమంగళమయమైన, సత్యస్వరూప మైన పరమాత్మనే ధ్యానించెదరు. ఆపరమాత్మ నిరీహుడు, నిరాకారుడు, సర్వేశ్వరుడు. ఆయనరూప మాయనయిచ్చానుసారము సంభవించును. ఆయన సర్వ

స్వతంత్రుడు, సర్వకారణకారణుడు, పరమానందస్వరూపుడు, పరమానందమున కేకైకప్రాప్తి హేతువు, సర్వోత్కృష్టుడు. ప్రధానపురుషుడు, పురుషోత్తముడు, ప్రాకృతగుణరహితుడు, ప్రకృతికి సహిత మతీతుడు. ప్రళయసమయమందు సర్వబీజస్వరూపిణి యైనప్రకృతి యాయనయందే లీనమగును. అగ్నియందు దాహశక్తి, సూర్యునందు బ్రభ, క్షీరములందు ధావశ్యము, జలములందు శైత్యము లీనమైయుండునట్లు ప్రకృతి పురుషునియందు లీనమైయుండును. ఆకాశమందు శబ్దము, పృథ్వియందు గంధము నున్నట్లు నిర్గుణమైన ప్రకృతి యున్నది. పరబ్రహ్మము సృష్టికొట కున్నుఖమైనపు డాయన తనయంశచే బురుషు డనబడును. వత్సా! ఆయనయే గుణములతో, విషయములతో సంబంధ మేర్పఱచుకొని ప్రాకృతుడు, విషమయు డనబడును. త్రిగుణ ప్రకృతి యా పరమాత్మయందే యుత్కృష్టఛాయారూపిణిగ నంగీకరింపబడి యున్నది. మునీశ్వరా! కుమ్మరి మట్టితో గుండలను నిర్మించుటయందు సమర్థుడైనట్లు ఆబ్రహ్మము ప్రకృతితోనే సృష్టినిర్మాణ మొనరించుటలో సమర్థుడు కాగలడు. స్వర్ణకారుడు సువర్ణముతో నాభరణములను జేయు సామర్థ్యము కల్గియుండు నట్లు పరమేశ్వరు డుపాదానభూత యైనప్రకృతితో సదా సృష్టి యొనరించుటలో సమర్థుడు కాగలడు. ఏవిధముగ గుమ్మరి మట్టిని నిర్మింపడో మట్టి యతనికి నిత్యసనాతనపదార్థమో, యేవిధముగ స్వర్ణకారుడు సువర్ణమును సృష్టింపడో, సువర్ణ మాతనికి నిత్యవస్తువో యాప్రకారముగనే యాపర బ్రహ్మము, ఆప్రకృతియు నిత్యమే యనబడును. అంచునలననే సృష్టియందు వా రిర్వురకు సమానరూపమున బ్రధానత కలదు. కుమ్మరి, స్వర్ణకారుడు స్వయముగ మట్టిని, సువర్ణమును నుత్పన్నముచేయజాలనట్లు మట్టి సువర్ణములు కూడ గుమ్మరిని, స్వర్ణకారుని దీసికొని రాజాలవు.

నారదా! ఈవివేచనమువలన బ్రహ్మము ప్రకృతి కతీతుడని స్థిరీకరింప వచ్చును. ఈ విషయమునే దృష్టియం దుంచుకొని ప్రకృతి, బ్రహ్మము వీ రిర్వురు నిశ్చితరూపముగ నిత్యములని ప్రతిపాదింపబడెను. కొందఱు విద్వాంసులు స్వయముగ బరబ్రహ్మమే ప్రకృతిపురుషరూపముల ప్రాదుర్భవించెనని నిర్ణయించిరి. కొందఱు ప్రకృతి బ్రహ్మముకంటె భిన్నమందురు. ఆబ్రహ్మము పరంధామస్వరూపము, సర్వకారణ కారణము. ఆబ్రహ్మ లక్షణములు శ్రుతులయం దిట్లువర్ణింపబడెను. బ్రహ్మమే సర్వులయొక్క యాత్మయు,

నిర్లిప్తము, సర్వసాక్షియు, సర్వవ్యాపకము, సర్వమునకు నాదికారణము నై యున్నది. సర్వబీజస్వరూపిణి మైనప్రకృతి యాబ్రహ్మముయొక్క శక్తియే. ఆమె వలననే యాయన శక్తిమంతుడైనాడు. అందువలన శక్తి, శక్తి మంతుడు వీరిద్వరు నభిన్నులే. యోగిజను లెల్లపుడు తేజస్వరూపమైన నా పరబ్రహ్మమునే ధ్యానించెదరు, కాని సూక్ష్మబుద్ధియుక్తు లైననావైష్ణవ భక్తులాయారాధనము నంగీకరింపరు. ఆవైష్ణవజను లాశ్చర్యమయాఖండతేజో మండలశుద్ధ్యమున సాకారుడు, సర్వాత్మకుడు, స్వేచ్ఛామయుడు నగుపరమ పురుషుని మనోహరదివ్యరూపమును దర్శించి, ధ్యానింతురు. కోటానుకోట్ల సూర్యప్రచండప్రకాశమును మించి యామండలాకార తేజఃపుంజము ప్రకాశించు చుండును. ఆదివ్యతేజోమధ్యమున నిత్యగోలోకధామము కలదు. ఆమనో హరలోకము నాల్గువైపులనుండి లక్షకోటియోజనముల విస్తృతమైయుండును. సర్వశ్రేష్ఠ దివ్యరత్నసారతత్త్వముచే నాలోకము నిర్మింపబడెను. అనేక దివ్య భవనములతో, గోపాంగనలతో నాలోకము నిండియుండును. పరమభక్తు లైనవా రాలోకమును సుఖపూర్వకముగ దర్శింపగలరు. చంద్రమండలము వలె నాలోకమును గోళాకారముగ నుండును. దివ్యరత్నేంద్రసారముచే నిర్మిత మైనయాధామము పరమాత్మయిచ్చానుసారముగ నేయాధారమునులేక యుండును. ఆనిత్యలోకము వైకుంఠధామమున కూర్మభాగములో నేబదికోట్ల యోజనముల దూరములో నుండును. ఆపరంధామములో గోవులు, గోప కుమారులు, గోపికలు నివసించెదరు. అక్కడ కల్పవృక్షములు కలవు. గోలో కము రాసమండలముచే మండితమై కామధేనువులచే నిండియుండును. మునీ శ్వరా! ఆలోకము బృందావనముచే నాచ్ఛన్నమై, విరజానదిచే నావేష్టితమై యుండును. అచ్ఛట శతసహస్రశిఖరయుక్త మగుగిరిరాజము గలదు. సువర్ణ నిర్మితము లైనలక్షకోటిమనోహరాశ్రమములు కలవు. ఎల్లపుడు నాయభీష్ట ధామ మత్యంతదీప్తిమంతమై, శ్రీసంపన్నమై విరాజిల్లుచుండును. ఆదివ్యలోక మధ్యభాగములో సహస్రాది చింతామణినిర్మితమందీరసంయుక్త మైనయొక పరమమనోహరాశ్రమము కలదు. పారిజాతవనము లాయాశ్రమమును బరివేష్టించి శోభించుచుండును కౌస్తుభమణిచే నిర్మింబడిన మంగళకలశముచే నా యాశ్రమము బ్రకాశించుచుండును. ఆ భవనములోని సోపానములు దివ్యవజ్ర సారతత్త్వనిర్మితములు. మణీంద్ర సారముచే నిర్మితము లైనద్వారబంధము లపై దర్పణములు దాపడముచేయబడి యుండును. నానావిధము లైనచిత్ర

విచిత్రోపకరణములచే నాయాశ్రమ మలంకృతమైయుండును. ఆదివ్యాశ్రమము నకు బదునాఱుసింహద్వారములు కలవు.

ఆదివ్యాశ్రమములో దివ్యరత్ననిర్మితమై, నానావిధవిచిత్రచిత్రములతో జుత్రితమై యున్నరమణీయరత్నసింహాసనముపై సర్వేశ్వరేశ్వరుడైన శ్రీకృష్ణుడు విరాజమానుడై యుండును.

సవీన నీరదశ్యామం కిశోరవయసం శిశుమ్ ।

శరన్మధ్యాహ్నమారాణ్య పృథామోచకలోచనమ్ ॥

శరత్పర్వణపూర్ణేష్ట శుభదీప్తిమదాననమ్ ।

కోటికన్దర్పలావణ్య లీలానిధితమన్మథమ్ ॥

కోటిచంద్రప్రభాజుష్టం పుష్టం శ్రీయుక్తవిగ్రహమ్ ।

సస్మితం మురలీహస్తం సువృశస్తం సుమంగళమ్ ॥

పరమోత్తమ పీతాంశుకయుగేన సముజ్జ్వలమ్ ।

చంద్రనోక్షిత సర్వాజం కౌస్తుభేన విరాజితమ్ ॥

అజానుమాలతీమాలావనమాలా విభూషితమ్ ।

త్రిభంగభజ్యసంయుక్తం మణిమాణిక్యభూషితమ్ ॥

మయూరపుచ్ఛమాడం చ సద్రత్నముపదోజ్జ్వలమ్ ।

రత్నకేయూరవలయ రత్నమంజీరరంజితమ్ ॥

రత్నకుండలయుగ్మేన గణ్ధసలసుశోభితమ్ ।

ముక్తాపక్లిష్టసదృశాభదశనం సుమనోహరమ్ ॥

పక్వబిమ్బాభరోష్టం చ నాశికోన్నతిశోభనమ్ ।

వీక్షితం గోపికాభిశ్చ వేష్టితాభిః సమన్తతః ॥

స్థిరయావనయుక్తాభిః సస్మితాభిశ్చ సాదరమ్ ।

భూషితాభిశ్చ సదృత్ననిర్మితైర్భూషణైః పరమ్ ॥

సురేంద్రైశ్చ మునీంద్రైశ్చ మునిభిర్మానవేంద్రకైః ।

బ్రహ్మవిష్ణుశివానన్త ధర్మాదైవ్యైర్వర్ణితం ముదా ॥

భక్తప్రీయం భక్తనాథం భక్తానుగ్రహకారకమ్ ।

రాసేశ్వరం సురలికం రాధావత్క్షులస్థితమ్ ॥

ఏవం హిపమరూపం తం మునే భ్యాయన్తి వైష్ణవాః ।

సతతం ధ్యేయమస్మాకం పరమాత్మానమిశ్వరమ్ ॥

అక్షరం పరమం బ్రహ్మ భగవన్తం సనాతనమ్ ।

స్వేచ్ఛాభిమయం నిష్కలం చ సర్వేషాం ప్రకృతేః పరమ్ ॥

సర్వాధారం సర్వబీజం సర్వజ్ఞం సర్వమేవ చ ।
 సర్వేశ్వరం సర్వపూజ్యం సర్వసిద్ధికరం పరమ్ ॥
 స ఏవ భగవానాద్గోలోకే ద్విభుజః స్వయమ్ ।
 గోవషేషశ్చ గోపాలైః పార్షదైః పరిషేషితః ॥
 పరిపూర్ణతమః శ్రీమాన్ శ్రీకృష్ణో రాధికేశ్వరః ।
 సర్వాన్తరాత్మా సర్వత్ర పృత్యక్షః సర్వగః స్మృతః ॥ (52-65)

నూతనమేఘమువలె శ్యామలవర్ణముకలవాడును, కిశోరావస్థలో నున్న బాలుడును, శరత్కాలమధ్యాహ్నసూర్యుని ప్రభను దిరస్కరించు నేత్రములు గలవాడును, శరత్కాలపూర్ణిమాచంద్రుని శోభను దిరస్కరించుముఖముగలవాడును, కోట్లకొలదిమృగుభులలావణ్యమును దిరస్కరించుసౌందర్యము గలవాడును, కోట్లకొలదిచంద్రులశోభతో బుష్ట మగుశ్రీవిగ్రహము కలవాడును, మందస్మితముఖారవిందుడును, మురళీహస్తుడును, సుప్రశస్తుడును, పరమమంగళమయుడును, పరమోత్తమ మగుపీతాంబరద్వయముచే శోభిల్లువాడును, చందనచర్చితము లైననవయవములుకలవాడును, కాస్తుభమణిచే విరాజిల్లువాడును, ఆజానులంబిత మగువనమాలచేత మాలతీమాలచేత విభూషితుడైనవాడును, త్రిభంగభంగ్యసంయుక్తుడును (మూడువంపులుగలవాడు), మణిమాణిక్యములచే విభూషితుడును మయూరపుచ్ఛము కిరీటముచందుగలవాడును, శ్రేష్ఠము లైన రత్నములచే శోభిల్లుముకుటముగలవాడును, రత్నమయము లైనభుజకీర్తులచేత కంకణములచేత, నూపురములచేత శోభిల్లువాడును, రత్నకుండలములచే శోభిల్లుచెక్కిళ్ళుగలవాడును, ముత్యములవరుసను దిరస్కరించు మనోహరమైన దంతపంక్తికలవాడును, పండినదొండపండువంటి అధరోష్ఠముకలవాడును, ఉన్నతమైననాసికగలవాడును, స్థిరమైనయావనముకలవాడును, మందస్మితముఖారవిందుముకలవాడును, ఉత్తమరత్నాభరణభూషితలు నగుగోపికలచే బరివేష్టితుడైనాదరముగ నీక్షింపబడువాడును, దేవేంద్రులచేత, మునీంద్రులచేత, నరేశ్వరులచేత, బ్రహ్మవిష్ణుశివానంతధర్మాదులచేత సానందముగ నమస్కరింపబడువాడును, భక్తప్రియుడును, భక్తనాథుడును, భక్తానుగ్రహకారకుడును, రాసేశ్వరుడును, సురశిషుడును, రాధావత్సస్థులమనందున్నవాడును, రూపుడును, అరూపుడును నగునాపరమాత్మను వైష్ణవు లీరూపమున ధ్యానింతురు. పరమాత్మయు, నీశ్వరుడు, అక్షరుడు, పరబ్రహ్మయు, సనాతనుడు, భగవంతుడు, స్వేచ్ఛామయుడు, నిర్గుణుడు, నిరీహుడు, ప్రకృతికర్తృకుడు, సర్వాధారుడు, సర్వబీజుడు,

సర్వజ్ఞుడు, సర్వరూపుడు, సర్వేశ్వరుడు, సర్వపూజ్యుడు, సర్వసిద్ధిప్రదాతయునగు నాపరమపురుషుడై మన కందఱకు నిత్యము ధ్యానింపదగినవాడై యున్నాడు. ఆదిపురుషు డగునాథగవానుడై గోలోకమున ద్విభుజరూపమున విరాజిల్లుచుండును. ఆయన గోపవేషమును ధరించి గోపాలపార్షదులచే బరివేష్టితుడై యుండును. పరిపూర్ణతమును, శ్రీనివాసుడు, శ్రీరాధాప్రాణేశ్వరుడు, సర్వాంతరాత్ముడు, సంతటప్రత్యక్షముగ నుండువాడు, సర్వవ్యాపకుడు నగునాథగ వంతుడై శ్రీకృష్ణుడుగా గీర్తింపబడుచున్నాడు.

కృషిశ్చ సర్వవచనో నకారశ్చైతత్పాదకః ।

సర్వాత్మా చ పరం బ్రహ్మ తేన కృష్ణః ప్రకీర్తితః ॥

కృషిశ్చ సర్వవచనో నకారశ్చైతదివాచకః ।

సర్వాదిపురుషో వ్యాపీ తేన కృష్ణః ప్రకీర్తితః ॥ (65, 66)

“కృష్ణ” అనగా సర్వులు, “ణ” యనగా నాత్మ. ఆపరమాత్మ సర్వచరాచరప్రాణికోటులకు నాత్మమై యున్నాడు. అందువలననే విద్వాంసులాయనను కృష్ణుడని కీర్తించిరి. “కృష్ణ”శబ్దము సర్వమునకు వాచకము, “ణ”శబ్ద మాదివాచకము. ఆసర్వవ్యాపి యైనపరమేశ్వరుడు సర్వులకు నాదిపురుషుడు. అందువలననే పరమభక్తజనులాయనను గృష్ణుడందురు”. ఆయనయే తనయొక్కయంశముతో వైకుంఠమునందు చతుర్భుజధారియైన లక్ష్మీపతిరూపమున విరాజిల్లుచు చతుర్భుజపార్షదులతో బరివేష్టితుడై యుండును. ఆజగత్పాలకు డైనశ్రీమహావిష్ణువే తనకళాంశముచేత శ్వేతద్వీపమందు జతుర్భుజరూపమున రమాపతియై నివసించును. క్షీరసాగరతనయ యైనరమయే విష్ణుదేవుని ప్రియపత్ని. ఈప్రకారముగ నేను నీకు బరబ్రహ్మనిరూపకము లైనసర్వతత్త్వములను బ్రవచించితిని. శ్రీకృష్ణపరమాత్మయే మన కందఱకు బ్రియతముడు, వందనీయుడు, సేవ్యుడు, సర్వదాస్మరణీయుడునై యున్నాడు.

శౌనకాదిమహర్షులారా! ఈవిధముగ శంకరభగవానుడు నారదునకు బరబ్రహ్మతత్త్వజ్ఞానము నుపదేశించెను. తదనంతరము నారదమహర్షి సంతుష్టాంతరంగుడై యనేకస్తోత్రములతో నామహాదేవుని స్తుతించెను. నారదుని ప్రార్థనలవలన సంతుష్టు డైనశివుడు నారదునకు బరిపూర్ణజ్ఞానమును, సభీష్టవరములను బ్రసాదించెను. మహాదేవుని వరమును బొందిన నారదుని ముఖము, నేత్ర

ములు, ప్రసన్నములై వికసించినవి. నారదుడు హరున కనేకప్రణామము లర్పించి యాయన యాజ్ఞ గైకొని పుణ్యమయ మగునారాయణాశ్రమమునకు బయలుదేరెను.

ఇది శ్రీమదాంధ్ర బ్రహ్మవైవర్త మహాపురాణమందలి
 బ్రహ్మఖండములోని పరబ్రహ్మస్వరూపనిరూపణము;
 గోలోకవర్ణనము నారదప్రస్థానవర్ణనము
 గల ఇరువదియెనిమిదవ
 అధ్యాయము
 సంపూర్ణము.



ఇరువదితొమ్మిదవ అధ్యాయము

బదరికాశ్రమమున వారాయణుని

వారదుడు ప్రశ్నించుట.

సౌతి పలికెను :

బ్రాహ్మణశ్రేష్ఠులారా! మనోవేగముతో దేవర్షియగునారదుడు నారాయణఋషీంద్రుని దివ్యాశ్రమము జేరెను. అనేకమహావృక్షములతోను, మధుర ఫలవృక్షములతోనుగూడి అయ్యాశ్రమముగండుకోయిలల మధురగానములతో బ్రతిధ్వనించుచుండెను. అందు నారాయణఋషీంద్రుని ప్రభావమున క్రూర జంతువులుగూడ సాధువులై చరించును. నారాయణాశ్రమము స్వర్గాదిదివ్య లోకములకంటె నధికమనోహరముగ నుండెను. ఆయాశ్రమమందు యోగులకు పైతము గురుదేవు డైననారాయణఋషీందుడు దివ్యాసన మధిష్ఠించి శ్రీకృష్ణు డైనపరమేశ్వరపరబ్రహ్మమును ధ్యానించుచుండెను. నారదుడు దివ్యతేజస్వరూపు డైననారాయణఋషీందునకు సాష్టాంగదండప్రణామము లాచరించి యనేకవిధముల స్తుతించెను. నారాయణఋషి నారదు నాశీర్వా


దించి యాలింగనమొనరించి, కుశలసమాచారములను బ్రశ్నించి యుత్తమాసన మొసంగెను. ఆసనమందు సుఖాసీనుడై నారదమహర్షి నారాయణఋషి పుంగవు నిట్లు ప్రశ్నించెను.

నారదుడు పలికెను :

ప్రభూ! యోగేశ్వరేశ్వరు డై నశంకరభగవానుడు నాకు దివ్యతత్త్వ జ్ఞానమును, శ్రీకృష్ణమహామంత్రము నుపదేశించెను. అయినను నామనము తృప్తి చెందకున్నది. ఏదియో యసంతృప్తి నాహృదయము నావహించి నన్ను బాధించుచున్నది. దేవా! నేను జన్మమృత్యుజరావ్యాధులను నాశనమొన రింపగల శ్రీకృష్ణదివ్యగుణమధురలీలాచరితములను వీనులవిందుగ నీనుండి విన గోరుచున్నాను. పవిత్రదివ్యహరికథాశ్రవణము మాత్రమే నాహృదయమునకు, మనమునకు సఖిండానందమును బ్రసాదించి పరిపూర్ణ తృప్తి చేకూర్చగలదు. ఋషిపుంగవా! ఈసకలసృషి యెవరినుండి యుద్భవించును? అంత్యకాలమం దెవనియందు లయించును? సమస్త కారణములకు గారణభూతు డైన సర్వేశ్వరేశ్వరు డై నశ్రీమహావిష్ణువెవరు? జగత్పతీ! ఆశ్రీహరిరూపము, కర్మములు మొదలగున నెట్లుండును? ఈవిషయముల నన్నింటిని గృహతో నా కుపదేశింప వలసినదిగ నిన్ను వినీతభావముతో బ్రార్థించుచున్నాను.

నారదుని సకలమంగళకరము లైన నీప్రశ్నముల నాలకించి భగవంతుని దివ్యగుణకథావిశేషములను నారాయణఋషిండు) డీవిధముగ బ్రవచింప నారంభించెను.

ఇది శ్రీమదాంధ్ర బ్రహ్మవైవర్త మహాపురాణమందలి
బ్రహ్మఖండములోని నారాయణుని నారదుడు
ప్రశ్నించుట యనునీరువదితోమిదవ అధ్యాయము
సంపూర్ణము.



ముప్పదియవ అధ్యాయము

శ్రీమన్నారాయణఋషిండ్రుడు పరమపురుషుడు

పరమాత్మయు నగుశ్రీకృష్ణభగవానుని

మహిమను, ప్రకృతిదేవి మహిమను

ప రి ం చు ట.

శ్రీనారాయణ ఉవాచ :

లమ్బోదరో హరిరుమాపతీశశేషా బ్రహ్మాదయః సురగణా మనవో మునీన్ద్రాః ।

వాణీ శివా త్రిపథగా కమలాదికా యా సంచిన్తయేద్భగవతశ్చరణారవిన్దమ్ ॥

శ్రీగణేశ్వరుడు, శివుడు, విష్ణువు, రుద్రుడు, ఆదిశేషుడు, బ్రహ్మాది
దేవతలు, మనువులు, మునీంద్రులు, వాణి, పార్వతి, గంగ, లక్ష్మీ మొదలగు
వారిచే సేవింపబడువాడు భగవంతుడు నగుగోవిందుని దివ్యచరణారవిందములనే
చింతింపవలెను.

సంసారసాగర మతీవ గభీర ఘోరం దావాగ్నిసర్పపరివేష్టితచేష్టితాజమ్ ।

సంలక్ష్మ్య గస్తుమభివాఞ్ఘతి యో హి దాన్యం సంచిన్తయేద్భగవతశ్చరణారవిన్దమ్ ॥

అత్యంతగంభీరము, భయంకరము నగుదావాగ్నివంటిసర్పములచే బరి
వేష్టితమై గిలగిలకొట్టుకొను నవయవములుగలవాడు, సంసారసాగరమును దరింప
దలచినవాడు, శ్రీహరిదాన్యసుఖమును బొందగోరువాడు నగుమానవుడు
శ్రీకృష్ణుని చరణారవిందములను జింతింపవలెను.

గోవర్ధనోద్ధరణకీర్తిరతీవభిన్నా భూర్ధారితా చ దశనాగ్రకరేణ క్లిన్నా ।

విశ్వాని లోమవివరేషు బిభర్తురాదేః సంచిన్తయేద్భగవతశ్చరణారవిన్దమ్ ॥

గోవర్ధనపర్వతమును జిటికెనవేలిపై నెత్తి వ్రజభూమిని ఇంద్రుని
యూగ్రహమునుండి రక్షించి కీర్తివహించినవాడు, వరాహావతారసమయమున
నేకార్ణవజలమందు మునిగిపోవుచున్నపృథ్విని దన దంతాగ్రభాగముతో సుధ్ధ
రించి జలములపై స్థాపించినవాడు, తన రోమకూపములయం దసంఖ్యవిశ్వ
బ్రహ్మాండములను ధరించియున్నవాడు, ఆదిపురుషుడు నగుగోవిందుని చరణార
విందములను జింతింపవలెను,

గోపాజ్ఞానవదనపజ్జ-జషట్పదస్య రాసేశ్వరస్య రసికారమణస్య పుంసః ।

బృన్దావనే విహరతో వ్రజవేషవిష్టోః సంచిన్తయేద్భగవతశ్చరణారవిన్దమ్ ॥

గోపాంగనాముఖారవిందమకరందమును గోలుటకు రసికభ్రమరమై బృందావనమందు విహరించువాడు, వ్రజగోపవేషధారియు, శ్రీమహావిష్ణు స్వరూపుడు, పరమపురుషుడు, రసికరమణుడు, రాసేశ్వరుడు నగుశ్రీకృష్ణుని చరణారవిందములను జింతింపవలెను.

చక్షుర్ని మేషపతితో జగతాం విధాత తత్కర్మ వత్స కథితుం భువి కః సమర్థః ।

త్వం చాపి నారదమునే పరమాదరేణ సంచిన్తితం కురు హరేశ్చరణారవిన్దమ్ ॥

వత్సా! నారదా! ఆ దేవాదిదేవుని ఆంజనేయకాలములో జగత్సృష్టి యగుబ్రహ్మయొక్క ఆయుర్దాయము పరిపూర్ణమగును. అట్టి భగవానుని దివ్యకర్మలను వర్ణించుట కెవరు సమర్థులు! అందువలన నీవుకూడ నాశ్రీహరి దివ్యచరణారవిందములనే పరమాదరముతో భక్తియుక్తుడవై చింతింపుము.

యూయం వయం తస్య కలాకలాంశాః కలాకలాంశా మనవో మునీన్ద్రాః ।

కలావిశేషా భవపారముఖ్యా మహాన్విరాడ్యస్య కలావిశేషః ॥

నీవు, మేము తత్కళాకళాంశమాత్రులమే. మనువులు, మునీంద్రులు గూడ నాభగవంతుని కళాకళాంశ లై యున్నారు. మహాదేవుడు, బ్రహ్మయు ఆయన కళావిశేషులే. మహావిరాట్పురుషుడుకూడ ఆయన విశిష్టకళా మాత్రమే యని తెలిసికొనుము.

సహస్రశీర్షా శిరసః ప్రదేశే బిభర్తి సిద్ధార్థసమం చ విశ్వమ్ ।

హుర్యే చ శేషో మళకో గణే యథా కూర్మశ్చ కృష్ణస్య కలాకలాంశః ॥

సహస్రశీర్షు డగునాదిశేషువు ఆవగింజవలె సమస్త విశ్వమును దనశిరము లపై నిలుపుకొనియున్నాడు, కాని యతడు మహాకూర్మముయొక్క పృష్ఠ భాగమున నేనుగుపై నున్నదోమవలె నున్నాడు. ఆకూర్మభగవానుడుగూడ శ్రీకృష్ణుని కళాకళాంశమాత్రుడే.

గోలోకనాథస్య విభోర్యశోఽమలం శ్రుతౌ పురాణే న హి కించనస్ఫుటిమ్ ।

న పాద్యముఖ్యాః కథితుం సమర్థాః సర్వేశ్వరం తం భజ పాద్యముఖ్యమ్ ॥

నారదా! గోలోకనాథు డైనశ్రీకృష్ణభగవానుని నిర్మలయశస్సు నేదములలోను, బురాణములలోను కించిన్నాత్రమైనను స్ఫుటముగ వర్ణింపబడ

లేదు. బ్రహ్మాదిదేవతలుగూడ నయ్యాదిపురుషు డైనభగవంతుని వర్ణించుటకు సమర్థులు కారు. నీ వాసర్యేశ్వరేశ్వరు డైనశ్రీకృష్ణునె ముఖ్యముగ భజింపుము.

విశ్వేషు సర్వేషు చ విశ్వధామ్నః సన్త్యేవ శశ్వద్విధివిష్టురుద్యౌః ।

తేషాం చ సంఖ్యాః శుభ్రయశ్చ దేవాః పరం స జానన్తి తమీశ్వరం భజ ॥

సకలవిశ్వాధారు డైనపరమేశ్వరుని సర్వలోకములలో నెందఱోబ్రహ్మలు, విష్ణువులు, రుద్రులు నివసించుచున్నారు. శుభ్రులు, దేవతలుగూడ వారి సంఖ్యను లెక్కింపజాలరు. అట్టి పరమేశ్వరు డైనశ్రీకృష్ణుని నీ వారాధింపుము.

కరోతి సృష్టిం స విధేర్విధాతా

విధాయ నిత్యాం ప్రకృతిం జగత్ప్రసామ్ ।

బ్రహ్మాదయః ప్రాకృతికాశ్చ సర్వే

భక్తిప్రదాం శ్రీం ప్రకృతిం భజన్తి ॥

విధాతలకే విధాతయైన యీ పరమేశ్వరుడు జగత్ప్రసాదము, నిత్య స్వరూపిణియు నగుప్రకృతిని బ్రకటించి యసంఖ్యజగములను సృష్టించెను. బ్రహ్మాదిదేవత లందఱు నా ప్రకృతినుండి పుట్టినవారే. వారు భక్తిప్రదాయిని యగు శ్రీప్రకృతిని సేవించుచుందురు.

బ్రహ్మస్వరూపా ప్రకృతిర్నభిన్నా

యయా చ సృష్టిం కురుతే సనాతనః ।

త్రియశ్చ సర్వాః కలయా జగత్సు

మాయా చ సర్వే చ తయా విమోహితాః ॥

ప్రకృతి బ్రహ్మస్వరూపమే, అది బ్రహ్మముకంటె భిన్నముకాదు. ఆ శక్తిమూలమున సనాతనపురుషు డైనపరమాత్మ యీ జగములను సృష్టించుచున్నాడు. ప్రకృతికళలనుండియె ప్రాపంచికశ్రీ లందఱు ప్రకటులైరి. ప్రకృతియే మాయ. దానిచే సర్వజీవులు మోహితు లగుచున్నారు.

నారాయణీ సా పరమా సనాతనీ

శక్తిశ్చ పుంసః పరమాత్మనశ్చ

అత్యేశ్వరశ్చాపి యయా చ శక్తిమాం-

స్తయా వినా సృష్టుమశక్త ఏవ ॥

సనాతని యగునా పరాప్రకృతి నారాయణి యని బోధింపబడినది. ఏలయన అది పరమపురుషు డగునారాయణుని శక్తి. సర్వాత్ము డగునీశ్వరుడుగూడ దానిచేతనే శక్తిమంతు డగుచున్నాడు. ఆ శక్తి లేనిదె అతడు సృష్టిచేయ జాలడు.

వత్సా! నీ వీసమయమున బ్రహ్మలోకమునకు జని వివాహమాడుము. నీతండ్రియొక్క యాదేశమును బాలింపవలసినదిగ ని న్నాజ్ఞాపించుచున్నాను. ఏపురుషుడు ప్రేమతో, వస్తువులతో, నలంకారములతో, జందనాదిసుగంధ ద్రవ్యములతో దనభార్యను సత్కరించునో, యతనియందు బ్రకృతి సంతృప్తు రాలు కాగలదు. ప్రకృతియే సర్వలోకములయందు దనకళలచే స్త్రీరూప మున బ్రాదుర్భవించెను. “యోషితేమపమానేన ప్రకృతేశ్చ పరాభవః ||” అందువలన మహిళలను నిరాదరించి యవమానించిన సాక్షాత్ప్రకృతి దేవియే యవమానింపబడగలదు. పతిపుత్రీయుక్త యైన, సాధ్వీయైన స్త్రీని బూజించిన నాపూజలవలన సర్వమంగళప్రదాయని యైన ప్రకృతియొక్క పూజ సంపన్నము కాగలదు. ఆప్రకృతియే పూర్ణబ్రహ్మస్వరూపిణి. ఆదేవినే సనాతనియగువిష్ణుమాయయని భక్తులు కీర్తింతురు. ఆమె సృష్ట్యాది యం దైదురూపముల బ్రాదుర్భవించెను. ఏదేవి పరమాత్ము డగు శ్రీకృష్ణుని ప్రాణముల కధిష్ఠాత్రియో, సమస్తప్రకృతులయం దందఱికంటె నాయన కధికప్రియురాలో యయ్యాదిప్రకృతినామధేయమే శ్రీరాధాదేవి. రెండవప్రకృతి సర్వసంపత్స్వరూపిణి. శ్రీమన్నారాయణప్రియ శ్రీమహా లక్ష్మి. మూడవప్రకృతి సదా సర్వలచే బూజనీయురాలైన వాణి కధిష్ఠాత్రి సరస్వతి. నాల్గవప్రకృతి బ్రహ్మప్రియపత్నియైన, సర్వవందితురాలైన సావిత్రి. ఐదవప్రకృతి హరిమాయాస్వరూపిణి యైనమహాదేవుని ప్రియార్థాంగి, జగన్మాత యగుదుర్గ. దుర్గాదేవియందు శ్రీకృష్ణాంశసంభూతుడైనకుమారుడే సకలారాధ్యుడైన గణేశ్వరుడు.

ఇది శ్రీమదాంధ్ర బ్రహ్మవైవర్త మహాపురాణములోని
బ్రహ్మఖండములో సౌతిశౌనక సంవాదమున
పరమాత్మస్తుతి - తత్త్వరూపమాయా
స్వరూపవర్ణన మను ముప్పదియవ
అధ్యాయము సర్వము
సంపూర్ణము.

ఇది శ్రీకృష్ణపరమాత్మ చరణారవింద మిళిందాయమాన మానసత్త్వ
 మహావైభవసంపన్నులు, పారాశర్యగోత్రికులు, వైశ్యశ్రేష్ఠులు,
 గర్తపురీనివాసులు నగుశ్రీమట్టుపల్లి వేంకటమహాలక్ష్మీ
 జగన్నాథుల తనూభవుడు, భక్తజనదాసానుదాసుడు,
 సుజనవిధేయుడు నగుశివసుబ్బరాయగుప్త
 నామధేయప్రణీతంబైన శ్రీమదాంధ్ర
 బ్రహ్మవైవర్త మహాపురాణము
 లోని బ్రహ్మఖండము
 సర్వము
 సంపూర్ణము.